

سلسله مباحث
حمسه کربلاه

۲




ولادت زینبیاء

علیها السلام

سید جواد نقوی

مرکز تحقیقات اسلامی بعثت
متاب پیلیگیشتر





بِسْمِ اللَّهِ الرَّحْمَنِ الرَّحِيمِ

هُوَ الَّذِي بَعَثَ فِي الْأُمَّاتِ رَسُولًا مِّنْهُمْ يَتَّلَوُ
عَلَيْهِمْ آيَاتِهِ وَيُرَزِّكُهُمْ وَيُعِلِّمُهُمُ الْكِتَابَ وَالْحِكْمَةَ وَإِنْ كَانُوا
مِنْ قَبْلِ لِفِي ضَلَالٍ مُّبِينٍ





حسین وارث انبیاء

○ کتاب

سید جواد نقوی

○ مولف

مرکز تحقیقات اسلامی بعثت

○ ترتیب

عبد علی

○ صفحہ بندي

مجتبی حسن نقوی

○ سرورق

متاب پبلیکیشنز

○ ناشر

۱۴۲۹ھ - ۲۰۰۸عیسوی

○ اشاعت

۲۰۰۰


○ تعداد



www.IslamiMarkaz.com
info@islamimarkaz.com

جملہ حقوق متاب پبلیکیشنز کے لئے محفوظ ہیں

حسین ولت زنیا



عرض ناشر

حضرت امام حسین علیہ السلام قیام مقدس عاشورا میں تمام بشریت کے لئے علمی و عملی اسوہ ہیں، امام علیہ السلام نے اس عظیم انقلاب میں تمام انسانی اور دینی اقدار کی عملی تفسیر کی ہے، آپ نے اپنی گرانقدر قربانی کے ذریعے انسانیت کو باعزت زندگی گزارنے اور سعادت مند ہونے کا راستہ سکھایا ہے، حضرت ابا عبد اللہ علیہ السلام نے اپنی شہادت کے ذریعے عاشورا کو ضابطہ حیات اور جاویدانی اصول بنادیا ہے۔

امام حسین علیہ السلام اور آپ کے جان برکف اور باوفا اصحاب نے ان الٰہی اصولوں پر عمل کرتے ہوئے دنیا کو اس نکتے کی طرف متوجہ کیا ہے کہ اگر انسان متعهد ہو، ایمان اور قوی ارادہ رکھتا ہو تو جب چاہے ان اصولوں اور اقدار پر پورا اتر کر معاشرے کو ہر قسم کی برائی اور آفات سے پاک

حسین و ارث انبیاء

کر سکتا ہے، ان عاشورائی اقدار کے ذریعے ایک الٰہی، ربانی، قرآنی اور آئینہ معاشرہ قائم کر سکتا ہے۔

قیام امام حسین علیہ السلام کتب الٰہی ہے، عاشورا قرآنی اصولوں کی تخلی گاہ ہے، سید الشہداء علیہ السلام خداوند سبحان کی صفات جلال و جمال کا مظہر ہیں اور سبط نبی، آدم سے لے کر خاتمؐ تک تمام انبیاء علیہم السلام کے وارث ہیں، امام علیہ السلام نے انبیاء علیہم السلام کی سیرت پر چلتے ہوئے اپنے آپ کو راہ خدا میں قربان کر کے انبیاء الٰہی کی وراثت کا یہ عظیم مقام پایا ہے۔

ہر انسان کے لئے بالعموم اور پیروان ولایت کے لئے بالخصوص یہ ضروری ہے کہ امام حسین علیہ السلام کو اپنے لئے اسوہ فرار دیں، عاشورائی اصولوں اور اقدار کو اپنا کر صفات حسینی کا مظہر بنیں اور اپنے معاشرے کو قرآنی اور الٰہی اقدار کی طرف دعوت دیں۔

سید الشہداء علیہ السلام کا یہ مقدس قیام، رمز اور راز سے بھرا ہوا، پراسرار مکتب ہے، اسلام نا ب کے حقوق اور معارف سے مالا مال ہے، ایک گھرے اور عمیق سمندر کی مانند ہے، صدیوں سے اس مکتب کے مختلف پہلوؤں کو جاگ کرنے کی فراوان کوششیں ہو رہی ہیں، آج تک اس حقیقت کو سمجھنے کے لئے بہت کچھ کیا بھی گیا ہے اور کافی کچھ لکھا بھی گیا ہے لیکن اس کے باوجود اس سرچشمہ الٰہی سے سیراب ہونے کے لئے روز بروز لوگوں کی تشنگی بڑھتی جا رہی ہے اسی ضرورت کے مدد نظر مرکز تحقیقات اسلامی بعثت نے حماسہ کربلا کے عنوان سے کربلا شناسی، حسین شناسی اور عاشورا شناسی کی غرض سے کتب کی صورت میں نشر مباحثت کا ایک سلسلہ شروع کیا ہے۔

زیر نظر کتاب حماسہ کربلا سے متعلق سلسلہ مباحثت کا دوسرا مجموعہ ہے اس کتاب میں

مفکرِ اسلام جناب حجۃ الاسلام و المسلمین سید جواد نقی نے مکتب عاشورا اور سید الشہداء علیہما السلام کی

شخصیت کو ایک منفرد انداز سے پیش کیا ہے مؤلف نے اس کتاب میں حصیں وارت

انبیاء کے عنوان سے کربلا اور امام حسین علیہم السلام سے متعلق ایک نیا باب کھولا ہے، یہ ابحاث زیارت وارث کی تفسیر کے طور پر بیان ہوئی ہیں اس وجہ سے اس کتاب کو زیارت وارث کی شرح یا تفسیر بھی کہا جاسکتا ہے، مؤلف نے اپنے مخصوص انداز میں جسے تقریباً خاص و عام سمجھی جانتے ہیں احسن طریقے سے تشنگان اسلام ناہ کو کربلا سے روشناس کرایا ہے مطالب علمی و تحقیقی ہونے کے ساتھ ساتھ آسان اور رواں ہیں الہنڈایہ خاص و عام کے لئے قابل فہم ہیں۔

کتاب حاضر محرم الحرام ۱۴۲۲ ہجری قمری میں کراچی میں پڑھی گئی، مجالس کا تحریری مجموعہ ہے جنہیں کتابی شکل دی گئی ہے البتہ اب اسے محض تقریری مجموعہ نہیں کہہ سکتے کیونکہ بعض فصول کی تتمیل ہوئی ہے اور دو فصلیں نئے سرے سے تحریر ہوئیں ہیں، حسب معمول اس بات کا خیال رکھا گیا ہے کہ کتاب میں گفتاری حالت باقی رہے اور محض تحریر نہ بن جائے، مؤلف کی یہ کوشش رہی ہے کہ کتاب کے اندر محض خشک معلومات نہ ہوں بلکہ تحلیل و تجزیہ کا رنگ غالب رہے، علمی و تحقیقی ہونے کے ساتھ ساتھ محرر کا قلم پہلو نمایاں ہو، مدرسہ کی انداز کے بجائے عام فہم اسلوب اختیار کیا جائے، حتیٰ المقدور دینی مباحثہ کو تطبیقی اور عملی شکل میں پیش کیا جائے تاکہ جوان نسل کو دین و مذہب معروضی شکل میں دکھائی دے، دین کو محض خیالی تصوّرات سے نکال کر قابل عمل شکل میں پیش کیا جائے، اس میں کتنی کامیابی ہوئی ہے کتاب کے مطالعے سے اندازہ ہو سکتا ہے۔

غلطیاں اور خطا میں انسانی کوششوں کا لاینفک حصہ ہے، بنابرائیں کتاب میں موجود ہر قسم کی خط اسی ہے، نشاندہی ہو جائے تو آئندہ طباعت میں اس کی تلافی ہو سکتی ہے۔

جن احباب نے کتاب کی ترتیب و تنظیم اور نشر میں فراوان حمتیں اٹھائی ہیں سب لا یق تحسین و ستائش اور قابل امتنان و تشکر اور سزاوار دعا و سپاس ہیں، خداوند تعالیٰ سے ان سب کے لئے اجر عظیم اور توفیقات فراوان کی دعا ہے۔

متابعہ ببلیکیشنز

فہرست مطالب

عرض ناشر الف

مقدمہ ۱۳

پھی فصل

ماہ محرم کے آداب ۲۳

ماہ محرم، انسان کی معرفت کا مہینہ ۲۴

ماہ محرم، انسان کی معرفت کا آغاز ۲۵

معرفت، انسان کی عمر کا پیانہ ۲۶

حرکت معیار تکامل ۲۸

انسان کی عمر میں اضافے کا معیار ۲۸

امام حسین علیہ السلام کی معرفت کے لئے تاریخ کا ناکافی ہونا ۲۹

قرآنی اسوؤں سے امام حسین علیہ السلام کی پہچان ۳۳

الف۔ قرآنی آیات کا ارتباط ۳۳

ب۔ تمام موجودات کا ارتباط ۳۵

۳۱	زیارت وارثہ خزینہ معرفتِ حسین علیہ السلام
۳۵	واراثت کی شرائط
۳۷	واراثت کی اقسام
۵۰	واراثتِ انبیاء علیہم السلام کا معیار
۵۲	مٹھی اور ہتھیلی کی حکمت
۵۳	انبیاء علیہم السلام کا سرمایہ
۵۴	انبیاء علیہم السلام کے سرمایہ کی حفاظت
۵۶	واراثت، تشكیل خاندان کی حکمت
۶۰	مقصدِ بعثتِ انبیاء علیہم السلام
۶۰	الف۔ انسان کا ذاتی سرمایہ
۶۱	ب۔ انسانی قوتوں کی تربیت
۶۲	ج۔ انبیاء علیہم السلام دفائن العقول کو ابھارنے والے
۶۷	امام حسین علیہ السلام حافظ وارث انبیاء علیہم السلام
۶۸	میراث سے وارث کی پہچان
۷۰	علماء انبیاء علیہم السلام کے وارث

دوسری فصل

۷۵	امام حسین علیہ السلام وارث آدم علیہ السلام صفوۃ اللہ
۷۷	خلافت الہیہ، آدم علیہ السلام کی میراث

۷۹

خلافت کے معنی

۷۹

آدم علیہ السلام کس کے خلیفہ؟

۸۱

خدا کو اپنا خلیفہ بنانے کی کیا ضرورت کیوں؟

۸۲

خلافتِ الہیہ سے کیا مراد ہے؟

۸۳

خلافتِ الہیہ، مظہر اسماء اللہ

۸۶

مقامِ خلافت، غرضِ خلقت

۸۸

حسین علیہ السلام خلافتِ الہیہ کے وارث

۸۹

خلافتِ الہیہ کا دشمن

تیسرا فصل

۹۵

حضرت نوح علیہ السلام نادی تو حید

۹۵

قوم نوح علیہ السلام کی نجات

۹۸

حضرت نوح علیہ السلام کا سفینہ نجات

۹۹

حسین علیہ السلام سفینہ نجات

۱۰۳

بشریت کو درپیش بحران اور اس کا راہ حل

۱۰۵

سفینہ نجات پر بیٹھنے والی قوم

۱۰۵

سفینہ نوح علیہ السلام اور سفینہ حسین علیہ السلام میں فرق

چوتھی فصل

۱۰۹

ابراهیم علیہ السلام اور آذری کارخانہ

حضرت ابراہیم علیہ السلام بنت شکن	۱۱۱
حضرت ابراہیم علیہ السلام مردہ ضمیروں کو جھنگوڑنے والے	۱۱۲
حضرت ابراہیم علیہ السلام آتش نمرود میں	۱۱۳
وارث حضرت ابراہیم علیہ السلام آتش یزید میں	۱۱۴
مریٰ اور نامریٰ بنت	۱۱۵
انسان کی پستی	۱۱۶
حضرت ابراہیم علیہ السلام کا مقام تسلیم	۱۲۱
ہاجرہ باعظمت خاتون	۱۲۲
زمزم انسانیت کو سیراب کرنے والا چشمہ	۱۲۵
وارث زمزم کر بلا میں	۱۲۶
حضرت ابراہیم علیہ السلام کی قربانی	۱۲۸
وارثانہ رویہ اور غاصبانہ رویہ	۱۲۸
عید قربان کا فلسفہ	۱۳۰
قربانی کا اصلی مفہوم اور مقصد	۱۳۲
حضرت ابراہیم علیہ السلام دشوار ترین امتحان میں	۱۳۵
وارث اسماعیل علیہ السلام کی قربانی	۱۳۸

پانچویں فصل

بشریت کو درپیش خطرات	۱۳۳
----------------------	-----

الف۔ فرعونی دور کی خصوصیات	۱۳۳
ب۔ کسی مذہب کو قبول کرنے کی علامتیں	۱۳۵
ج۔ فرعونیت، سبطیوں کی نسل کشی کا دور	۱۳۶
د۔ قبطی اور سبطی نظام فرعونیت کو قبول کرنے والے	۱۳۷
و۔ جاہلیت میں لڑکیوں کا قتل عام	۱۵۰
مرد اور عورت میں تفریق کی حکمت	۱۵۰
دور حاضر میں لڑکوں اور لڑکیوں دونوں کا قتل عام	۱۵۱
فرعونی نظام کے آثار	۱۵۲
خول میں گھسنے نجات کا راستہ نہیں	۱۵۶
حضرت موسیٰ ﷺ بشریت کے نجات دہنده	۱۵۸
بشریت کو نجات دینے میں خواتین کا کردار	۱۵۹
حسین علیہ السلام بشریت کی نجات کے وارث	۱۶۳
امام سجاد علیہ السلام امیراث امام حسین علیہ السلام کے محافظ	۱۶۹

چھٹی فصل

حضرت عیسیٰ علیہ السلام کی مخصوص صفات	۱۷۵
مججزات حضرت عیسیٰ علیہ السلام	۱۷۸
کفر کے خلاف آواز بلند کرنے والے	۱۷۸
مادر عیسیٰ علیہ السلام	۱۷۹

حسین وارث انبیاء

۱۸۰	حضرت زہرا ﷺ اور حضرت مریم ﷺ میں تقابل
۱۸۶	حضرت عیسیٰ ﷺ مدافع مادر
۱۸۶	امام حسین ﷺ مدافع عصمت
۱۸۷	حضرت مریم ﷺ کا امتحان
۱۸۷	حضرت زہرا ﷺ کا امتحان
۱۸۸	ابن مریم اور ابن زہرہ کے مججزات
۱۹۰	امام حسین ﷺ امردہ قوموں کے مسیحا
۱۹۲	کفر امر قلبی یا حسی
۱۹۳	قرآنی مسح
۱۹۵	حضرت عیسیٰ ﷺ اور امام حسین ﷺ کا مشترکہ نعرہ
۱۹۷	دم مسح اور احساس مسح میں فرق
۱۹۸	مسیحائے امst محمدی ﷺ

ساتویں فصل

۲۰۵	حسین ﷺ کا تعارف رسول اللہ ﷺ کی زبانی
۲۰۶	رسول اللہ ﷺ کی میراث
۲۰۷	امام حسین ﷺ وارث رسول ﷺ اور میراث رسول ﷺ
۲۰۹	اہل بیت ﷺ میراث رسول ﷺ
۲۱۰	کربلا قرآن کی عملی تفسیر

فہرست مطالب

۱۱

۲۱۳	وارث <small>محمد ﷺ</small> میدان کر بلا میں
۲۱۴	بیشرونڈ یونی
۲۱۵	امام حسین <small>علیہ السلام</small> چراغ ہدایت
۲۱۸	رسول خدا <small>صلی اللہ علیہ و آله و سلم</small> رحمۃ للعالمین
۲۱۹	امام حسین <small>علیہ السلام</small> مظہر رحمت خدا
۲۲۱	مصائب کے نزول کا فلسفہ
۲۲۶	اہل بیت محل نزول مصائب
۲۲۷	مصائب کا فضائل سے گھر ارابطہ
۲۲۸	مصائب اور آفات میں فرق
۲۲۹	فضیلت کی تعریف
۲۳۲	فضائل کا معیار
۲۳۳	انسان کی ترقی کا معیار
۲۳۵	فضائل کی خاصیتیں
۲۳۷	۱۔ علم کی خاصیت
۲۳۸	۲۔ شجاعت کی خاصیت
۲۳۹	۳۔ غیرت کی خاصیت
۲۴۳	۴۔ عزت کی خاصیت
۲۴۴	۵۔ مصائب و فضائل کی مشترکہ خاصیت

عashور کا پیغام ۲۳۸

آٹھویں فصل

۲۵۱	وارث حسین علیہ السلام کون؟
۲۵۲	امام حسین علیہ السلام کے استغاثے کا مقصد
۲۵۷	استغاثہ حسین علیہ السلام پر لبیک کہنے والے
۲۵۹	فائدے اٹھانے والے وارث نہیں
۲۶۱	میراث حسینی کی حفاظت
۲۶۲	ابرہہ کا بیت اللہ پر حملہ
۲۶۳	میراث کی حفاظت ابا بیل سے سکھئے
۲۶۶	غیر ذمہ داری کی سزا
۲۶۹	زمانے کی تقسیم
۲۷۰	اسلامی اصولوں کے مطابق زمانے کی تقسیم
۲۷۱	حسینیت کا دور
۲۷۳	شب عاشور عہد و پیان کی رات
۲۷۵	فہرستیں

مقدمہ

حسین حقيقةِ ابدی

حقیقتِ ابدی ہے مقامِ شبیری

بدلتے رہتے ہیں اندازِ کوفی و شامی (۱)

مقامِ شبیری ایک ازلی و ابدی حقیقت ہے ہر زمانے میں اس حقیقت کے مختلف جلوے رہے ہیں۔ جتنی طولانی انسان کی تاریخ ہے مقامِ شبیری کی داستان بھی اتنی ہی دراز ہے؛ یہ حقیقت زمان اور مکان کی وسعتوں پر محیط ہے کسی مخصوص زمانے یا خاص مکان کے اندر اس کو محدود نہیں کیا جاسکتا۔ ہر چند اس حقیقت کو سمجھنے کے لئے بہت اہتمام کیا گیا ہے لیکن ابھی تک ناشناختہ باقی ہے۔

(۱)۔ کلیاتِ اقبال، ص ۳۶۵۔

ضرورت شناخت حسینیت

خداوند تعالیٰ نے اسی حقیقت کی شناخت کے لئے آسمانی کتابیں نازل فرمائیں اور خاص کر قرآن کریم جیسی کتاب نازل فرمائی جس کے اندر اس ازلی وابدی حقیقت کے اصول بیان فرمائے، اس کے راز سے پرده اٹھایا، اس کی رمز کو بیان کیا یہ دراصل انسان کی ہی داستان ہے، ہرامت کو یہ حقیقت دکھانا ضروری ہے، ہرامت کے لئے اس سے آگاہ ہونا ضروری ہے کیونکہ یہ انسان کی اپنی حقیقت ہے اگر بشریت اس سے آشنا نہ ہوئی تو ہلاک اور نابود ہو جائے گی اگر اس حقیقت کو بار بار دھرا یانہ جائے تو بشریت اپنا راستہ گم کر بیٹھے گی، بہکی اور بھکلی ہوئی نسلیں انسانیت کے دائرے سے خارج ہو کر پست اور گھٹیا جانوروں میں بدل جائیں گی۔

حقیقت ابدی یا مقام شبیری مقام آدمیت کے متراffد ہے اسی وجہ سے اولاً آدم ﷺ میں سے ہر نسل کی اہم ضرورت یہی ہے۔

تاریخ اور تجربہ اس بات پر گواہ ہیں کہ جب بھی نوع بشر میں سے کسی معاشرے نے اس سے انحراف اختیار کیا ہے، ناقابل توصیف ذلت و پستی میں جا گرا ہے۔

حقیقت انسان

انسانیت فقط جسمانی ڈھانچوں کا نام نہیں ہے، جن کی کثرت نے زمین کو تنگ کر دیا ہے، جن کی پستی نے زمین کو آلودہ کر دیا ہے، جن کے فتنہ اور فساد نے خود اسی کی نوع کو خطرے میں ڈال دیا ہے بلکہ انسانیت ان قدروں کا نام ہے جو ان جسمانی ڈھانچوں کو اشرف الخلوقات بنادیتی ہیں۔

انسانیت،..... بشرف و شرافت ہے..... عزت و کرامت ہے.....
پاکیزگی و طہارت ہے..... ایثار و فدا کاری ہے.....
جانبازی و جانشیری ہے..... معرفت و آگہی ہے..... جذبہ و احساس ہے.....
خدای پرستی و بندگی ہے..... آزادی و نجات ہے..... عفت و پاک
دہنی ہے..... حیاء و حیات ہے..... شجاعت و شہامت ہے.....
حرکت و تکامل ہے..... بیداری و شعور ہے..... عہد و پیمان کی وفاداری ہے۔
انسانی معاشرہ کھلانے کا مستحق وہ سماج ہے جس کے اندر یہ قدریں موجود ہوں ان کے مفقود
ہونے کی صورت میں اسے انسانی معاشرہ کہنا بے جا ہوگا۔

قرآنی انسان

خداوند تعالیٰ نے قرآن مجید میں زمین پر رینگنے والے ڈھانچوں کو انسان نہیں کہا بلکہ داہبہ کہا ہے
جو دل رکھتے ہیں لیکن شعور نہیں رکھتے.....، جوز ہن رکھتے ہیں لیکن فکر نہیں رکھتے.....
جو آنکھیں رکھتے ہیں بصیرت نہیں رکھتے.....، جو کان رکھتے ہیں سماعت
نہیں رکھتے.....، جوز بان رکھتے ہیں حق گوئی نہیں رکھتے۔

”إِنَّ شَرًا الدُّوَابَّ عِنْدَ اللَّهِ الصُّمُ الْبُكُمُ الَّذِينَ لَا يَعْقِلُونَ“ - (١)

الانفال، آیت ۲۲.

اللہ کے نزدیک بدترین رینگنے والے یہی گونگے، بہرے ہیں جو سوچتے نہیں ہیں۔

”إِنَّ شَرَّ الدَّوَابَ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ - الَّذِينَ عَاهَدْتَ مِنْهُمْ ثُمَّ

يَنْقُضُونَ عَهْدًا فِي كُلِّ مَرَّةٍ وَهُمْ لَا يَتَقْوُنُ“ - (۱)

اللہ کے نزدیک بدترین رینگنے والے وہی ہیں جنہوں نے کفر اختیار کیا اور ایمان نہیں لائے یہ وہی ہیں جن سے آپ نے جب عہد لیا ہر دفعہ اسے توڑ دالا، یہ بھی بھی تقویٰ اختیار نہیں کرتے۔

”وَلَقَدْ ذَرَأْنَا لِجَهَنَّمَ كَثِيرًا مِنَ الْجِنَّ وَالْإِنْسِ لَهُمْ قُلُوبٌ لَا يَفْقَهُونَ بِهَا

وَلَهُمْ أَعْيُنٌ لَا يَسْرِرُونَ بِهَا وَلَهُمْ آذَانٌ لَا يَسْمَعُونَ بِهَا أُولَئِكَ كَمَا لَا نَعَامٍ

بَلْ هُمْ أَضَلُّ أُولَئِكَ هُمُ الْغَافِلُونَ“ - (۲)

ہم نے جنوں اور انسانوں میں سے ایک بڑی تعداد کو جہنم کے لئے رکھا ہوا ہے (کیونکہ) ان کے دل ہیں لیکن ان کے ذریعے سوچتے نہیں، ان کی آنکھیں ہیں مگر ان سے دیکھتے نہیں، ان کے کان ہیں مگر ان سے سنتے نہیں یہ جانوروں کی طرح ہیں بلکہ ان سے بھی گئے گزرے ہیں یہی غافل ہیں۔

اگر کوئی معاشرہ یا قوم اس حالت تک جا پہنچ جو انسانیت کے دائرے سے باہر ہے، انسانی جسموں کو انسانیت کے دائرے میں رکھنے کے لئے انسانی قدروں کی احیاء کی ضرورت ہے لیکن یہ امر واضح ہے کہ انسانی قدروں کا احیاء کتنا دشوار کام ہے جس کوشک ہے آج کے گرتے ہوئے اور رو بہزادہ معاشرے میں فقط ایک انسانی قدر کو زندہ کر کے تجربہ کر لے۔

(۱)۔ الانفال، آیت ۵۵، ۵۶۔

(۲)۔ الاعراف، آیت ۱۷۹۔

حسینیت راز بقاء انسانیت

ان قدر وہ کو زندہ کرنے کے لئے خود کو بلا وہ کے سپرد کرنا پڑتا ہے؛
 انسانیت کا کھویا ہوا مقام لوٹانے کے لئے اپنا مقام کھونا پڑتا ہے؛
 انسانیت کا سر بلند کرنے رکھنے کے لئے اپنا سر کٹانا پڑتا ہے؛
 بشریت کی آزادی کے لئے خود طوق و زنجیر پہننے پڑتے ہیں؛
 نوع انسان کو نجات دینے کے لئے خود آگ میں کو دنا پڑتا ہے؛
 انسانوں کی آسودگی کی خاطر اپنا چین و آرام بر باد کرنا پڑتا ہے؛
 انسانی نسلوں کی بقاء کے لئے اپنی اولاد ذبح کروانا پڑتی ہے؛
 انسانیت کو حق سے آشنا کرنے کے لئے باطل سے ٹکرانا پڑتا ہے؛
 ستم سے نجات کے لئے ستمگروں سے لڑنا پڑتا ہے؛
 محرومین کی رفاه کی خاطر خود بھوکا اور پیاسا سامننا پڑتا ہے؛
 انسانی جسموں کے وقار کے لئے اپنے بدن پائیں کروانا پڑتے ہیں؛
 انسانی عفت اور حیاء کو بچانے کی خاطر اپنی چار دیس لٹانا پڑتی ہیں؛
 حرمت محرمات بچانے کے لئے نامحرومین کے درمیان خطبے دینا پڑتے ہیں؛
 دوسروں تک شہد حق پہچانے کے لئے خود زہر کے پیالے پینے پڑتے ہیں؛
 اعلائی کلمۃ اللہ کی خاطر باطل کے ایوانوں کو لرزانا پڑتا ہے؛
 مظلوموں کو بچانے کے لئے فرعونوں کو ڈبوانا پڑتا ہے؛

قرآن اور دین کی حرمت بچانے کے لئے زمانے کے یزیدوں کو رسوا کرنا پڑتا ہے۔

ہر زمانے میں حسین ﷺ

اللہی راستوں، اصولوں، مقاصد اور کوششوں کا دوسرا نام حسینیت ہے اسی کو مقام شیری کہتے ہیں
یہی ازلی و ابدی حقیقت ہے۔ قرآن یہی بیان کر رہا ہے دین اللہی کا دوسرا عنوان امامت اسی راز کا
نام ہے، نبوت اسی مرتبے کو کہتے ہیں، امامت، رسالت کی تجلی ہے، امامت تو حید کی روح ہے اور
ان سب کے علمبردار کا نام حسین ہے۔ اگر آدم یہ کام کرے تو وہ بھی حسین ہے.....، نافرمان قوم
کے درمیان گھرا ہوانوچؓ بھی حسین ہے.....، نمرور کی آگ میں بیٹھا ابراہیمؓ بھی حسین ہے.....
، چھری کے نیچے تسلیم اسماعیلؑ بھی حسین ہے.....، فرعون کو غرق کرنے والا موسیؑ
بھی حسین ہے.....، صلیب پر لٹکا ہوا عیسیؑ بھی حسین ہے.....، طائف میں پھرلوں
سے زخمی اور لہو لہان محمدؐ بھی حسین ہے.....، کوفہ کی مسجد میں شکافتہ سر علیؑ بھی حسین ہے.....
.....، مدینہ میں ولایت کا دفاع کرتے ہوئے زخمی زہرا (س) بھی حسین ہے.....، تاریخ میں
انسانی قدروں کا پرچم اٹھائے، ظلم و ستم و طاغوتیت کے خلاف نبرد آزماء ہر سورا حسین ہے.....
.....، حق کی خاطر اور راہ خدا میں کٹ کر گرنے والے ہر شہید کی لاش بھی حسین ہے.....
.....، کیونکہ حسینؓ ہی تنہا وہ ازلی اور ابدی حقیقت ہے، جس نے کبھی اپنا انداز بدلا نہیں،
ثابت، استوار، قائم، جاوید و پاسند ہے کوئی وشامی انداز بدلتے رہتے ہیں۔

قافلہ حجاز میں ایک حسینؑ بھی نہیں

اس ابدی حقیقت کی معرفت نوع بشر کی بقاء کے لئے ضروری ہے اس حقیقت کی پہچان کے لئے اگرچہ کوشاشیں فراوان ہوئی ہیں لیکن ابھی تک ناشناختہ باقی ہے، اس حقیقت کے ساتھ عقیدت مندی ضروری ہے لیکن تنہا عقیدت اسے زندہ نہیں رکھ سکتی فقط عقیدت سے اس حقیقت کا تکرار نہیں ہو سکتا ہے اسی وجہ سے شاعر مشرق کا کہنا ہے کہ آج سب کچھ ہے دین بھی ہے امت بھی ہے، مسلمان بھی ہے، اسلام بھی ہے، قرآن بھی ہے، مومن بھی ہے اور مسلمان بھی ہے قافلہ مکمل ہے اور اس کے مقابلے میں یزید بھی ہے، فرعون بھی ہے نمرود بھی ہے، شیطان بھی ہے، ظلم بھی ہے، ستم بھی ہے، مظلوم بھی ہے، فریاد بھی ہے، آگ بھی ہے، دریا بھی ہے، لیکن ایک حقیقت کی کمی ہے اور وہ یہ کہ حسینؑ نہیں ہے، حقیقت ازلی و ابدی نہیں ہے، مقام شیری نہیں ہے۔

قافلہ حجاز میں ایک حسینؑ بھی نہیں

گرچہ ہے تابدار ابھی گیسوئے دجلہ و فرات (۱)

از حقیقت تا عقیدت

اس حقیقت کے عقیدت مندوں موجود ہیں لیکن ضعیف ناتوان، خاموش سہمے اور ڈرے ہوئے، مصلحتوں کا شکار، توجیہات و تاویلات میں گرفتار، اپنی عقیدتوں کے صلے کے منتظر، بے شمار ہونے

(۱)۔ کلیات اقبال، ص ۴۰۴۔

کے باوجود بھی کم شمار، ہاتھ پر ہاتھ دھرے فردا کی انتظار، بھائیوں کے مصائب اور شہادتوں کے تماثلی اپنی باری کے منتظر، جب تک خود ان کے ساتھ کوئی حادثہ پیش نہیں آتا اس وقت تک خوشحال اور ہر ظالم و آمر اور طاغوت کے شکرگزار۔

اس ابدی حقیقت کو سمجھنے اور اس کی معرفت کی طرف مرکز تحقیقات اسلامی بعثت نے دوسرا قدم اٹھایا ہے، جماںہ کربلا کے عنوان سے، حسینیت کی شناخت کے لئے شروع ہونے والے سلسلہ کی پہلی پیشکش، اقدار عاتیوراء کے نام سے پہلے ہی قارئین کرام تک پہنچ چکی ہے اور اب اسی سلسلے کا دوسرا مجموعہ حسین وارث انبیاء کے عنوان سے کسی قسم کے ادعاء کے بغیر قارئین کی خدمت میں حاضر ہے۔

کمترین بندہ

سید جواد نقوی

حوزہ علمیہ قم المقدسه

۱۱ شوال، ۱۴۲۹ق

مطابق ۱۲ اکتوبر ۲۰۰۸ء

قَالَ رَبٌّ ... فَهَبْ لِي مِنْ لَدُنْكَ وَلِيَّا

يَرِثِنِي وَيَرِثُ مِنْ أَهْلِ يَعْقُوبَ صَلَّى اللَّهُ عَلَيْهِ وَسَلَّمَ وَاجْعَلْهُ رَبِّ رَضِيَا

پہلی فصل

۱

حسین وارث انبیاء

۱۔ ماه محرم کے آداب

۲۔ محرم الحرام امام حسین علیہ السلام کی معرفت کا مہینہ

۳۔ ماه محرم، انسان کی معرفت کا آغاز

۴۔ معرفت، انسان کی عمر کا پیمانہ

۵۔ حرکت معیار تکامل

۶۔ انسان کی عمر میں اضافے کا میزان

۷۔ امام حسین علیہ السلام کی معرفت کے لئے تاریخ کا ناکافی ہونا

۸۔ قرآنی اسوؤں سے امام حسین علیہ السلام کی پہچان

۹۔ زیارت وارثہ خزینہ معرفت امام حسین علیہ السلام

۱۰۔ وراثت کی شرائط

۱۱۔ وراثت کی اقسام

۱۲۔ وراثت انبیاء علیہم السلام کا معیار

۱۳۔ مٹھی اور ہتھیلی کی حکمت

۱۴۔ انبیاء علیہم السلام کا سرمایہ

۱۵۔ انبیاء علیہم السلام کے سرمایہ کی حفاظت

۱۶۔ وراثت، تشکیل خاندان کی حکمت

۱۷۔ مقصد بعثت انبیاء علیہم السلام

۱۸۔ امام حسین علیہ السلام حافظ وراثت انبیاء علیہم السلام

۱۹۔ میراث سے وارث کی پہچان

۲۰۔ علماء انبیاء علیہم السلام کے وارث ہیں

۱۔ ماه محرم کے آداب

سال کے تمام ایام کے لئے کچھ آداب ذکر کئے گئے ہیں جو اہل ایمان کو معلوم ہیں خصوصاً محرم الحرام کے لئے بعض مخصوص احکام اور آداب ائمہ اطہار^{رض} سے منقول ہیں اور کچھ ان کی سیرت طیبہ سے ما خوذ ہیں۔ یہ ایام چونکہ حضرت امام حسین علیہ السلام سے منسوب ہیں لہذا ایامِ سوگ و عزا میں اپنے مجلس، منبر یا خاص محفل کے اندر منحصر نہیں، بلکہ انسان کو چاہیے کہ چوبیس گھنٹے ان ایام میں اپنے آپ کو سوگوار اور عزادار رکھے، اپنے وجود، دل، بدن، گھر اور اطراف میں حالتِ عزا و سوگ طاری کرے، معمول کی وہ عادات جن کی وجہ سے حالتِ عزا پر اثر پڑتا ہے ان سے اجتناب کیا جائے، ایسی عادتیں جو ممکن ہے باعثِ ندمت نہ ہوں لیکن ایامِ عزا میں سوگوار مومنین کے لئے نامناسب ہوں ان سے بھی اجتناب کیا جائے۔ مجالس امام حسین علیہ السلام کا زیادہ سے زیادہ اہتمام کیا جائے، عمومی مجالس کے علاوہ، اپنے گھر، خاندان اور اپنے احباب و رفقاء کے اندر بھی مجلس سوگ منعقد کرنی چاہیے، یہ مجلس کسی مجمع کی محتاج نہیں، کسی خاص ذاکر کی بھی محتاج نہیں، اگر ذکر حسین علیہ السلام سے زیادہ آشنا نہیں ہے، تو ایک کتاب لے لیں جو ذکر امام حسین علیہ السلام پر مشتمل ہو، جس میں واقعہ عاشورا کا تذکرہ ہو، گھر اور خاندان کے اندر ایک آدمی پڑھے دوسرے سینیں، اس مجلس کا ثواب بھی اتنا



ہی ہو گا جتنا اجتماعی مجلس میں شرکت کرنے سے ہوتا ہے، یہ بھی سوگواری اور عزاداری کا ایک طریقہ ہے، ضروری نہیں کہ ہم پابند ہوں کہ جہاں پر زیادہ سے زیادہ شرکت ہو، ہم بھی وہاں شرکیں ہوں تاکہ ہم عزا کر سکیں، جتنی توفیق ہو سکتی ہے زیادہ سے زیادہ وقت ذکرِ امام حسین علیہ السلام میں گزارا جائے۔ الحمد للہ اہل ایمان بہت سارے آداب سے آشنا ہیں اور ان کے پابند بھی ہیں۔

یہ مہینہ ہمارے لئے مبارک مہینہ نہیں ہے اگرچہ بنی امیہ نے اس مہینہ کو اپنے لئے مبارک مہینہ قرار دیا ہے وہ اس ماہ سے برکتیں حاصل کرنے کی کوشش کرتے ہیں انہوں نے روز عاشورہ کو خصوصاً بڑا بارکت دن قرار دیا ہے لیکن یہ ہرگز با بارکت دن نہیں، بلکہ ہمارے لئے تو سوگ و عزا اور ماتم کا دن ہے، البتہ اس مہینے کے اندر معنویت ضرور موجود ہے یہ مہینہ اپنے اندر بہت کچھ رکھے ہوئے ہے اس کے اندر بہت سارے پیغام ہیں جو ہمیں لینے ہیں۔



۲۔ محرم الحرام امام حسین علیہ السلام کی معرفت کا مہینہ

تاریخ بشریت میں ایک ایسا واقعہ رونما ہوا کہ جس کو سمجھنے اور جس کی حقیقت تک پہنچنے کے لئے انسان کو بہت محنت کی ضرورت ہے، قیامِ امام حسین علیہ السلام اور واقعہ عاشورہ کی حقیقت اتنی آسانی سے سمجھ میں آنے والی چیز نہیں، ہم یہ بھی مشاہدہ کرتے ہیں کہ اس وقت اکثر انسانوں کو یہ پیغام صحیح طریقے سے پہنچاہی نہیں یا جان بوجھ کر انہوں نے اس پیغام کو سمجھنے کی کوشش نہیں کی ہے۔ اگرچہ اس کے ظاہر سے مانوس اور آشنا بھی ہیں لیکن اس کی روح اور حقیقت سے دور ہیں، یہ ایام اور مناسبتیں بہترین فرصت ہیں کہ انسان اپنے آپ کو حقیقت کر بلہ اور حقیقت عاشورہ سے قریب تر کرے۔ ان

ایام میں ہمارا جو وظیفہ اور فریضہ ہے خصوصاً اہل مجلس اور اہل منبر کا، وہ یہ ہے کہ یہ ایام سبب بنیں کہ جو لوگ امام حسین علیہ السلام کی محبت دلوں میں رکھتے ہیں ان کی محبت پہلے سے زیادہ بڑھ جائے، یہ محبت دلوں میں اتر جائے، زبانوں اور الفاظ کی حد تک نہ ہو، ان سے ماوراء ہو کر ایک قلبی محبت میں تبدیل ہو جائے۔ دوسرا اہم فریضہ یہ بھی ہے کہ محبت اہل بیت علیہما السلام کو بڑھانے اور دلوں میں اتنا نے کے ساتھ ساتھ معرفت اہل بیت علیہما السلام میں پہلے سے زیادہ ہو جائے، یعنی یوں نہ ہو کہ یہ ایام جب ختم ہوں تو ہماری معرفت کی حالت وہی ہو جو آغاز اور شروع میں تھی!

۳۔ ماہ محرم، انسان کی معرفت کا آغاز

محرم سے ایک تو قمری تاریخ کا آغاز ہو رہا ہے اور ایک یہ کہ انسانی سفر کا آغاز ہو رہا ہے، محرم سوگ اور عزا کا مہینہ ہے، لیکن ایسی عزا جس کے اندر معرفت بھی موجود ہے، اور معرفت کا عظیم خزانہ بھی موجود ہے، لہذا محرم کی پہلی تاریخ کو انسان معرفت کا پہلا قدم اٹھائے اور محرم کے گزرنے کے ساتھ ساتھ یونہی معرفت کے قدم آگے بڑھتے جائیں، سوگ و عزا کی حالت میں جب معرفت آگے بڑھے تو آپ دیکھیں کہ جس طرح سے چاند ہلال تھا، بہت چھوٹا تھا جو مشکل سے نظر آتا ہے تو محرم کی پہلی تاریخ کو انسان بھی ہلال کی طرح ہونا چاہیے، اب دو تاریخ کا چاند ذرا بڑھ گیا، تو انسان بھی دو محرم میں آگے بڑھنا چاہیے، تین کا چاند تھوڑا بڑھ گیا انسان بھی تین محرم کو تھوڑا بڑھنا چاہیے اور جب چاند تیرھویں، چودھویں، کو پہنچتا ہے اور مکمل بدر کی شکل اختیار کر لیتا ہے، تو انسان کی شکل ان ایام میں اسی چاند کے مانند بدر والی ہونی چاہیے، انسان کو بھی اب کامل ہونا

چاہیے، انسان میں بھی اتنی نورانیت آنی چاہیے، جتنی محرم کے چاند میں آگئی ہے، بجھا ہوا چاند کس طرح سے نورانی چاند بن جاتا ہے، لہذا اس مہینے میں انسان کے لئے حضرت سید الشہداء علیہ السلام کی ذات کی معرفت، آپ کے اس عظیم کارنامے، آپ کے باوفا اصحاب و انصار رضوان اللہ علیہم، آپ کے خاندان، آپ کی اولاد اور آپ کی قربانیوں کی معرفت کا عظیم صحیفہ کھلتا ہے، یہ مہینہ ان بیویوں کی معرفت کا مہینہ ہے، جو اس سفر میں آپ کے ساتھ شریک رہیں اور جنہوں نے پیغام کربلا ہم تک پہنچایا اور آج ہم اس قابل ہوئے کہ یکجا بیٹھ کر ذکر سید الشہداء علیہ السلام برپا کریں۔ اگر ہم اس مہینے میں وارد ہوں اور ہماری معرفت اہل بیت علیہ السلام کے متعلق مہینہ گزرنے کے بعد بھی وہی ہو جو پہلے دن تھی تو معلوم ہوا کہ یہ مہینہ ہمارے ہاتھ سے ضائع ہوا اور یہ فرصت ہاتھ سے نکل گئی۔

۴۔ معرفت، انسان کی عمر کا پیمانہ

محرم کی پہلی تاریخ ہجری سال کی بھی پہلی تاریخ ہے، لیکن جس طرح سے ہجری تاریخ کا آغاز ہوتا ہے، شاید کسی اور سال یا کسی اور تاریخ کا آغاز ایسے نہیں ہوتا، ہجری تاریخ کے لئے محرم کا پہلا مہینہ ہونے سے یہ عند یہ ملتا ہے کہ انسان ان ایام اور مناسبوں سے اپنے لئے نئے سال کا آغاز کرے، ظاہری بات ہے کہ جن مناسبوں کے ساتھ انسان اپنے نئے سال کا آغاز کرتا ہے انہی مقاصد کے ساتھ اپنے سال کا اختتام بھی کرتا ہے، نہ یہ کہ ہماری زندگی کو ایک سال اور بیت گیا اور ہم بڑے ہو گئے ہیں، حالانکہ انسان کی عمر کا پیانہ سشمی تاریخ ہے نہ قمری تاریخ، بلکہ یہ تو انسان نے اپنے امور، اپنی زندگی منظم کرنے کے لئے مقادیر اور اندازے معلوم کرنے کے لئے

کرنے والے انسان کی عمر کا پہلی مہینہ

ایک میزان بنایا ہے۔

لہذا سورج کا طلوع اور غروب ہونا، چاند کا طلوع اور غروب ہونا انسانی عمر کا پیانہ نہیں بن سکتا، انسانی عمر کا پیانہ ایسا ہونا چاہیے جو انسان کی زندگی اور حیات کے ساتھ سازگار اور ملتا جلتا ہوا وروہ پیانہ انسان کی معرفت ہے اگر آپ دیکھنا چاہیں کہ ہم کتنے سال کے ہو گئے ہیں، تو یوں نہ دیکھیں کہ ہماری زندگی میں سورج کتنی دفعہ طلوع ہوا اور کتنی دفعہ غروب ہوا، اس سے انسانی زندگی نہ بڑھتی ہے نہ گھٹتی ہے شاید یہ حیوانی زندگی کا پیانہ ہو سکے، لیکن انسانی زندگی جو ایک متاع گراں بہا ہے اس کا پیانہ نہیں ہو سکتا ہے۔ یہ ہماری غفلت ہے کہ ہم نے اپنی عمر کو متاع قلیل سمجھ کر اس کا پیانہ سالوں میں مقرر کیا ہے۔

دیکھئے بازاروں میں سب سے قیمتی چیز سونا ہے اور سب سے کم قیمت والی چیز جانوروں کا بھوسہ ہے، تو ان دونوں کے تولے کا پیانہ بھی الگ الگ ہے، بھوسہ کا پیانہ ٹنوں اور منوں کے حساب سے ہے، اگر کوئی بھوسہ خریدنا چاہیے تو کہتا ہے کہ اتنے ٹن اتنے من بھوسہ چاہیے، لیکن جب سونا خریدنا چاہتا ہے تو مشقال اور گرام کے لحاظ سے لینا پڑے گا، ان دو میں فرق ان کی قیمت کی وجہ سے ہے لہذا انسان کی عمر بھی آیا سونے جیسی قیمتی چیز ہے یا بھوسہ جیسی کم قیمت چیز ہے؟ اگر میں نے زندگی کو سونے کی طرح تولا، سونے کی طرح اس کا پیانہ مقرر کیا تو معلوم ہوتا ہے کہ میری نظر میں عمر بڑی قیمتی چیز ہے، لہذا جن لوگوں کے پاس سالوں کے حساب سے عمر کا میزان مقرر ہے تو انہوں نے اپنی زندگی کو بھوسہ کی طرح سمجھا ہے، اس کے لئے کسی قیمت اور اہمیت کے قائل نہیں، میری زندگی میں چند منٹ ضائع ہو گئے یہ وہ کہتا ہے کہ جس کو اپنی عمر کی قدر ہو، لہذا انسانی زندگی کو

معنی انسان کی عمر کا پیانہ

منٹوں اور سینڈوں میں پرکھنا چاہیے، نہ کہ سالوں اور مہینوں میں۔

۵۔ حرکت معیار تکامل

اگر میں آپ سے کہوں کہ میری عمر تیس سال ہو گئی ہے، تو اس کے معنی یہ ہیں کہ جب سے میں زمین پر آیا ہوں اس وقت سے لیکر ابھی تک زمین نے سورج کے گرد تیس چکر کاٹ لئے ہیں، الہذا یہ عمر کا پیانہ ہو جائے گا! حالانکہ عمر ہمیشہ اس چیز کی بڑھتی ہے جو حرکت کر رہی ہو، رکی ہوئی چیز کی عمر نہیں بڑھتی اگر زمین کی حرکت رک جائے تو نہ سال گزرے گا نہ مہینہ اور نہ ہی دن گزرے گا، لیکن زمین کی حرکت سے دن، سال اور مہینے بدلتے ہیں تو اس کا مطلب یہ ہے کہ زمین رکی ہوئی نہیں ہے، اگر میں کہہ رہا ہوں کہ میں تیس سال کا ہو گیا ہوں تو کیا اس کے معنی یہ ہیں کہ زمین تیس چکر کاٹ چکی ہے؟ میرے تیس سال اس وقت ہوں گے جب میں نے بھی زندگی میں تیس چکر کاٹے ہوں، جب میں نے بھی تیس سالہ حرکت کی ہو، اگر میں ایک جگہ رکا رہا اور زمین گھومتی رہی تو اس سے زمین کی عمر تو بڑھ رہی ہے لیکن میری عمر نہیں بڑھ رہی، اس لئے کہ میں ایک جگہ پر جامد کھڑا ہوا ہوں۔

کتاب معاشر کامل

۶۔ انسان کی عمر میں اضافے کا میزان

انسان کی عمر کیسی آگے بڑھتی ہے؟ یعنی وہ چیز جو انسان کی عمر کا پیانہ ہے کہ جس کی بناء پر ہم نے یہ پرکھنا ہے کہ کون کتنے سال کا ہے؟ وہ پیانہ اور میزان معرفت ہے، جتنی معرفت بڑھتی جاتی ہے

اتنا انسان کی عمر میں اضافہ ہوتا جاتا ہے، اتنا انسان کا قد بڑھتا ہے، اتنی انسان کی عمر دراز ہوتی ہے، اتنا انسان بڑا ہو جاتا ہے، لہذا اگر میزان معرفت کے مطابق مجھے تولا جائے، تو ممکن ہے کہ میری پیدائش کے بعد زمین نے تمیں چکر کاٹ لئے ہوں لیکن میں دوسال کی معرفت کا سفر بھی طنہیں کرسکا، تو اس حقیقی اور انسانی میزان کے مطابق ممکن ہے میں دوسال کا ہوں نہ کہ تمیں سال کا ممکن ہے دوسال سے بھی چھوٹا ہوں، لہذا ہو سکتا ہے کہ ۸۰ سالہ بوڑھا معرفت اور فکری لحاظ سے دس بارہ سالہ بچے کے برابر ہو اور دس، بارہ سالہ بچہ، ۸۰ سالہ بوڑھے سے بڑا ہو، معرفت میں اس سے آگے ہو، تاریخ میں اس کے نمونے بھی مل سکتے ہیں۔

۷۔ امام حسین علیہ السلام کی معرفت کے لئے تاریخ کا ناکافی ہونا

امام حسین علیہ السلام کی معرفت اور واقعہ کربلا کی تہہ تک جانے کے لئے سب سے بڑی سند تاریخ بتائی جاتی ہے کہ انسان تاریخ کے ذریعے سمجھے کہ کربلا میں کیا واقع ہوا؟ تاریخ میں ایسے علماء، محققین اور مورخین گزرے ہیں جنہوں نے کوشش کر کے تاریخ کربلا تدوین کی ہے اور ہم تک تاریخی حوالوں کے ساتھ واقعہ کربلا پہنچایا ہے، اب ہمیں چاہیے کہ تاریخی حوالوں کے ساتھ واقعہ کربلا کو پڑھیں بھی اور بیان بھی کریں، تاریخ کے آئینہ اور روشنی میں انسان کو اس واقعہ کے اندر غور و فکر کرنا چاہیے اور اپنا پیغام اس واقعہ سے دریافت کرنا چاہیے، لیکن جو کچھ تاریخ میں قلم بند ہے وہ واقعہ کربلا کو سمجھنے کے

لئے ناکافی ہے، جو کچھ مسند اور صحیح تاریخ میں لکھا ہوا ہے اگر انسان مکمل طور پر اس سے آگاہ ہو بھی جائے تو بھی یہ دعویٰ ہرگز نہیں کر سکتا کہ میں حقیقت کر بلا اور روح کر بلا تک پہنچ گیا ہوں اور امام حسین علیہ السلام کی معرفت کو حاصل کر لیا ہے، اس مدعای کے کئی دلائل ہیں، ان میں سے دو دلیلوں کی طرف اشارہ کرنا چاہتے ہیں۔

پہلی دلیل: تاریخ ایسے لوگ لکھتے ہیں کہ جن کی نگاہ ظاہری حادث پڑھوتی ہے، جیسے آج کل خبر نگار کسی رواداد میں جا کرو ہاں کے حالات کو قلم بند کر کے ہمارے لئے لکھتے ہیں ہم ان کے قلم اور ان کی زبان سے باخبر ہو جاتے ہیں کہ اس واقعہ میں کیا گزر رہا، کیا رونما ہوا، لیکن ہرگز وہ ان واقعات کے پچھے کا فرماعوامل اور اس کے پس منظر سے آشنا نہیں ہوتے اس لئے کہ وہ دیکھنے میں نہیں آتے، تاریخ میں فقط وہ چیزیں آتی ہیں جو آنکھ اور بصارت سے نظر آتی ہیں، لیکن تاریخ کو جنم دینے والی چیزیں اس واقعہ کے پچھے کا فرماعوامل ہیں جو اس کے پس منظر میں پہاں ہوتے ہیں، جو بصیر سے نظر نہیں آتے بلکہ اس کے لئے بصیرت کی ضرورت ہے، لہذا تاریخ میں جھانکنے والوں کے پاس دو چیزیں ہونی چاہیں، ایک بصر اور دوسری بصیرت ہونی چاہیے، بصر سے یہ دیکھے کہ کیا رونما ہو رہا ہے اور کیا رونما ہوا ہے اور بصیرت سے یہ سمجھے جو کچھ رونما ہوا کیوں ہوا؟ کس مقصد کے لئے ہوا؟ کن عوامل اور اسباب کے طفیل رونما ہوا؟ لہذا جو کچھ صحیح تاریخوں نے لکھا ہے اس نے ہمیں کربلا کے روے منظر سے آگاہ کر دیا ہے، لیکن کربلا صرف ان ہی چیزوں کا نام نہیں، کربلا میں ایسی چیزیں بہت ہیں، جو بصیر سے انسان کو نظر نہیں آتیں بلکہ فقط بصیرت سے قابل مشاہدہ ہیں، جس کے پاس بصیرت ہو وہ سمجھتا ہے کہ کربلا کے اندر کیا کیا موجود ہے۔

قلم معرفت کے لیے تاریخ کا ناکافی ہونا

دوسری دلیل: یہ بھی ممکن ہے کہ ساری چیزیں ہمیں تاریخ میں نہ ملیں اس لئے کہ تاریخ تو تحریف کا شکار ہوئی ہے۔ ہمارے ائمہ علیہما السلام کو معلوم تھا کہ تاریخ کو بدلتا ڈالیں گے۔ اس میں تحریف کر کے تاریجی حقائق کی بجائے اپنی منگھڑت چیزیں لا کر رکھ دیں گے، کوئی فرد، بشر یہ دعویٰ نہیں کر سکتا ہے کہ جو تاریخ لکھی گئی ہے وہ سو فیصد صحیح تاریخ لکھی گئی ہے بلکہ جو حکمران پہلے گزرے ہیں، انہوں نے اپنی خواہشات تاریخ میں ڈال دی ہیں، لہذا ائمہ علیہما السلام نے تاریخ کے ساتھ ساتھ ایسے منابع بھی رکھ دیئے کہ اگر تاریخ نے کسی جگہ خیانت کی بھی تو یہ منابع تاریخ کی خیانت کی تلافی کریں، لہذا امام حسین علیہما السلام کی حقیقت کو سمجھنے کے لئے، اگر تاریخ میں غور کیا جائے تو تاریخ میں صرف اتنا آیا ہے کہ پیغمبر اکرم ﷺ کی دختر گرامی جناب سیدہ علیہما السلام اور امیر المؤمنین علیہما السلام کی ذات گرامی سے ایک فرزند کی فلاں تاریخ کو مدینہ کے شہر میں ولادت ہوئی، اس ولادت کے وقت یہ یہ لوگ تھے، پھر یہ یہ واقعات رو نہ ہوئے، پھر چند سال اپنی والدہ معظمه کی آغوش میں رہے اور پھر والدہ معظمه کی شہادت کے بعد اپنے والد گرامی کے ساتھ رہے پھر والد گرامی کی زندگی میں جو نشیب و فراز آئے وہ دیکھے پھر والد گرامی کی شہادت ہوئی پھر اپنے بھائی امام حسن علیہما السلام کی امامت میں رہے پھر امام حسن علیہما السلام کی شہادت کے بعد امامت کا عہدہ سن بھالا، پھر آپ سے بیعت کا مطالبہ کیا گیا، کوفہ والوں نے خطوط بھیجے انہوں نے بے وقاری کی، محروم کو کربلا پہنچ گئے اور عاشورہ کو شہید کر دیئے گئے۔ بتایا جاتا ہے کہ (۵۷) سال آپ کی عمر تھی یعنی تیسرا ہجری میں آپ کی ولادت ہوئی، تاریخ نے امام حسین علیہما السلام کو (۵۷) سال کے اندر محدود کر دیا، یعنی ۳ شعبان تیسرا ہجری سے لیکر ۲۶ ہجری عاشورہ تک حسینیت کا دور ہے، حالات زندگی سے واقف ہونے سے یہ خوش فہمی اور گمان نہ آجائے کہ ہم نے حقیقت

امام حسین علیہما السلام کی معرفت کے لئے تاریخ کا ناکافی ہونا

حسین علیہ السلام کو جان لیا، اس لئے تاریخ کے اندر گنجائش ہی نہیں کہ وہ حسینیت کو اپنے اندر سما سکے، حسین علیہ السلام کو اپنے اندر جگہ دے سکے۔

اس لئے کہ امام حسین علیہ السلام ایک داعی، ازلی اور ابدی حقیقت ہیں، صرف حسینیت کے روپ مختلف ہیں۔

ستیزہ کا دردھا ہے اذل سے تا امروز

چراغِ مصطفوی سے شرار بولہبی (۱)

الہذا معصومین علیہم السلام کہ جو خزانہ علم الہی، محل معرفت خدا اور تجلی گاہ علم ذات حق تعالیٰ ہیں، انہوں نے اپنے علم و معرفت کا اظہار کر کے امام حسین علیہ السلام کو اس طرح بیان کیا کہ امام حسین علیہ السلام (۷۵) سال کے اندر محدود نظر نہ آئیں بلکہ حسین علیہ السلام ولادت سے پہلے بھی موجود ہوں اور شہادت کے بعد بھی نظر آنا شروع ہو جائیں، حالانکہ ہر شہید شہادت کے بعد زندہ ہے یہ قرآن کا فیصلہ ہے:

وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْياءٌ عِنْدَ رَبِّهِمْ يُرْزَقُونَ..... (۲)

پس اس میں شک نہیں کہ امام حسین علیہ السلام شہادت کے بعد زندہ ہیں لیکن ولادت سے پہلے بھی حسین علیہ السلام کو زندہ سمجھا جائے وہ اس طرح سے کہ حسین علیہ السلام ایک حقیقت ابدی، ازلی اور الہی بن کرانسانی معاشرہ میں نظر آئے۔ الہذا ہم نے دو حصوں سے امام حسین علیہ السلام کو پہچانا ہے، ولادت

تم پیغمبر کی معرفت کے لئے تاریخ کا کافی ہونا

(۱)۔ کلیاتِ اقبال، ص ۲۲۳۔

(۲)۔ آل عمران، آیت ۱۶۹۔

سے پہلے بھی اور شہادت کے بعد بھی۔ جس کو امام حسین علیہ السلام دو فاصلوں اور زمانی اور زمانی حدود کے درمیان نظر آئے وہ حسینیت کے قریب تک نہیں ہوا ہے۔ حسینیت ایک حقیقت ابدی ہے، اس کے مختلف روپ اور شکلیں ہیں، ولادت سے پہلے بھی حسینیت کی مختلف شکلیں تھیں، کسی زمانے میں حضرت ابراہیم علیہ السلام کی شکل میں، کسی زمانہ میں حضرت موسیٰ علیہ السلام تو کسی زمانے میں حضرت محمد ﷺ کی شکل میں موجود تھی، شہادت کے بعد بھی حسینیت کی مختلف شکلیں تھیں، اگر کوئی حسین شناس ہو تو وہ امام حسین علیہ السلام کو اپنے زمانے میں بھی اور ولادت سے پہلے بھی پہچان لے گا اور شہادت کے بعد بھی حسینیت کو سمجھ لے گا، لیکن اگر حسینیت سے نا آشنا ہو تو کر بلایا میں حسین علیہ السلام کے مقابلے میں کھڑا ہو کر بھی حسین علیہ السلام سے نا آشار ہے گا، امام حسین علیہ السلام کی تعارف کے محتاج نہیں، آپ سورج کی مانند بلکہ زیادہ نورانی تر ہیں، بادل تو ہماری آنکھوں کے سامنے چھایا ہوا ہے، جواب ہمارے دلوں کے اندر ہے، حسینیت خدا کا نور جلی ہے جو ہر افق پر چمک رہا ہے، لیکن اپنے آپ کو بادلوں کے سایہ سے نکال کر ذرا حسینیت کے قریب جائیں، دیکھیں جلوہ نور حسین علیہ السلام کیسے ہے، لیکن جواندھا ہے وہ (۷۵) سال کے اندر بھی امام حسین علیہ السلام کو نہیں پہچان سکا پچھے جائے کہ ولادت سے پہلے یا شہادت کے بعد امام حسین علیہ السلام کو پہچان سکے۔

۸۔ قرآنی اسوؤں سے امام حسین علیہ السلام کی پہچان

قرآن کریم نے بعض اسوؤں کا تذکرہ کیا ہے، جن کو منع قرار دے کر امام حسین علیہ السلام کو ان اسوؤں کے ذریعے پہچان سکتے ہیں اور امام حسین علیہ السلام کی سیرت سے ان اسواتِ الٰہی کو بھی پہچان سکتے ہیں، اس

لئے کہ ان سب کی سیرت ایک جیسی ہے یعنی سیرت کے بنیادی اصول مشترک ہیں۔ لہذا ہر اسوہ بعدی، اسوہ قبلی پر ناظر ہے، بلکہ ان کے درمیان اتصال اور اقتباس ہے، اگرچہ ہر اسوہ اپنے خاص حالات اور اپنے خاص زمانے میں ہے لیکن سیرت ان ثابت اصولوں کا نام ہے جو ان متغیرات میں تغیر پذیر اور متحول نہیں ہوتے، لہذا ان متغیرات میں ان ثابت اصولوں کو پہچاننے کے لئے اسوہ کی ضرورت ہے یعنی ایک ایسا نمونہ جو سنن ثابتۃ الہیہ کا حامل ہو اور ان کو ہمیشہ کے لئے برقرار رکھے تاکہ انسانی زندگی کے بعض شعبوں میں جو تبدیلیاں آجاتی ہیں، ان کی وجہ سے ثابت اصول، متزلزل اور متغیر نہ ہوں، اس اصل مشترک کی بنیاد پر اگر ہم ایک نمونہ کو موردنطاعہ قرار دیں تو اس سے باقی تمام اسوات الہیہ کی معرفت حاصل ہو سکتی ہے اس لئے کہ خصوصیات اور اقدار کے لحاظ سے تمام اسوے ایک دوسرے کا نسخہ ہیں یعنی ایک ہی متن کے مختلف نسخے ہیں جو مختلف زمانوں میں ظاہر ہوتے ہیں۔

خلاصہ یہ کہ اسوات الہیہ کا آپس میں ایک گہرا ربط ہے، اس بحث کو کھولنے کے لئے پہلے ہم ارتباط کے چند نمونے پیش کرتے ہیں، پھر نتیجہ لے کر چند سوالوں کے جواب بھی واضح کریں گے۔



الف. قرآنی آیات کا ارتباط

قرآن کی آیتیں چونکہ ایک ہی حقیقت یعنی ہدایت انسان کے مختلف پہلو بیان کر رہی ہیں، ہر آیت اسی حقیقت کا کوئی ایک پہلو بیان کر رہی ہے، لہذا ان تمام آیات قرآنی میں ایک گہرا ربط پایا جاتا ہے۔ اب ہمارا فریضہ ہے کہ اس ارتباط کو کشف کریں ورنہ اگر کوئی آیات تدوینیہ لفظیہ

(قرآنی آیات) کو الگ سمجھنے کی کوشش کرے تو اس حقیقت تک نہیں پہنچ سکتا جو یہ آیتیں بیان کر رہی ہیں یعنی آیات کا وہ اصل معنی ہرگز سمجھ میں نہیں آئے گا، اس لئے کہ علماء نے بیان فرمایا ہے:

”الْقُرْآنُ يُفَسِّرُ بَعْضُهُ بَعْضًاً.....“ (۱)

یہ بالکل درست اور قاعدہ کے مطابق بات ہے، مرحوم علامہ طباطبائی رضوان اللہ علیہ نے جو تفسیر لکھی ہے وہ اسی قاعدہ کے مطابق ہے کہ جو سورتیں آپس میں مرتب ہیں ان کو یکجا کر کے قرآن فہمی کی کوشش کی ہے، یعنی مجموعی طور پر قرآن کریم ایک متن ہے، اس متن کو سورتوں میں تقسیم کر دیا گیا ہے، سورتوں کو آیات میں تقسیم کر دیا گیا ہے، ہر آیت کا دوسری آیت کے ساتھ اور ہر سورہ کا دوسری سورہ کے ساتھ ایک خاص ربط ہے، ضروری نہیں ہے کہ ہر پہلی آیت دوسری آیت کے ساتھ مرتب ہو بلکہ ایک آیت مختلف آیات سے مرتب ہو سکتی ہے، ہاں ہر سورہ کا ایک محور ہے اور اس محور کے گرد ایک سورہ کی آیات سب آپس میں مرتب ہیں، اسی طرح دوسری سورہ کی آیات کے ساتھ بھی مرتب ہو سکتی ہیں۔ جب تک یہ معلوم نہ ہو کہ ان آیات کا آپس میں ربط کس نوعیت کا ہے، اس وقت تک قرآن کی اصلی اور نوارانی حقیقت تک پہنچنا ممکن نہیں ہے۔

ب۔ تمام موجودات میں ارتباٹ

جس طرح عالم مددوین میں ارتباٹ پایا جاتا ہے اسی طرح عالم تکوین میں بھی موجودات ایک دوسرے سے مرتب ہیں اگرچہ ظاہر میں ہمیں یہ لگتا ہے کہ جہان ہستی کے موجودات کا آپس میں کوئی ربط

(۱)۔ نهج البلاغہ، خطبه، ۱۳۳، وینطق بعضہ بعض و یشهد بعضہ على بعض.

نہیں ہے ایک دوسرے سے بہت دور اور مختلف نظر آتے ہیں مثلاً ایک موجود کسی نوع کا ہے تو دوسرا موجود دوسری نوع کا ہے یہ موجود مجرد ہے اور وہ موجود مادی ہے، یہ انسان ہے اور وہ درخت ہے۔ لیکن ان تمام موجودات میں ایک ربط ہے، اب ایک حقیقت شناس کی ضرورت ہے جو اس ربط کو کشف کرے۔ حکماء مشاء اس ربط کو اصالت وجود کی بناء پر ربط علیٰ اور معلولی سمجھتے ہیں جبکہ حکماء اشراق کے ہاں جہاں ہستی کی بنیاد ماہیت ہے۔

قدیم فلاسفہ یعنی دور اسلامی سے پہلے فیٹا غوریٰ حکماء کے نزدیک جہاں ہستی کی بنیاد عدد ہے یعنی وہ نہیں کہتے تھے کہ وجود اصل ہے یا ماہیت، بلکہ وہ قائل تھے عدد اصل ہے، وہ بھی اس نکتہ کی طرف ملتفت تھے کہ عدد کیمیت ہے اور کیمیت کس طرح اساس بن سکتی ہے؟ لہذا ان کا مقصد یہ تھا کہ جس طرح اعداد میں طبعی ترتیب اور مستحکم ترین نظم موجود ہے، مثلاً ایک سے لیکر نو تک گنیں تو کسی عدد کو کوئی بھی آگے پیچھے نہیں کر سکتا ہے، عدد جہاں پر ہے وہاں پر ہی رہے گا، اسی طرح عالم ہستی کے موجودات اعداد کی طرح ہیں، ان میں ایک طبعی نظم اور ترتیب ہے۔ حسن عالم کا فلسفہ یہی ہے کہ اس جہاں میں نظم برقرار ہے اور وہ نہایت احسن نظم ہے، اب اگر کوئی آکر اس جہاں ہستی میں ایک موجود کو جانا چاہے تو دوسرے موجودات سے ہٹ کر وہ قابل شناخت نہیں ہے، لہذا حکماء نے اس کے لئے ایک قاعدہ ذکر کیا ہے کہ ذوات الاسباب لا تعرف الا بحسبها یعنی مسببات اور معلومات اسباب عمل کے بغیر قابل شناخت نہیں ہیں۔ لہذا عالم تکوین کے حلقوں میں ایک گہر ارتباط ہے جس طرح عالم تشریع (اسوات) اور عالم تدوین (کلمات) کے حلقوں میں گہر اربط پایا جاتا ہے۔

ج. نتیجہ

اسوات جو عالمِ شریع کے حلقوں میں ان کے درمیان گھر ارباط ہے قرآن کریم نے بھی اس ارتباط کی طرف اشارہ کیا ہے وہ یہ ہے کہ انبیاء ﷺ مبشر اور مصدق ہیں یہ تبشیر و تصدیق فقط سانی نہیں یعنی یوں نہیں کہ ایک نبی آئے اور فقط زبان کی حد تک کہہ دے کہ سابقہ نبی جو گزرے ہیں وہ بھی ہمارے بھائی ہیں وہ بھی وحی لیکر آئے تھے ان کا تعلق بھی ہمارے قبیلہ انبیاء سے ہے، بلکہ اگر زبان سے کچھ بھی نہ کہتے تو بھی ہر نبی دوسرے نبی کے لئے سیرت و کردار کے لحاظ سے مبشر یا مصدق ہے، اس لئے انبیاء ﷺ کی سیرت میں ادنیٰ سافر قبھی نہیں پایا جاتا ہے البتہ درجات اور زمانی خصوصیات اپنی جگہ محفوظ ہیں، لہذا ہر ایک اسوہ دوسرے اسوہ کے لئے مفسر، مصدق اور موئید ہے پس یہ کہہ سکتے ہیں کہ جس طرح آیات کے متعلق یہ قاعدہ ہے کہ ”الْقُرْآنُ يَفْسِرُ بَعْضَهُ بَعْضًا……“ اسوات کے متعلق بھی یہی قاعدہ جاری ہو سکتا ہے۔ یعنی ”الأسوأ تفسر بعضها ببعضاً“ ایک اسوہ کے حالات دوسرے اسوہ سے پہچان سکتے ہیں۔

سوال: بعض لوگ پوچھتے ہیں کہ اللہ تعالیٰ نے ایک لاکھ چوبیس ہزار انبیاء ﷺ میں معمول فرمائے ہیں لیکن قرآن کریم میں تو فقط چوبیس (۲۳) انبیاء ﷺ کا تذکرہ آیا ہے، باقی انبیاء ﷺ کا تذکرہ کیوں نہیں؟

جواب یہ چوبیس (۲۳) انبیاء ﷺ کا تذکرہ بھی حکمت الہی کے تحت ہے یعنی اسوائیت کے مختلف پہلو اجاگر کرنے کے لئے ہے، ورنہ اگر قرآن میں صرف ایک ہی نبی مثلًا حضرت موسیٰ علیہ السلام کا تذکرہ ہوتا تو بھی ضرورت پوری تھی، اس لئے کہ جس مقصد کے لئے قرآن کریم نے فقص

انبیاء^{علیہم السلام} بیان کئے ہیں، ان میں غور کرنے سے معلوم ہوتا ہے کہ ایک نبی کا تذکرہ تمام انبیاء^{علیہم السلام} کا تذکرہ ہے، لہذا ہم کہہ سکتے ہیں کہ قرآن کریم میں تمام انبیاء^{علیہم السلام} کا ذکر موجود ہے، ہاں اس سے مراد تاریخی، جغرافیائی، حسب و نسب اور نام و نشان کا ذکر مراد نہیں ہے بلکہ اس تذکرہ سے مراد یہ ہے کہ تمام کے تمام انبیاء^{علیہم السلام} اسوہ ہیں یعنی مجموعہ تجسم اقدار الہی ہیں، اگر قرآن کریم میں ایک اسوہ کے ضمن میں یہ اقدار بیان ہوئی ہوں تو اس کا مطلب ہے کہ جتنے بھی انبیاء^{علیہم السلام} ان اقدار کے حامل ہیں ان سب کا ذکر آگیا ہے۔

اگرچہ قرآن کریم نے بعض خصوصیات کی بناء پر ہدایت کے مختلف پہلو مختلف انبیاء^{علیہم السلام} کے تذکرہ کے ساتھ ذکر کئے ہیں مثلاً اُسوائیت کی کچھ خصوصیات حضرت ابراہیم^{علیہ السلام} کے تذکرہ میں بیان کی گئی ہیں، اسی طرح کچھ خصوصیات حضرت موسیٰ^{علیہ السلام} اور حضرت عیسیٰ^{علیہ السلام} کے تذکروں میں بیان کی گئی ہیں، یہ بھی اس لئے کہ یہ بعض خصوصیات ان اُسوات میں بطور نمایاں موجود تھیں ورنہ اصول مشترکہ میں سب شریک ہیں لہذا اگر ایک ہی اُسوہ بطور کامل تشریح ہو جائے تو یہ ایک لاکھ چوبیس ہزار انبیاء کا تذکرہ ہے۔

سوال : بعض لوگ یہ سوال کرتے ہیں کہ قرآن کریم میں ہمارے ائمہ حدی^{علیہم السلام} خصوصاً امیر المؤمنین علی^{علیہ السلام} کے نام کا تذکرہ کیوں نہیں ہوا ہے؟

جواب پہلے سوال کے جواب سے اس دوسرے سوال کا جواب روشن ہو جاتا ہے جو یہ سمجھتے ہیں کہ قرآن میں حضرت علی^{علی} کا نام کیوں آیا؟ ان کونہ تو حضرت علی^{علیہ السلام} کی کوئی شناخت ہے نہ ہی قرآن سے، اگر حضرت علی^{علیہ السلام} اور قرآن سے کوئی شناخت ہوتی تو یہ سارا قرآن تذکرہ امیر المؤمنین علی^{علیہ السلام} ہے۔

خود امیر المؤمنین علیہ السلام فرماتے ہیں:

”آن نُقطَةٌ تَحْتَ الْبَاءِ.....“ (۱)

یعنی قرآن کا مقام جمعی ”سورۃ فاتحہ“ ہے، ”سورۃ فاتحہ“ کا مقام جمعی ”بسم اللہ الرحمن الرحیم“ ہے اور ”بسم اللہ الرحمن الرحیم“ کا مقام جمعی ”بَاءِ“ بسم اللہ ہے اور ”بَاءِ“ بسم اللہ کا مقام جمعی وہی ”بَ“ کا نقطہ ہے اور میں ہی وہی ”بَاءِ“ بسم اللہ کا نقطہ ہوں۔ لہذا ساری آیتیں اس ”بَاءِ“ بسم اللہ کی تفسیر ہیں، ”بَاءِ“ بسم اللہ تو امیر المؤمنین علیہ السلام ہیں۔

یہ بات اسی قاعدہ کے مطابق کہ اسوات میں گھر ارتباط ہے، بلکہ ایک ہی نور سے مقتبس ہیں، جب کہ ہمارے بعض بزرگان فرماتے ہیں: رسول اللہ ﷺ اور ہمارے ائمہ ہدایتی ﷺ بمنزہ متكلّم وحدہ ہیں یعنی اگر ایک جملہ ایک معصوم کی زبان پر جاری ہوا وسرے جملہ دوسرے معصوم کی زبان پر جاری ہوا، تو یہ دونوں جملے ایک دوسرے کے لئے قرینہ ہیں۔ دلالت میں ایک دوسرے کے لئے مؤثر ہیں یعنی ایک جملہ کے ذریعے دوسرے جملہ کے معنی سمجھ سکتے ہیں اور اس کی مدد سے اس کو بھی، گویا ایک ہی متكلّم کے جملے ہیں، حالانکہ عام لوگوں کے کلام کو سمجھنے کے لئے ایسا نہیں کر سکتے ہیں کہ کسی ایک انسان کی بات کو سمجھنے کے لئے دوسرے انسان کی بات کو قرینہ قرار دے سکیں لیکن ائمہ معصومین ﷺ کے کلام میں یہ خصوصیت ہے بلکہ ائمہ معصومین ﷺ کا کلام کے ذریعے سے کلام اللہ

حسین و ارث انبیاء

کو بھی سمجھ سکتے ہیں اور کلام اللہ کے ذریعے سے معصومین علیہما السلام کا کلام بھی آسانی سے سمجھ میں آتا ہے۔ ہمارے علماء، کلام اور الفاظ کی دلالت کو سمجھنے اور سمجھانے کے لئے یہاں تک آئے ہیں لیکن یہاں سے آگے نہیں بڑھے ہیں۔ اہل معرفت آگے بھی بڑھے ہیں۔ وہ کہتے ہیں کہ کلام اور الفاظ سے ہٹ کر، خود اسوات کی ذوات بھی ایک دوسرے کے لئے قرینہ ہیں یعنی ایک اسوہ کے ذریعے دوسرے اسوہ گو پہچان سکتے ہیں، اس لئے کہ ایک ہی مشکاة کے اقتباسات ہیں۔ اس لئے انبیاء علیہم السلام کامل ہیں اُسواست کے لحاظ سے ان میں کمی نہیں، جو واقعاً اسوہ شناس ہیں وہ منتظر نہیں کہ نام آیا ہے یا نہیں لیکن ان قرآنی اسوؤں میں سے ایک اسوہ ایسا ہے کہ جس میں ساری خصوصیات اور تمام کمالات و صفات نمایاں ہیں یعنی جامع جمیع صفات جلال و جمال ہیں۔ اہل معرفت اس کو مقام جامع سے تعبیر کرتے ہیں اور وہ مقام جامع حقیقت محمد یہ صلی اللہ علیہ وسلم ہیں

حسن یوسف، دم عیسیٰ ید بیضاداری

آنچہ خوبان ہمہ دارند تو تنہا داری

پس اگر الگ الگ انبیاء علیہم السلام کا ذکر ہو تو یہ درحقیقت پیغمبر اکرم صلی اللہ علیہ وسلم کا ذکر ہے اور جہاں پر پیغمبر اکرم صلی اللہ علیہ وسلم کا ذکر ہو تو یہ تمام انبیاء علیہم السلام کا ذکر ہے۔ عرفاء کی تعبیر کے مطابق تمام انبیاء علیہم السلام حقیقت محمد یہ صلی اللہ علیہ وسلم کے اقتباس (۱) ہیں۔

(۱)۔ اقتباس، قبس سے ہے لغت میں آگ کے شعلے کو کہا جاتا ہے جو آگ سے جدا ہو کر دوسری جگہ آگ جلانے کے لئے لے جایا جاتا ہے۔ جب کہ پہلے زمانوں میں یہی طریقہ رائج تھا کہ لوگ اپنی آگ جلانے کے لئے کسی دوسری جگہ پر جلی ہوئی آگ سے شعلہ لے جاتے تھے۔ عربی میں اس کو اقتباس کہتے ہیں رفتہ رفتہ یہ



نام احمد نام جملہ انبیا است

چونکہ صد آمد نو دہم پیش ماست.....(۱)
 امام حسین علیہ السلام تمام انبیاء علیہم السلام کے وارث ہیں، لہذا انبیاء علیہم السلام کے ذریعے سے امام حسین علیہ السلام کو پہچان سکتے ہیں اور امام حسین علیہ السلام کے ذریعے دوسرے انبیاء علیہم السلام کو بھی پہچان سکتے ہیں۔ زیارت وارثہ در حقیقت اسی معرفت کی طرف اشارہ ہے۔

۹۔ زیارت وارثہ خزینہ معرفت امام حسین علیہ السلام

حضرت امام صادق علیہ السلام نے امام حسین علیہ السلام کا تعارف یوں کرایا ہے:

”السَّلَامُ عَلَيْكَ يَا وَارِثَ آدَمَ صَفْوَةِ اللَّهِ.....“

یعنی امام حسین علیہ السلام کو انبیاء علیہم السلام کا وارث قرار دیا ہے۔ زیارت وارثہ امام حسین علیہ السلام کی وہ زیارت ہے جو بہت ہی معتبر سند کے ساتھ منقول ہے۔ مختلف مناسبوں سے اس زیارت کو پڑھنیکی بہت تاکید بھی کی گئی ہے ہر نماز کے بعد، اگر ہر نماز کے بعد نہ ہو سکے، شب جمعہ اگر شب جمعہ کو بھی نہ ہو سکے تو ایک مہینہ میں کوشش کریں کہ اس زیارت کی تلاوت کا شرف حاصل کریں۔

﴿ لفظ علمی محاورات میں استعمال ہونے لگا کہ جہاں کسی کتاب یا مؤلف سے کچھ مطلب پورے کا پورا نقل کیا جاتا ہے، اسے اقتباس کہتے ہیں اور زیارت وارثہ در حقیقت اسی معرفت کی طرف اشارہ ہے۔ تمام انبیاء علیہم السلام مشکاة نور محمدی ﷺ کے شعلے ہیں جو مختلف زمانوں میں نورافشانی کرتے رہتے ہیں۔

(۱)۔ مشنوی معنوی، دفتر اول، ص ۸۰۔



یہ زیارتیں صرف اس لئے نہیں کہ ہمیں کوئی عام سی چیز کہ جو بہت ساری جگہوں پر میسر ہے فراہم کریں۔ دیکھئے، بعض چیزیں ایسی ہیں جو بازاروں میں ہر دوکان پر بہت آسانی سے ملتی ہیں۔

اگر ایک انسان بہت سرمایہ لگا کے، بہت ہی کوشش کر کے وہی عام دسترس والی چیز آپ کے لئے آمادہ کرے، پھر آکر کہے کہ اس مشروب کو تیار کرنے کے لئے میں نے بہت ہی مخت کی ہے۔

اتنا سرمایہ لگایا، اتنی زحمتیں اٹھانی پڑیں، تب کہیں یہ مشروب آپ کے لئے آمادہ ہوا۔ آپ تعجب کریں گے کہ اس کے لئے اتنے مصائب اٹھانے کی کیا ضرورت تھی، اتنے رنج اٹھانے اور اتنی مشکلات برداشت کرنے کی کیا ضرورت تھی۔ یہ تو ہمارے محلے کی دکان پر عام بکتی ہے۔ آپ کوئی مشکل برداشت نہ کرتے، بڑی سادگی سے ہمارے محلے میں آجاتے، ہم اپنے محلے کی چھوٹی سی دکان سے بھی یہ بڑا مشروب خرید کر آپ کو دے دیتے، تو پھر اس کو سوچنا پڑے گا کہ اس چیز کے لئے میں نے اتنی مشکلات برداشت کیں، یہ تو ہر دکان پر اتنی سستی اور آسانی سے ملتی ہے۔

لہذا چونکہ ذات خدا بہت ہی کریم و رحیم ہے یہ اس کے رحم و کرم کا ایک نمونہ ہے کہ بعض چیزوں کو بہت سستی قیمت پر، بہت آسان اور بہت عام کر کے قدم قدم پر انسان کی راہ میں رکھ دیا۔

اور وہ ہے ثواب اور اجر، خداوند تعالیٰ نے اپنا ثواب اتنا عام اور مفت پھیلا دیا ہے کہ آپ کے ہر قدم اٹھانے پر خدا نے ثواب کے اسباب فراہم کئے ہیں۔ معمولی سے کاموں پر، مثلاً مومن کا چہرہ دیکھنا، سلام کرنا، عبادت کرنا، کسی جانور کو کھلانا..... حتیٰ ماه مبارک رمضان میں سانس لینے پر بھی اللہ تعالیٰ ثواب دیتا ہے۔

خدا نے کس قدر لطف و مہربانی ہم پر کی ہے کہ ثواب کو اتنا ستا اور عام کر کے ہماری زندگی

میں رکھ دیا، کہ تمہیں ثواب کمانا ہے تو تم تھک جاؤ گے لیکن ثواب ختم نہیں ہوگا، ذرا ذرا سی چیزوں پر ثواب کماتے رہو آپ دل میں نیت خیر کرو، کام نہ بھی کرو، ثواب ملتا ہے۔

لہذا حدیث میں ہے کہ :

”نَيْتُ الْمُؤْمِنِ خَيْرٌ مِنْ عَمَلِهِ.....“ (۱)

بعض بزرگان کے قول کے مطابق خدا تو ثواب دینے کے لئے بہانے ڈھونڈتا ہے۔ ثواب دینا خدا کا سچا وعدہ ہے۔ صادق ال وعدات خدا کا وعدہ ہے یقیناً انسان کو نصیب ہوگا۔ بعض چیزوں ایسی ہیں جو آسانی سے میسر نہیں، بلکہ ان کے لئے بہت کوشش کی گئی ہے، ان کے حصول کے لئے بہت ہی رنج و غم اور مصائب اٹھانے پڑے، ان میں سے ایک واقعہ کربلا ہے جس کے لئے کتنا بڑا سرمایہ لگانا پڑتا، جس کے لئے کتنی متاع خرچ کرنی پڑتی، جس کے لئے کتنے مصائب اٹھانے پڑے۔ اسی طرح ان گروں بہا چیزوں میں سے ایک زیارت وارثہ بھی ہے۔ اس زیارت کا مضمون کیا اتنی سادگی سے ہم تک پہنچ آیا؟ کہ امام علیؑ نے یہ زیارت، کسی راوی کو تعلیم دی، راوی نے لکھ کر اپنے پاس محفوظ کر کے لوگوں کو تعلیم دینا شروع کیا اور آہستہ آہستہ یہ زیارت مومنین کے درمیان پھیل گئی!

ایسا نہیں ہے بلکہ اس نورانی کلام کو ہم تک پہنچانے کے لئے خدا جانتا ہے ان لوگوں پر جنہوں نے اس زیارت کو نقل کیا ہے ان پر کتنے دکھ، رنج و غم، اور مشکلات کے پھاڑ ٹوٹے۔

اس زیارت کا تمام مقصد یہ نہیں کہ اس کو پڑھ کر ثواب حاصل کریں، بلکہ اس پر بہت

عظیم ثواب بھی ملتا ہے، لیکن یہ رنج اور مشکلیں کیوں اٹھانی پڑیں، اگر ثواب ہی حاصل کرنا مقصود ہوتا تو وہ بہت ہی سستا بھی ملتا ہے۔ یہاں سے معلوم ہوا کہ ان کے لئے جوانتنے سارے مصائب اٹھانے پڑے یہ اس لئے تھا کہ اس کے اندر معرفت کا وہ عظیم خزانہ موجود ہے کہ اگر وہ انسان تک نہ پہنچا تو انسان اپنا سفر معرفت طنہیں کر سکتا، انسان ترقی نہیں کر سکتا، اپنے مقصد خلقت تک نہیں پہنچ سکتا، یہ ہمیں اپنے مقصد خلقت تک پہنچانے کے لئے اہتمام کیا گیا۔ جس طرح اس مقصد خلقت تک پہنچانے کے لئے انبیاء ﷺ نے درد و الٰم برداشت کر کے زحمتیں اٹھائیں، بڑے بڑے مصائب برداشت کئے۔

اللہ تعالیٰ نے انبیاء ﷺ کی صفات میں مشکلات اور مصائب بانٹ دیئے ہر ایک نبی کو الگ کسی مشکل کا سامنا کرنا پڑا، لیکن ایک ذات گرامی خدا نے ایسی چنی کہ وہ تمام مصائب کے جو ایک ایک نبی کو الگ الگ خدا نے دیئے تھے، وہ سارے مصائب کو یکجا کر کے ایک ذات کو دے دیئے اور وہ ذات امام حسین علیہ السلام ہے جو تمام دکھ اور مصائب کا مجموعہ ہے۔

مصائب کا فضائل سے گہرا ربط ہے، الہذا ذات امام حسین علیہ السلام مجموعہ فضائل بھی ہے، اس لئے کہ امام حسین علیہ السلام اور ارث رسول اللہ ﷺ بھی ہیں۔ اللہ تعالیٰ نے تمام فضائل اور کمالات کا مجموعہ پیغمبر اکرم ﷺ کو بنادیا، یعنی خدا نے فضائل اور کمالات پوری انسانیت میں بکھیر دیئے، ہر فرد کو کچھ حصہ کچھ کمال دے دیا لیکن رسول اللہ ﷺ کی ذات میں یکجا سارے کمالات رکھ دیئے، الہذا نبی کریم ﷺ نے فضائل اور مصائب کا مجموعہ تھے۔

آنحضرت ﷺ نے فرمایا:

”مَا أُوذِيَ نَبِيٌّ كَمَا أُوذِيَتْ“ (۱)

”کسی نبی کو اتنی اذیتیں نہیں دی گئیں جتنی مجھے دی گئیں،“

کیا خوب کسی ادیب نے کہا ہے۔ آنچہ خوبان ہمہ دارند تو تنہا داری

امام حسین علیہ السلام وارث انبیاء علیہم السلام ہیں، لہذا تمام فضائل اور مصائب کا مجموعہ ہیں اور اس بات پر زیارت وارثہ شہادت دیتی ہے۔ لہذا زیارت وارثہ اور اس جیسی دعائیں، ثواب اور صلح معنوی سے ہٹ کر معارف کے عظیم خزانے بھی ہیں، اس لئے ان ذخائر کو ہم تک پہنچانے کے لئے علماء اور راویوں نے کتنی زحمتیں اٹھائی ہیں۔ اب وقت ہے کہ ہم ان کو کھولیں، اور دیکھیں کہ اس عظیم صحیفہ کے اندر کیا کیا معارف ہیں؟ درحقیقت یہ زیارت معرفت حسین علیہ السلام کا منبع ہے جو اولاد حسین علیہ السلام کے ذریعے سے ہم تک پہنچا ہے۔

۱۰۔ وراثت کی شرائط

انبیاء علیہم السلام کے مراتب اور امتیازات بہت زیادہ ہیں، خداوند تعالیٰ نے انبیاء علیہم السلام کو عظیم سرمائے سے نوازا ہے اور ان کو بہت عظیم مقام عطا کئے ہیں۔ ان مقامات میں سے ایک مقام، مقام وراثت ہے جو حضرت سید الشہداء علیہ السلام کو عطا کیا گیا، اس کو سمجھنے کے لئے خود وراثت کے متعلق کچھ عراض پیش کرتے ہیں۔

انسان ہر ایک کا وارث نہیں ہوتا ہے اگرچہ وہ مال کی وراثت ہی کیوں نہ ہو بلکہ وراثت کے لئے کچھ شرائط ہیں۔ خصوصاً معنوی وراثت کے لئے شرائط اور بھی سخت ہیں۔

پہلی شرط یہ ہے کہ وارث اور مورث کا آپس میں کوئی تعلق، تناسب اور رشتہ ہو۔ چنانچہ مالی وراثت کے لئے خونی جبکہ معنوی وراثت کے لئے معنوی رشتہ ہونا چاہیے۔

دوسری شرط یہ ہے کہ مورث صاحب سرمایہ ہو چونکہ اگر مورث مرنے کے بعد اپنے پیچھے کچھ بھی نہ چھوڑتے تو وارث کو کیا ملے گا۔

تیسرا شرط یہ ہے کہ وارث مسلمان ہو، اگر مورث مسلمان ہو لیکن وارث غیر مسلم ہو تو اس کو کچھ بھی نہیں ملے گا۔

چھوٹھی شرط یہ ہے کہ وارث عاقل، بالغ اور شید ہو، ورنہ مورث سے ملے ہوئے سرمایہ میں تصرف نہیں کر سکتا ہے بلکہ اس کے لئے ولی کی ضرورت ہوتی ہے۔

لہذا اگر وارث سفیہ اور نادان ہو تو وراثت کا سرمایہ اس کے ہاتھ میں نہیں دیا جائے گا اگرچہ اپنی میراث کا مالک ہے، لیکن اس کو استعمال کرنے کی اجازت نہیں ہے، شریعت میں ایسے افراد کو ”محجور عن التّصرف، ممنوع التّصرف“ کہا جاتا ہے۔

یہ تمام شرائط مالی سرمایہ کے لئے ہیں، اگر مورث کا سرمایہ معنوی ہو تو اس کی شرائط اور بھی زیادہ سخت ہو جاتی ہیں، ہر ایک دعوی نہیں کر سکتا کہ میں نبی یا ولی کا وارث ہوں ویسے تو جھوٹ دعوے دار بہت سارے ہوں گے تاکہ مال و دولت اپنے مورث سے حاصل کر سکیں لیکن اگر

مورث کا سرمایہ مشکلات، دشمنیاں، ذمہ داریاں سختیاں اور مصائب اور درد والم ہوں تو اس صورت میں اگر کسی میں شرائط ارث موجود بھی ہیں، اگر کوئی حقیقی وارث ہو بھی تو اپنا نام وارثوں کی فہرست سے کاٹنے کی کوشش کرتا ہے۔ مثلاً اگر کوئی مقروض ہو کئی ملین قرضہ چھوڑ کر انتقال کر جائے تو بیٹوں کی کوشش ہوتی ہے کہ کوئی جعلی عاق نامہ بنوائے، اس لئے کہ مقروض والد کا وارث بننا مشکلات سے دوچار ہونا ہے۔ اگر مورث کی دشمنیاں بہت ہوں تو پھر بھی وہ لوگ جو وارث بن سکتے ہیں کوشش کرتے ہیں کہ اپنے آپ کو وارث ظاہرنہ کریں اس لئے کہ ایسی وراثتوں کو قبول کرنے سے کچھ ہاتھ نہیں آئے گا بلکہ ہاتھ سے کچھ دینا بھی پڑ جائے گا۔ لہذا ایسی وراثتوں سے لوگ ہچکچاتے ہیں اور دور بھاگنے کی کوشش کرتے ہیں۔

جب بھی معصومین ﷺ اور انبیاء ﷺ نے یہ دیکھا ایک شخص مر گیا اور اس نے ارث میں جا گیریں چھوڑی ہیں کبھی بھی اس کی وراثت کا دعویٰ نہیں کیا، اگر وراثت بننے بھی تھے تو بھی دعویٰ نہیں کیا۔ فقط ایک نمونہ نظر آتا ہے کہ جہاں پر ایک معصوم نے جا کر اپنی وراثت کا دعویٰ کیا، اور وہ بھی نہ اس وجہ سے کہ جا گیرل جائے۔ بلکہ اس وجہ سے کہ وراثت کے ذریعے سے وہ معنوی میراث حاصل کی جاسکے بلکہ وہ بھی دعویٰ وراثت اس لئے تھاتا کہ کچھ پیش کر سکے۔

۱۱۔ وراثت کی اقسام

وراثت کی دو قسمیں ہیں۔

۱۔ وراثت مالی، جہاں پر وارث کو کچھ ملتا ہے۔

۲۔ وراثت معنوی، جہاں پر وارث کو ارث میں کچھ دینا بھی پڑتا ہے۔

اہل بیت ﷺ سب کے سب وارث انبیاء ﷺ ہیں، لیکن انہیں ارث میں کچھ مال نہیں ملا بلکہ انہوں نے ارث میں بہت کچھ دینا سیکھا ہے۔ ان کو اگر ارث میں کوئی چیز ملی ہے وہ ایک ہی چیز ہے، وہ یہ کہ کچھ دینا پڑے گا۔ لہذا جو اس راہ میں کچھ دے سکے وہی وارث ہو سکتا ہے۔

انبیاء ﷺ نے صراط مستقیم کا راستہ سکھایا، اہل بیت ﷺ نے یہی ارث میں پایا۔ اہل بیت ﷺ وارث انبیاء ﷺ ہیں، تو اس ارث میں انہوں نے کیا پایا؟ آیا وارث بننے سے ان کے ہاتھ کچھ آیا؟ انہوں نے کچھ دیا؟

اسلام کی پہلی دعوت میں بہت سارے لوگ جو ق در جو ق اسلام میں داخل ہوئے، بہت سے ایسے فقیر لوگ تھے کہ جس دن مسلمان ہوئے اس دن ان کے خاندان کی مالی حالت یہ تھی کہ ان کے پاس ایک دن کھانے کے پیسے نہیں تھے، ان کے پاس اپنے بچوں کا پیٹ بھرنے کے لئے کچھ بھی نہیں تھا۔ لیکن جس دن ان کو موت آئی، اس دن ان کا سرمایہ دیکھا گیا تو اتنا سرمایہ تھا کہ وارثوں میں تقسیم کرنے کے لئے ماہرین حساب بلائے گئے اور مزدوروں نے ہتھوڑوں اور کلہاڑوں سے سونا اور چاندی کی اینٹیں توڑیں۔

یہ تاریخی شواہد ہیں کسی کو ان سے انکار کرنے کی جرأت بھی نہیں ہو سکتی، تھوڑا سا بھی اگر کسی کا تاریخی مطالعہ ہو تو اس کے لئے یہ باتیں مسلم ہیں۔ اس میں کسی فرقے یا مذہب کی بات نہیں بلکہ تاریخی بات ہے۔ تاریخ تو سب کے لئے یہ کیسا ہوتی ہے مثلاً تاریخ پاکستان، اس میں شیعہ، سنی حتیٰ کہ مسلم اور غیر مسلم میں بھی کوئی فرق نہیں ہے۔ ایک خاص تاریخ کو پاکستان معرض وجود میں

آیا، مسلمان اور غیر مسلمان کو یہی تاریخ ماننا پڑے گی۔

یہ تو نہیں ہو سکتا کہ تاریخ پاکستان مسلمانوں کے لئے الگ ہو اور غیر مسلمانوں کے لئے الگ ہو۔ لہذا ایسے لوگ تھے کہ جو مسلمان ہوئے تو اسلام سے بہت کچھ لیا، پاکیزگی اور طہارت لینے کے ساتھ ساتھ مال اور سرمایہ بھی لیا جو کہ والدین سے ان کو نہیں ملا تھا۔ لیکن حضرت خدیجۃُ اللہِ عَلَیْہَا السَّلَامُ کی سیرت بھی دیکھیں، جس دن ایمان لا میں، تو بہت مالدار خاتون تھیں، تجارت کے ذریعے اپنا مال بڑھایا کرتی تھیں۔ اسلام سے پہلے تجارت کے ذریعے مال لینا سیکھا تھا۔ لیکن جس دن نبی پاک ﷺ سے واسطہ پڑ گیا، عقد و نکاح ہو گیا جو کچھ لیا ہوا تھا اب وہ دینا شروع کر دیا حالانکہ حضرت خدیجۃُ اللہِ عَلَیْہَا السَّلَامُ کی ولادت اہل بیت ﷺ کے گھرانے میں نہیں ہوئی، حالت اسلام پر پیدا نہیں ہوئیں، باہر کسی گھرانے میں پیدا ہوئیں، لیکن اہل بیت نبی ﷺ کے ساتھ جب انسان کا رابطہ ہو جائے، جس رشتے میں بھی مسلک ہو جائے تو نبی پاک ﷺ اس کو کچھ دینا سکھاتے ہیں۔

لہذا حضرت خدیجۃُ اللہِ عَلَیْہَا السَّلَامُ کا وہ ہاتھ جو کمار ہاتھا آج وہی ہاتھ لوطا رہا ہے۔ بہت سی مختصر مدت میں حضرت خدیجۃُ اللہِ عَلَیْہَا السَّلَامُ کا سارا سرمایہ اللہ کی راہ میں خرچ ہوا۔ یہاں تک کہ جب لوگوں نے نبی ﷺ کے گھرانے کا باریکاٹ کیا، اقتصادی پابندیاں لگا کر نبی اکرم ﷺ کے پورے گھرانے کو ایک گھٹائی میں محصور کر دیا، جسے شعب الی طالب کہا جاتا ہے۔ شعب الی طالب میں حضرت خدیجۃُ اللہِ عَلَیْہَا السَّلَامُ موجود تھیں۔ اس گھٹائی میں اس پاک گھرانے کی حالت یہ ہو گئی کہ چمڑے چونا شروع کر دیئے، جھاڑیوں کی جڑیں اکھاڑ کر چونا شروع کر دیا، کھانے کے لئے ان کے پاس کچھ بھی نہیں تھا، بی بی کا وہ سارا مال کہاں گیا؟

یوں نہیں تھا کہ جب مسلمان ہوئیں تو ان کے پاس تھوڑا سا سرمایہ تھا لیکن جس دن خدیجہ صلی اللہ علیہ وسلم
 کی رحلت ہوئی تو اس دن ان کا سرمایہ مزدوروں سے تڑوایا گیا بلکہ یہ تھا کہ جس دن حضرت خدیجہ صلی اللہ علیہ وسلم
 کی رحلت ہوئی تو گھر میں کھانے کے لئے کچھ بھی موجود نہیں تھا اس لئے کہ جو کچھ اللہ تعالیٰ نے
 انبیاء علیہم السلام کو سیکھایا وہی کچھ انبیاء علیہم السلام دوسروں کو سکھاتے ہیں۔ لہذا حضرت خدیجہ صلی اللہ علیہ وسلم نے بھی تو یہی
 سیکھا کہ اب لینا نہیں بلکہ دینا ہے۔

۱۲۔ وراثت انبیاء علیہم السلام کا معیار

اہل بیت علیہم السلام کے گھرانے کے جس فرد کو بھی دیکھیں، وہ آپ کو دیتے ہوئے ہی نظر آئیں گے ایک
 مثال بھی ایسی نہیں ملتی کہ جہاں پر وہ کچھ لیتے ہوئے نظر آئیں۔ یہ دینا انہوں نے انبیاء علیہم السلام سے
 سیکھا۔ انبیاء علیہم السلام کی سیرت کچھ دینے کی ہے کچھ لینے کی نہیں، اللہ تعالیٰ نے انبیاء علیہم السلام کو سیکھایا کہ ان
 لوگوں سے کہہ دو کہ میں تم سے کوئی اجر نہیں مانگتا

”..... قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَى.....“ (۱)

جب میں تمہیں صبح و شام دعوت خدادے رہا ہوں اس لئے نہیں کہ تم سے اجرت مانگوں، بلکہ
 تمہیں کچھ دینے آیا ہوں، میں ہدایت کرنے کے لئے آیا ہوں، اگر تمہارے ذہنوں میں کوئی صلہ
 دینے کی نیت ہے، اگر مجھے کچھ دینا بھی چاہتے ہو تو یہ ہے کہ یہ ہدایت مجھ سے لے لو۔ یہ میری قربی

(۱)۔ الشوری، آیت ۲۳۔

تمہارے لئے باعث ہدایت ہیں۔ یہ مجھ سے لے لو اور ان سے محبت کرو اس ہدایت سے مودت کرو۔

امام حسین علیہ السلام وارث انبیاء ہیں لیکن یہ وہ وراثت ہے کہ جہاں کچھ لینے کی بجائے کچھ دینا پڑتا ہے۔ اگر امام حسین علیہ السلام سے پوچھا جائے، کہ آپ نے ارث انبیاء ہیں میں کیا پایا؟ تو فرمائیں گے کہ دیکھو وراثتیں دو قسم کی ہوتی ہیں ایک وہ وراثت ہے کہ جہاں پر مورث سے وارث کچھ لیتا ہے اور ایک وہ وراثت ہے کہ جہاں پر وارث مورث کو کچھ دیتا ہے، اگر میرے ارث کا معیار سمجھنا ہے تو آکر کر بلا میں دیکھو کہ میری وراثت کا معیار کیا ہے۔ اگر میں کر بلا میں کھڑے ہو کر کچھ لے رہا ہوں تو سمجھ لو کہ میں دنیا کا وارث ہوں لیکن اگر کر بلا میں سارا سرمایہ لوٹا رہا ہوں تو جان لو کہ انبیاء ہیں کی وراثت میں کچھ دینا پڑتا ہے لینا نہیں۔

الہذا اہل بیت النبی ﷺ کی سیرت کچھ دینے کی ہے۔ اہل بیت ﷺ میں کیا سکھاتے ہیں؟ آیا فقط اسلام سے کچھ لینا سکھاتے ہیں یا اسلام کو کچھ دینا بھی سکھاتے ہیں حالانکہ اسلام سے بھی بہت کچھ لیا جاسکتا ہے۔ طہارت و پاکیزگی کے علاوہ، عزت و آبرو، مال و دولت، شخصیت اور مقام سب کچھ لیا جاسکتا ہے۔ حتیٰ کہ ہم اپنے بارے میں حساب کریں کہ ہم نے اسلام سے کیا لیا ہے اور کیا دیا تو دینے والا کلم خالی ہی رہے گا لیکن لینے والا کلم کہ جو کچھ اسلام سے ہم نے لیا ہے وہ اس قدر زیادہ ہیں کہ ہم اگر ساری عمر اس کا حساب لگاتے رہیں تو وہ ختم نہیں ہو گا اسلام نے ہمیں کیا کچھ نہیں دیا، آج اگر کوئی ہمارا احترام کرتا ہے یا ہمارے ساتھ تعلقات رکھتا ہے یا اگر گلی، محلے میں ہمارا کوئی احترام اور ہماری عزت ہے تو یہ سب کچھ اسلام کے طفیل ہیں۔ ورنہ لوگ ہمیں نجس سمجھ کر منہ موز لیں گے ہاتھ بھی نہیں ملائیں گے ہمارے ہاتھ سے کھانے کے لئے کوئی تیار نہیں ہو گا۔ الہذا اسلام نے

ہمیں پاکیزگی اور طہارت دی، عزت و احترام دیا، والدین دیئے، خاندان دیا، نسب و شجرہ دیا لیکن مکتب اسلام، مکتب انبیاء^{علیہ السلام} اور راشت حسین^{علیہ السلام} کچھ لینے کے ساتھ ساتھ کچھ دینا بھی سکھاتا ہے۔

۱۳۔ مٹھی اور ہاتھی کی حکمت

خداوند نے ہمیں اعضاء و جوارح دیئے ان میں سے ہر ایک کا ایک مقصد ہے، خدا نے ہمیں ہاتھ دیا ہے۔ یہ ہاتھ مٹھی بھی بن جاتا ہے اور کھل کر ہتھیلی بھی بن جاتا ہے، کبھی اس کے عمل پر غور کریں۔ ہاتھ کی مٹھی بننے کی حکمت کیا ہے؟ اور ہتھیلی بننے کی کیا حکمت ہے؟ آیا خدا نے مجھے ہاتھ اس لئے دیا کہ اسے مٹھی بنا کر استعمال کروں؟ یا ہتھیلی بنا کر استعمال کروں؟ اگر ہاتھ کو مٹھی بنا کیں گے تو بہت سی جگہوں پر اس کا استعمال ہو گا ہاتھ جب مٹھی بن جائے تو یہ کسی ظالم کے سر پر لگ سکتا ہے، یہ مٹھی کسی ظالم کے گال پر رسید ہو سکتی ہے، کسی کی گردن توڑ سکتی ہے، یہ ظالم کو ڈرا، دھمکا سکتی ہے۔ اگر اس مٹھی میں مال آجائے تو یہ ہاتھ کھلا ہوا سمٹ جاتا ہے اور مٹھی بن جاتا ہے اور ہاتھ کی مٹھی بن کر کسی پھیلے ہوئے ہاتھ پر یہ رکھا بھی جا سکتا ہے، لہذا ہاتھ کی مٹھی بنا کر اس سے بہت فائدہ اٹھایا جا سکتا ہے لیکن اگر یہ ہاتھ کھل جائے اور ہتھیلی بن جائے تو یہ ہتھیلی گدا گر کا ہاتھ بن کر کسی کے سامنے پھیلائی بھی جا سکتی ہے۔ ہاتھ کا استعمال دیکھو، کہ ہاتھ خدا نے ہمیں کیوں دیا، آیا کسی کے سامنے پھیلائے کے لئے میرا یہ ہاتھ جب مٹھی بن جاتا ہے اس کے بعد کھلتا ہے اس لئے کھلتا ہے کہ اس کو کسی کے سامنے پھیلایا جائے؟ یا اس لئے کھلتا ہے کہ اس میں جب کوئی چیز آجائے، آجائے کے بعد مٹھی بن جائے اور مٹھی کسی کی جیب میں کھل جائے، کسی کے پیٹ میں کھل جائے، کسی کے گھر

میں کھل جائے، کسی کی ضرورت پوری کرے۔

۱۴۔ انبیاء کا سرمایہ

حضرت امام حسین علیہ السلام اور ارث انبیاء علیہم السلام ہیں، تمام ارث اور ترکہ جو خدا نے انبیاء علیہم السلام کو عطا فرمایا وہ تمام سید الشہداء علیہ السلام کو نصیب ہوا البتہ اس ارث سے مراد وہ راجح ارث نہیں کہ جب خاندان کا ایک

انسان مرجاتا ہے تو جو کچھ اس کا سرمایہ ہوتا ہے وہ مرتے ہوئے اسے دوسروں کے لئے چھوڑ جاتا ہے۔ مرنے والے کے اختیار میں جو کچھ ہو، دولت، مال، جاگیر، منقول یا غیر منقول اموال ہوں، وہ سب کے سب اس کے وارث کو مل جاتے ہیں لیکن انبیاء علیہم السلام کے پاس نہ تو مال و دولت اور نہ ہی زمینیں اور جاگیریں ہوتی ہیں۔ انبیاء علیہم السلام کے مالک ہوتے ہیں نہ ہی جاگیردار اور سرمایہ دار ہوتے ہیں، انبیاء علیہم السلام کا سرمایہ متاع دنیا میں سے کبھی نہیں ہوتا پھر بھی انبیاء علیہم السلام اس روئے زمین پر غنی ترین مخلوق اور عباد خدا ہیں۔ ان کا وہ سرمایہ نہیں ہوتا جو ہمارے درمیان راجح ہے جس کی وجہ سے ہم سرمایہ دار اور غنی بھی بن جاتے ہیں جس کی وجہ سے ہم مالدار اور غنی ترین افراد ہیں، اس کے باوجود انبیاء علیہم السلام کے پاس جو سرمایہ ہے اس سے بڑھ کر کوئی سرمایہ کسی کے پاس نہیں۔

وہ سرمایہ جو اللہ تعالیٰ نے ان کو دیا ہے وہ انسانی اور الہی اقدار ہیں، وہ سرمایہ دین اور ہدایت ہے، وہ سرمایہ خلافت الہی اور نجات نسل بشری ہے، وہ سرمایہ نبوت اور رسالت ہے، وہ حکمت اور دانائی ہے، ضروری نہیں کہ اس کا وارث اس کی نسل سے ہو اس کی اولاد اور اپنی ذریت میں سے ہو، بعض اوقات ایسے بھی انبیاء علیہم السلام اگر زرے ہیں کہ ایک نبی نسلی طور پر کسی ایک قبیلہ سے تعلق رکھتے تھے لیکن ان

کا وارث کسی اور قبیلہ کا نبی بن کر ظاہر ہوا۔ البتہ بعض اوقات ایسا بھی ہوا کہ ایک ہی خاندان سے سلسلہ نبوت چلتا رہا، خصوصاً انبیاء بنی اسرائیل، ایسے ہی تھے مثلاً باب پ بیٹا دونوں نبی ہیں یادوں کے بھائی نبی ہیں۔ نبی کا وارث جس قبیلہ اور خاندان میں سے ہوا پنے مورث کا سرمایہ دریافت کر لیتا ہے۔ انبیاء ﷺ اپنا قیمتی سرمایہ اپنے وراثوں کو امانت کے طور پر سونپ جاتے ہیں تاکہ وہ اس کی حفاظت کرتے رہیں اور اپنی آئندہ نسلوں تک پہنچاتے رہیں۔

۱۵۔ انبیاء ﷺ کے سرمایہ کی حفاظت

حضرت امام صادق علیہ السلام نے جس چیز کو سید الشهداء علیہ السلام کو سلام کرنے کے لئے عنوان قرار دیا وہ وراثت انبیاء ﷺ ہے۔ امام حسین علیہ السلام کو وارث انبیاء ﷺ قرار دے کر اس وارث پر درود وسلام بھیجا۔ امام حسین علیہ السلام نے ارث میں جو کچھ پایا، اگر اس کو دیکھنا ہے تو کافی ہے کہ واقعہ کر بلا کو ایک نظر دیکھ لیں، کر بلا کے اندر جو موجود تھا وہ سب میراث انبیاء ﷺ اور سرمایہ انبیاء ﷺ تھا۔ جس طرح سے امام حسین علیہ السلام نے اس میراث کو با حفاظت منتقل کیا اس طرح وارث حسین علیہ السلام کا بھی یہی فریضہ ہے کہ بعد میں آنے والے ورثہ کے حوالے کر دے۔ یہ میراث خدا نے کسی فرد کے لئے مخصوص نہیں کی کہ اس کو اتنا اختیار ہو کہ وہ اپنی زندگی میں اس کو تباہ و فنا کر دے حالانکہ دنیاوی ارث میں وارث کو اختیار ہے کہ چاہے اس کو بچالے اور آئندہ آنے والی نسل کو دے یا اس کو خرچ کرے۔

کچھ چیزیں ایسی ہیں کہ اگر ارث میں نہ بھی ملیں تو ہم خود انہیں حاصل کر لیتے ہیں، بہت سے نمونے آپ کو ملیں گے کہ جہاں پر اولاد کو والدین سے کوئی خاص چیز ارث میں نہیں ملتی

لیکن زحمت کش اور محنت کرنے والی اولاد اپنے لئے مال و اموال جمع کر لیتی ہے۔ لیکن بعض چیزیں

ایسی ہیں کہ اگر مورثین سے نہ ملیں تو وارث ان کو کسی بھی صورت میں حاصل نہیں کر سکتے۔

میراث انبیاء ﷺ ان چیزوں میں سے ہے کہ جس نسل کے پاس امانت کے طور پر موجود ہے

اس کو حق نہیں پہنچتا کہ اس کو ضائع کر دے ورنہ آئندہ آنے والی نسل اسے حاصل کرنے میں ناکام

رہے گی، بلکہ یہ میراث موجودہ نسل کے پاس آئندہ نسل کی امانت ہے۔ خدا خواستہ اگر اسے ضائع

کر دیا تو ایک اس کے ذمہ دار ہوں گے دوسرا یہ کہ آئندہ نسل کی اس سے محرومیت اور اس کی گمراہی

کے بھی ذمہ دار ہوں گے مثلاً اللہ تعالیٰ نے انبیاء ﷺ کو ہدایت عطا کی، لیکن یہ حق ان کو عطا نہیں کیا کہ

اسے ضائع بھی کر سکتے ہیں، یا اسے چھپا کر لوگوں تک نہ پہنچائیں بلکہ یہ سرمایہ امانت کے طور پر ان

کے ہاتھوں میں قرار دیا اور کہا کہ یہ تمہارے پاس آئندہ نسلوں کا حق ہے۔ اسی طرح ہر نسل کو جب یہ

ملتی رہی تو یہ ہر نسل سے اللہ تعالیٰ نے کہا کہ آپ کو حق نہیں پہنچتا کہ اسے کہیں ضائع کر دیں، اسی

طرح کل دین اللہ تعالیٰ کی سب سے بڑی امانت ہے۔ لہذا یہ وراثت کا تسلسل جو انبیاء ﷺ سے

اممہ حدیثیّت تک منتقل ہوتا رہا، ائمہ حدیثیّت سے پیروان ائمہ حدیثیّت تک آپنے، آج پیروان مکتب

اہل بیت ﷺ اور علماءِ دین وارث انبیاء ﷺ ہیں اس لئے حدیث میں بھی آیا ہے:

”العلماء ورثة الأنبياء.....“ (۱)

اس وراثت میں صاحب امانت کی اجازت کے بغیر اور اس کے دیئے ہوئے اختیار کے بغیر

اگر اپنا تصرف کیا، تھوڑا سا بے جا عمل دل کیا تو یہ وارث نہیں بلکہ غاصب سمجھا جائے گا۔ یہ انبیاءؑ کا عظیم سرمایہ ہے جو ائمہ حدیثؑ کو اور ث میں ملا، ائمہ حدیثؑ نے اس کی حفاظت کر کے آئندہ نسلوں کے حوالہ کر دیا، آج علماء کافر یضہ ہے کہ اس عظیم سرمایہ کی حفاظت کریں۔

۱۶۔ وراثت، تشکیل خاندان کی حکمت

قرآن مجید اور احادیث میں والدین کا مقام بہت ارجمند اور عالی ذکر کیا گیا ہے۔ والدین کا مقام اس قدر اور اتنا بڑھایا کہ خدا نے اپنے نام کے ساتھ قرآن مجید میں والدین کا بھی ذکر کیا۔ ائمہ معصومینؑ نے ان کے بلند مقام کا تذکرہ کیا ہے اور ان کی سیرت سے بھی یہ بات معلوم ہوئی ہے عقل اور عرف بھی یہی کہتے ہیں کہ والدین کا احترام کیا جائے۔ اگر انسان والدین کا حق ادا نہ کرے اور ان کا احترام نہ کرے تو گناہ کبیرہ کا مرتكب ہوگا۔ خداوند تعالیٰ نے والدین کا اتنا احترام کیوں مقرر کیا؟ آیا صرف اس وجہ سے کہ والدہ کے پیٹ سے اور والد کے صلب سے انسان پیدا ہوتا ہے؟ یا صرف اس وجہ سے کہ اپنی اولاد کے لئے ہزار زحمتیں اٹھا کر انہیں کھلاتے ہیں؟ اگر ان وجہ کی بناء پر ہو تو یہ قانون اور ضابطہ تو حیوانات میں بھی جاری ہے، ہر حیوان کے والدین ہوتے ہیں کچھ مدت تک اس کے لئے رزق و روزی بھی مہیا کرتے ہیں اس کا دفاع بھی کرتے ہیں یہ ساری باتیں تو حیوانات اور انسانوں میں مشترک ہیں۔ تو پھر انسانوں کو کیوں اتنی تاکید کی گئی ہے کہ وہ اپنے والدین کا احترام کریں؟ اس احترام کی وجہ یہ ہے کہ والدین اپنے بچوں کو اور ث میں بہت ساری چیزیں منتقل کرتے ہیں، اخلاق، عقائد، افکار، فضائل، دین، ہدایت، حتیٰ کہ جسمانی اور تمام

واراثت،
تشکیل
خاندان کی
حکمت

روحانی صفات ارث میں منتقل ہوتی ہیں۔ پس والدین کے بغیر انسان کامل نہیں ہو سکتا اس لئے کہ والدین صرف اولاد کو جنم دینے کے لئے نہیں ہیں بلکہ ولادت کے بعد بھی ان کے والدین ہیں، ایک ایسی میراث جو خدا نے ان کے اندر رکھی وہ والدین سے اولاد تک منتقل ہوتی ہے۔ لہذا صرف پیٹ پالنے سے اولاد کا حق ادا نہیں ہوتا جب تک وہ میراث الہی، وہ انسانی خصلتیں جو والدین کے اندر خدا نے رکھی تھیں، وہ اپنی اولاد کو منتقل نہ کریں اگر والدین یہ میراث اپنی اولاد کو منتقل نہ کر سکیں یا ان ساری چیزوں کو ضائع کر دیں تو اپنی اولاد کا نہ صرف حق ادا نہیں کیا بلکہ ایسے والدین غاصبوں کے زمرے میں آئیں گے، خاندان تشكیل دینے کی حکمت یہ ہے کہ والدین اپنی میراث اولاد کو منتقل کر دیں، والدین کافر یہ ہے کہ اپنے بچوں کو دین سکھائیں، اس لئے کہ دین ہمیشہ سے نسلوں کے اندر میراث کے طور پر رہا ہے اور اس میراث کے اندر اللہ تعالیٰ نے تصرف کا حق نہیں دیا کہ موجودہ نسل چاہے مومن بنے یا نہ بنے، دین پر عمل کرے یا نہ کرے، ہدایت اختیار کرے یا نہ کرے، حتیٰ دین کو ضائع کرے یا نہ کرے ان تصرفات کا حق ان کو نہیں، اس لئے کہ یہ دین کسی ایک نسل کا نہیں، بلکہ آئندہ نسلوں کے لئے بھی ہے، اگر اسے تم پوری امانتداری کے ساتھ صحیح و سالم آئندہ نسلوں تک نہ پہنچا سکے تو غاصبوں کے زمرے میں آؤ گے۔

البتہ ہماری موجودہ حالت بھی کسی سابقہ نسل کی میراث ہے ہمارے والدین، آباء و اجداد جنہوں نے یہ ملک بنایا، ملک بنانے کے بعد مصلحت اندیشی سے کام لیا، حالات کے ساتھ سازگاری پیدا کی، یہی کرتے کرتے اس دنیا سے چلے گئے، جن حالات سے آج آپ کو سامنا ہے یہ کسی کے چھوڑے ہوئے ہیں اگر یہی حالات رہے اور ہم اس دنیا سے چلے گئے تو یقین کر لیں کہ

ہماری اولاد اس سے بدتر حالات میں زندگی بسر کرے گی اور وہ بدتر حالات ہمارے پیدا کر دے ہوں گے۔

جس طرح آج ہم اپنے سابقہ اجداد سے گلہ کرتے ہیں کہ انہوں نے اس ملک کے حالات نہیں سنوارے تاکہ ہم اس ملک کے اندر آسودگی سے زندگی بسر کریں، اسی طرح آئندہ آنے والی نسل ہمیں کبھی بھی معاف نہیں کرے گی۔ بسا اوقات اولاد گلہ کرتی ہے خصوصاً محروم اولاد کہ جن کے والدین ان کے لئے کچھ بھی نہ چھوڑ کر مریں بلکہ کچھ قرض ان کے لئے چھوڑ جائیں تو اولاد سوچتی ہے کہ باپ نے ہمارے لئے کیا چھوڑا، ہمیں کن مصیبتوں میں چھوڑ کر چلا گیا، اب اولاد پریشان ہے کبھی بھی ایسی اولاد کے دل سے دعا نہیں نکلتی۔ حالانکہ ہم سب کی یہی کوشش ہوتی ہے کہ اپنے بعد اپنی اولاد کو آسودہ رکھیں، اگر کچھ مال و متعاق چھوڑ گئے تو اولاد آسودہ رہے گی اور اگر نہیں بھی چھوڑ گئے تو مال و منال ایسی چیزیں ہیں جو اولاد خود بھی حاصل کر سکتی ہے۔ لیکن خدا نے جو ترکہ اور میراث اس نسل کو دیا اگر اپنے بعد والی نسل کو وہ میراث نہ پہنچائے، ان کو دین سے آشنا نہ کرائے، تو خود بھی تباہ ہے اور ان کی تباہی کی بھی ذمہ دار ہے۔

حضرت امام حسین علیہ السلام میں آئندہ نسلوں تک میراث پہنچانے کا طریقہ اور قانون بھی بتاتے ہیں، دعائے مبارک عرفہ میں امام حسین علیہ السلام کا ارشاد ہے آپ نے اس دعا کے اندر اپنا تعارف کروایا کہ میں نے انبیاء علیہم السلام سے کیا پایا اور اپنی نسل کے لئے ارث میں کیا چھوڑ رہا ہوں اور میری نسل کو آئندہ اپنی میراث کیا مقرر کرنی ہوگی۔ آپ نے فرمایا:

”لَمْ تُخْرِجْنَى لِرَأْفَتِكَ بِى وَلُطْفِكَ لِى وَاحْسَانِكَ إِلَيَّ فِى دَوْلَةِ أَئِمَّةِ الْكُفَّارِ الَّذِينَ نَقَضُوا

وارث انبیاء
پر خاندان کی میراث

عَهْدَكُ وَكَذَبُوا رُسُلَكُ ، لِكِنَّكَ أخْرَجْتَنِي لِلَّذِي سَبَقَ لِي مِنَ الْهُدَى الَّذِي لَهُ يَسَّرْتَنِي

وَفِيهِ أَنْشَأْتَنِي ” (۱)

میں خدا کی بارگاہ میں شکر ادا کرتا ہوں کہ میری ولادت سے پہلے خدا نے اس سرز میں کو کفر و شرک سے پاک کیا، مدینے کی سرز میں پر اسلامی حکومت وجود میں آئی پھر امام حسین علیہ السلام کی ولادت ہوئی، اس ولادت کے لئے یہ سارا اہتمام ہوا تھا جس سرز میں پر ولادت ہوئی تھی اس سرز میں پر شرک اور کفر نامی کوئی چیز نہیں تھی لیکن نصف صدی گزرنے کے بعد امام حسین علیہ السلام جس سرز میں پر موجود ہیں اس سرز میں پر تمام گمراہیاں اور قباحتیں موجود ہیں اب اس سے شرک و کفر کی بوآری ہے۔ اب امام حسین علیہ السلام نے اپنے بعد اirth چھوڑنا ہے تو ہر گز سرز میں کفر و شرک کو میراث میں نہیں چھوڑنا بلکہ اپنی شہادت سے پہلے کوشش کی کہ لوگوں کو یہ بتا دیا جائے کہ یہ زمین شرک و کفر سے دوبارہ آلو دہ ہو چکی ہے۔

لہذا سے پاک کیا جائے اور شرک، کفر اور یزیدیت کا خاتمه کر دیا جائے تاکہ آنے والی نسل ایسی زمین پر ایسے حالات میں وجود میں آئے کہ اگر کم از کم شرک مٹا نہیں تو اس کے خلاف آواز ضرور اٹھائی ہو۔ لہذا ہم اپنے بعد والی نسلوں کے ذمہ دار ہیں ان کے حق میں پکڑے جائیں گے، جس طرح نافرمان اولاد والدین کے حق میں پکڑی جائے گی اسی طرح غاصب والدین اولاد کے حق میں پکڑے جائیں گے۔

(۱)۔ مفتا تیح الجنان، دعائی عرفہ

۱۷۔ مقصود بعثت انبیاء

الف۔ انسان کا ذاتی سرمایہ

اللہ تبارک و تعالیٰ نے انسان کو خلق کیا، پھر اسے اپنی غرض خلقت تک پہنچنے کے لئے ہدایت بھی کی، ہدایت پانے کے لئے انسان کے اندر ذاتی سرمایہ بھی رکھا، وہ ذاتی سرمایہ جو ہر انسان کو اللہ تعالیٰ نے عطا کیا وہ فطرت ہے جو سب کے اندر موجود ہے، وہ فطرت الہیہ جس کا رخ خلقت اور پیدائش میں ہی اللہ کی طرف ہے خدا نے راہ سے بھٹکی ہوئی اور منحرف فطرت کسی کی بھی نہیں بنائی ہے بلکہ ساری فطرتیں سلیم، پاک و پاکیزہ اور اللہ کی طرف متوجہ ہیں۔ ان فطرتوں کے ساتھ ساتھ اور بہت ساری قوتیں بھی اللہ تعالیٰ نے انسان کو دی ہیں، یہ قوتیں بھی اسی مقصد کے لئے ہیں جس مقصد کے لئے فطرت عطا کی ہے ان قوتوں کا کام بھی یہی ہے کہ فطرت کی مدد کریں فطرت کو اپنے مقصود تک پہنچنے کے لئے اس کے معاون ثابت ہوں لیکن یہ قوتیں اس وقت فطرت کے کام آتی ہیں جب ان کی تعلیم و تربیت اور تہذیب ہو جائے انہیں صحیح راستے پر ڈال دیا جائے، اگر انسان کی یہ قوتیں بھٹک جائیں، ان کی تعلیم و تربیت کا اہتمام نہ کیا جائے نہ صرف یہ کہ فطرت کے لئے معاون ثابت نہیں ہوتیں بلکہ فطرت کی راہ میں رکاوٹ اور فطرت کے لئے مزاحم ہوتی ہیں، فطرت کو اپنے راستے سے بہکا کر منحرف کر کے کسی اور طرف لگادیتی ہیں یہ انسان کی اندر ورنی قوتیں ہیں لیکن انسان کے باہر بھی بہت ساری قوتیں ایسی ہیں جو انسان کی فطرت کے لئے وہی کردار ادا کرتی ہیں جو انسان کی اندر ورنی قوتیں ادا کرتی ہیں جن میں سے شیطان ایک ایسی قوت ہے جس کا کام یہی ہے کہ انسان کی فطرت کو صحیح راستہ سے بہکا دے تاکہ اسے اپنے مقصد خلقت

بِسْمِ اللّٰہِ الرَّحْمٰنِ الرَّحِیْمِ
بِسْمِ اللّٰہِ الرَّحْمٰنِ الرَّحِیْمِ
بِسْمِ اللّٰہِ الرَّحْمٰنِ الرَّحِیْمِ

سے منحرف کر کے اس کو کسی اور سمت میں لگا دے۔

ب۔ انسانی قوتوں کی تربیت

انسان کی اندر ورنی قوتیں بھی دو طرح کی ہیں۔

پہلی قوت، جو خداوند نے انسان کو عطا کی ہے وہ سمجھنے اور سوچنے کی قوت ہے جسے ”قوت فکر“

یا ”قوہ مفکرہ“ کہا جاتا ہے۔

دوسری قوت، سوچ سمجھ کے بعد عمل کرنے کی قوت جسے ”قوت عاملہ“ کہا جاتا ہے۔

انسان اپنی فکر کے ذریعے سے صراط مستقیم تلاش کرتا ہے اور تلاش کرنے کے بعد جب اسے پایتا ہے تو وہ قوت عاملہ کے ذریعے سے اس پر چلنے کی کوشش کرتا ہے۔ جب کہ صراط مستقیم کی تلاش اور اس پر گامزن ہونا کوئی آسان کام نہیں، اس لئے تو ہم نماز میں پڑھتے ہیں:

”إِهْدِنَا الصِّرَاطَ الْمُسْتَقِيمَ“ (۱)

اگر آپ اسے ڈھونڈنا چاہیں تو ہزاروں مشکلات کے بعد اس کا ملنا ممکن ہو سکتا ہے جیسے اگر ایک بھوسے کا ڈھیر لگا ہوا ہوا اور اتفاق سے آپ کی دارثی کا بال اس میں گر گیا ہوا آپ چاہتے ہیں کہ اس بال کو اس بہت بڑے ڈھیر میں تلاش کر کے نکالیں تو آپ کو اسے پانے کے لئے کتنے حوصلہ اور ہمت کی ضرورت ہے، کتنی بار ایک بنی کی ضرورت ہے، اگر آپ نے یہ کام کر دکھایا تو آپ تحسین

(۱) الفاتحہ، آیت ۶۔

کے لائق ہیں، لیکن جو اتنی ہمت اور باریک بنی کے مالک ہیں، وہ بھی یہ توقع نہ رکھیں کہ ان مختلف گمراہ کن افکار میں صراط مستقیم ضرور پالیں گے، اس لئے کہ روایات میں ہے:

”الصَّرَاطُ أَدْقُّ مِنَ الشَّعْرِ وَأَحَدُّ مِنَ السَّيْفِ.....“ (۱)

اس تعبیر کا ایک سادہ معنی جو بزرگوں نے بیان کیا ہے کہ جب ہم مر جائیں گے پھر جنت میں جانے کے لئے جہنم کے اوپر ایک پل لگا ہوا ہے یہ پل مومنوں کے لئے بہت وسیع اور نرم ہو گا جبکہ کافروں کے لئے بال سے زیادہ باریک اور شمشیر سے زیادہ تیز ہو گا۔ لیکن یہ عامیانہ تصور ہے اس لئے کہ صراط مستقیم کو انسان اس دنیا میں طے کرتا ہے اس کا انجام آخرت میں نظر آتا ہے آخرت صراط مستقیم کے ظہور کی جگہ ہے نہ کہ اس پر چلنے کی جگہ، چنان تو ہمیں اس دنیا میں ہے لہذا صراط مستقیم ایک عمودی راستہ ہے جو انسان سے شروع ہو کر خدا کی ذات تک جاتا ہے یعنی وہی تکامل کا راستہ جو خدا سے شروع ہو کر پھر وہیں پر ختم ہوتا ہے۔ یہ کوئی دائیں بائیں جانے والا راستہ نہیں ہے۔ انسان ناقص اس پر قدم رکھ کر دن بدن کامل ہو جاتا ہے لہذا جو انسان تکامل کی طرف گامزن ہو تو سمجھ لیجئے کہ وہ صراط مستقیم پر ہے لیکن جو انسان ایک دن بسر کرے دوسرا دن بسر کرے تیسرا دن بھی ویسا ہی بسر کرے لیکن وہ کامل نہ بن سکے تو وہ صراط مستقیم سے بھٹکا ہوا ہے لہذا صراط مستقیم کو پانے اور اس پر چلنے کے لئے دو قوتوں کی ضرورت ہے ”قوت فکر“ اور ”قوت عمل“۔

بیشک صراط مستقیم تو اللہ تعالیٰ نے سب کو دکھایا ہے لیکن دکھانے کے ساتھ دیکھنے کی بھی

(۱)۔ تفسیر القمی، ج ۱، ص ۲۹ - تفسیر تسنیم، ج ۱، ص ۵۱۳.

ضرورت ہے جبکہ صراط مستقیم بصر اور آنکھ سے دیکھنے کے قابل نہیں، اس لئے کہ یہ کوئی مٹی اور خاک کا راستہ نہیں کوئی پکی کچی سڑک نہیں بلکہ صراط مستقیم کمالات کا راستہ ہے۔ اللہ تعالیٰ کے دکھانے کے بعد اب ہمیں چاہیے کہ اسے دیکھیں بھی، اللہ تعالیٰ نے ہمیں اسے دیکھنے کی قوت بھی عطا کی ہے وہ قوت نور بصر نہیں بلکہ نور بصیرت ہے جس سے ہم صراط مستقیم کو دیکھ سکتے ہیں لیکن صراط مستقیم وہ دیکھ سکے گا کہ جس کا نور بصیرت قوی ہو، ممکن ہے انسان کا نور بصیرت ضعیف ہو جائے جس طرح سے نور بصارت بھی کبھی ضعیف ہو جاتا ہے پھر اسے زمینی راستے بھی نظر نہیں آتے لہذا اس کو عینک لگانے کی ضرورت ہوتی ہے تو اسی طرح نور بصیرت بھی جب ضعیف ہو جائے تو پھر اسے صراط مستقیم نظر نہیں آتا لہذا اس کو بھی عینک لگانے کی ضرورت پڑ جاتی ہے لیکن یہ وہ عینک نہیں جو نور بصر کے لئے لگائی جاتی ہے بلکہ یہ وہ عینک ہے جو انبیاء ﷺ کی تعلیمات پر عمل پیرا ہو کر مل سکتی ہے لہذا ایسی قوتیں بھی ہیں جو نور بصیرت کو کم کر دیتی ہیں نور بصیرت کا زاویہ بگاڑ دیتی ہیں، نور بصیرت کو بھٹکا کر صراط مستقیم دیکھنے کے بجائے گمراہی کی طرف لے جاتی ہیں اس لئے اللہ تعالیٰ نے انبیاء ﷺ کو مبیوث کیا تاکہ لوگوں کی راہ مستقیم کی طرف را ہنمائی کر سکیں۔

ج. انبیاء ﷺ دفائن عقول کو ابعارنے والے

اگرچہ بشرط، نور بصیرت اور قوت فکر لیکر پیدا ہوا ہے لیکن اس کی اندر ورنی قوتیں (جدبات و احساسات، نفسانی خواہشات، تمنا میں اور آرزو میں، عواطف اور حب الدنیا.....) نے اس کے نور بصیرت کو کم کر دیا ہے اور اس کی فطرت کو منحرف کر دیا ہے تو ضعیف بصیرت والے انسان سے صراط

مستقیم گم ہو جاتا ہے ممکن ہے بھوسہ کے تنکے کو اٹھا کے کہے کہ میرا گم شدہ دین یہی ہے جہاں پر بھی اس کو کہیں دینی نظر یہ نظر آئے، دین کے نام پر کوئی بات نظر آئے، ممکن ہے اسی کو دین سمجھ کر قبول کر لے اور یہ کام پوری تاریخ میں ہوتا رہا ہے۔

انبیاء ﷺ اس لئے آئے کہ وہ لوگوں کے سامنے بال سے باریک چیز کھول کر رکھ دیں تاکہ انہیں صراطِ مستقیم پر چلنے کے لئے راہنمائی کر سکیں، اگرچہ صراط کو سمجھنے کی فطرت خدا نے دی تھی لیکن اس فطرت پر غبار پڑ جاتا ہے، اس فطرت پر حجاب اور پردہ آ جاتا ہے، مجبوب فطرت کبھی بھی صراطِ مستقیم کو نہیں پاتی ہے، بے شک قوتِ عقل انسان کے پاس ہے اور فہم دین کی صلاحیت بھی رکھتا ہے لیکن اس صلاحیت کو اجاگر کر کے صحیح راستے پر ڈالنے کی ضرورت ہے بلکہ انسان کی تمام تر صلاحیتیں ایسی ہوتی ہیں مثلًا بولنے کی صلاحیت اور طاقت جو اللہ نے سب کو دی ہے لیکن ضروری نہیں کہ ہر بولنے والا صحیح بولے، ممکن ہے ہر غلط سلط جو منہ میں آئے کہتا جائے اس بولنے کی طاقت سے انسان اچھی بات بولے، صحیح اور مفید بات کرے جو کسی کے کام آئے جس سے کوئی مشکل حل ہوتی ہے تو اس کے لئے اس صلاحیت کو اجاگر کرنے کی ضرورت ہوتی ہے اس لئے کہ بولنے کی قوت سے مختلف کام لئے جاسکتے ہیں، انسانوں کو سرگرم کیا جاسکتا ہے ان کو کچھ دری کے لئے مشغول بھی کیا جاسکتا ہے، اسی بولنے کی قوت سے انسانوں کو منحرف اور گمراہ بھی کیا جاسکتا ہے، دشنا� اور گالیاں بھی دی جاسکتی ہیں، بہتان بھی لگایا جاسکتا ہے..... ہر بولنے کی قوت مفید نہیں ہوتی، الہذا بولنے کی قوت کو تعلیم، تربیت اور تہذیب کی ضرورت ہے۔

اسی طرح سے خداوند نے ہم سب کو سمجھنے کی قوت عطا کی ہے میں اپنے ذاتی مفادات کو سمجھتا

ہوں آپ بھی اپنے ذاتی مفادات کو سمجھ سکتے ہیں، میرا دشمن کون ہے، میرا دوست کون ہے، یہ اچھی چیز ہے اور وہ بری چیز ہے ان سب باتوں کو میں سمجھتا ہوں لیکن کمال یہ ہے کہ انسان اس قوت کے ذریعے سے صراط مستقیم کو سمجھ سکے، جو بال سے زیادہ باریک ہے، سمجھنے کی قوت کا صحیح مصرف اور مورد استعمال ڈھونڈنا چاہیے اس لئے کہ جو کچھ خدا نے دیا ہے اس کا ایک صحیح استعمال ہے اور ایک غلط استعمال ہے۔

عقل خدا نے اس لئے نہیں دی کہ اپنا سود و زیان (نفع و نقصان) سمجھ کر یہ کہیں کہ ہم نے عقل کا صحیح استعمال کیا ہے جیسا کہ ہم چالاک آدمی کو بڑا عقلمند آدمی تصور کرتے ہیں حتیٰ کہ بعض اوقات سننے میں بھی آتا ہے کہ اگر کسی کے دو بیٹے ہوں ان میں سے ایک بہت چالاک اور تیز ہو، اس کا والد کہتا ہے کہ میرا یہ بیٹا بہت تیز اور سمجھ دار ہے، صحیح سوریے میرے ساتھ دکان پر آتا ہے جو چار آنے کی چیز ہوتی ہے وہ آٹھ آنے میں نیچ دیتا ہے جو چیز دوروپیہ میں خریدنی ہوتی ہے اسے ایک روپیہ میں خریدتا ہے، کبھی ایک نمبر چیز کے بہانے دونبڑ چیز نیچ دیتا ہے اسی طرح گاہوں کو دھوکہ دیتا ہے کہ ان کے سات پشتؤں کو بھی خبر نہیں ہوتی، جبکہ میرا دوسرا بیٹا اتنا سمجھ دار نہیں سارا دن مولانا لوگوں کے پیچھے پھرتا رہتا ہے سارا دن عزاداری اور مجالس کا اہتمام کرتا رہتا ہے، کبھی والدین اپنی اولاد کے متعلق ایسی باتیں بھی کرتے ہیں اس لئے کہ ان کو معلوم نہیں قوت فہم، سمجھ داری، فطرت اور عقل اس چیز کا نام نہیں جو دکان پر بیٹھ کر چار آنے، آٹھ آنے کمانا شروع کر دے، عقل وہ نہیں جس سے دکان چلائی جائے بلکہ عقل وہ ہے جس سے جنت کمائی جاسکے، امام معصوم علیہ السلام نے عقل کی تعریف میں فرمایا ہے:

”.....مَا الْعَقْلُ؟ قَالَ: مَاعْبُدُ بِهِ الرَّحْمَنُ وَأَكْتُسِبُ بِهِ الْجَنَانُ“ (۱)

”عقل وہ ہے جس سے رحمن کی عبادت کی جائے اور جنت حاصل کی جاسکے۔“

لہذا عقل کا صحیح استعمال اس شخص نے کیا کہ جس نے اپنی بھی جنت کا راستہ ڈھونڈ لیا، والدین اور معاشرے کی جنت کا راستہ بھی ڈھونڈ لیکن اس عقل پر بھی کبھی غبار پڑ جاتا ہے، جس طرح فطرت پر بھی بھی پرده آ جاتا ہے، لہذا عقل اور فطرت سے اس غبار کو جھاڑنے کی ضرورت ہوتی ہے تاکہ نور بصیرت جو فطرت پر پرده آنے سے کمزور ہو جاتا ہے اس پرده کو دور کرنے سے پھر قوی ہو جائے اور صراط مستقیم کو پاسکے، انبیاء ﷺ کی بعثت کا مقصد یہی ہے کہ عقل اور فطرت کو صاف و پاکیزہ کر کے انسانی صلاحیتوں کو اجاگر کرنے کے بعد اسے صحیح راستے پر ڈالیں تاکہ انسان اپنے مقصدِ خلقت کی طرف سفر جاری رکھ سکے اور کامل سے کامل تر ہوتا جائے۔ حضرت علی علیہ السلام فرماتے ہیں:

”فَبَعَثَ فِيهِمْ رُسُلَهُ وَوَاتَرَ إِلَيْهِمْ أَنْبِيَاءً لِيَسْتَأْذُ وَهُمْ مِيشَاقٌ فِطْرَتِهِ وَيُذَكَّرُ وَهُمْ مَنِسَىٰ نِعْمَتِهِ وَيَحْتَجُوا عَلَيْهِمْ بِالْتَّبَلِيجِ وَيُشِرُّو الَّهُمَّ دَفَائِنَ الْعُقُولِ وَيُرُو وَهُمْ آيَاتِ الْمَقْدِرَةِ...“ (۲)

اللہ نے اپنے رسول مبعوث کئے اور لگا تار انبياء بھیجے تاکہ ان سے فطرت کے عہد و پیمان پورے کرائیں، اس کی کھوئی ہوئی نعمتیں یاد لایں اور پیغام رباني پہنچا کر جت قائم کریں، عقل کے دفینوں کو ابھاریں اور انھیں قدرت کی نشانیاں دکھائیں۔

(۱) - السکافی، ج ۱، ص ۱۱.

(۲) - نهج البلاغہ، خطبہ نمبر ۱.

۱۸۔ امام حسین علیہ السلام محافظ وراثت انبیاء

حضرت امام حسین علیہ السلام میراث انبیاء علیہم السلام کے حامل، محافظ، مبلغ اور مفسر ہیں، آج اگر کردار ارض پر کسی قوم یا آبادی میں زحمت، محنت اور مشقت انبیاء علیہم السلام نظر آرہی ہے تو یہ حضرت سید الشہداء علیہ السلام کے طفیل ہے اس لئے کہ انبیاء علیہم السلام کی عظیم میراث اٹھانا اور اس کا وارث بننا حسین علیہ السلام کے علاوہ کسی اور کے بس میں نہیں تھا اس کی حفاظت کرنا، اس کو انبیاء علیہم السلام کی امتیوں تک پہنچانا ہر ایک کے لئے مقدور نہیں تھا اس میراث کی حقیقت کھول کر لوگوں کے سامنے بیان کرنا یہ سب کے لئے میسور نہیں تھا اور یہ میراث جس طرح سے سید الشہداء علیہ السلام نے انبیاء علیہم السلام سے دریافت کی اسی طرح اپنے وارثوں کو اس کی حفاظت کا طریقہ بھی بتا دیا اس کی تبلیغ اور لوگوں تک پہنچانے کا ڈھنگ بھی سکھا دیا۔

حضرت امام حسین علیہ السلام نے یہ میراث کسی عدالت، کسی قانونی چارہ جوئی یا تقریروں خوری کے ذریعے سے حاصل نہیں کی بلکہ یہ میراث جس طرح خون انبیاء علیہم السلام سے وجود میں آئی، خون شہداء اور خون حسین علیہ السلام کے ذریعے سے محفوظ ہوئی اور خون ہی کے طفیل یہ آگے بڑھے گی، میراث بنی کو وہی شخص اٹھا سکتا ہے کہ جس کا کام لوگوں کو ہدایت کرنا ہو جس کا کام لوگوں کو آشکارا اور ضلال میں سے نکال کر ہدایت اور نجات تک لانا ہو، اس کے اندر تمام کی تمام صفات انبیاء علیہم السلام موجود ہوں۔

لہذا سلسلہ نبوت کے ختم ہونے کے بعد میراث انبیاء علیہم السلام کو وارثوں کی ضرورت پڑی، ائمہ صدیق علیہم السلام نے بڑھ کر یہ میراث اٹھائی اور صحیح و سالم نسل درسل منتقل کرتے رہے لہذا جب امام صادق علیہ السلام، امام حسین علیہ السلام کی زیارت سے مشرف ہوئے تو آپ کو وارث انبیاء علیہم السلام قرار دے کر سلام کیا اور آپ کا تعارف وارث انبیاء علیہم السلام کے عنوان سے کرایا۔



۱۹۔ میراث سے وارث کی پہچان

وارث انبیاء ﷺ کی پہچان میراث انبیاء ﷺ سے ہو سکے گی، میراث انبیاء ﷺ کو سمجھنے کے لئے ہمیں ہر نبی کی زندگی کا مطالعہ کرنا پڑے گا قرآن مجید نے انبیاء ﷺ کا تذکرہ مخصوص انداز میں کیا ہے اور ان کے واقعات ذکر فرمائے، انبیاء ﷺ کے ساتھ پیش آنے والے حوادث کا تذکرہ فرمایا، علاوہ ازیں ان کی امتوں کا تذکرہ بھی فرمایا، نہ اس لئے کہ قصہ و کہانی سنائی جائے، تاریخ سے آشنا کیا جائے بلکہ قرآن مجید نے انبیاء ﷺ کا ذکر اس لئے کیا تاکہ تم انبیاء ﷺ کا یہ سارا ماجرا سمجھو اور جب انبیاء ﷺ کے تمام واقعات تمہاری سمجھ میں آجائیں اور انبیاء ﷺ کے ساتھ پیش ہونے والے حوادث کی تھے میں اتر جاؤ، جب حضرت موسیٰ علیہ السلام، حضرت عیسیٰ علیہ السلام اور حضرت ابراہیم علیہ السلام کی بنت شکنی کو سمجھ جاؤ تو تمہیں وارث انبیاء ﷺ بھی معلوم ہو جائے گا کہ اس کا مقام و منزلت کیا ہے چونکہ ہر نبی کو خدا نے ایک خاص قسم کے حالات کے اندر روانہ کیا اور اس سے ایک خاص کام لیا لیکن امام حسین علیہ السلام سے ایک خاص کام نہیں لیا بلکہ تمام کے تمام انبیاء ﷺ کا وارث قرار دیا یعنی جو کچھ ہر نبی نے الگ اپنی حیثیت سے کیا وہ سارا کام امام حسین علیہ السلام نے کربلا میں تنہا انجام دیا۔

وارث نبی تو وارث جائداد نہیں ہوتا، کسی کی جائیداد کو اگر کوئی آکر غصب بھی کر لے اس کے باوجود وہ مطمئن رہتا ہے کہ قانونی طور پر حقیقی وارث میں ہی ہوں تم نے وقتی طور پر میری یہ جائیداد لوٹ بھی لی، تو بھی خدا کے ہاں میں ہی وارث ہوں اگر وارث خاموش بھی رہے تو ساری دنیا کہتی ہے کہ اس وقت یہ جائیداد غاصبوں کے ہاتھ میں ہے لیکن قانونی وارث فلاں آدمی ہے لیکن ارت انبیاء ﷺ ایسے نہیں کہ کوئی غاصب اُسے لوٹ لے، اسے تباہ و بر باد کر دے اور حقیقی وارث تماشا دیکھتا

رہے اور اس تماشے کے عالم میں خوش بیٹھا رہے کہ قانونی طور پر حقیقی وارث تو میں ہی ہوں اگر بولوں تو بھی میں وارث ہوں اگر نہ بولوں تو بھی وارث ہوں، نہ، ہرگز ایسا نہیں ہو سکتا، انبیاء ﷺ کی میراث ایسی ہے کہ جو بولے گا اور بڑھ کر تھام لے گا وہ وارث انبیاء ﷺ ہے اور جو تماشائی بن کر بیٹھا رہے اور جو ڈاکہ ڈالے اور اسے تباہ کر دے یہ دونوں غاصب ہیں۔

لہذا جب امام حسین علیہ السلام کو اپنے زمانے کی میراث تباہ ہوتی ہوئی نظر آئی، جب دیکھا کہ یزید اور یزید کا خاندان اور یزیدی تفکر میراث انبیاء ﷺ کو تباہ کر رہا ہے، تو اٹھ کر قیام فرمایا، اس ڈوبتی ہوئی میراث کو بچالیا، اسے بچا کر اپنے بعد والے وارثوں کے حوالہ کیا، اسی طرح سلسلہ جاری رہا اور آج یہ میراث مکتب حسین علیہ السلام کے پیروکار علماء کرام کے ہاتھوں میں امانت کے طور پر موجود ہے ایک دن پھر یہ میراث اپنے حقیقی وارث کے ہاتھ میں آئے گی اور وہ اسے پوری دنیا میں پھیلائیں گے یہ وہ دن ہو گا جب پوری دنیا پر عدل کی حکومت ہو گی جس کا ہم انتظار کر رہے ہیں حالانکہ جس وقت امام حسین علیہ السلام اس امانت کے بچانے کے لئے قیام کر رہے تھے اس وقت مدینہ میں بڑی بڑی بزرگوار ہستیاں موجود تھیں لیکن وہ تماشا دیکھتی رہیں، امام حسین علیہ السلام نے ان کو بتا دیا کہ تماشائی کبھی بھی وارث نہیں بن سکتا، یہ وہ ارث ہے کہ غاصب سے لینے کے بعد انسان اس کی وراثت کا دعویٰ کر سکتا ہے۔

۲۰۔ علماء انبیاء کے وارث

امام حسین علیہ السلام وارث انبیاء ہیں اور علماء دین وارث امام حسین علیہ السلام ہیں پس علماء بھی وارث انبیاء ہیں۔ علماء بھی وہی کام کرتے ہیں جو کام انبیاء نے کیا جس مقصد کے لئے انبیاء معمouth کئے گئے اسی مقصد کے حصول کے لئے علماء بھی زحمتیں اٹھاتے ہیں لوگوں کی غبار آلو فطرتوں کو اجاگر کرنا تاکہ وہ راہ مستقیم پر چل سکیں علماء کرام کا فرضہ ہے لہذا ہمارے علماء کرام جب دین کو پڑھنا شروع کرتے ہیں تو کم از کم تیس سال پڑھنے کے بعد تو کسی حد تک دین کی ابتداء سے آشنا ہو جاتے ہیں اور اگر ایک کامل فقیہ بننا چاہیں یعنی دین کی پوری جزئیات پر احاطہ پیدا کرنا چاہیں تو ان کی نصف صدی سے بھی زیادہ عمر لگ جائے گی لہذا علماء ساری عمر بیٹھ کر یہی کرتے ہیں کہ صراط مستقیم کی تلاش میں جدوجہد کر رہے ہوتے ہیں اپنی بصیرت کو باریک کر رہے ہوتے ہیں تاکہ صراط مستقیم جو بال سے بھی زیادہ باریک ہے اسے پاسکیں اور پھر دوسروں کے سامنے پیش کر سکیں یہ علماء کی ہمت ہے یہ ان کی باریک بینی ہے کہ بال سے باریک چیز کی تلاش میں لگے ہوئے ہیں اور بھکلی ہوئی فطرتوں کو اس سمت لگانے کی کوشش میں لگے ہوتے ہیں حالانکہ یہ کوئی آسان کام نہیں ہے بھوسہ کے ڈھیر میں بال سے زیادہ باریک چیز کی تلاش نہایت سخت کام ہے یہ مختلف نظریات اور افکار جو دین اور مذہب کے نام پر پھیلائے گئے ہیں بھوسہ ہیں، حدیث (۱) میں بھی آیا ہے کہ امت تہتر (۳۷)

(۱)۔ قَالَ رَسُولُ اللَّهِ: سِيَّأَتِي عَلَى أَمْتَى مَا أَتَى عَلَى بَنِي إِسْرَائِيلَ مِثْلَ بَمْثُلٍ وَّإِنَّهُمْ تَفَرَّقُوا عَلَى أَنْتَنِينَ وَ

سَبْعِينَ مَلَّةً، وَسَتْفَرَقُ أَمْتَى عَلَى ثَلَاثَ وَسَبْعِينَ مَلَّةً، تَزِيدُ عَلَيْهِمْ

فرقوں میں تقسیم ہو گی حالانکہ تہتر (۳۷) فرقوں پر تقسیم ہونا یہ بہت موٹی تقسیم ہے اگر دقت کی جائے تو امت کے اندر بہتر (۲۷) ہزار فرقے موجود ہیں بلکہ ہر فرد اپنی جگہ پر ایک فرقہ بنانا ہوا ہے حالانکہ دین خدا تو ایک ہی ہے، صراط مستقیم تو ایک ہی ہے، پس ایک فرقہ کے علاوہ سارے فرقے جہنمی ہیں یہ سارے فرقے کیوں وجود میں آئے؟ اس لئے کہ صراط مستقیم سمجھنا بہت مشکل کام ہے اتنے سارے فرقے اس لئے وجود میں آئے ہیں کہ صراط مستقیم بال سے زیادہ باریک ہے۔



وَاحِدَةٌ كُلُّهَا فِي النَّارِ غَيْرُ وَاحِدَةٍ، قَالَ: قَيْلٌ: يَا رَسُولَ اللَّهِ وَمَا تَلِكُ الْوَاحِدَةُ؟ قَالَ: هُوَ مَا نَحْنُ عَلَيْهِ الْيَوْمَ أَنَا وَأَهْلُ بَيْتِيٍّ۔ بِحَارِ الْأَنوارِ، جِ ۲۸، صِ ۴، حَدِيثٌ ۴۔

السلام عليك يا وراث آدم صفوة الله

دوسری فصل

۲

حسین وارث آدم صفوة الله

۱۔ امام حسین علیہ السلام اور شاہزاد آدم صفوۃ اللہ علیہ السلام

۲۔ خلافتِ الہیہ، آدم علیہ السلام کی میراث۔

۳۔ خلافت کے معنی۔

۴۔ آدم علیہ السلام کے خلیفہ؟

۵۔ خدا کو اپنا خلیفہ بنانے کی ضرورت کیوں؟

۶۔ خلافتِ الہیہ سے کیا مراد ہے؟

۷۔ خلافتِ الہیہ، مظہر اسماء اللہ۔

۸۔ مقام خلافت، غرض خلقت۔

۹۔ حسین علیہ السلام خلافتِ الہیہ کے وارث۔

۱۰۔ خلافتِ الہیہ کا دشمن۔

۱۔ امام حسین علیہ السلام وارث آدم صفوہ اللہ علیہ السلام

حضرت امام صادق علیہ السلام نے حضرت امام حسین علیہ السلام کو مخاطب کر کے فرمایا:

”السلام علیکم یا وارث آدم صفوہ اللہ“ امام حسین علیہ السلام وارث آدم علیہ السلام ہیں، شاید ذہن میں یہ تصور آئے کہ حسین علیہ السلام نسل آدم میں سے ہیں اور ہر اولاد اپنے باپ کی وارث ہوتی ہے لہذا حسین علیہ السلام بھی وارث آدم علیہ السلام ہیں ہم بھی حضرت آدم علیہ السلام کے بیٹے ہیں، ہم نے بھی آدم علیہ السلام سے کچھ نہ کچھ ارث لیا ہے، شکل و صورت، قد و قامت، اعضا و جوارح، قیافہ اور روح وغیرہ ہم نے اپنے باپ ابوالبشر حضرت آدم علیہ السلام سے ارث میں لیا ہے لیکن زیارت وارث کا مضمون یہ نہیں کہ اے آدم کے جسم کے وارث، اے آدم کے حلیہ اور اعضا و جوارح کے وارث تجھ پر سلام ہو، بلکہ فرمایا ہے:

اے آدم صفوہ اللہ کے وارث تجھ پر سلام ہو

ساری حقیقت صفوہ اللہ میں پوشیدہ ہے، صفوہ اس شی کو کہتے ہیں جو خالص ہو جب کسی چیز کو نپوڑ کر، اس کی تہہ نکالی جائے، اس کا جو ہر نکالا جائے اس خالص ترین چیز کو صفوہ کہا جاتا ہے، مثلاً اگر آپ کے پاس ملاوٹ والی چیز ہو تو اس کی ملاوٹ کو دور کر کے خالص چیز نکال کر الگ کر لیں تو اس نکھری ہوئی خالص چیز کو ”صفوہ“ کہا جاتا ہے۔



”وَلَقَدْ خَلَقْنَا الْإِنْسَانَ مِنْ سُلَالَةٍ مِّنْ طِينٍ“ (۱)

آدم صفوۃ اللہ ہیں یعنی اللہ تعالیٰ نے جب اپنی مخلوق کو نجورا، نجور نے کے بعد اس کو طین بنایا پھر اس طین کو نجورا اس کو سلا لہ بنایا ہم نے آدم کو سلا لہ طین سے بنایا یعنی مٹی کے عصارے اور نجور سے بنایا، سلا لہ کے معنی خالص مٹی ہیں، پوری کائنات کو نجور نے کے بعد جو صاف ترین چیز نکلی، اس سے حضرت آدم ﷺ کو خلق کیا، پس آدم صفوۃ اللہ ﷺ ہیں یعنی خدا کا خالص کیا ہوا خیر، خدا کی خالص کی ہوئی حقیقت ہیں۔

”إِنَّ اللَّهَ اصْطَفَى آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ“ (۲)

حسین ﷺ وارث آدم صفوۃ اللہ ﷺ ہیں یعنی وہ حقیقت جو پوری کائنات کے نجور نے کے بعد سامنے آئی اس کے وارث حسین ﷺ ہیں۔ پس حسین ﷺ بھی صفوۃ اللہ ہیں حسین ﷺ بھی خدا کا چنا ہوا ہے، حسین ﷺ تمام مخلوقات کا حاصل ہیں، لہذا اگر کسی کو انبیاء ﷺ کی ذوات گرامی سمجھ میں آجائیں تو حسینیت بھی سمجھ میں آجائے گی، اگر کسی کو حسینیت سمجھ میں نہ آئی تو اس کو تمام سلسلہ انبیاء ﷺ سمجھ میں نہیں آئے گا حسین ﷺ سے جو نا آشارہ اور صفوۃ اللہ سے بھی نا آشارہ ہے گا حضرت آدم ﷺ سے جونا آشارہ ہے گا وہ مقام صفوۃ سے بھی نا آشارہ ہے گا، جو مقام صفوۃ سے نا آشارہ اور مقام خلافت الہیہ سے بھی نا آشارہ ہے گا، جو مقام خلافت سے نا آشارہ ہے وہ منکر خلافت بن جاتا

(۱) - المومنوں، آیت ۱۲۔

(۲) - آل عمران، آیت ۳۳۔

ہے، جو خلافت الہیہ کا انکار کرے، وہ راندہ درگاہ خدا ہو کر شیطان کی طرح باہر نکالا جائے گا، خواہ وہ شیطان جنی ہو یا شیطان انسی میں سے ہو۔

۲۔ خلافت الہیہ، آدم ﷺ کی میراث

امام حسین علیہ السلام وارث آدم ہیں، کیا آدم علیہ السلام اپنے بعد کوئی جا گیریا جائیداد چھوڑ کے گئے ہیں؟ اگر ایسا نہیں ہے تو حضرت آدم علیہ السلام کا سرمایہ کیا تھا جو سید الشہداء علیہ السلام کو وارث میں ملا ہے؟ کیا وہ سرمایہ جو خدا نے حضرت آدم علیہ السلام کو دیا وہ زمین تھی؟ اگرچہ زمین بھی انسان کے لئے خلق کی ہے نہ کہ انسان کو زمین کے لئے خلق کیا ہے:

”.....خَلَقَ لَكُمْ مِّنْ أَرْضِهِ مَا فِي الْأَرْضِ جَمِيعاً.....“ (۱)

وہ انسان جوز میں کے لئے خلق ہوئے ہیں اور وہ جن کے لئے زمین خلق ہوئی ہے ان میں فرق ہے، وہ انسان جن کے لئے زمین خلق ہوئی ہے یہ زمین ان کا فقط مسکن اور وقتی مقام ہے اس وقتی اور عارضی مسکن و مقام سے فائدہ اٹھا کر اسے ترک کر دیتے ہیں لیکن جو یہ سمجھیں کہ ہمیں خدا نے زمین کے لئے خلق کیا ہے وہ کبھی زمین کو نہیں چھوڑ سکتے، ان کے اخلاق، آداب، اٹھنا بیٹھنا، سب کچھ زمینی ہوتا ہے، ان کا ملجاء و ماوی، مقصد و ہدف زمینی ہوتا ہے، وہ زمین کو اپنی شخصیت اور انسانیت کا معیار سمجھتے ہیں لہذا زیادہ سے زیادہ زمین پر قبضہ کرنے کی کوشش کر کے اپنی زمین کا

دائرہ وسیع کرنا چاہتے ہیں اور اس پر فخر و مبارکات بھی کرتے ہیں کہ میری زمین اتنی زیادہ ہے میں جائیدادوں کا مالک ہوں حالانکہ خداوند تعالیٰ نے فرمایا کہ زمین تمہارے لئے خلق ہوئے ہے، یوں نہ ہو کہ زمین تمہاری ساری عمر کھا جائے اور تم زمین میں گم ہو کر رہ جاؤ اور تم زمین کا ایک جز بن کر رہ جاؤ، خاک سے اٹھ کر دوبارہ خاک میں مل کر رہ جاؤ۔

حضرت آدم علیہ السلام کے بارے میں اللہ تعالیٰ کا ارشاد ہے:

”.....إِنِّي جَاعِلٌ فِي الْأَرْضِ خَلِيفَةً.....“ (۱)

خداوند نے یہیں فرمایا کہ: ”إِنِّي جَاعِلٌ لِلْأَرْضِ خَلِيفَةً“ کہ میں زمین کے لئے ایک خلیفہ بنارہا ہوں بلکہ فرمایا: ”.....فِي الْأَرْضِ خَلِيفَةً.....“ میں زمین کے اندر اور زمین کے اوپر اپنا خلیفہ بنارہا ہوں تو یہاں سے معلوم ہوتا ہے کہ زمین حضرت آدم علیہ السلام کے استقرار کے لئے ایک مکان ہے جبکہ دائرة خلافت زمین سے بہت وسیع ہے، زمین و آسمان سب کو شامل ہے، زمین تو اس خلیفۃ اللہ کے لئے فقط رہائشگاہ کی حیثیت رکھتی ہے، جیسے کسی مملکت کے سربراہ کے لئے ایک بہت بڑی رہائشگاہ بنائی جاتی ہے جبکہ اس کا دائرة اختیارات فقط اس رہائشگاہ تک محدود نہیں بلکہ اس کی فرمان روائی مملکت کی تمام سرحدوں تک پھیلی ہوئی ہے حضرت آدم علیہ السلام کا سب سے بڑا سرمایہ اور میراث یہی خلافت الہیہ ہے جو امام حسین علیہ السلام کو اور ث میں ملا۔



۳۔ خلافت کے معنی

خلافت ایک مانوس کلمہ ہے ہماری زبان میں اس کے متراff الفاظ جانشین بنانا، قائم مقام بنانا، نائب بنانا وغیرہ استعمال ہوتے ہیں، اس خلافت کے تین اصول و رکن ہیں۔

پہلا رکن یہ ہے کہ خلیفہ اور قائم مقام وہاں بنایا جاتا ہے کہ جہاں پر ایک مسٹحلف عنہ موجود ہو یعنی وہ شخص جو اپنا خلیفہ بنارہا ہے۔

دوسرے رکن یہ ہے کہ مسٹحلف کا ہونا بھی ضروری ہے یعنی وہ شخص جس کو خلیفہ بنایا جا رہا ہے۔

تیسرا رکن یہ ہے کہ خلیفہ مسٹحلف عنہ کی غیر موجودگی میں اس کے تمام اختیارات لیکر اور اس کے تمام امور سنہجات کر اس کی کرسی پر بیٹھے گا انسانوں کے اندر راجح خلافتوں کے یہی اصول ہیں۔

۴۔ آدم ﷺ کس کے خلیفہ؟

اللہ تعالیٰ آدم کو زمین پر خلیفہ بنارہا ہے تو یہ کس کا خلیفہ ہے، آیا فرشتوں کا خلیفہ ہے یا جنوں کا خلیفہ ہے یا یہ خلافت بشری ہے یعنی پہلے زمین پر انسان تھے وہ ختم ہو گئے حضرت آدم ﷺ ان کے خلیفہ ہیں، بعض علماء نے اسی احتمال کو قبول کیا ہے یا یہ کہ حضرت آدم ﷺ اللہ کے خلیفہ ہیں یہ سارے احتمالات ہیں لیکن آخری احتمال کے علاوہ سارے احتمال باطل ہیں اس بات کی دلیل یہ ہے کہ جب

خداوند تعالیٰ نے فرشتوں سے فرمایا:

”.....إِنِّي جَاعِلٌ فِي الْأَرْضِ خَلِيفَةً.....“

میں زمین پر خلیفہ بنارہا ہوں تو فرشتوں نے فوراً کہا :

”..... قَالُوا أَتَجْعَلُ فِيهَا مَن يُفْسِدُ فِيهَا وَيَسْفِكُ الدِّمَاءَ

وَنَحْنُ نُسَبِّحُ بِحَمْدِكَ وَنُقَدِّسُ لَكَ.....“ (۱)

خدا یا ایسے کو خلیفہ بنارہ ہے ہو کہ جو ”سفک دماء“ خونزیزی کرے گا جو فساد اور خون ریزی پھیلائے گا، حالانکہ ہم تیری تسبیح اور تقدیس کر رہے ہیں یعنی ملائکہ نے اس خطاب سے یہی سمجھا کہ یہ خدا کا خلیفہ بنایا جا رہا ہے۔ اس لئے فرشتوں نے اعتراض کیا کہ اے خدا! یہ مخلوق، تیری خلافت کے قابل نہیں ہے، ہم تیری تسبیح و تقدیس کرنے والے ہیں اور یہ مخلوق فساد و خونزیزی کرنے والی ہے لہذا جو مخلوق بہتر تسبیح و تقدیس کر سکے وہ تیری خلافت کے لئے زیادہ اہل ہے ملائکہ کا گمان یہی تھا کہ ہم اس خلافت کے سب سے زیادہ اہل ہیں۔

پس اگر کوئی کہے کہ اس خلافت سے مراد خلافت الہیہ نہیں ہے تو یہ قرآن کے خلاف ہے، اس لئے کہ قرآن بتا رہا ہے کہ ملائکہ نے اس کو خلافت الہیہ سمجھ کر یہ سوال اٹھایا تھا اور خدا نے بھی یہی نہیں فرمایا کہ یہ جو تم اعتراض کر رہے ہو تو تم نے خلافت کے معنی غلط سمجھے ہیں، میں نے کب آدم کو اپنا خلیفہ بنایا ہے، بلکہ اللہ تعالیٰ نے ملائکہ کی تائید کی کہ ہاں مراد تو یہی ہے کہ میں اپنا خلیفہ بنارہا ہوں لیکن تم غلطی پر ہو، تمہارا یہ گمان کہ آدم میری خلافت کا اہل نہیں، صحیح نہیں ہے ابھی میں تمہارے لئے ثابت کر دیتا ہوں کہ آدم اس خلافت کے اہل ہیں۔

(۱)۔ البقرہ، آیت ۳۰۔

۵۔ خدا کو اپنا خلیفہ بنانے کی ضرورت کیوں؟

خلافت کا جو راجح تصور ہے اس کے مطابق سوال اٹھتا ہے کہ خدا کو جانشین بنانے کی کیا ضرورت پڑی؟ کیا ایسا دن بھی آئے گا کہ مختلف عنہ موجود نہ ہوا اور جانشین اس کے تمام امور سنبھال کے بیٹھے ہوں، آیا ممکن ہے کہ خداوند اپنی خدائی سے چند دن کے لئے برکنار ہو جائے؟ خداوند تو ہر جگہ حاضر و ناظر اور حیٰ لا یموت ہے، خدا کی خدائی میں کسی قسم کی تعطیل نہیں آسکتی، زمین و آسمان پر ہر جگہ خدا کی خدائی جاری و ساری ہے خداوند تو تمام عالمین سے غنی اور بے نیاز ہے تو بے نیاز ذات کو نائب کی کیا ضرورت ہے؟ فرشتوں کو بھی تو یہی کٹھ کا تھا کہ اس مخلوق سے حق تسبیح و تقدیس ادا نہیں ہو گا اور ہم یہ کام کر سکتے ہیں لہذا خلافت تو ہمارا حق ہے۔

تسبیح سے مراد یہ ہے کہ کسی چیز کو پاک صاف اور منزہ و پاکیزہ کرنا، ہر وہ چیز جو ذات خدا کے شایان شان نہ ہو اس کو خدا کی طرف منسوب نہ کرنا، تسبیح خدا ہے، خدا جسم نہیں محتاج نہیں، مجبور نہیں یہ تمام تسبیحات ہیں جب خدا کی طرف ایسا فعل منسوب کرے جو اس کی ذات کے شایان شان نہ ہو تو یہ خلاف تسبیح ہے، لہذا راجح تصور خلافت اگر اللہ تعالیٰ کے لئے ثابت کیا تو فرشتے بول اٹھیں گے، اے خدا! یہ تو خلافت کا معنی بھی نہیں سمجھتا، تو اس کو خلیفہ بنارہا ہے یہ تو ایسی خلافت تیری ذات کے لئے فرض کر رہا ہے جو تیری ذات کے شایان شان نہیں ہے، مگر تو نے کرسی قدرت، کرسی عزت کب خالی چھوڑی، تیری خدائی کی کرسی اور عرش کب خالی ہوا تا کہ تجھے نائب اور خلیفہ بنانے کی ضرورت پڑ جائے لیکن جب خداوند نے ملائکہ کو ایک راز و رمز بتایا تو ملائکہ چپ ہو گئے اور دوبارہ سوال نہیں اٹھایا، وہ راز و رمز یہ تھا کہ خدا نے انھیں سمجھایا کہ میں جس ذات کو خلیفہ بنارہا ہوں وہ روح خلافت



اور حقیقت خلافت کو بھی سمجھتا ہے اور معنی خلافت سے بھی آگاہ ہے لیکن یہ خلافت و نیابت وہ راجح خلافت بشری نہیں ہے بلکہ یہ خلافت الٰہی ہے اور اس میں خلافت بشریہ کے اصول جاری نہیں ہیں۔

۶۔ خلافت الٰہی سے کیا مراد ہے؟

خلافت الٰہی کے معنی یہ ہیں کہ ذات خدا نے کائنات کو خلق کیا، خلق کرنے کے بعد اس کائنات کا نظام چلانا ہے، اس نظام کو چلانے کے لئے خدا نے قوانین بنادیئے، قوانین الٰہی کے تحت یہ سارا نظام کائنات چل رہا ہے وہ قوانین کچھ اس طرح سے ہیں کہ سارا نظام کائنات خدا کی تدبیر اور حکمت سے چل رہا ہے لیکن خداوند نے اس میں مختلف قوتیں خلق کر دیں، مختلف مخلوقات کو خلق کر کے تکویناً اس نظام کا چلانا ان کے ذمہ لگادیا مثلًا سورج کو پیدا کیا کہ وہ اس نظام کائنات میں مخلوقات کو روشنی اور ازرجی دے گویا یہ قوتیں اس نظام چلانے کے اسباب ہیں خود ذات حق ان کے پیچھے مسبب الاسباب بن کر نظام الٰہی چلا رہی ہے، سب سے پہلی چیز جو ذات خدا نے نظام کائنات چلانے کے لئے اختیار کی وہ ”اسماء اللہ“ ہیں۔

ایک شخص نے حضرت امام صادق علیہ السلام سے اسماء اللہ کے متعلق سوال کیا کہ اللہ تعالیٰ نے اپنے لئے اتنے سارے اسماء کیوں اختیار کئے ہیں؟ حضرت امام صادق علیہ السلام نے اسماء اللہ کا فلسفہ اور حکمت بتائی، فرمایا کہ ”خداوند تعالیٰ نے اپنی معرفت کے لئے دروازے مقرر کئے ہیں اور ان دروازوں کا نام اسماء اللہ رکھا ہے“، چونکہ خداوند نے اس آیت شریفہ میں بتا دیا کہ:



”.....وَيُحَدِّرُكُمُ اللَّهُ نَفْسَهُ.....“ (۱)

کہ کوئی بھی اس ذات تک نہیں پہنچ سکتا ہے، لیکن اگر کوئی خدا کی طرف جانا چاہے تو خدا نے اس کے لئے دروازے مقرر کئے ہیں اور وہ یہی اسماء اللہ ہیں، پس اسماء اللہ معرفت الہی کے دروازے ہیں لہذا اگر کوئی ان اسماء اللہ کے ذریعے خدا کے قریب ہونا چاہے تو معصوم فرماتے ہیں انھیں معرفت مل جائے گی لیکن اسماء اللہ کو چھوڑ کر کبھی بھی خدا تک نہیں پہنچ سکتے پھر سوال کیا گیا کہ ان اسماء اللہ کے مصادیق کون سے ہیں؟ یہ اسماء اللہ کون ہیں؟

توفیر ماما:

(۲) ”وَاللَّهِ نَحْنُ أَسْمَاءُ اللَّهِ.....“

”خدا کی قسم ہم ہی اسماء اللہ ہیں“

اسم ایک بہت وسیع دائرہ ہے معرفت کا ایک باب ہے، ان اسماء اللہ کے ذریعے سے نظام کائنات چل رہا ہے اسماء اللہ صرف الفاظ نہیں بلکہ حقائق ہیں ان حقائق کے ذریعے سے نظام الہی چل رہا ہے، اب خداوند کا قانون ہے کہ جو اسم بھی کائنات کے کسی نظام کے لئے مقرر کیا، مثلًا رازق، محی، ممیت، عالم، قدیر..... اس اسم کو ایک مظہر اور جلوہ گاہ کی ضرورت ہے اس میں اس اسم نے ظہور کرنا ہے اس میں اپنا اثر دکھانا ہے، اثر دکھانے کے لئے اسے ایسے مقام کی

(۱)۔ آل عمران، آیت ۲۸۔

(۲)۔ ” عن ابی جعفر علیہ السلام: نحن الاسماء الحسنی التي لا يقبل الله من العباد عملاً الا بمعرفتنا“

بحار الانوار، ج ۲۵، ص ۵۔

ضرورت ہے جہاں پر اسم کا اثر ظاہر ہو سکے، اللہ تعالیٰ نے وہ مقام جس کو اپنے اسماء کے ظہور اور اثر دکھانے کے لئے انتخاب کیا وہ خلافت الہیہ کا مقام ہے، خلافت الہیہ اسماء اللہ کے ظہور کا مقام ہے، پس خلیفہ الہیہ وہ ہوتا ہے کہ جس کے اندر اسماء اللہ کا اثر ظاہر ہو سکے، خلیفۃ اللہ آئینہ اوصاف اور اسماء الہیہ ہے۔

۷۔ خلافت الہیہ مظہر اسماء اللہ



اسم کا مظہر کیا ہوتا ہے؟ بہت سی چیزیں ایسی ہیں کہ اگر اپنا اثر ظاہر کرنا چاہیں تو اس کے لئے ایک ماحول اور مکان کی ضرورت ہوتی ہے ایسے خلا میں اس کا اثر ظاہر نہیں ہوتا بلکہ حتیًّا اثر ظاہر کرنے کے لئے اس کو کوئی مظہر چاہیے، مثلاً نزول فرشتہ کے لئے ایک محل اور مظہر چاہیے اس لئے کہ فرشتے کا نزول بارش کی طرح نہیں ہے کہ جس طرح بارش کا پانی آسمان سے نیچے آتا ہے فرشتے اوپر نہیں بیٹھتے کہ وہاں سے اتر کر نیچے آ جائیں، اس لئے کہ فرشتے جسمانی وجود نہیں، فرشتہ جسم نہیں رکھتا جیسا کہ ہماری روح بھی جسم نہیں رکھتی، لیکن اپنا اثر ضرور دکھاتی ہے، اسی طرح ہر فرشتہ کا اپنا مخصوص اثر ہے جسے دکھاتا ہے، مثلاً جبرائیل امین ﷺ پیغام لے کر آتے ہیں یہ پیغام لانا جبرائیل کا اثر ہے اب یہ اثر اس نے دکھانا ہے اس اثر کو دکھانے کے لئے اس کو ایک بلند مقام کی ضرورت ہے جس کو مھبط وحی (یعنی فرشتے کی اترنے کی جگہ) کہا جاتا ہے، لہذا فرشتہ ھبوط کرتا ہے اس ھبوط کے لئے اس کو مھبط چاہیے اور یہی مھبط وحی نبی و رسول ﷺ ہیں، جیسا کہ زیارت جامعہ کبیرہ میں بھی آیا ہے:

”السلام عليکم يا اهل بیت النبوة و موضع الرسالة و

(۱) مختلف الملائکة و مهبط الوحی.....“

جس طرح سے فرشتے کو اپنا اثر ظاہر کرنے کے لئے ہبوط اور مھبٹ کی ضرورت ہے اس طرح

اسماء اللہ کو اپنا اثر دکھانے کے لئے ایک بلند مقام کی ضرورت ہے جب تک وہ مقام پیدا نہ ہو جائے

اسم اللہ کا اثر ظاہر نہیں ہوتا اور وہ مقام، مقام خلافت الہیہ ہے۔

اللہ تعالیٰ نے حضرت آدم علیہ السلام کو یہ مقام دینے کے لئے خلق کیا فرمایا: میں زمین پر ایک ایسی

ذات مقرر کر رہا ہوں، ایک ایسی ذات کو خلیفہ بنارہا ہوں کہ میرے تمام اسماء حسنی، میری تمام کے

تمام صفات عالیہ اگر اس کے اندر ظاہر ہونا شروع ہو جائیں تو اس کے وجود میں اتنی گنجائش ہو کہ وہ

اس نظام کائنات کا مرکز بن سکے اور تمام اسماء اللہ کی تعلیم دینا اس کے لئے ممکن ہو یہ کام ملائکہ کے

لئے ممکن نہیں تھا جبکہ حضرت آدم علیہ السلام کے وجود میں اتنی گنجائش تھی کہ تمام اسماء اللہ کا مظہر بن کر خلیفۃ

اللہ بنیں، لہذا فرمایا:

”وَعَلِمَ آدَمُ إِلَّا سَمَاءً كُلُّهَا ثُمَّ عَرَضَهُمْ عَلَى الْمَلَائِكَةِ ،

(۲) فَقَالَ أَنْبُونِي بِاسْمَاءِ هَؤُلَاءِ إِنْ كُنْتُمْ صَادِقِينَ.....“

اللہ نے آدم کو تمام اسماء سکھا دیئے پھر انہیں ملائکہ کے سامنے پیش کیا اور فرمایا کہ اگر تم سچ ہو

تو مجھے ان اسماء کے متعلق بتاؤ۔ جب یہ روزان پر عیاں ہوئے تو فوراً سجدے میں گر پڑے۔

(۱)۔ مفاتیح الجنان، زیارت جامعہ کبیرہ۔

(۲)۔ البقرہ، آیت ۳۱۔

”.....فَسَجَدُوا إِلَّا إِبْلِيسَ.....“ (۱)

اس مخلوق کے اندر اتنی گنجائش ہے کہ تمام کائنات کا مرکز بن سکتا ہے یہ ایسا خلیفہ ہے کہ مستخلف عنہ کے ہوتے ہوئے بھی اس نظام کائنات کو چلانے کے لئے اس کی ضرورت ہے، البتہ ذات خدا محتاج نہیں لیکن نظام کائنات میں مخلوقات ایسی ہیں جن کا نظام اس خلیفہ کے بغیر نہیں چل سکتا۔

۸ - مقام خلافت، غرض خلقت



اس مقام خلافت تک حضرت آدم ﷺ کیسے پہنچے، جس پر فائز ہونے سے فرشتے محروم ہے؟ یہ مقام حضرت آدم ﷺ کے ساتھ خاص نہیں بلکہ یہ مقام اللہ تعالیٰ نے آدم ﷺ کی اولاد کے لئے بھی مقرر کیا ہے، یہ مقام انسانیت ہے، جو بھی مقام انسانیت پر فائز ہوا وہ مقام خلافت پر جا پہنچا ہے، یہ مقام خلافت تمام انسانوں کی خلقت کی غرض ہے پس ہمیں اس مقام کی طرف جانا ہے:

”.....إِنَّا لِلَّهِ وَإِنَّا إِلَيْهِ رَاجِعُونَ.....“ (۲)

یہ سفر جو خدا کی طرف ہے وہی مقام خلافت کا سفر ہے جو بھی اس مقام تک جا پہنچا اس نے مقصد خلقت پالیا جو اس مقام سے دور رہے گا وہ غرض خلقت سے بھی اتنا دور ہی ہو گا لیکن اس مقام تک پہنچنے کے لئے کیا راستہ ہے؟ اس کے لئے بہت سارے قوانین ہیں بلکہ پورا دین، تمام احکام الٰہی

(۱)۔ البقرہ، آیت ۳۴۔

(۲)۔ البقرہ، آیت ۱۵۶۔

اس لئے ہیں کہ انسان ان پر عمل پیرا ہو کر اس مقام پر فائز ہو سکے مختصر جملہ میں تعبیر یہ ہے کہ

”تَخْلُقُوا بِأَخْلَاقِ اللَّهِ.....“ (۱)

”اپنے آپ کو صفاتِ الٰہی اور اخلاقِ الٰہی سے آراستہ کرو“

صفاتِ خدا اپناو تو تم اس مقام تک پہنچ سکتے ہو صفاتِ خدا اپنانے سے کوئی خدا نہیں بن جاتا ہے
اس سے کوئی شرک لازم نہیں آتا، بلکہ خدا فرماتا ہے:

”مَا كَانَ لِبَشَرٍ أَنْ يُؤْتِيهِ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولَ لِلنَّاسِ كُونُوا عِبَادًا لِي مِنْ دُونِ اللَّهِ، وَلَكِنْ كُونُوا رَبَّانِينَ بِمَا كُنْتُمْ تُعَلِّمُونَ الْكِتَابَ وَبِمَا كُنْتُمْ تَدْرُسُونَ.....“ (۲)

مفہوم و مطلب اس آیت مبارکہ کا یہ ہے کہ اے لوگو! رباني بن جاؤ۔ ایسی ہی نصیحت
حضرت امیر المؤمنین علیہ السلام جناب کمیل رضوان اللہ تعالیٰ علیہ سے فرماتے ہیں:

”..... یا کمیل (بن زیاد) ان هذہ القلوب او عیة فخیر ها او عاهما، فاحفظ عنی ما اقول لك ،

النّاس ثلاثة ، فعالم ربّانی و متعلم علی سبیل نجاة و همج رعاع ، اتباع کل ناعق یمیلون

مع کل ریح لم یستضیئوا بنور العلم ولم یلجموا الی رکن وثیق.....“ (۳)

اے کمیل! یہ دل اسرار و حکمتوں کے ظروف ہیں ان میں سب سے بہتر وہ ہے جو زیادہ
نگہداشت کرنے والا ہو، لہذا جو میں تمہیں بتاؤں اسے یاد رکھنا، دیکھو: تین قسم کے لوگ ہوتے ہیں

(۱)۔ بحار الانوار، ج ۶۱، ص ۱۲۹۔

(۲)۔ آل عمران، آیت ۷۹۔

(۳)۔ نهج البلاغہ، حکمت ۱۴۷۔



ایک عالم ربانی دوسرا متعلم جو کہ نجات کی راہ پر برقرار ہے اور تیسرا عوام الناس کا وہ پست گروہ ہے کہ جو ہر پکارنے والے کے پیچھے ہو لیتا ہے اور ہر ہوا کے رخ پر مژجاجاتا ہے نہ انہوں نے نور علم سے کسب ضیاء کیا، نہ ہی کسی سہارے کی پناہ لی۔


ربانی انسان کیسے بنتا ہے؟ کہ جب صفات ربانی اپنا نا شروع کرے جب اس کے اندر ربوبیت کے آثار ظاہر ہوں وہ انسان ربانی بن جاتا ہے انسان ربانی بننے کے بعد خلیفۃ اللہ بن جاتا ہے۔

۹۔ حسین ﷺ خلافت الہیہ کے وارث

حضرت امام صادق علیہ السلام فرماتے ہیں:

”السَّلَامُ عَلَيْكُمْ يَا وَارِثَ آدَمَ صَفْوَةُ اللَّهِ“

معلوم ہوا کہ کربلا کے میدان میں خاندان رسول ﷺ میں سے ایک فرد نہیں کھڑا ہوا، بنی ہاشم کا ایک فرزند نہیں بلکہ اب جو کربلا میں موجود ہے وہ خلیفۃ اللہ ہے اس نے خلافت الہیہ ارث میں پائی ہے، قطب کائنات، مرکز دائرہ ہستی، اللہ تعالیٰ کے تمام کے تمام اسماے حسنی اور صفات علیہ کا مظہر کربلا میں موجود ہے، اب جو اس کے مقابلے میں ہیں جو اس پر تیر چلا رہے ہیں ان کو معلوم ہونا چاہیے کہ اب تمہارا مقابلہ ایک فرد نہیں، تم ایک فرد پر نہیں بلکہ خلیفۃ اللہ کے سینے پر تیر چلا رہے ہو تمام انبیاء ﷺ کے وارث سے جنگ کر رہے ہو اس لئے تو ابن ملجم لعین کے بارے میں بعض ادیبوں نے یہ جملہ ادا کیا ہے۔



ای بسا کس را کہ صورت راہ زد

قصد صورت کرد و براللہ زد (۱)

وہ شخص جس نے امیر المؤمنین علیہ السلام کی صورت اور چہرے کا قصد کیا اور اس پر تلوار چلائی اس نے ایک صورت پر نہیں چلائی بلکہ یہ تلوار اس نے مظہر خدا اور مقام خلافت الہیہ پر چلائی ہے۔

۱۰۔ خلافت الہیہ کا دشمن

خلافت الہیہ کا دشمن بس ایک ہی ہے وہ ابليس ہے اس کو مقام خلافت الہیہ سمجھ میں نہیں آیا اس لئے تو کہنے لگا کہ: ”.....آنا خَيْرٌ مِّنْهُ خَلَقْتَنِي مِنْ نَارٍ وَخَلَقْتَهُ مِنْ طِينٍ.....“ (۲)

اس ملعون نے یہ نہیں کہا کہ میں تیری ربوبیت کو نہیں مانتا میں تجھے اپنا خالق نہیں مانتا بلکہ کہا میں سب کچھ مانتا ہوں لیکن جسے تو نے خلیفہ بنایا ہے میں اسے ماننے کے لئے تیار نہیں ہوں اس کی خلافت کا منکر ہوں، پس ہو سکتا ہے کہ ایک انسان خدا کو مانتا ہو لیکن مقام خلافت الہیہ اور نظام کائنات کو نہ مانتا ہو تو وہ بھی شیطان کی طرح راندہ درگاہ حق بن جاتا ہے لہذا امام حسین علیہ السلام کے ساتھ لڑنے والا وہی ابليسی لشکر ہے جو خدا کو تو مانتا ہے خدا کی عبادتیں تو کرتا ہے خدا کی بارگاہ میں سر تو جھکاتا ہے لیکن خلیفہ خدا کو نہیں مانتا، آپ کو معلوم ہے کہ کربلا میں یہ ملعون بھی نمازیں

(۱)۔ مشتوی معنوی، دفتر دوم، ص ۲۳۶۔

(۲)۔ الاعراف، آیت ۱۲۔

پڑھتے تھے اپنے آپ کو مسلمان اور کلمہ گو ظاہر کرتے تھے بلکہ یہاں تک کہ امام سجاد علیہ السلام

رسول اکرم صلی اللہ علیہ وسلم کی قبر پر حاضر ہو کر فرماتے ہیں:

اے نانا جان! آپ کی امت نے آپ کی اولاد سے کیا کیا؟ میں نزدیک سے دیکھ رہا تھا کہ
جب یہ آتے تھے تیرے بیٹھ پر تیر بر ساتے تھے اور تلواریں چلا رہے تھے، جب خیام جلا رہے تھے تو
ساتھ قصد تقرب الی اللہ بھی کرتے تھے، یعنی یہ بھی کہتے تھے کہ اس عمل کے ذریعے سے ہم قربت
الی اللہ حاصل کر رہے ہیں پس ان کے ذہنوں میں خدا کا تصور تھا بلکہ قربت خدا کے لئے خلیفہ خدا کو
قتل کر رہے تھے، شیطان اسی کو کہتے ہیں کہ جو خدا کو مانتا ہو لیکن خلیفہ خدا کو نہ مانتا ہو بلکہ خلیفہ خدا
پر آکر تیر بر ساتا ہے، وہ لشکرِ ابلیس تھا جس نے آکر خلیفہ خدا پر تیر بر سائے یہ لشکرِ ابلیس تھا جس نے
خلیفہ خدا کو میدان کر بلا میں گھیر لیا، جو بھی خلافت الہی کا انکار کرے وہ شیطانی چالیں چلتا ہے
جو بڑی زیرِ کانہ ہیں شیطان کے دوشکر ہیں ایک شیطان کا مسلح اور شمشیر بردار اور زرہ پوش لشکر ہے
اور دوسرا شیطان کا نقاب پوش لشکر ہے اس لئے توزیارت وارثہ میں آیا ہے:

”لعن اللہ امّة قتلتك لعن اللہ امّة ظلمتك ولعن اللہ امّة سمعت بذالك فرضيت به...“ (۱)

خدا کی لعنت ہوا س امت پر جس نے آپ کو قتل کیا، اس نقاب پوش شیطانی لشکر پر بھی خدا کی
لعنت ہو جو چھپا ہوا بیٹھا رہا، خلیفہ خدا قتل ہوتا رہا اور یہ تماشائی بن کر دیکھتا رہا وہ خلافت
الہیہ کو ذبح کرنے کا مظاہرہ کرتا رہا اور اس کے لبوں پر اُف تک نہیں آئی، یہ خاموش طبقہ شیطان

(۱)۔ مفاتیح الجنان، زیارت وارث۔


کا نقاب پوش طبقہ ہے آج بھی نظام الہی اور خلافت الہی کے مقابلے میں دو طبقے ہیں ایک وہ طبقہ ہے جو بندوق بردار اور مسلح ہے جو دہشت گردی کر رہا ہے ایک وہ طبقہ ہے جو خاموش بیٹھا ہوا اور نقاب پوش ہے سب کی زبانوں پر نام خدا ہے لیکن اس نام خدا کے جھانسے میں نہ آنا، اگر شیطان کے لشکر کو دیکھنا ہے تو خدا کے نام سے نہیں پہچانا جائے گا بلکہ یہ دیکھنا ہے کہ خلیفہ خدا کے سامنے جھکتا ہے یا نہیں منافق کی زبان پر نام خدا تو آتا ہے، اپنے آپ کو خدا کا دوست ظاہر کرتا ہے، لیکن خلیفہ خدا سے لڑتا ہے۔ حضرت علی علیہ السلام فرماتے ہیں:

”الرّاضی ب فعل قوم کا لدّ ادخل فيه معهم وعلیٰ کلّ داخل

فی باطل اثماً اثم العمل به واثم الرّاضی به.....“ (۱)

”کسی جماعت کے فعل پر راضی ہونے والا ایسا ہے جیسے اس کام میں شریک ہوا اور غلط کام میں شریک ہونے والے پر دو گناہ ہیں ایک اس پر عمل کرنے کا اور دوسرا اس پر رضامند ہونے کا“

اے آدم صفوۃ اللہ کے وارث تجھ پر سلام ہو



السلام عليك يا وراث نوح نبی الله

تیسرا فصل

۳

حسین وارث نوح نبی الله

- ۱۔ حضرت نوح ﷺ کی منادی توحید
- ۲۔ قوم نوح ﷺ کی نجات
- ۳۔ حضرت نوح ﷺ کا سفینہ نجات
- ۴۔ حسین ﷺ کا سفینہ نجات
- ۵۔ بشریت کو درپیش بحران اور اس کا راہ حل
- ۶۔ سفینہ نجات پر بیٹھنے والی قوم
- ۷۔ سفینہ نوح ﷺ اور سفینہ حسین ﷺ میں فرق

۱۔ حضرت نوح ﷺ مُنادی توحید

حضرت نوح ﷺ اولو العزم انبیاء ﷺ میں سے ہیں آپ کا لقب ابوالانبیاء ہے اس لئے کہ آپ کے بعد آنے والے تمام انبیاء ﷺ آپ کی نسل میں سے ہیں، لوگوں کو توحید کی دعوت دینا آپ کی میراث ہے الہذا حضرت نوح ﷺ اس اڑھے نو سال تک لوگوں کو توحید کی طرف بلاتے رہے اور ان کی عقولوں کے دفینوں کو ابھارتے رہے، ان کی فطرتوں سے جوابوں کو ہٹاتے رہے، ان کے نور بصیرت کو بڑھاتے رہے تاکہ صراط مستقیم پر آجائیں:

”قَالَ رَبِّ إِنِّي دَعَوْتُ قَوْمِي لَيَلًا وَنَهَارًا، فَلَمْ يَزِدُهُمْ دُعَائِي إِلَّا فِرَارًا۔ (۱)

”اے میرے رب! میں نے اپنی قوم کو دن رات دعوت دی لیکن اس دعوت کے باوجود وہ مزید دور ہی ہوئے ہیں“

۲۔ قوم نوح ﷺ کی نجات

حضرت نوح ﷺ نے صبح و شام اپنی قوم کو دعوت دی لیکن وہ نبی سے بھاگتے رہے یہ کہنا صحیح نہیں کہ حضرت نوح ﷺ کی باتوں میں تاثیر نہیں تھی بلکہ سننے والے بہت ضعیف تھے، کلام حق سننے

کے قابل نہیں تھے، ضروری نہیں کہ حق بات سب کو پسند آئے بلکہ حضرت امام خمینی رضوان اللہ تعالیٰ علیہ فرماتے ہیں کہ ”حق کا معیار یہ ہے کہ حق بات کرو، اگر کسی کو اس سے تکلیف ہوئی، اگر کسی نے اسے بر امانا تو سمجھ لو کہ حق بات ہے لیکن اگر سب کو پسند آئی، امریکا اور اسرائیل کو بھی پسند آئی، شرق و غرب سب کو پسند آگئی تو سمجھ لو کہ یہ بات حق نہیں تھی“

الہذا قوم نوح ﷺ کا نور بصیرت بہت ہی کمزور تھا جیسا کہ بعض لوگوں کی آنکھیں چندھیا جاتی ہیں جتنا اندر ہواں کے لئے فائدہ ہے اور جتنا نور زیادہ ہوا اتنا ہی ان کی آنکھیں زیادہ چندھیا جاتی ہیں الہذا جب دھوپ کے سامنے جاتے ہیں تو کالے شیشے والی عینک لگاتے ہیں تاکہ سورج کی نورانیت میں ان کے لئے کمی آجائے اور ان کی آنکھیں چندھیانے سے محفوظ رہیں الہذا ایسے شیشے فروش بھی موجود ہیں کہ جو ظلمت کے شیشے بیچتے ہیں، چندھیائی آنکھوں والے مہنگی قیمت میں ان سے خریدتے ہیں اسی طرح نور بصیرت بھی کبھی چندھیا جاتا ہے اور ایسی بصیرت والے ظلمانی شیشوں کے پیچھے سے دیکھتے ہیں اللہ تعالیٰ فرماتا ہے:

”اللَّهُ وَلِيُّ الدِّينَ أَمْنُوا يُخْرِجُهُمْ مِّنَ الظُّلُمَاتِ إِلَى النُّورِ وَالَّذِينَ كَفَرُوا

أَوْلِيَاءُهُمُ الطَّاغُوتُ يُخْرِجُونَهُمْ مِّنَ النُّورِ إِلَى الظُّلُمَاتِ“ (۱)

خدا اہل ایمان کا ولی ہے، خدا کی ولایت کا اثر یہ ہے کہ خدا ظلمات سے نکال کر نور کی طرف لے آتا ہے لیکن وہ لوگ جنہوں نے کفر اختیار کیا ان کی ولایت میں آنے والوں پر یہ اثر ہوتا ہے کہ وہ انھیں

نور سے نکال کر ظلمت کی طرف لے جاتے ہیں۔

معلوم ہوا کہ دو طرح کے لوگ ہیں ایک وہ لوگ ہیں جو ظلمانی شیشے پچ رہے ہوتے ہیں، بصیرتوں کی ظلمت پچ رہے ہوتے ہیں، خریدنے والے بھی پیسہ دے کر انھیں بلا تے ہیں کہ آؤ ہمارے لئے ظلمت کی باتیں کرو، ہماری آنکھوں کے سامنے ظلمت کے پردے آؤزیں کر دو تاکہ ادھر سے ولایت کا چمکتا ہوا نور ہم تک نہ پہنچ سکے جس طرح سے بصر کے سیاہ شیشے بکتے ہیں اسی طرح بصیرت کی بھی اندھیری باتیں اور اندھیری کتابیں بکتی ہیں، اندھے نظریات بکتے ہیں، جو لوگ ان چیزوں کا اہتمام کرتے ہیں، جو لوگ ظلمات اور اندھیروں کو بیچتے ہیں وہ طاغوت ہیں ان کے مقابلے میں انبیاء ﷺ نے آکر نور ولایت کا پرچار کیا، ولایت اللہ کا اثر یہ ہے کہ ظلمت سے نور کی طرف لے جائے لیکن چندھیائی ہوئی بصیرتیں نور سے نکل کر ظلمت میں آنا چاہتی ہیں اور ظلمت میں آنے کے لئے خود اہتمام بھی کرتے ہیں۔

قوموں نے انبیاء ﷺ کے ساتھ یہی کیا حضرت نوح ﷺ نے بھی اپنی امت کو ظلمت سے نکال کر نور کی طرف لانے کی کوششیں کیں، ساڑھے نو سال دعوت نور دینے کے باوجود ایسے سیاہ شیشوں ان کی بصیرتوں کے آگے آؤزیں تھے کہ جتنا بوت اور ولایت کا نور چمکتا تھا اتنا ہی وہ اپنے شیشوں کو تاریک کر دیتے تھے حضرت نوح ﷺ کی صبح و شام کی دعوت ان کی چشم بصیرت کو مزید تاریک کرتی رہی اور وہ را نجات سے بھاگتے رہے۔

۳۔ حضرت نوح ﷺ کا سفینہ نجات

قوم نوح ﷺ بھاگتے بھاگتے جب غرق ہونے کے قریب ہوئی تو حضرت نوح ﷺ نے ان کی نجات کے لئے کشتی بنائی، کشتی بنانے کے بعد پھر بھی دعوت دیتے رہے کہ آؤ میں نے نجات کی کشتی بنائی ہے اس کشتی میں سوار ہو جاؤ نجات پاؤ گے، اس لئے کہ انبیاء ﷺ ڈوبتی ہوئی امتوں کی نجات کے لئے مبعوث کئے جاتے ہیں لیکن جو مگر اہیوں میں غرق ہو چکے تھے، جن کا نور بصیرت ختم ہو چکا تھا انہوں نے نہ صرف اس کشتی کو توڑنے کی کوشش کی بلکہ کشتی پر سوار ہونے سے بھاگنے بھی لگے۔

لہذا جنہیں غرق ہونا تھا وہ غرق ہو گئے اور بہت سے لوگوں کو حضرت نوح ﷺ نے اس کشتی کے ذریعے سے نجات دی، جو اس کشتی میں سوار ہو گئے وہ نجح گئے، جو عصیان کر کے کشتی نجات میں سوار نہ ہوئے وہ سب کے سب غرق ہو گئے حالانکہ حضرت نوح ﷺ نے غرق ہوتے ہوئے افراد کو بھی دعوت دی، جب نوح ﷺ کا بیٹا کنعان غرق ہونے لگا تو نوح ﷺ نے اس سے کہا کہ آؤ میری کشتی نجات پر سوار ہو جاؤ لیکن اس نے کہا کہ میں فلاں پہاڑی پر جا کر پناہ لوں گا تیری کشتی کی مجھے ضرورت نہیں ہے:

”..... وَنَادَىٰ نُوحٌ إِبْنَهُ وَسَكَانَ فِي مَعْزِلٍ يَا بُنَىٰ ارْكَبْ مَعْنَا وَلَا تَكُنْ مَعَ الْكَافِرِينَ -

قَالَ سَئَاوَىٰ إِلَىٰ جَبَلٍ يَعْصِمُنِي مِنَ الْمَاءِ، قَالَ لَا يَعْصِمُنِي الْيَوْمَ مِنْ أَمْرِ اللَّهِ الْأَمَنَ رَحِيمٌ وَحَالَ بَيْنَهُمَا الْمَوْجُ فَكَانَ مِنَ الْمُغَرَّقِينَ“ (۱)

(۱)۔ ہود، آیت ۴۲، ۴۳۔

تو خدا کی طرف سے فرمان آتا ہے کہ ہم ان پہاڑیوں کو بھی غرق کرنے والے ہیں اس کشتی نجات کے علاوہ نچنے کا کوئی بھی راستہ نہیں ہے، آج کل بھی بعض لوگوں نے کشتی سے ہٹ کر ابن نوح ﷺ کی طرح پہاڑیوں کی چوٹیاں تلاش کی ہیں بعض ایمگر یشن لے لیتے ہیں اور بعض نیشنلٹی تبدیل کروالیتے ہیں بعض اپنے گھر کا پتہ تبدیل کروالیتے ہیں، بعض نے نمبر پلیٹ تبدیل کروالی حتیٰ کہ بعض نے علم اتروادیا آیا ان طریقوں سے بچنا ممکن ہے؟

یہ تو حضرت نوح ﷺ کے بیٹے کی طرح پہاڑ کی چوٹیاں تلاش کرنا ہے، اگر نجات پانا چاہتے ہو تو نجات کا واحد راستہ کشتی نجات ہے اور وہ کشتی نجات، سفینہ حسین ﷺ ہے۔

۴ - حسین ﷺ سفینہ نجات

امام صادق ﷺ نے امام حسین ﷺ کی ساری عظمت ان چند جملوں میں بیان فرمائی:

”السَّلَامُ عَلَيْكُمْ يَا وَارِثَ نُوحٍ نَبِيُّ اللَّهِ.....“

اگر امام حسین ﷺ کی منزلت اور عظمت کو پہچانا ہے تو دیکھ لو کہ حسین ﷺ انبیاء کے وارث ہیں حسین، آدم اور نوح کے وارث ہیں، حضرت نوح ﷺ نے ارث میں کیا چھوڑا ہے؟ حضرت نوح ﷺ نے طوفان اور سیلاب میں کشتی نجات چھوڑی ہے نوح ﷺ کی میراث سفینہ نجات ہے اور اس سفینہ کے وارث حسین ﷺ ہیں، مثلًا سمندر میں اگر وحشت ناک اور مرگبار طوفان آجائے جس کی لہریں دور دوڑتک انسانیت کو اپنی لپیٹ میں لے لیں اور کروڑوں انسانوں کی بستی کو ایک ہی موج

میں لقمہ اجل بننے کا خطرہ ہوا یہ میں کسی کو کہا جائے کہ یہ بستی اب غرق ہونے کے قریب ہے کیونکہ اس کے ساحل سمندر میں بہت بڑا طوفان آنے والا ہے اور یہ سارے لوگ غرق ہونے والے ہیں لہذا ضروری ہے کہ اس بستی کی زمام اور سر پرستی کسی کے ہاتھ میں دی جائے تاکہ وہ آئے اور اس غرق ہونے والی امت کو نجات دلائے۔

لہذا حضرت نوح ﷺ نے فرمایا کہ میں نے ساڑھے نو سال اس غرق ہونے والی امت کو نجات دینے کی کوشش کی، اب طوفان آگیا اب یہ غرق ہونے کے قریب ہے اب مجھے ایک ایسا وارث چاہیے کہ اس ڈوبتی ہوئی امت کو بچائے، حسین ﷺ نے بڑھ کر فرمایا: کشتی نجات میں ہوں۔

”إِنَّ الْحُسَيْنَ مِصْبَأُ الْهُدَىٰ وَسَفِينَةُ النَّجَاهِ“ (۱)

اے نوح! جو کام آپ کی زندگی میں نہ ہو سکا حسین ﷺ نے مختصر سے زمانے میں کر دکھایا طوفان ارت میں لینا، ڈوبتی ہوئی قوم کو ارت میں لینا، غرق ہوتا ہوا سرمایہ ارت میں لینا یہ صرف امام حسین علیہ السلام کا کام ہے ورنہ اگر نوح ﷺ کی جا گیریں ہوتیں تو بنی امیہ کی طرح بہت سے پیدا ہو جاتے اور کہہ دیتے کہ ہم وارث نوح ﷺ ہیں۔

حضرت نوح ﷺ نے ارت میں متلاطم موج، ڈوبتی امت اور کشتی نجات چھوڑی اس کشتی کو ایک ناخدا چاہیے تھا جو اس کشتی کو نجات دے کر ساحل تک پہنچائے، ساڑھے نو سال تک اس کشتی نوح ﷺ کے ملاج حضرت نوح ﷺ کا ہے ساڑھے نو سال اگرچہ طولانی مدت ہے لیکن پھر بھی یہ



(۱) - عيون اخبار الرضا، ج ۱، ص ۵۹

نجات دلانے کی معمولی کوشش ہے جبکہ امام حسین علیہ السلام نے ارث میں نجات کا بیڑا سنبھالا اس ڈوبتی ہوئی امت کی زمام ہاتھ میں رکھی تو یہ نہیں کہا کہ میں آج کے لئے کشتی نجات کا ناخدا بن رہا ہوں، سو یادو سوال کے لئے اس کا ناخدا بن رہا ہوں بلکہ امام حسین علیہ السلام نے خدا سے عہد کیا کہ قیامت تک جب تک بشریت باقی ہے، حسین علیہ السلام کی یہ کشتی نجات باقی ہے اور بڑے بڑے طوفانوں میں یہ کشتی چلتی رہے گی۔

لہذا جب امام حسین علیہ السلام نے دیکھا کہ امت کی آنکھوں کے سامنے اندر ہیرا چھا گیا ہے، بصیرتیں چندھیار ہی ہیں، صراط مستقیم ان کو نظر نہیں آ رہا ہے، امت اب غرق ہونے کے قریب ہے، تو امام حسین علیہ السلام نے آ کران کی بصیرتوں کو صاف کیا، پھر کشتی نجات بنائی پھر غرق ہونے والے کو دعوت دی کہ آؤ اس نجات کی کشتی میں سوار ہو جاؤ۔

حضرت امام حسین علیہ السلام مدینہ سے لیکر کر بلا تک حتی عصر عاشورتک اپنی شہادت سے ذرا پہلے بار بار ان کو اس کشتی کی طرف بلا تے رہے وارث نوح علیہ السلام نے اپنی قوم کو بہت پکار لیکن جب انہوں نے آپ کی دعوت کو مسترد کر دیا تو پھر نوبت جنگ آئی، یہی ائمہ علیہم السلام کی سیرت ہے۔

حضرت علی علیہ السلام اپنے فرزند گرامی امام حسن علیہ السلام سے فرماتے ہیں:

”لا تدعونَ إلَى مبارزة وَ إِنْ دُعْيْتَ إِلَيْهَا فَأَجِبْ“

فَإِنَّ الدَّاعِي إِلَيْهَا بَاغٌ وَ الْبَاغُ مُصْرُوعٌ.....“ (۱)

”کسی کو مقابلہ کے لئے خود نہ لکارو، ہاں اگر دوسرا لکارے تو فوراً جواب دو اس لئے کہ جنگ کی خود سے دعوت دینے والا ہے اور زیادتی کرنے والا تباہ ہوتا ہے“
ابن ابی الحدید نقل کرتے ہیں:

”ما سمعنا اللہ دعا الی مبارزة قط و انما کان یدعی هو بعینه،

او یدعی من یمارز فیخرج الیه فیقتل“ (۱)

ہمارے سننے میں کبھی نہیں آیا کہ حضرت علی علیہ السلام نے کبھی کسی کو مقابلہ کے لئے لکارا ہو بلکہ جب خصوصی طور پر آپ کو مقابلہ کی دعوت دی جاتی تھی یا عمومی طور پر شمن لکارتا تھا تو اس کے مقابلے میں نکلتے تھے اور اسے قتل کر دیتے تھے حتی رسول اللہ صلی اللہ علیہ وسلم جب بھی کسی کو جنگ پر روانہ کرتے تھے تو ان کو نصیحت کرتے تھے کہ کبھی بھی جنگ میں پہل نہ کرنا اس لئے کہ ہم جنگ کرنے کے لئے نہیں آئے ہیں ہم تو نجات دینے کے لئے آئے ہیں۔

نجات کے دو راستے ہیں:

بہلا راستہ دعوت کا راستہ ہے۔ دوسرا راستہ دعوت کی راہ سے رکاوٹیں ہٹانے کا راستہ ہے۔ ممکن ہے یہ ڈوبتی ہوئی قومیں دعوت سن کر نجات پا جائیں اگر دعوت کو ٹھکرایا اور دعوت کی راہ میں رکاوٹ بن جائیں تو پھر ان رکاوٹوں کو اپنے راستے سے ہٹانا پڑے گا تاکہ کشتی نجات اپنے ساحل نجات کی طرف آگے بڑھ سکے لہذا مجاہدین اسلام سب سے پہلے غرق ہونے والوں کو دعوت دیا کرتے تھے حضرت علی علیہ السلام کے بہت سارے نمائندے جنگوں میں فقط دعوت دیتے

(۱)۔ شرح نهج البلاغہ ابن ابی الحدید، ج ۱۹، ص ۶۰، حکمت ۲۳۰۔

ہوئے شہید ہو گئے جنگِ جمل میں جب ایک آدمی دعوت دینے کے لئے گیا تو دشمنوں نے سب سے پہلے اس داعیٰ حق کو شہید کر دیا جنگِ نہروان میں بھی اسی طرح ہوا جب آپ نے دیکھا کہ دعوت کی راہ میں رکاوٹیں کھڑی کر دی ہیں اس کشتی نجات کو اپنے ساحل کی طرف بڑھنے نہیں دیتے تو رکاوٹوں کو تلوار سے ہٹانے کی ضرورت پڑ گئی لہذا امام حسین علیہ السلام نے بھی یہی کام کیا اپنی شہادت سے ذرا پہلے خطبہ دیا ان کو دعوت دی لیکن امت قوم نوح علیہ السلام کی طرح لجاجت اور ضد کرتی رہی تب آپ نے شمشیر نکالی تاکہ کشتی نجات کے راستے سے ان رکاوٹوں کو دور کیا جائے جو کشتی حسین علیہ السلام پر سوار ہوئے اور جامِ شہادت نوش کیا وہ نجات پا گئے جو اس کشتی سے دور رہے وہ سب کے سب غرق ہو گئے، سفینہ حسین علیہ السلام قیامت تک حرکت میں ہے اس کا سفر جاری ہے آج بھی غرق ہونے والوں کو امام حسین علیہ السلام کی دعوت ہے کہ یا کشتی نجات کے راستے سے ہٹ جاؤ اور رکاوٹ نہ بنو یا پھر آ کر اس کشتی کے اوپر سوار ہو جاؤ، لیکن یہ دیکھ لینا کہ یہ کشتی خون کے دریا میں تیر رہی ہے لہذا جو اس کشتی پر سوار ہو گا اسے شہادت کی طرف لے جائے گی اس کا انجام شہادت ہو گا لیکن شہادت کو ہلاکت نہ سمجھنا بلکہ ابدی سعادت کا نام شہادت ہے۔

۵۔ بشریت کو درپیش بحران اور اس کا راہ حل

آج کل ایک گفتگو جو میڈیا میں بھی موجود ہے یہ ہے کہ بشریت کو کونسا بحران درپیش ہے؟ بحرانوں کی تشخیص دینا بھی بہت اہم کام ہے ممکن ہے کوئی کہے کہ آج کل کا بحران بھلی کی لوڈ شیڈینگ ہے جو جس مشکل میں خود گرفتار ہو وہ سمجھتا ہے سب کی مشکل یہی ہے مولانا روم نے ایک قصہ بیان کیا ہے

بُنْزِيْرِ بُنْزِيْرِ
بُنْزِيْرِ بُنْزِيْرِ
بُنْزِيْرِ بُنْزِيْرِ
بُنْزِيْرِ بُنْزِيْرِ

کہ کسی دکاندار نے طو طا رکھا ہوا تھا جو میٹھی میٹھی باتیں کرتا تھا گاہک بھی طو طے کی وجہ سے زیادہ آتے تھے ایک دن طو طا اڑا، اڑتے ہوئے اس نے بوٹل گرادي جس میں بہت قیمتی تیل پڑا ہوا تھا دکاندار نے جب دیکھا کہ طو طے نے بڑا نقصان کر دیا غصہ میں آکر طو طے کو زمین پر پٹخ دیا تو طو طے کا سر گنجایا اس کے بعد طو طے نے بولنا چھوڑ دیا دکان دار بھی بہت پشیمان ہوا بہت کوشش کی لیکن طو طا باتیں نہیں کرتا تھا چند دن گزرنے کے بعد دکان پر ایک آدمی آیا جس کا سر گنجایا تھا تو طو طے نے فوراً کہا کیا تم نے بھی تیل کی شیشی گرائی ہے؟

لہذا آج کل ایک ایسا بحران ہے جس نے پوری انسانیت کو اپنی لپیٹ میں لے لیا جسے نہ کوئی حکومت حل کر سکتی ہے نہ کوئی سپر طاقت حل کر سکتی ہے، نہ شرق حل کر سکتا ہے نہ ہی غرب، وہ بحران کرامت اور شرافت انسانی کا بحران ہے وہ فقدان اقتدار کا بحران ہے اس وقت ساری دنیا ڈوبتی جا رہی ہے مذہبی، غیر مذہبی سب غرق ہو رہے ہیں لیکن ان کو اپنے ڈوبنے کا علم ہی نہیں ہے اس ڈوبتی ہوئی امت کا ایک ہی علاج ہے کہ وہ آئیں اور سفینہ نجات پر آ کر سوار ہو جائیں جب تک سفینہ نجات پر سوار نہیں ہوں گے نہ مشرق کو نجات ملے گی اور نہ ہی مغرب کو، اور وہ سفینہ نجات

رسول اللہ ﷺ نے بتا دیا ہے:

”إِنَّ الْحُسَيْنَ مِصْبَاحُ الْهُدَىٰ وَسَفِينَةُ النَّجَاهِ“ (حسین ہدایت کے چراغ اور نجات کی کشتی ہیں)

دوسری حدیث میں ہے:

’مثل اهل بيتي كمثل سفينة نوح من ركبها نجى ومن تخلف عنها غرق وهوى...‘ (۱)

(۱)۔ بحار الانوار، ج ۲۳، ص ۱۰۵.



”میرے اہل بیت کی مثال کشتی نوح جیسی ہے جو بھی اس کشتی پر سوار ہوا وہ نجات پا گیا جو اس سے روگردان ہوا وہ غرق ہوا اور گمراہی میں چلا گیا“

۶۔ سفینہ نجات پر بیٹھنے والی قوم

دنیا میں ایک قوم ایسی بھی ہے جس نے سفینہ نجات پر بیٹھ کر نجات پائی اور آزادی حاصل کی آج کل دنیا میں صرف ایک ہی حکومت نظر آتی ہے جس کے فیصلے اسی کے دارالخلافہ میں کئے جاتے ہیں دیکھیے پاکستان بھی آزاد تو ہے لیکن وزیر اعظم امریکا سے آتا ہے صدر وہاں سے نامزد ہوتا ہے، بجٹ وہاں سے بن کر آتا ہے، پوری دنیا ایسی ہے حتیٰ کہ امریکہ جو سب سے بڑی طاقت ہے اور تمام ملکوں کے فیصلے وہاں کئے جاتے ہیں لیکن جب خود اس کی آئین سازی کی باری آتی ہے تو پچھے چھپی ہوئی صہیونیت اور یہودی طاقتیں یہ کام کرتی ہیں لیکن کرہ ارض پر ایک حکومت ایسی ہے جو آئین بھی خود بناتی ہے اور اپنے فیصلے بھی خود کرتی ہے یہ وہ حکومت ہے کہ جس کے بانی نے فرمایا:

”ما ہر چہ داریم از سید الشہداء داریم“

یعنی جو کچھ ہمارے پاس ہے یہ حسین علیہ السلام کا دیا ہوا ہے ہماری آزادی اور خود مختاری امام حسین علیہ السلام کی مر ہون منت ہے۔ لہذا امام حسین علیہ السلام نجات دھندرہ ہیں اس لیے اس سفینہ نجات پر سوار ہونے والی قوم نے نجات پائی۔

۷۔ سفینہ نوح علیہ السلام اور سفینہ حسین علیہ السلام میں فرق

حضرت نوح علیہ السلام نے اپنی کشتی کو بڑی مشکل سے بنایا حضرت نوح علیہ السلام دون کو کشتی بناتے تو وہ سرکش

لوگ رات کو آکر دوبارہ توڑ پھوڑ کر کے چلے جاتے تھے خدا جانتا ہے کہ حضرت نوح ﷺ کو کشتی بناتے ہوئے کتنی مدت لگی ہو گی کیونکہ یہ سر کش لوگ کشتی بننے نہیں دیتے تھے حتیٰ رات کو آکر اس کشتی میں غلاظت پھینک دیتے تھے اس کے تختے نکال کر دور پھینک دیتے تھے حضرت نوح ﷺ دوبارہ آکر اسے صاف کرتے تھے ٹوٹے ہوئے تختے کے بد لے نیا تختہ لگا دیتے حضرت نوح ﷺ کی کشتی لکڑیوں اور تختوں کی تھی الہذا اگر تختہ ٹوٹ بھی جائے تو اس کی جگہ نیا تختہ لگایا جاسکتا ہے اگر اس کی کیل کھینچ بھی لی جائے تو نئی کیل ٹھونکی جاسکتی ہے اگر اس کشتی کو داغدار بنایا جائے تو اسے دوبارہ دھویا جاسکتا ہے لیکن امام حسین علیہ السلام نے جو کشتی بنائی وہ تختوں کی کشتی نہیں تھی بلکہ وہ پاک و پاکیزہ ابدان سے بنی ہوئی تھی اس پاکیزہ کشتی کے تختے اصحاب و انصار اور بنی ہاشم کے پاکیزہ بدن تھے حضرت امام حسین علیہ السلام کی کشتی کے تختے حضرت عباس، علی اکبر، حضرت زہیر اور حبیب جیسے باوفا اصحاب اور بنی ہاشم تھے جس طرح سے اس نادان امت نے حضرت نوح ﷺ کی کشتی کے تختے توڑے تو اسی طرح اس امت جاہل نے کشتی حسین علیہ السلام کو بھی پارہ پارہ کیا اس کے تختوں کو الگ الگ کیا حضرت نوح ﷺ تو صبح آ کر نیا تختہ لگایا کرتے تھے لیکن جب امام حسین علیہ السلام کی کشتی کا کوئی تختہ ٹوٹ جاتا تو پھر امام حسین علیہ السلام چاروں طرف دیکھتے تھے وہ شکل دوبارہ نظر نہیں آتی تھی الہذا امام حسین علیہ السلام نے اس کشتی نجات کو بنانے میں اور اسے ساحل تک لے جانے کے لئے بڑی بڑی قربانیاں دی ہیں۔

نوح نبی ﷺ کے وارث تجھ پر سلام ہو

السلام عليك يا وراث ابراهيم خليل الله

چو تھی فصل

۳

حسین وارث ابراهیم خلیل الله

۱۔ ابراہیم ﷺ اور آذری کارخانہ

۲۔ ابراہیم ﷺ بت شکن

۳۔ حضرت ابراہیم ﷺ مردہ ضمیروں کو چھنجوڑنے والے

۴۔ حضرت ابراہیم ﷺ آتش نمرود میں

۵۔ وارث ابراہیم ﷺ آتش یزید میں

۶۔ مریٰ اور نامریٰ بُت

۷۔ انسان کی پستی

۸۔ حضرت ابراہیم ﷺ کا مقام تسلیم

۹۔ ہاجرہ باعظمت خاتون

۱۰۔ زمزم انسانیت کو سیراب کرنے والا چشمہ

۱۱۔ وارث زمزم کربلا میں

۱۲۔ حضرت ابراہیم ﷺ کی قربانی

۱۳۔ وارثانہ رویہ اور عاصبانہ رویہ

۱۴۔ عید قربانی کا فلسفہ

۱۵۔ قربانی کا اصلی مفہوم اور مقصد

۱۶۔ ابراہیم ﷺ دشوار ترین امتحان میں

۱۸۔ وارث اسماعیل ﷺ کی قربانی

ا۔ ابراہیم علیہ السلام اور آذری کار خانہ

حضرت ابراہیم علیہ السلام کی سیرت، نوجوانی سے لیکر بڑھا پے تک لوگوں کو توحید کی طرف بلانا اور شرک و بت پرستی سے مقابلہ کرنے پر مشتمل ہے بت سازی کے خلاف جہاد کرنا آپ کی میراث ہے۔

حضرت ابراہیم علیہ السلام کا چچا آذر جو مشہور بت تراش تھا اس کے بنائے ہوئے بت پورے علاقے میں بکا کرتے تھے آذر حضرت ابراہیم علیہ السلام کا سر پرست تھا حضرت ابراہیم علیہ السلام نے جب دیکھا کہ چچا کا بت تراشی سے بڑا اچھا کار و بار چل رہا ہے تو اس کو سمجھایا، اے چچا اس کام کو جھوڑ دو اس سے بشریت بتاہ ہو رہی ہے۔

آپ علیہ السلام نے فرمایا: اگر مال کمانا ہے تو آذری فیکٹری نہ لگاؤ، بشریت کو تباہ کرنے والے کارخانے نہ بناؤ، لہذا آپ نے فرمایا: چچا یہ فیکٹری بند کرو، یہ اچھا کام نہیں ہو رہا ہے؛ آذر نے کہا اے ابراہیم! تم نوجوان ہو تم نہیں سمجھتے ہو، بڑے ہو کر سمجھ جاؤ گے کہ سرمایا بڑھانا اور پیسہ کمانا بڑا مشکل کام ہے مستقبل میں آپ کی تعلیم ہے آپ کا گھر آپ کی بیوی ہے ان ساری چیزوں کا

دار و مدار پسیے پر ہے اور پیسہ اس کام سے میسر آتا ہے آذ ر سرمایہ دار تھا، سرمایہ دار سمجھنے والے نہیں ہوتے ان کی ساری فکر سرمایہ بڑھانے پر متمرکز ہوتی ہے ایک بھوکے آدمی سے کسی نے پوچھا دو اور دو کتنے ہوتے ہیں؟ تو اس نے کہا چار روپیاں، اگر ایسے آدمی سے پوچھا جائے جس کے پاؤں میں جو تا نہیں کہ دو جمع دو (2+2) تو وہ کہے گا چار جو تے یعنی انسان کی جو ضرورت ہوتی ہے وہی اس کی سوچ ہو جاتی ہے، سرمایہ دار کی ضرورت سرمایہ بڑھانا ہی ہے، لہذا اگر اس سے پوچھا جائے کہ دو اور دو تو وہ کہے گا چار ڈالر۔

حضرت ابراہیم ﷺ نے آذر کو سمجھایا کہ دو اور دو چار ہوتے ہیں لیکن وہ کہتا تھا نہیں دو اور دو چار بت ہوتے ہیں اب اس آذری کا رخانے کو کیسے بند کیا جائے؟ حضرت ابراہیم ﷺ نے سوچا کہ جب تک اس فیکٹری کے خریدار موجود ہیں اس وقت تک یہ بند نہیں ہو گی اس لئے کہ سرمایہ دار تو نہ کسی واعظ کی بات سنتا ہے نہ کسی مولوی کی بات ماننے کو تیار ہے اس کی ساری توجہ اپنی مارکیٹ پر ہوتی ہے جب تک مارکیٹ چل رہی ہے، فیکٹری بھی چل رہی ہے فیکٹریوں کا دار و مدار مارکیٹوں پر ہے۔

لہذا حضرت ابراہیم ﷺ نے مارکیٹوں کا رخ کیا لوگوں کو سمجھایا کہ وہ بت خریدنا چھوڑ دیں تاکہ آذر بت بنانا چھوڑ دے لیکن لوگوں نے حضرت ابراہیم ﷺ کی بات نہیں سنی اور کار و بار چلتا رہا اس لئے کہ بت خریدنالوگوں کی دینی ضرورت تھی لہذا جب تک بت پرست ہوں گے بت بکتے رہیں گے جب تک بت بکتے رہیں گے بت تراش اسے بناتے رہیں گے لہذا اس بت سازی کو ختم کرنے کے لئے ایک جوان آگے بڑھا (نو جوانو! سنوانٹرنیٹ Internet) پر اپنی عمر ضائع

لہذا حضرت ابراہیم ﷺ اور آزر کا رخانہ

کرنے والوں سنو، گلی کوچے بازاروں میں آوارہ گردی کرنے والے نوجوانوں! سنو) یہ ایک نوجوان ہے پچھا بہت سمجھدار بنس میں (Business Man) اور فیکٹری کا مالک ہے لیکن ایک نوجوان نے کیسے اسے بند کرواایا۔

۲۔ ابراہیم علیہ السلام بت شکن

عید کا دن آیا، جو نوجوانوں کا دن ہوتا ہے تو آیا نوجوان ابراہیم کو عید کے میلے پہ جانا چاہیے؟ نوجوان ابراہیم علیہ السلام کو عید کے جشن میں جانا چاہیے؟ یہ بھی تو نوجوان ہے لیکن جب سارے جوان، بوڑھے، مرد اور عورتیں، عید کا جشن منانے کے تو آپ نے اپنے کندھے پہ کلہاڑا رکھا، بت کر دہ میں چلے گئے بت خانہ میں آ کر آپ نے سارے بتوں کو ٹکڑے ٹکڑے کر ڈالا، لیکن اتنی ہوشیاری اور ہوش کے ساتھ یہ کام کیا کہ بڑے بت کو سالم ہی چھوڑ دیا کتنا سمجھدار نوجوان ہے، جذباتی نہیں چونکہ اگر جذباتی ہوتا تو سب سے پہلے جا کر بڑے بت پر حملہ کرتا، بڑا ہوش منداور عقلمند ہے یوں نہیں ہے کہ جو سب سے بڑا ہے اس پر کلہاڑا چلانا ہے بلکہ عقل سے کام لیا کہ کس کو کلہاڑا امارنا ہے اور کس کا گلا کاٹا ہے چونکہ جو بت توڑے جاتے ہیں وہ اور ہوتے ہیں اور جن کو ذمہ دار قرار دیا جاتا ہے جن سے عقل کو جھنجوڑا جاتا ہے وہ بت کچھ اور ہوتے ہیں۔

بعض اوقات ضریب ایسی لگائی جاتی ہیں کہ جن سے وہ چیزیں ختم نہیں ہو جاتی ہیں بلکہ اور زیادہ پہلینا شروع ہو جاتی ہیں بعض اوقات فیکٹریوں پر حملے کے جاتے ہیں تو سرمایہ دار اگلے سال دو فیکٹریاں اور لگا دیتا ہے آپ مارکیٹ کو آگ لگائیں گے وہ کسی محفوظ جگہ پر جا کر دو بازار اور بنائے

گاہذا اس ہوش مندو جوان نے بتوں کو توڑنے کے بعد کھڑا بڑے بت کے کندھے پر لٹکا دیا۔

نمرودی حکومت کا عبادت خانہ اور بت کدھ ویران کر کے یہ نوجوان بڑے اطمینان و سکون سے واپس آ رہا ہے حالانکہ نمرود وہ تھا کہ جس کا نام سن کر بڑے بڑے سپتوں کے رو نگٹے کھڑے ہو جاتے تھے نمرودی حکومت ایک ضرب المثل ہے یعنی سفاک ترین، جفا گرتین شخص کی حکومت، جب حضرت ابراہیم ﷺ واپس آئے تو دیکھا چھا بت تراشی میں مشغول ہے چہرے پر طنزیہ تبسم آیا کہ عنقریب تمہاری یہ فیکٹری ختم ہونے والی ہے جب بت پرست واپس آئے دیکھا کے بڑے میاں کے علاوہ سارے بت پاش پا ش ہیں جو بھی بت خانہ میں آیا بتوں کو پاش پا ش پایا تو یہ نہیں کہا کہ یہ کس کا کام ہے؟ بلکہ سب نے متفقہ فیصلہ کر لیا کہ بس فقط یہ ابراہیم ﷺ کا کام ہے اس لئے کہ حضرت ابراہیم ﷺ کا کردار معاشرے میں اتنا بلند تھا کہ سب کے ذہنوں میں یہی آیا کہ یہ ابراہیم ﷺ نے توڑے ہیں، ہذا انہوں نے فیصلہ کیا کہ حضرت ابراہیم ﷺ کو بلا کراس سے پوچھا جائے کہ ہمارے خداوں کا یہ حشر کیوں کیا؟

۳۔ حضرت ابراہیم ﷺ مردہ ضمیروں

کو جہنجوڑنے والے

بت پرستوں نے حضرت ابراہیم ﷺ کو اپنے مجمع میں بلا یا جب حضرت ابراہیم ﷺ ان کے مجمع میں آگئے اب ابراہیم ﷺ کی شجاعت اور دلیری، فراست اور ہوشیاری دیکھیں، آذری فیکٹری کو کیسے بند کروا یا ان کے مردہ ضمیروں کو کیسے جھنجوڑا؛ حالانکہ بت پرست بہت غصے میں تھے،



انتقام، انتقام، کے نعرے لگا رہے تھے حضرت ابراہیم ﷺ نے جب ان کے چہروں کے تیور دیکھے تو سمجھ گئے وار کامیاب گیا ہے ان کے چہروں کے تیور بتا رہے تھے کہ چوت برموقع لگی ہے دھتی رگ پکڑی گئی ہے۔

لوگوں نے آپ سے کہا اے ابراہیم ﷺ تو نے ہمارے بت توڑے ہیں! فرمایا: عجب! بت ٹوٹ گئے ہیں؟! نہیں کہا ہاں میں نے توڑے ہیں بلکہ پہلی ضرب ان پر لگائی کہ اے عجب! خدا ٹوٹ گیا! اتنا ہی خدا تھا کہ کلہاڑی کی ضرب سے ٹوٹ گیا! ان کے سر جھک گئے پھر فرمایا کہ بتاؤ! یہ بت کیسے ٹوٹے؟ انہوں نے سارا ماجرا سنایا انہوں نے کہا فقط بڑا سالم ہے اور کلہاڑا بھی اس کے کندھے میں لٹکا ہوا ہے تو نوجوان کو دوسرا ضرب لگانے کا موقع ملا، کہا کہ سمجھدار لوگو! کیا تمہارے ذہنوں میں یہ بات نہیں آتی کہ اس بڑے بت نے ان چھوٹے بتوں سے پانی مانگا ہوگا، پان سگریٹ مانگی ہوگی اس کو ضرورت تھی اور یہ چھوٹے بت نافہم ہیں بڑے کی بات نہیں مانی ہوگی اس نے بھی غصہ میں آ کر کسی کا سر کاٹ دیا، کسی کی ناک کاٹ دی، کسی کا کان کاٹ دیا۔

ظاہری بات ہے کہ معمولی سا بڑا آدمی جب غصہ میں آ جاتا ہے تو چھوٹوں کا کیا حشر کر دیتا ہے تو بڑا خدا جب غصہ میں آ جائے تو پھر چھوٹے خداوں کا کیا حشر کر دے گا! لوگ کہنے لگے اے نوجوان ذرا سمجھ کے بول بھلا یہ بڑا خدا غصہ میں کیسے آ سکتا ہے! یہ پھر کا ہے اس کو بھوک اور پیاس نہیں لگتی یہ بیچارہ تو چل بھی نہیں سکتا ہے تو اس نے کیسے چھوٹے بتوں کو مارا ہوگا؟

حضرت ابراہیم ﷺ نے تیری دفعہ ان کی عقلوں کو جھنجوڑا، فرمایا کہ: بس تمہارا شعور فقط اتنا ہی ہے جونہ بول سکے، نہ سمجھ سکے، نہ چل سکے، نہ ہل سکے، نہ ہی اپنے سے دفاع کر سکے تو اس کو خدا



کیوں مانتے ہو؟ کچھ لوگ اپنے آپ میں آئے اور سوچنے لگے کہ بات تو اس نوجوان کی ٹھیک ہے بھلا یہ خدا جو اپنے آپ کو نہیں بچا سکتے یہ ہمیں نفع کیسے پہنچا سکتے ہیں لیکن کچھ دوسرے لوگ کہنے لگے، اے نوجوان یہ باتیں ہماری سمجھ میں نہیں آ رہی ہیں تو نے ہمارے خداوں کو مارڈا لا ہے الہذا ہمارے خداوں سے، ان سارے بت پرستوں سے اور بت سازوں سے معافی مانگو ورنہ ہم تم کو سزا دیں گے ساری قوم تمہارے خلاف ہے پچا بھی آپ کا مخالف ہے تم تنہا ہو الہذا ان بتوں کے سامنے جھک کر معذرت کرو۔

نوجوان ابراہیم علیہ السلام نے فرمایا:

”نہیں میں ایسا نہیں کرتا جو سزادی ہے دے دو“



۴۔ حضرت ابراہیم علیہ السلام آتش نمرود میں

نمرود نے اپنے مشوروں سے مشورہ لینا شروع کیا مشوروں کے بعد سب نے فیصلہ کیا کہ اس نوجوان کو بہت بڑی آگ میں ڈال کر جلانا چاہیے الہذا آگ کے شعلے بھڑکائے گئے اتنی شدت سے آگ جلائی گئی کہ جب حضرت ابراہیم علیہ السلام کو آگ میں پھینکنے کی باری آئی تو اتنی جرأت نہیں ہوئی کہ آ کر حضرت ابراہیم علیہ السلام کو آگ میں پھینک سکیں کیونکہ آگ کے قریب نہیں آ سکتے تھے۔

الہذا منجیق بنائی گئی حضرت ابراہیم علیہ السلام کو اس میں بٹھا کر آگ میں پھینک دیا حضرت ابراہیم علیہ السلام ابھی آگ کے شعلوں میں نہیں پہنچ تھے کہ اتنے میں نجات دھندا آگیا حضرت جبرایل امین نے آ کر کہا اے ابراہیم علیہ السلام! کیا تجھے مد نہیں چاہیے؟ اگر کہتے ہو تو مدد کروں؟ آپ نے فرمایا: مدد تو

چاہیے لیکن تجھ سے نہیں وہ جس کے لئے سب کچھ کیا ہے وہ مجھے دیکھ رہا ہے۔

حضرت ابراہیم علیہ السلام آگ میں جاگرے، جلتی ہوئی آگ تھی لیکن جب حضرت ابراہیم علیہ السلام اس میں گرے تو گلزار بن کر ٹھنڈی ہو گئی، خدا کی طرف سے فرمان آیا:

”قُلْنَا يَا إِنَّا رُؤُسُكُونِي بَرَدًا وَسَلَامًا عَلَى إِبْرَاهِيمَ.....“ (۱)

”اے آگ اس بت شکن کے لئے ٹھنڈی ہو جا۔“

آج بھی بت شکنوں کے لئے یہی ہے اے بت شکنو، آگ کے شعلوں سے نہ ڈرانا یہ آگ اس وقت تک آگ ہے جب تک تم اس میں کو نہیں جاؤ گے لیکن جب تم اس میں کو جاؤ گے تو یہ آگ تمہارے لئے گلزار بن جائے گی۔

علامہ اقبال فرماتے ہیں:

بے خطر کوڈ پڑا آتش نمرود میں عشق
عقل ہے محو تماشائے لب بامر ابھی (۲)

آج بھی ہو جو براہیم کا ایماں پیدا

آگ کر سکتی ہے انداز گلستان پیدا (۳)

(۱)۔ الانبیاء، آیت ۶۹۔

(۳-۲)۔ کلیات اقبال، ص ۲۷۸، ۲۰۵۔



۵۔ وارث ابراہیم علیہ السلام آتش یزید میں

حضرت ابراہیم نے بت پرستی کے خلاف جہاد کیا جب اس دنیا سے جانے لگے تو ایسے میں انہیں اپنی چھوڑی ہوئی اقدار کا وارث چاہیے وارث ایسا ہو جو بت سازی، بت فروشی اور بت پرستی کا قلع قمع کر سکے اور اس کی جگہ تو حید کا پر چم لہرا سکے لیکن جو بھی یہ کام کرے گا تو نمرود کی جلتی ہوئی آگ اس کا استقبال کرے گی اب ساری دنیا حیران رہ گئی عقل محجیرت ہے کہ ابراہیم کی راہ پر چلیں یا نہ چلیں۔

بے خطر کوڈ پڑا آتش نمرود میں عشق

عقل ہے محو تماشائے لب بامر ابھی (۱)

جہاں عقل حیران ہوتی ہے وہاں عشق میدان عمل میں اترتا ہے آگ میں کوڈ نے کے لئے تیار ہو جاتا ہے عشق آتش نمرود میں کوڈ پڑتا ہے حضرت امیر المؤمنین علیہ السلام کی تعبیر کے مطابق، کربلا عاشقوں کے گرنے کی سرز میں ہے؛ آپ فرماتے ہیں:

”..... قتل فيها مائتانی و مائتتا سبط کلّهم شهداء و مناخ رکاب ومصارع عشاق

شہداء لا يسبقهم مَنْ كَانَ قَبْلَهُمْ وَلَا يلحقُهُمْ مَنْ بَعْدَهُمْ.....“ (۲)

الہذا امام حسین علیہ السلام کی آواز آتی ہے اے ابراہیم علیہ السلام! گربت خانے ویران کرنے ہیں اگر بت گری ویران کرنی ہے اگر بت فروشوں کے بازار ختم کرنے ہیں تو گھبراو نہیں آپ کا وارث حسین



(۱)۔ کلیات اقبال، ص ۲۷۸۔

(۲)۔ بحار الانوار، ج ۴۱، ص ۲۹۵۔

موجود ہے وارث ابراہیم علیہ السلام نے بھی ابراہیم علیہ السلام کی طرح بہت بڑے بڑے بت توڑے پھر توڑنے کے بعد حضرت ابراہیم علیہ السلام کی طرح وقار، سکون اور اطمینان کے ساتھ میدان کربلا میں آئے لیکن آتش نمرود اور آتش یزید میں فرق ہے، نمرود کی آتش کا شعلہ بہت بڑا تھا آسمانوں کو چھوڑنا تھا جب ابراہیم علیہ السلام اس میں ڈالے گئے تو خداوند کی طرف سے فرمان آگیا:

”.....يَأَيُّهَا نَارُ كُوْنِي بَرَدًا وَسَلَامًا عَلَى إِبْرَاهِيمَ“ (۱)

”اے آگ اس بت شکن کے لئے پھندی ہو جا،“

اے آگ یہ بت شکن آرہا ہے بت شکن پھندی ہو جا لیکن اے ابراہیم علیہ السلام اپنے وارث بت شکن کو دیکھ بتوں کو توڑ کے میدان کربلا میں کھڑا ہے اور آتش یزید کے شعلے لپک رہے ہیں۔

آگ ہے اولاد ابراہیم ہے نمرود ہے

کیا کسی کو پھر کسی کا امتحان مقصود ہے؟ (۲)
عصر عاشور کا منظر ہے خیام حسینی جل رہے ہیں چار سو آگ کے شعلے بھڑک رہے ہیں نسل ابراہیم علیہ السلام آگ میں پڑی ہوئی ہے ذریت ابراہیم علیہ السلام کے چھوٹے بچے اور خواتین جلتے ہوئے خیموں میں کبھی اس طرف اور کبھی اس طرف دوڑ رہی ہیں امتحان زیادہ بڑھ گیا اس لئے کہ وہاں پر فرمان آگیا تھا۔

”.....يَأَيُّهَا نَارُ كُوْنِي بَرَدًا وَسَلَامًا عَلَى إِبْرَاهِيمَ“

(۱)۔ الانبیاء، آیت ۱۶۹۔

(۲)۔ کلیات اقبال، ص ۲۵۷۔

اے آگ اس بت شکن کے لئے ٹھنڈی ہو جائیکن کر بلا کی آگ کو فرمان نہیں آیا آگ جلاتی
رہی خیسے جلتے رہے تو ابراہیم ﷺ کی نسل سے ایک بی بی نے بڑھ کر وارث ابراہیم ﷺ سے پوچھا اے
جحت خدا، اے حضرت سجاد ﷺ آپ کی امامت کا پہلا فتویٰ لینے آئی ہوں اپنی امامت کا پہلا حکم ہمیں
بیان کریں، خیموں میں آتش نمرود اور آتش یزید بھڑک رہی ہے، ابراہیم ﷺ کی اولاد اس آگ میں
جل رہی ہے، حکم امامت کیا دیتے ہو، آیا یہاں سے نکل کر جان بچالیں یا آگ میں جل کر
مر جائیں امام سجاد ﷺ نے اپنے عہد امامت کا پہلا حکم دیا اور فرمایا: پھوپی اماں آتش نمرود کے شعلوں
سے نسل ابراہیم ﷺ کو بچالو، خیموں کو چھوڑ کر صحرائے کربلا کی طرف نکل جاؤ۔

۶۔ مرئی اور نامرئی بت

ہر وہ چیز جو انسان کو روک کر خدا کی جانب نہ جانے دے وہ بت ہے یہ بت مختلف قسم کے ہوتے
ہیں بعض لکڑی، سونے چاندی اور پتھر کے بنے ہوئے ہوتے ہیں بعض ایسے بت ہیں جو دکھائی
نہیں دیتے سب سے خطرناک ترین بت یہی ہیں اس لئے کہ ایسے خطرے جو نظر آ جائیں وہ
خطرے نہیں، ان سے انسان اپنی جان بچا سکتا ہے وہ خطرے جان لیوا ہوتے ہیں جو نظر نہ آ جائیں
انا نیت، قومیت، لسانیت، وطنیت، پارٹی، تنظیم وغیرہ اگر انسان کو آگے نہ بڑھنے دیں تو یہ سب بت
ہیں بت جیسا بھی ہو، مرئی اور نظر آنے والا ہو یا نامرئی اور نظر نہ آنے والا ہو دونوں شرک و کفر کا مظہر
اور علامت ہیں اگر محسوس اور مرئی ہو تو شرک جلی ہوگا اگر بت نامحسوس اور نامرئی ہو تو شرک
بھی خفی ہوگا۔

مرئی اور نامرئی بت

۷۔ انسان کی پستی

کبھی انسان اتنا پست اور ذلیل ہو جاتا ہے کہ اپنے ہاتھ سے بنی ہوئی مورتی کے سامنے جھک جاتا ہے جیسا کہ حضرت ابراہیم ﷺ نے بھی لوگوں سے کہا کہ یہ تمہارے کیسے خدا ہیں؟ جو تم نے خود بنائے ہیں حالانکہ خدا وہ ہے جس نے تمہیں بنایا ہے لیکن انسان جب پست ہو جائے تو خدا بنانے لگتا ہے جب کہ انسان کی کرامت مخلوق ہونے میں ہے انسان کو اللہ تعالیٰ نے بڑی کرامت دی:

”وَلَقَدْ كَرَّمَنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ

وَرَزَقْنَاهُمْ مِّنَ الطَّيِّبَاتِ وَفَضَّلْنَاهُمْ عَلَىٰ كَثِيرٍ مِّمَّنْ خَلَقْنَا تَفْضِيلًا“ (۱)

انسان اپنی کرامت کھو بیٹھا، مری اور نامری بتوں کی پوجا شروع کرنے لگا ان سارے بتوں کو توڑنا ہے بتوں کو توڑنے کے لئے فقط ایک ہی راستہ ہے وہ یہ کہ حضرت ابراہیم ﷺ کی سیرت اپنا لے جائے لہذا جس معاشرے میں بت شکنی عام ہو جائے تو شرک نامی چیز باقی نہیں رہے گی۔

یہ دو دراپنے براہیم کی تلاش میں ہے

صنم کدھے جهان لا اله الا الله (۲)

سب سے پہلے اپنا بت توڑنا ہے انانیت کے بت کو توڑ دیں پھر دوسرا بت توڑ نے ہیں عربوں میں مختلف بت ہوتے تھے، قبیلہ کا بت ہوتا تھا، خاندان کا بت ہوتا تھا، پوری قوم کا بت الگ ہوتا تھا، گھر کے اندر بھی بیوی کا الگ بت ہوتا تھا، شوہر کا الگ بت ہوتا تھا تو ان خاندانی بتوں کو بھی توڑ

(۱)۔ الاسراء، آیت ۷۰۔

(۲)۔ کلیات اقبال، ص ۴۷۷۔

دو، اجتماعی، قومی اور لسانی بتوں کو بھی توڑ دو بتوں کو توڑنے کے بعد معاشرے میں حسینیت اور ابراہیمیت کی خوبیوں آجائے گی حسینیت اور بت پرستی ایک جگہ جمع نہیں ہو سکتی۔

بتان درنگ و خروں کو توڑ کر ملت میں گمراہ جا

(۱) نہ تودانی دھے باقی نہ ایرانی نہ افغانی

حضرت ابراہیم ﷺ نے ان سارے بتوں کو کیسے توڑا؟ ان کا توڑنا بھی کوئی آسان کام نہیں ہے بلکہ سارے امتحانات اور آزمائشوں سے گزرنا پڑے گا حضرت ابراہیم ﷺ نے بھی بہت سارے امتحانات دینے کے بعد یہ سارے بت توڑے ہیں۔

”وَإِذَا بَتَلَى إِبْرَاهِيمَ رَبُّهُ بِكَلِمَاتٍ فَأَتَمَهْنَ، قَالَ إِنِّي جَاعِلُكَ لِلنَّاسِ إِمَاماً.....“ (۲)

یعنی امامت کا دار و مدارو ہی ہے، جو ابراہیم ﷺ نے انجام دیا، حضرت ابراہیم ﷺ نے سب سے پہلا کام یہ کیا کہ بت توڑے توجہ بھی امام ہو گا وہ بت شکن ہو گا، قرآن نے امامت کا معیار بت شکنی قرار دیا ہے۔

صنم کدھا ہے جہاں اور مرد حق ہے خلیل

یہ نکتہ و لامیں کہ پوشیدھا لا الہ میں ہے (۳)

(۱)۔ کلیات اقبال، ص ۲۷۰۔

(۲)۔ البقرہ، آیت ۱۲۴۔

(۳)۔ کلیات اقبال، ۳۶۰۔

۸۔ حضرت ابراہیم ﷺ کا مقام تسليم

حضرت ابراہیم ﷺ کو حکم ہوا کہ بابل سے نکل کر وادی غیر ذی زرع میں اپنی اولاد چھوڑ کے واپس آؤ، وادی غیر ذی زرع ایسی سنگاخ زمین ہے جس میں زراعت اور کھیتی باڑی ممکن ہی نہ ہو مکہ کی وادی غیر ذی زرع ہے چاہے بارش بر سے یانہ بر سے، پانی ہو یانہ ہو، کسی بھی صورت میں زراعت کے قابل نہیں، حضرت ابراہیم ﷺ کا مقام تسليم دیکھئے جب حکم ہوا تو نہیں کہا کہ پروردگارا! اگر میں وہاں جاؤں گا تو کیا کھاؤں گا؟ یہ خشک صحرا ہے، اس میں تو کھانے پینے کے لئے کچھ نہیں ملتا، آخر شیرخوار بچہ اور زوجہ کو تن تہاں چھوڑ کر کہاں جاؤں ان کو کھانے کی ضرورت ہے ان کو محافظت کی ضرورت ہے۔



یہ انبیاء ﷺ کی سیرت ہے کہ خدا کے حکم کے سامنے سرتسیم خم کر دیتے ہیں اگر ہمیں ایک مکان سے دوسرے مکان میں جانے کے لئے کہا جائے، تو ہر کمرے کے متعلق الگ الگ پوچھتے ہیں فلاں کمرے میں ٹونٹی ہے یا نہیں، اٹچ باتھ ہے یا نہیں؟ اسی طرح جب حاجی صاحب حج پر جاتے ہیں تو جانے سے پہلے بہترین کھانے کا انتظام کرتے ہیں پہلے آکر کاروان کے سالار سے پوچھتے ہیں کہ ادھر ہماری رہائش کیسی ہوگی؟ کتنے اسٹار کا ہوٹل ہوگا؟ کھانا کس کمپنی کا ہوگا؟..... حالانکہ انھیں معلوم نہیں کہ حضرت ابراہیم ﷺ کیسے اس وادی غیر ذی زرع میں آئے؟ آج مسلمان مکہ جاتے ہیں تو امریکی اور جاپانی کمپنیوں کے بنے ہوئے مصنوعات خرید کر لے آتے ہیں سارا فائدہ ان کو پہنچا رہے ہیں اگر مسلمان حاجی ان کے مصنوعات خریدنا چھوڑ دیں تو وہ دیوالیہ ہو جائیں گی دیکھیے، ہمیں وادی غیر ذی زرع پر اس لئے نہیں بلا یا گیا ہے کہ امریکی کمپنیوں کو فائدہ پہنچائیں اگر

حج پر جانا ہے تو حج ابراہیم کر کے آنا چاہیے زیارت وارثہ کی روشنی میں حج کرنا چاہیے تاکہ حج کا فلسفہ ذہن میں آجائے۔

حضرت ابراہیم علیہ السلام مقام تسلیم کے مالک تھے تسلیم کے مقابلے میں لجاجت اور حجت بازی ہے لجاجت اور حجت بازی وہی اسرائیلی خصلت ہے جب حضرت موسیٰ علیہ السلام نے اپنی قوم سے کہا کہ گائے ذبح کرو، تو انہوں نے ہزار جھنٹیں کیں، ہزار بہانے کئے، یہ کیسی گائے ہے، چھوٹی ہے یا بڑی ہے، اس کا رنگ کیسا ہے؟ کالی ہے یا سفید، ہم کیسے ذبح کریں دم سے ذبح کریں یا سر سے ذبح کریں..... اس طرح بہانہ جوئی کرتے تاکہ بات ٹل جائے آج بھی اس اسرائیلی خصلت والے لوگ بہت زیادہ ہیں جب ان سے کہا جائے کہ بھائی خمس دے دیں تو کہتے ہیں کس طرح سے دیں مہینے کی پہلی تاریخ کو دیں یا آخری تاریخ کو دیں کس کو دیں؟ کتنا دیں؟..... ہزار بہانے کرتے ہیں تاکہ کسی طرح سے جان چھڑائی جائے۔

لہذا حضرت ابراہیم علیہ السلام نے نہ صرف لکڑی کی مورتیاں توڑیں بلکہ انانیت، جہالت، شک و گمان اور لجاجت کے تمام بتوں کو توڑا لالا، لبادہ عبودیت پہن کر، عبد محسن بن کراپنی اولاد کو لا کر وادی غیر ذی زرع میں چھوڑا اور نہایت ہی اطمینان اور سکون قلبی کے ساتھ واپس ہوئے یہ نہیں کہا کہ خدا یا اس پچے کا کیا بنے گا؟ اس جوان عورت کا کیا بنے گا؟ حالانکہ بعض لوگ یہ سوچتے ہیں کہ اگر ہم اس دنیا میں رہیں گے تو اپنی اولاد کے پیٹ پالتے رہیں گے اگر خدا نخواستہ ہم کسی حادثہ کا شکار ہو جاتے ہیں تو پھر ہماری اولاد کا کیا بنے گا؟ ان کو کون پالے گا؟ یہ فکر اور سوچ شرک خفی ہے یہ بت ہے کہ جب کوئی اپنے آپ کو اپنی اولاد کا رازق سمجھتا ہے جس طرح سے حضرت ابراہیم علیہ السلام نے

ان سارے بتوں کو توڑاً اگر ابراہیم ﷺ کی سیرت اپنائی ہے تو ان سارے بتوں کو توڑنا پڑے گا جن کو اپنے بارے میں رُزاقیت کا گمان ہے یہ دل سے نکالنا پڑے گا وہ خدا جو تمہیں زوجہ اور بچہ دینے پر قادر ہے ان کو روزی دینے پر بھی قادر ہے:

”..... وَ تَظُنُّونَ بِاللَّهِ الظُّنُونَا۔ (۱) ”يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ.....“ (۲)

”خدا کے بارے میں بدگمانی نہ رکھو بلکہ اللہ پر اعتماد کرو توکل کرو“

۹۔ هاجرہ باعظمت خاتون

حضرت ابراہیم ﷺ کی بیوی جناب ہاجرہ اگرچہ ایک کنیز تھی لیکن کنیزوں میں بعض اوقات ایسی خصلتیں ہوتی ہیں کہ بڑے بڑے خاندان میں موجود نہیں ہوتیں۔

جناب ہاجرہ، حضرت ابراہیم ﷺ کی زنجیر پانہیں بنی وہ وادی غیر ذی ذرع میں تن تھا سکونت پر راضی ہو گئیں آپ نے یہ نہیں کہا کہ اس صحرائیں ہماری حفاظت کون کرے گا اس شیرخوار کا کیا بنے گا؟

کھانے پینے کے لئے کچھ بھی نہیں بلکہ درندوں سے بچاؤ کے لئے بھی کوئی سہارا نہیں نہایت اطمینان اور خوشی کے ساتھ اپنے شوہر کو رخصت کیا اکیلی ہی اپنے شیرخوار بچے کے ساتھ بیٹھ گئیں وہ اعتقاد ابراہیم ﷺ یہ اعتقاد ہاجرہ، ان کا سارے کا سارے سرمایہ اللہ پر توکل ہے۔

(۱)- الاحزاب، آیت ۱۰۔

(۲)-آل عمران، آیت ۲۵۴۔



اس لئے تو حاجی کو کہا گیا ہے کہ تمام شرک و کفر کے مظاہر کو اپنے آپ سے دور کر، کفر و شرک کے ظاہری اور باطنی بادے اتنا کر لباس احرام پہن لو اور آو کعبۃ اللہ کے گرد چکر لگا و لیکن طواف کرتے ہوئے یاد رکھنا کہ صرف کعبہ کی دیوار کے گرد چکر نہیں لگانا بلکہ یہاں مقام ہاجرہ اور مقام اسماعیل علیہ السلام بھی ہے اس بیضوی شکل کے نیم دائرہ کے اندر قدم نہیں رکھنا ورنہ طواف اس کے اندر آجائے گا اگر کسی مجتہد سے اس کا فلسفہ پوچھا جائے کہ میں کعبہ کی دیوار کے ساتھ آ رہا تھا لیکن جو نہیں اس نیم دائرہ (مقام اسماعیل علیہ السلام) کے نزدیک آیا حکم خدا کے مطابق اس دیوار سے فاصلہ لے لیا تاکہ یہ نیم دائرہ طواف کے اندر آ جائے اس حکم کا فلسفہ کیا ہے؟

فقیہ جواب دے گا اس سے پوچھو کہ جس نے یہ حکم مقرر کیا ہے وہ آپ کو بتائے گا کہ دیکھو اس دیوار کے ساتھ مقام ہاجرہ اور مقام اسماعیل علیہ السلام ہے اے حاجی! میں نے تجھے مکہ بلا یا ہی اسی لئے تھا کہ مقام ہاجرہ کے گرد چکر لگا و اس کو اپنا مطاف قرار دے کر اس کے گرد طواف کروتا کہ تجھے ہاجرہ کی عظمت کا پتہ چلے وہ باعظمت خاتون کہ جس نے کبھی بھی اپنے شوہر کو ضرورت پڑ جائے تو اسے راہ خدا میں روکا۔ دنیا کی عورتوں کے لئے عبرت ہے کہ کبھی اپنے شوہر کو ضرورت پڑ جائے تو اسے راہ خدا میں جانے سے روکنا نہیں۔

ہاجرہ ایثار، ایمان، اور اعتقاد کا نام ہے، نہ کوئی عزیز ہے نہ کوئی رشتہ دار ہے تن تنہا اللہ پر توکل کر کے اپنے شیرخوار کو اپنی گود میں لئے آرام سے بیٹھی ہوئی ہیں شیرخوار بچہ پیاسا ہو گیا، بھوک کا غلبہ ہوا، دودھ ختم ہے ورنہ دودھ تشنگی اور بھوک دونوں کو مٹا دیتا ہے پانی ہے نہ ہی کھانے کے لئے کچھ ہے جوں جوں وقت گزرتا گیا بچہ کی بھوک اور پیاس میں اضافہ ہوتا گیا لیکن وادی غیر ذی ذرع

بِسْمِ اللّٰهِ الرَّحْمٰنِ الرَّحِيْمِ
بِسْمِ اللّٰهِ الرَّحْمٰنِ الرَّحِيْمِ
بِسْمِ اللّٰهِ الرَّحْمٰنِ الرَّحِيْمِ

کو چھوڑ کر کہیں اور جانا بھی نہیں اس لئے کہ خدا کا حکم یہی تھا پچ سختی کا وقت آ جاتا ہے پچ کا گلا خشک ہو جاتا ہے ہونٹ خشک ہو جاتے ہیں بچہ نے رونا شروع کر دیا لیکن ہونٹ اور گلے کی خشکی اس قدر زیادہ ہو جاتی ہے کہ اب بچہ سے رویا بھی نہیں جاتا ہے خشکی کے طفیل ایریاں رگڑنا شروع کر دیتا ہے ماں سے یہ منظر دیکھا نہیں جاتا، پانی کی تلاش میں اٹھ کر دوڑتی ہیں کبھی اس پہاڑی پر جاتی ہیں کبھی اس پہاڑی پر آتی ہیں سات چکر لگا دیتی ہیں یہاں سے آپ کو صفا و مروہ کے درمیان سعی کرنے کا فلسفہ بھی معلوم ہو جاتا ہے حاجی کو کہا گیا ہے کہ طواف کرنے کے بعد صفا و مروہ کی پہاڑیوں پر آ جاؤ، ہاجرہ کے نقش قدم پر قدم رکھو، ہاجرہ کی طرح سات چکر لگاؤ تاکہ تجھے معلوم ہو سکے کہ اولاد جب ایریاں رگڑ رہی ہو تو وہ خدا کی راہ میں مانع نہ بنیں، اولاد سب کو عزیز ہوتی ہے لیکن اولاد کے ساتھ ایسا رابطہ رکھ جیسا کہ ہاجرہ اور ابراہیم ﷺ کا تھا صفا و مروہ ہاجرہ کی یادگار ہے اس کی یادگار میں اسی طرح دوڑ کر ہاجرہ کی یاد تازہ کرو، تاکہ اولاد تمہارے راستے میں رکاوٹ نہ بنے۔

۱۰۔ زمم انسانیت کو سیراب کرنے والا چشمہ

ہاجرہ پانی کی تلاش میں دوڑتی ہے اور شیر خوار بچہ ایریاں رگڑ رہا ہے جب عبودیت اور بندگی اونچ پر پہنچ جائے خدا کے مخلص بندے کے گھر میں جب ایک اولاد جنم لے اور وہ پیاسی ہو جائے، ایریاں رگڑنا شروع کر دے، اس کے پاؤں کی رگڑ سے زمم کا چشمہ پھوٹ پڑے تو ہمیشہ کے لئے یہ انسانیت کو سیراب کرنا شروع کر دیتا ہے اگر واقعاً ہاجرہ اور ابراہیم ﷺ کی سیرت اپنالی جائے جو بھی فرزند، اسما عیل کی طرح بنے پھر اس کی ایری کے رگڑ سے چشمہ زمم جاری ہو سکتا ہے اور پوری

انسانیت کو سیراب کرنا شروع کر دیتا ہے لیکن آج گلی کو چوں میں آوارہ گرد، مفسد، وہشت گرد اس وجہ سے ہیں کہ والدین نے ہاجرہ کے نقش قدم پر چلنا اور ابراہیم علیہ السلام حسیں عبودیت چھوڑ دی ہے آج ہماری اولادا پنے لئے، گھر کے لئے، والدین کے لئے، پورے معاشرے کے لئے تباہی کا باعث کیوں نہیں ہے؟ اس لئے کہ نہ وہ اعتقاد ابراہیم علیہ السلام ہے اور نہ وہ اسوہ ہاجرہ ہے جو اپنے آپ کو اپنے بچوں کا رازق سمجھتے ہیں جن کو اپنی رزاقیت اور اپنی خدائی کا گمان ہے تو خود ساختہ خداوں کے بچوں نے فساد پھیلانے کے علاوہ کچھ کرنا سیکھا ہی نہیں لیکن عباد اللہ کے بچوں کی ایڑیوں کے رگڑنے سے بشریت کے لئے چشمہ حیات پھوٹتا ہے ان کے قلم اور زبان سے نور نکلتا ہے۔

۱۱۔ وارث زمزم کربلا میں

ابراہیم خلیل اللہ علیہ السلام کے وارث تجھ پر سلام ہوتے نے حق و راشت ادا کر دیا حضرت ابراہیم علیہ السلام ایک ہاجرہ اور ایک اسماعیل علیہ السلام کو لیکر نکلے لیکن وارث زمزم نے بنی ہاشم کی ہر ہاجرہ اور ہر اسماعیل علیہ السلام کو جمع کیا اور وادی غیر ذی زرع کی طرف اپنے سفر کا آغاز کیا البتہ اپنے اختیار سے آئے کسی نے مجبور نہیں کیا تھا اس لئے کہ آپ وارث ابراہیم علیہ السلام ہیں اور ان کے نقش قدم پر چلنا ہے حضرت ابراہیم علیہ السلام کا راستہ عزت کا راستہ ہے۔

حضرت امام حسین علیہ السلام صحرائے کربلا میں آئے جہاں پر نہ بادلوں کا سایہ ہے، نہ درختوں کا فقط سورج کی تمازت ہے اور پر سے دھوپ کی چمک ہے اور نیچے سے صحرائی کی تپش ہے وارث ابراہیم علیہ السلام کو حکم ہوا اس تپتی دھوپ میں خیمے گاڑ دو، نہیں کہا پروردگارا! یہاں تو نہ کوئی سایہ ہے نہ کوئی پانی ہے،

وارث زمزم کربلا میں

حسین ﷺ نے حکم دیا اور جوانوں نے خیمے گاڑ دیئے اگرچہ ساتھ ہی نہ فرات چل رہی تھی لیکن وارث زمزم پر نہر کا پانی بھی بند کر دیا جاتا ہے۔

اب وارث ابراہیم ﷺ کا امتحان شروع ہو جاتا ہے حالانکہ جب حضرت ابراہیم ﷺ کا امتحان ہو رہا تھا تو ابراہیم ﷺ کو حکم ہوا کہ شیر خوار کو اپنی زوجہ کے پاس چھوڑ کے خود چلے جاؤ کہ جب بچہ ایڑیاں رگڑے تو تمہیں دکھائی نہ دے شاید حضرت ابراہیم ﷺ کا احترام اور منزلت تھی کہ ابراہیم ﷺ کا دل نہ دکھ جائے لیکن وارث ابراہیم ﷺ کا امتحان دیکھیئے جب آئے ہاجرہ زمان سے فرمایا: کہ اب اپنا شیر خوار بچہ مجھے دے دیں میں ابھی اسے سیراب کر کے لے آتا ہوں شیر خوار کو اپنے ہاتھوں میں اٹھا یا، وادی غیر ذی زرع میں عینوں کے زرنے میں لے گئے، فرمایا: میں وارث ابراہیم ﷺ آگیا ہوں اور یہ وارث اسماعیل ﷺ ہے ایک ہاجرہ خیمے میں بیٹھی ہوئی ہے یہ اس کا تشنہ شیر خوار ہے یہ بہت پیاسا ہے اس کے لب خشک ہیں اور اس کا گلا اتنا خشک ہے کہ زبان نہیں چلتی دشمنوں نے کہا: اچھا اس کو سیراب کرنا ہے سیرابی کا جب وقت آگیا تو عمر بن سعد عین نے جا کر حملہ ملعون سے کہا تو بڑا ماہر تیر انداز ہے تیرا تیر کسی خطا نہیں جاتا وارث ابراہیم ﷺ شیر خوار لے کر آیا ہے ذرا اپنی تیر اندازی کا مظاہرہ کر، حملہ نے تیراٹھایا اور نشانہ لے کر تیر زمین پر رکھ دیا عمر بن سعد نے کہا: حملہ تجھے کیا ہوا آج تیر انداز کیوں خطا ہو گیا؟

حملہ نے کہا اے عمر! ایک منظر دیکھتا ہوں اگر تو بھی دیکھے تو ایسا ہی کرے گا پوچھا وہ کونسا منظر ہے کہ جب نشانہ لیتا ہوں تو درخیمہ پر ایک مستور نظر آتی ہے گویا مجھے یہ کہہ رہی ہے میرا شیر خوار بہت چھوٹا ہے تیرے تیر کی اُنی بہت بڑی ہے تیر نہ چلانا، عمر سعد نے کہا حملہ جلدی کر

علی اصغر ہمارے لشکر کو شکست دے رہے ہیں حرمہ نے تیر چلا�ا، تیر گنا تھا کہ شیر خوار نے ایڑیاں رگڑنا شروع کر دیں۔ اے ابراہیم علیہ السلام کے وارث! جب اسماعیل علیہ السلام ایڑیاں رگڑ رہے تھے تو چشمہ زمزم نکلا اور شیر خوار سیراب ہو گیا لیکن جب وارث زمزم کے شیر خوار ایڑیاں رگڑ رہے تھے تو زمزم کے بجائے خون کا چشمہ امام حسین علیہ السلام کے دست مبارک پہ بہہ نکلتا ہے اس زمزم خون کو حسین علیہ السلام نے اپنے چلو میں لے کر فرمایا: اے اللہ شاہد رہنا تیرے رسول کی امت نے یہ خون بہادیا۔

۱۲۔ حضرت ابراہیم علیہ السلام کی قربانی

انبیاء علیہم السلام مورث ہیں ان کا ارث اور ترک، ہدایت، اصول، اقدار، اور ان کی پاک سیرتیں اور اعمال ہیں حضرت ابراہیم علیہ السلام کی سیرت طیبہ میں سے ایک عمل قربانی ہے امام حسین علیہ السلام نے یہ عمل ارث میں پایا اور اپنے عروج تک پہنچایا۔

۱۳۔ وارثانہ رویہ اور غاصبانہ رویہ

بہت ساری چیزیں ایسی ہیں جن کا اصلی مفہوم اور صحیح معنی کچھ اور ہے لیکن عام استعمال میں ان کو کچھ اور رنگ دے دیا گیا ہے ہر چیز کا دو طرح سے استعمال ہوتا ہے وارثانہ استعمال اور غاصبانہ استعمال، غاصبانہ استعمال کرنے والے کی غرض صرف فائدے اٹھانا ہے جبکہ اصل چیز اور اس کے مقصد سے اُسے کوئی ہمدردی نہیں ہوتی مثلاً آپ کو ارث میں والد مرحوم کی گاڑی مل گئی آپ اس کے مالک ہیں لہذا آپ بہت اچھے طریقے سے اس کی حفاظت کریں گے لیکن اگر کسی نے گاڑی

بزرگی کی پرستی

چرالی تو وہ گاڑی کا غاصب ہے اب وہ غاصبانہ استعمال کرتا ہے نہ تیل کا خیال رکھتا ہے نہ پیسے کا اور نہ ہی ان جن کا، اس کو صرف یہ گاڑی چلانا ہے جب تک یہ چلتی رہے گی تو اس کے پاس رہے گی جب بیکار ہو جائے گی تو اسے کہیں پھینک دے گا جبکہ وارثانہ استعمال میں استعمال کرنے والے کو اصل چیز سے بڑی ہمدردی ہوتی ہے اس کے مقاصد کو منظر رکھتا ہے بعض اوقات والد مرحوم کی گاڑی کو یادگار کے طور پر اپنے پاس محفوظ رکھتا ہے۔

قربانی ایک ایسی چیز ہے کہ جس کے معنی غاصبانہ ہاتھوں سے گزر کر ہم تک پہنچے ہیں غاصبوں نے قربانی کی شکل اور مفہوم کو بگاڑ دیا ہے قربانی کا اصلی چہرہ مسخ کر دیا ہے ہمیں یقین ہے کہ اگر یہ عمل غاصبانہ ہاتھوں میں استعمال نہ ہوتا تو اتنا بگڑا ہوا ہم تک نہ پہنچتا، اگر قربانی کا حقیقی تصور وارثوں کے ہاتھوں ہم تک پہنچتا تو یہ دین اتنا مسخ نہ ہوتا۔

کسی کے ساتھ ہمارا جھگڑا نہیں ہے خدا ایک ہے، رسول ﷺ ایک ہے، قرآن ایک ہے اس قرآن کے کچھ غاصب ہیں اور کچھ وارث ہیں اسی طرح کل دین کے کچھ وارث ہیں اور کچھ غاصب الہذا غاصب اور وارث کی پہچان ضروری ہے یہ لازم نہیں جو چیز جس کے ہاتھ میں ہو اس کا مالک اور وارث بھی ہو، ورنہ جو طاقتور ہو گا وہ ساری چیزیں اپنے ہاتھ میں لے لے گا پھر اپنے آپ کو ان کا مالک سمجھے گا یہ تو وہی فرعونی قانون ہے جس کا تعارف قرآن کریم نے یوں کروایا:

”قَدْ أَفْلَحَ اللَّيْوَمَ مَنِ اسْتَعْلَى“ (۱) ”جو بھی برتر اور طاقتور ہے وہی کامیاب ہے“

یہ وہی قانون ہے جس کو ہم اپنی زبان میں ”جس کی لائھی اس کی بھیں“ کا نام دیتے ہیں یہ تو عدالت نہیں اگر اسلام، قرآن، دین و قربانی عملی طور پر کسی کے ہاتھ میں ہے تو پہلے یہ دیکھنا چاہیے کہ غاصبانہ طور پر لیا ہے یا وارثانہ طور پر لیا ہے۔

ہر چیز کو اپنے وارثوں سے لینا چاہیے تاکہ یہ سمجھ آسکے کہ ہم نے اسے غاصبانہ طور پر لیا ہے یا وارثانہ طور پر لیا ہے اسی طرح قربانی ایک عمل کا نام ہے جسے اپنے حقیقی وارث سے لینا چاہیے کہ قربانی کیسی ہوتی ہے وارث قربانی کا حقیقی چہرہ اور شکل آپ کو بتائے گا وارث کو ہمدری ہوتی ہے لہذا کبھی بھی اس کے چہرے کو سخن نہیں ہونے دیتا، اس کے مقصد کی حفاظت کرتا ہے جبکہ غاصب کو صرف فائدے اٹھانے ہیں جب تک فائدہ ملتا رہے گا قربانی، قربانی کرتا رہے گا۔

۱۴۔ عید قربان کا فلسفہ

قربانی کا مفہوم اتنا بگڑ گیا جس کی وجہ سے عید قربان بھی اپنا مفہوم کھو چکی عید قربان کا راجح تصور یہ ہے کہ جس میں بھیڑ، بکریاں ذبح ہوتی ہیں لوگ گوشت کھاتے کھلاتے ہیں جبکہ عید الفطر، رمضان المبارک کے بعد آتی ہے اس میں گوشت وغیرہ نہیں ہوتا یہاں سے معلوم ہوتا ہے کہ عید قربان غاصبوں کے ہاتھوں سے گزر کر ہم تک پہنچی ہے اس لئے تو اس کا تعارف گوشت کے نام سے کروایا جا رہا ہوتا ہے۔

آج مسلمانوں کو یہ احساس ہوا کہ لاکھوں جانوروں کو ایک گھنٹے یادو گھنٹے میں ذبح کر ڈالنا یہ تو اسراف ہے، سارا گوشت ضائع ہو رہا ہے اتنا گوشت سن جانا کوئی آسان کام نہیں، لہذا منی میں سارا

گوشت جلا جاتا ہے یادن کیا جاتا ہے اس اسراف سے بچنے کے لئے ہمارے بعض علماء کا فتویٰ ہے کہ منی میں قربانی کرنے کے بجائے حاجی کو چاہیے کہ قربانی کی رقم اپنے گھر میں چھوڑ دے پھر منی میں جب قربانی کا موقع آجائے تو اپنے گھر والوں کو اطلاع دے دے تاکہ وہ اس کی طرف سے اپنے گھر میں قربانی کر دیں اور گوشت ضائع ہونے سے بچ جائے اس لئے کہ یہاں تو فقیر زیادہ ہیں گوشت کو فقیروں میں تقسیم کر دیا جائے۔

دیکھئے کہ قربانی کا ایک مقصد ہے اور بہت سارے فائدے ہیں ان فائدوں میں سے ایک فائدہ یہ ہے کہ یہ گوشت کسی فقیر کے پیٹ میں چلا جائے ایک فائدہ یہ بھی ہے کہ قربانی کی کھالوں سے پیسہ جمع کر کے کسی رفاهی کام میں لگایا جائے اور بھی بہت سارے فائدے ہو سکتے ہیں جبکہ قربانی کا مقصد تقرب الی اللہ ہے منی میں جا کر حضرت ابراہیم علیہ السلام کی یادگار میں جس طرح سے حضرت ابراہیم علیہ السلام تعالیٰ سے قریب ہوئے حاجی بھی بکرا ذبح کر کے اللہ کے قریب ہوتا ہے اور یہ مقصد حاجی کے لئے صرف منی میں حاصل ہو سکتا ہے گھر میں دنبہ ذبح کرنے سے حاجی کے ذہن میں حضرت ابراہیم علیہ السلام کی یاد نہیں آتی ہے لہذا ہمارے بعض علماء کو قربانی کے مقصد اور فوائد میں فرق واضح نہیں ہوا، ہو سکتا ہے کہ منی میں قربانی کرنے سے وہ سارے فائدے حاصل نہ ہوں لیکن اصل مقصد ضرور حاصل ہوتا ہے۔

۱۵۔ قربانی کا اصلی مفہوم اور مقصد

قربانی کے وارثوں سے اگر قربانی کے معنی کے متعلق پوچھا جائے تو فرمائیں گے:



”الصلوٰة قُرباٰنٌ كُلٌّ تَقِيٌّ.....“ (۱)

”نماز ہر متقی کے لئے قربانی ہے“

ہم نے تو سوچا تھا کہ صرف جانور ذبح کرنا قربانی ہے تو نماز کیسے قربانی ہے؟ قربانی کے معنی کیا ہیں؟ قربان عربی کلمہ ہے جو لفظ ”قرب“ کے خاندان سے ہے جس کے معنی قریب ہونے کے ہیں تو قربان کے معنی بھی قربابت اور نزدیکی کے ہیں آپ جب نماز پڑھتے ہیں تو نماز کے اندر نیت کرنا ضروری ہے ورنہ نماز باطل ہے نیت سے مراد یہ ہے کہ میں یہ نماز ”قربۃ الی اللہ“ یعنی اللہ کے تقرب کے لئے، اللہ کے ساتھ اپنا فاصلہ کم کرنے کے لئے پڑھ رہا ہوں تو جو چیز بھی انسان کو اللہ سے نزدیک کرے وہ انسان کی قربانی ہے۔

”الصلوٰة قُرباٰنٌ“ نماز قربانی ہے، روزہ قربانی ہے، زکوٰۃ و خمس سب اعمال صالحہ جو انسان کو اللہ سے قریب کر دیتے ہیں انسان کی قربانیاں ہیں۔ ان اعمال میں سے ایک عمل حج میں جانور ذبح کرنا ہے اگر یہ عمل بھی اللہ کے ساتھ فاصلے کم کر دے تو یہ قربانی ہے ورنہ صرف جانور کا سر کاٹنا تو قربانی نہیں ہے جانوروں کے سر تروزانہ کاٹ دیئے جاتے ہیں لیکن وہ قربانیاں نہیں ہیں پس قربانی کا اصلی مفہوم جانور کا سر کاٹنا نہیں حاجی کو منی پہ بلا یا گیا اس لئے کہ اے حاجی! تو خدا سے بہت دور کھڑا تھا آج قربان گاہ پہ آئے ہو، بکرے یا دُبے کا سر کاٹ دواور یہ کام ”قربۃ الی اللہ“ انجام دوتا کہ یہ تیری قربانی ہو جائے اس لئے کہ اس عمل سے انسان خدا کا مقرب بندہ بن جاتا ہے



بلکہ حج کا ہر عمل قربانی ہے احرام باندھنا، طواف کرنا، سعی کرنا، رمی جمرات کرنا..... یہ سب قربانیاں ہیں اس لئے کہ ان سب میں نیت شرط ہے جو بھی عمل قصد قربت سے انجام دیا جائے وہ عمل انسان کی قربانی ہے لیکن عید کے دن سرز میں منی پر ہی اگر ہزار جانوروں کے سرکسی اور نیت سے کاٹے جائیں مثلاً اس لئے کہ لوگ کہہ دیں کہ بڑا سختی انسان ہے تو یہ قربانیاں نہیں ہیں بلکہ ایسے اعمال تو اللہ سے اور بھی دور کرتے ہیں پس منی میں جانور قربان نہیں ہوتے بلکہ جانور کے اوپر جو عمل قصد قربت کے ساتھ انجام دیا جاتا ہے وہ تیری قربانی ہے یہاں سے قربانی کے فوائد اور مقصد میں بھی فرق معلوم ہو جاتا ہے اگر قربانی بے مقصد ہو جائے، فوائد اس کے ہوں یا نہ ہوں قربانی نہیں ہے اگر فائدے حاصل نہ بھی ہوں لیکن مقصد حاصل ہو جائے تو یہ قربانی ہے۔ یہاں سے حج پہ جانے کا فلسفہ بھی ذہن میں آتا ہے حج کا ہر عمل کسی کی یادگار ہے ہمیں توجہ پہ اس لئے ہی بلا یا جاتا ہے تاکہ وہاں کی کچھ یادیں ہمارے ذہنوں میں تازہ ہو جائیں افسوس کے ساتھ کہنا پڑتا ہے کہ آج حج کا مقصد حاصل نہیں ہو رہا ہے اگرچہ حج سے فوائد تو سب اُٹھا رہے ہیں حتیٰ کہ مسلمانوں سے کافر زیادہ فائدہ اُٹھا رہے ہیں امریکی اور جاپانی کمپنیاں سب سے زیادہ حج سے فائدے اُٹھا رہی ہیں ان کمپنیوں نے حج کو سب سے بڑی تجارتی منڈی میں تبدیل کر دیا ہے حدیث میں بھی آیا ہے:

رسول اللہ ﷺ فرماتے ہیں: میری امت کے تین گروہ کثرت سے حج ادا کریں گے۔

- ۱۔ سرمایہ دار سیر و تفریح کے لئے۔
- ۲۔ متوسط گھرانے تجارت کے لئے۔

۳۔ فقیر لوگ نام نمود کے لئے حج کریں گے۔ تاکہ ان کو حاجی صاحب کہا جائے۔ (۱) یہ سارے فائدے تو وہی ہیں جو حج سے لئے جا رہے ہیں لیکن حج کا مقصد بہت ہی کم لوگ حاصل کر رہے ہوتے ہیں حج کے اعمال سے اگر انسان قربت خدا حاصل کر سکے شرک و کفر کے تمام بتوں کو توڑ دے تو گویا حج کا مقصد حاصل ہو گیا مقامات مقدسہ، مکہ، مدینہ، کربلا، نجف، سامرہ، کاظمین، قم اور مشہد..... کے اندر کچھ یادگاریں ہیں جب تک ان یادگاروں کے قریب نہ آئیں تو کچھ یاد نہیں آتا قریب آ کر یہ یادگاریں تمہارے ذہن میں آسکتی ہیں لہذا ان یادگاروں میں سے ایک یادگار عمل قربانی ہے اس عمل کو ہر سال دہراتے رہو جیسے سانس آپ لے رہے ہیں ایک دفعہ لے لیا تو کافی نہیں بلکہ اسے دہراتے رہو ورنہ اگر دہرا نا بنڈ کر دیا تو سمجھ لو کہ زندگی کا آخری لحظہ ہے۔ بعض لوگ کہتے ہیں کہ قرآن کریم میں جگہ جگہ آیتیں تکرار کیوں ہوئی ہیں؟ جواب یہ ہے کہ سانس لینے میں تکرار کیوں کرتے ہو؟ کھانا تکرار ا کیوں کھاتے ہو؟ ایک دفعہ زندگی میں کھانا کھانا کیوں کافی نہیں ہے؟ لہذا اگر بعض چیزیں تکرار ہوتی ہیں تو ان کی حکمت یہ ہے کہ جب تک ان کو دہرایا نہ جائے انسان زندہ نہیں رہ سکتا ہے قربانی کا عمل بار بار دہرا نا چاہیے اگر دہرایا نہ گیا تو انسان زندہ نہیں رہ سکتا بشرطیت اگر زندہ ہے تو قربانیوں کے طفیل زندہ ہے۔

بُشِّيَّةٌ كَأَصْحَى مِنْهُمْ أَوْ مُفْعَلٌ

(۱)۔ وسائل الشیعة، ص ۳۴۹ ”.....وَعِنْهَا حَجَّ اغْنِيَاءَ امْتَى لِلنَّزَهَةِ، وَيَحْجَّ اَوْ سُطْهَا لِلتَّجَارَةِ وَيَحْجَّ فَقَرَأُوهُمْ لِلرَّيَاءِ وَالسَّمْعَةِ.....“

۱۶۔ ابراھیم علیہ السلام دشوار ترین امتحان میں

حضرت ابراھیم علیہ السلام کی سیرت اور زندگی امتحانات سے بھری پڑی ہے آتش نمرود میں کوڈ پڑے، بت گری، بت سازی اور بت پرستی کا خاتمہ کیا اپنے شیرخوار کو وادی غیر ذی زرع میں چھوڑ کر چلے گئے ان ساری آزمائشوں میں پورے اترے، یہ ساری آزمائشوں آپ کی قربانیاں تھیں آپ نے وہ سب کے سب اعمال خدا کے قریب ہونے کیلئے انجام دیئے تھے لیکن اب سب سے بڑی قربانی پیش کرنا باقی ہے جب انسان قربانیاں کر کے اپنے اور خدا کے درمیان سارے فاصلے ہٹا دیتا ہے تو ایک چیز پھر انسان کی راہ میں حائل ہو جاتی ہے وہ غیر اللہ کے ساتھ انسان کی محبت ہے غیر اللہ میں سب سے محبوب ترین چیز اولاد ہے جب شیرخوار کو وادی غیر ذی زرع میں چھوڑ گئے تو ابراھیم علیہ السلام کے ذہن میں یہ تھا کہ اللہ کریم ہے ان شاء اللہ بچائے گا اللہ نے بیٹے کو بچالیا جب بیٹا جوان ہو گیا تو حکم ہوا، اے ابراھیم علیہ السلام اپنے پیارے بیٹے کو اللہ کی راہ میں قربان کرنے کے لئے ذبح کرو یہ ایسی قربانی ہے جو تمہیں اللہ سے اتنا قریب کرے گی کہ تیرے اور خدا کے درمیان سارے فاصلے مت جائیں گے۔

یہ کام نمرود کے بت کدہ کے بتوں کو توڑنے اور آتش نمرود میں کوڈ جانے سے زیادہ سخت ہے اب سب سے بڑی مورتی توڑنے کا وقت آگیا ہے وہ سب سے بڑی مورتی غیر اللہ کے ساتھ محبت ہے اے ابراھیم علیہ السلام اب پتہ چلے گا کہ یہ دل صرف خدا کے لئے ہے یا اس میں غیر خدا کے لئے بھی شاید ہے حضرت ابراھیم علیہ السلام کو جب فرمان مل گیا تو بیٹے سے فرمایا:

”.....يَا بُنَىَ إِنِّي أَرَىٰ فِي الْمَنَامِ إِنِّي أَذْبَحُكَ فَانظُرْ مَاذَا تَرَى.....“ (۱)

یہاں پر باپ اور بیٹے کے درمیان رابطہ دیکھئے حضرت ابراہیم ﷺ نے یہ نہیں کہا کہ اب مجھے ذبح کرنا ہی ہے تو بیٹے کی رائے کوئی اہمیت نہیں رکھتی بلکہ فرمایا: بیٹے میری رائے تو یہ ہے مجھے دکھایا گیا کہ میں تیری گردن کاٹ رہا ہوں بتا تیری رائے کیا ہے؟ بیٹے نے کہا:

”.....يَا أَبَتِ افْعَلْ مَا تُؤْمِنُ سَتَجِدُ نِي إِنْ شَاءَ اللَّهُ مِنَ الصَّابِرِينَ“ (۲)

حضرت ابراہیم ﷺ نے بیٹے کو اپنے ساتھ لیا، بیٹے کی ماں سے خدا حافظی کروائی، چھپری ہاتھ میں لیکر اپنے پیارے بیٹے کو سرز میں قربان گاہ پر لے آئے یعنی وہ سرز میں جس سے قربت خدا حاصل ہوتی ہے بیٹے کو لٹایا، لٹانے کے بعد چھپری اٹھا کر اس کی گردن پر رکھ دی:

”فَلَمَّا أَسْلَمَهَا وَتَلَهُ لِلْجَيْنِ - وَنَادَيْنَاهُ أَنْ يَا إِبْرَاهِيمَ - قَدْ صَدَقَتِ الرُّءْءِ يَا“ (۳)

اے ابراہیم ﷺ! مقصود اسماعیل ﷺ کی گردن کاٹنا نہیں تھا مقصد، بیٹے پر چھپری چلانا نہیں تھا بلکہ بیٹے کی محبت پر چھپری چلانا مقصود تھا، میں تیری قربانی مقصود تھی تیری قربانی ہو گئی تو قریب ہو گیا اب معلوم ہو گیا کہ تیرے دل میں خدا کے علاوہ کسی کی محبت موجود نہیں تو سب سے پیاری چیز اولاد سے دستبردار ہو کر اُسے اللہ کی راہ میں قربان کرنا ہے یہ تیری قربانی ہے۔

قربانی کا تصور ہر مکتب میں پایا جاتا ہے اہل اسلام، ہندو، سکھ، بدھ مت اور بہت پرست سب قربانیاں کرتے تھے اور ابھی بھی کرتے رہتے ہیں بتوں کے لئے بھی بڑی قربانیاں کی جاتی

تحصیں جاہلیت کے زمانے میں کعبہ کے گرد جانور کاٹے جاتے تھے اس کا خون لے کر کعبہ کی دیواروں سے ملا کرتے تھے جو خون زیادہ دیر تک رہتا تو کہتے تھے کہ قربانی قبول ہو گئی جو خون جلدی خشک ہو کر ختم ہو جاتا تھا کہتے تھے کہ قربانی قبول نہیں ہوئی اس تصور کی رد میں یہ آیت نازل ہوئی:

”لَنْ يَنْالَ اللَّهَ لُحُومُهَا وَلَا دِمَاؤُهَا وَلِكِنْ يَنْالُهُ التَّقْوَىٰ مِنْكُمْ.....“ (۱)

قربانی کا صحیح تصور وہی ہے جو حضرت ابراہیم علیہ السلام نے پیش کیا جسے سید الشہداء علیہ السلام نے ارش میں پایا اللہ کی راہ میں سب سے زیادہ قیمتی چیز قربان کی جائے جب کہ آج اللہ کی راہ میں سب سے ناکارہ مال پیش کیا جاتا ہے۔



یہاں پر ایک چشم دید واقعہ کا ذکر کیا جاتا ہے ایک دفعہ ایک صاحب اپنے بیٹے کو مدرسہ میں پڑھنے کے لئے لے آئے اور کہنے لگے میں نے اسے اللہ کی راہ میں وقف کر دیا ہے تاکہ علوم اہل بیت علیہ السلام حاصل کر لے اور عالم دین بن جائے مدرسہ کے سرپرست نے پوچھا کہ بتائیے کہ آپ کے بیٹے کی تعلیم کیا ہے؟ ہمارے مدرسے کی تو کچھ شرائط ہیں باپ کے چہرے پر غصے کے آثار ظاہر ہونے لگے ناراض ہو کر کہنے لگا مولانا صاحب اگر میرا یہ بیٹا اسکول پڑھ سکتا، اگر امتحانوں میں فیل نہ ہوتا تو پھر کیوں مدرسہ لے آتا انہوں نے مزید کہا میں نے اسے اسکول میں داخل کرایا لیکن نہیں پڑھا میں نے اسے کام سکھانے کے لئے بھیجا اس نے نہیں سیکھا فلاں شخص کے پاس بھیجا کہ اس کو کوئی ہنر سکھا و لیکن نہ سیکھ سکا یہ عجیب لڑکا ہے نہ تو اس کا ذہن کام کرتا ہے نہ اس کی عقل

(۱) الحج، آیت ۳۷.

کام کرتی ہے نہ ہی یہ میری بات سنتا ہے اس لئے تو آپ کے پاس لے آیا ہوں مقام فکر ہے یہ
باپ ایسی اولاد خدا کی راہ میں دے رہا ہے اگر یہ مدرسہ میں چند دن ٹھہرے بھی، یہ بے عقل اور
بے خرد جب دین کا لباس پہن کر آجائے گا تو بے عقلی اور بے خردی کے علاوہ کچھ بھی نہیں کرے گا یہ
تو اہل بیت ﷺ کے علوم کی جڑیں کاٹنے کے لئے ایسی اولاد تم صحیح رہے ہو! اسکوں کام معمولی سا
سلپس جوانانوں کا لکھا ہوا ہے اس کی سمجھ میں نہیں آتا تو خدا کی نازل کی ہوئی کتاب کیے
اس کی سمجھ میں آئے گی؟ اگر خدا کی راہ میں قربانی دینی ہے تو ایسی چیز کی قربانی دو جو آپ کی سب
سے پیاری اور عزیز ہے وہ بچہ جو اسکوں ٹاپ کرتا ہے وہ کیوں مدرسہ نہیں آتا؟ یہ جو سارے میدانوں
میں ناکام ہے یہ جس کے اعضاء بھی سالم نہیں یہ جس کا کردار بھی صحیح نہیں، اس کو علوم اہل بیت ﷺ
کے لئے وقف کر دیا ہے؟

۱۸۔ وارث اسماعیل علیہ السلام کی قربانی

السلام علیک یا وارث ابراہیم خلیل اللہ

غريب و سادہ و ذنگین ہے داستان حرم

نهايت اس کی حسین ابتدا ہے اسماعیل^(۱)

امام حسین علیہ السلام وارث ابراہیم علیہ السلام ہیں آپ نے حضرت ابراہیم علیہ السلام سے قربانی سکھی آپ نے



(۱)۔ کلیات اقبال، ص ۳۵۵.

قربانی کو اپنے عروج پر پہنچایا آپ جب مکہ آئے تو دیکھا کہ امت نے احرام حج باندھا ہوا ہے لیکن حج ابراہیم نہیں کر رہے تھے لہذا آپ نے دستور دیا کہ احرام کھول دیں اور میرے ساتھ آجائیں میں تمہیں حج ابراہیم کا طریقہ سکھاؤں گا لیکن جنہوں نے قربانی کا مفہوم غاصبوں سے لیا تھا وارت سے کہا جا ہم تیرے ساتھ نہیں جاسکتے ہم قربانی کرنا خود جانتے ہیں ہم نے بکرے دُنبے خریدے ہوئے ہیں منی جا کر ذبح کر کے قربانی کریں گے۔

امام حسین علیہ السلام نے انہیں سمجھایا اب اس قربانی کا وقت نہیں ہے اس قربانی سے حج نہیں بچے گا حج بچتا قربانیوں سے ہے اور حج کی ادائیگی کے لئے بھی قربانی دینے کی ضرورت ہے لیکن وہ قربانیاں جو حج کی ادائیگی کے لئے ہیں وہ جانوروں کی قربانیاں ہیں وہ قربانیاں جن سے حج بچایا جاتا ہے وہ اولاد اور بیٹوں کی قربانیاں ہیں لہذا امام حسین علیہ السلام بھی، بکریوں کی قربان گاہ منی سے نکل کر عشقاق کے گرنے کی سرز میں کربلا تشریف لے گئے تاکہ قیامت تک قربانی کا ایک ایسا نمونہ قائم کریں کہ جب بھی حج کو خطرہ پڑ جائے وہ اسے بچاتا رہے گا اس لئے تو عرفہ کے دن (۶ ذی الحجه) امام حسین علیہ السلام کی زیارت پڑھنا مستحب موکد ہے اگر نزدیک سے توفیق نصیب نہ بھی ہو تو دور سے ہی زیارت وارثہ پڑھنی چاہیے۔

اس کی سب سے بڑی وجہ یہ ہے کہ ممکن ہے انسان حج کے لئے عرفہ اور منی میں پہنچ جائے لیکن قربانی کا صحیح مفہوم سمجھ میں نہ آئے لہذا اپنے کربلا جاؤ، امام حسین علیہ السلام سے قربانی کا طریقہ سیکھو پھر اگلے سال منی جا کر قربانی کرو، یوں تمہیں معلوم ہو جائے گا کہ قربانی کسے کہتے ہیں۔

امام حسین علیہ السلام وارت ابراہیم علیہ السلام میں حضرت ابراہیم علیہ السلام نے اپنے پیارے بیٹے کو خدا کی راہ



میں پیش کیا لیکن خدا کو اسماعیل علیہ السلام کا ذبح ہونا پسند نہیں تھا لہذا ایک جانور آگیا اسماعیل علیہ السلام کے اور وہ جانور ذبح ہو گیا اب مقتل کر بلکہ وارث ابراہیم علیہ السلام کی قربانی دیکھیئے جب سرز میں عشاقد پر آ کر اپنی قربانی پیش کی تو یوں نہیں تھا کہ چھری خود باب کے ہاتھ میں ہوا اور بیٹا باب کے سامنے لیٹا ہوا اور بیٹا یہ کہے کہ اے ابا جان چھری چلا دو جب باب چھری چلائے گا تو بیٹا سمجھ کر چلائے گا ممکن ہے بہت آرام سے اس طرح چھری چلائے کہ بیٹے کو تکلیف نہ ہونے پائے کہا جاتا ہے کہ حضرت بر ابراہیم علیہ السلام نے اپنے بیٹے کے ہاتھ پاؤں باندھے ہوئے تھے اور اپنی آنکھوں پر بھی پٹی باندھی ہوئی تھی۔

وارث ابراہیم علیہ السلام کو دیکھنے خود اپنے ہاتھوں سے اپنے کڑیل جوان کو مقتل کی طرف روانہ کیا خدا کی راہ میں خوبصورت ترین، حسین ترین مخلوق کو انتخاب کیا شبیہ رسول خدا علیہ السلام وارث اسماعیل علیہ السلام کو انتخاب کیا اور فرمایا: خدا یا شاہد رہنا سب سے عزیز ترین چیز کو پیش کر رہا ہوں جب مجھے تیرے رسول علیہ السلام کی زیارت کی خواہش ہوتی تو اسی کو دیکھ لیا کرتا اب میں اس کو تیری بارگاہ میں پیش کر رہا ہوں اب یہ قربانی جاری ہی ہے امام حسین علیہ السلام کی آنکھوں پر پٹی بھی نہیں چھری بھی باب کے ہاتھ میں نہیں تاکہ آرام سے چلاتے، بلکہ تلوار تو ظالم دشمن خدا کے ہاتھوں میں ہے جب یہ قربانی ان ظالموں کے سامنے پہنچی تو نہایت بے دردی سے وارث اسماعیل علیہ السلام کے بدن کو ٹکرے ٹکرے کر دیا۔

اے وارث ابراہیم خلیل اللہ تجھ پر سلام



السلام عليك يا وراث موسى كليم الله

پانچویں فصل

۵

حسین وارث موسی کلیم الله

۱۔ بشریت کو در پیش خطرات

الف۔ فرعونی دور کی خصوصیات

ب۔ کسی مذہب کو قبول کرنے کی علامتیں

ج۔ فرعونیت سبطیوں کی نسل کشی کا دور

د۔ قبطی اور سبطی، نظام فرعونیت کو قبول کرنے والے

و۔ جاہلیت میں لڑکیوں کا قتل عام

۲۔ مرد اور عورت میں تفریق کی حکمت

۳۔ دور حاضر میں لڑکوں اور لڑکیوں دونوں کا قتل عام

۴۔ فرعونی نظام کے آثار

۵۔ خول میں گھسنے نجات کا راستہ نہیں

۶۔ حضرت موسیٰ علیہ السلام بشریت کے نجات دہنده

۷۔ بشریت کو نجات دینے میں خواتین کا کردار

۸۔ حسین علیہ السلام بشریت کی نجات کے وارث

۹۔ امام سجاد علیہ السلام میراث امام حسین علیہ السلام کے محافظ

۱۔ بشریت کو درپیش خطرات

الف۔ فرعونی دور کی خصوصیات

اللّٰہ تبارک و تعالیٰ نے حضرت موسیٰ علیہ السلام کو نجات دہنده بنا کر جس دور میں میتوڑ کیا اس زمانے کا نام فرعونیت کا دور ہے اس لئے کہ اس زمانے میں معاشرے کے اندر فرعونی اقدار اور فرعونی تفکر حاکم تھا فرعون ایک شخص کا نام نہیں بلکہ فرعونیت ایک مذہب، مسلک اور ایک طرز تفکر ہے جس کا پروردگار خود شخص فرعون ہے فرعونیت ایک پورا نظام ہے اور اس نظام کے کچھ اصول اور اقدار ہیں جن کو فرعونی اقدار کا نام دیا جاتا ہے یہ نظام کسی بھی زمانے میں اپنی اقدار لے کر آ سکتا ہے قارونیت، نمرودیت اور فرعونیت یہ طرز تفکر کے حامل اور حامی لوگ ہر زمانے میں موجود ہیں سید الشہداء امام حسین علیہ السلام کے زمانے میں بھی موجود تھے اور آج بھی موجود ہیں اور آئندہ بھی موجود رہیں گے۔

فرعونیت کی اقدار اور اصول میں سے سب سے پہلی اصل یہ ہے کہ فرعون لوگوں سے کہتا رہتا ہے:

”.....أَنَا رَبُّكُمُ الْأَعُلَى“ (۱) ”میں تمہارا سب سے بڑا پورا دگار ہوں“

یعنی میں تمہاری ربوبیت اور تربیت کرنے والا ہوں فرعونیت ایک ایسا غیر محسوس اور نقاب

پوش مذہب ہے کہ اس کی زبان پر کچھ اور اس کے عمل میں کچھ اور ہے اس کی زبان پر ”أَنَا رَبُّكُمُ الْأَعُلَى“ میں تمہیں پالنے والا ہوں لیکن اس کا عمل اس کے کلمات اور اس کے موقف کا حامی نہیں ہوتا۔

فرعونیت کے اصول میں سے دوسری اصل یہ ہے کہ وہ بچوں کا قتل عام کرتے تھے لڑکوں کو ذبح کرتے اور لڑکیوں کو زندہ چھوڑ دیتے تھے:

”وَإِذَنَجَّيْنَاكُمْ مِنْ أَلِ فَرَعَوْنَ يَسُومُونَكُمْ سُوءَ العَذَابِ يُذَبِّحُونَ أَبْنَائَكُمْ وَيَسْتَحِيُونَ نِسَائَكُمْ وَفِي ذَلِكُمْ بَلَاءٌ مِنْ رَبِّكُمْ عَظِيمٌ“ (۲)

تیسرا اصل یہ ہے کہ جو بھی سب سے زیادہ طاقتور ہے وہی سب کچھ ہے یہ وہی تفکر ہے جسے محاوراتی زبان میں ”جس کی لاثھی اس کی بھینس“ کہا جاتا ہے قرآن کریم میں بھی اس اصل کی طرف اشارہ ہے:

”قَدْ أَفْلَحَ اللَّهُمَّ مَنِ اسْتَعْلَى“ (۳)

(۱) - النازعات، آیت ۲۴ -

(۲) - البقرہ، آیت ۴۹ -

(۳) - طہ، آیت ۶۴ -

جو سب سے برتر اور طاقتور ہے وہی کامیاب ہے ان اصول کے باوجود لوگوں نے فرعونی
مذہب و مسلک کو قبول کیا ہوا تھا اور سختی سے اس پر کار بند بھی تھے۔

ب۔ کسی مذہب کو قبول کرنے کی علامتیں

کسی مذہب یا مسلک کو قبول کرنے کے لئے ضروری نہیں کہ زبان سے اس کا اعتراف کر لیا جائے بلکہ کسی مذہب کو قبول کرنے یا نہ کرنے کی کچھ علامتیں اور کئی طریقے ہو سکتے ہیں۔

ایک طریقہ تو یہی ہے کہ زبان سے اقرار کر کے اسے تسلیم کیا جائے مثلاً ہم نے اسلام قبول کر لیا ہے اس کا اعتراف بھی کرتے ہیں اور اپنی زبان پر کلمہ شہادت بھی جاری کرتے ہیں بلکہ تین شہادتیں پڑھتے ہیں شہادت توحید، شہادت رسالت اور شہادت ولایت کے بعد ہمارا مذہب سب کو معلوم ہو جاتا ہے۔

دوسرا طریقہ یہ ہے زبان سے کچھ بھی نہ کہیں لیکن عمل میں اس مذہب پر کار بند رہیں اس نظام کے اندر خاموشی سے زندگی بسر کرنا، اس کے خلاف زبان نہ کھولنا یا اس نظام کو تسلیم کرنے کے برابر ہے مثلاً ہمارے ملک میں اس وقت کئی نظام موجود ہیں جن میں سے بعض کو تسلیم کرتے ہوئے زبان سے بھی ہم ان کا اعتراف کرتے ہیں بعض ایسے ہیں کہ زبان سے اعتراف نہیں کرتے جیسے ہمارے ملک کے اندر رٹریفک کے جو قوانین ہیں ہم سب ان کو تسلیم کرتے ہیں اپنے عمل کے ذریعے ان کا احترام کرتے ہیں جب سگنل پر جاتے ہیں تو گاڑی روک دیتے ہیں ہم خاموشی سے ان سارے قوانین کو مانتے ہیں یہ ہمارا عمل بتا رہا ہے کہ ہم ان پر راضی ہیں اگرچہ زبان سے کچھ بھی نہ

کہیں، کسی بھی نظام میں خاموشی سے زندگی بسر کرنا اور عملًا اپنی رضایت ظاہر کرنا اس نظام کا عملی اعتراف ہے اس لئے زیارت وارثہ میں دو قوموں پر لعنت کی گئی ہے

”لعن اللہ امّة قتلتك ولعن اللہ امّة ظلمتك“

(۱) ”ولعن اللہ امّة سمعت بذالک فرضیت به.....“

خدا لعنت کرے اس قوم پر جس نے آپ کو قتل کیا اور خدا لعنت کرے اس قوم پر بھی جب انہوں نے آپ کی شہادت کی خبر سنی تو خاموش تماشائی بن کر اس پر راضی ہوئے یہ لوگ بھی قتل میں شریک ہیں اور مجرم بھی ہیں۔

ظالم کو جونہ رو کے والا شامل ہے ظلم میں
قاتل کو جونہ ٹوکے والا قاتل کے ساتھ ہے (۲)



ج. فرعونیت سبطیوں کی نسل کشی کا دور

فرعون نے اپنی ربویت کا اعلان کیا تھا سر عام لوگوں سے کہتا کہ میں تمہارا پالنے والا ہوں تمہاری تعلیم و تربیت کے اس باب فراہم کرنے والا ہوں لیکن عمل میں ان کی تربیت و پروش کے بجائے ان کی نسلوں کو مٹانے کے درپے تھا جب کہ آج ہمارے ملک کے اندر بھی جو تعلیمی نظام

(۱)- مفاتیح الجنان، زیارت وارث۔

(۲)- کلیات، ساحر لدھیانوی۔ قال امام رضا لوان رجلاً قتل بالشرق فرضی فوج قتلہ بالمغرب لكان الرّاضی عند اللّٰه عزوجل شریک القتل۔ وسائل الشیعه، ج ۱۶، ابواب الامر و النهي باب ۵، حدیث ۴

متعارف کروا کر لائے گیا ہے تعلیمی منصوبے، تعلیمی ادارے کچھ دنیاوی تعلیم کے نام پر اور کچھ دینی تعلیم کے نام پر بنائے گئے ہیں ان کی زبان پر یہی ہے کہ ہم نے تمہارے لئے تعلیم و تربیت کا اہتمام کیا ہے لیکن یہ تو عمل سے پتہ چلے گا کہ آیا تربیت کر رہے ہیں یا نسل بشری کو مظار رہے ہیں فرعون بھی تو یہی کہتا تھا کہ میں تمہیں تربیت دیئے والا ہوں لیکن عمل میں ان کی نسل کشی میں مصروف تھا جب فرعون کو کاہنوں اور نجومیوں نے خبر دی کہ ایک سبطی کے ہاتھوں تیری سلطنت کا خاتمه ہونے والا ہے عنقریب سبطیوں کے ہاں ایک بچہ پیدا ہو گا جو بڑا ہو کر تیرے نظام کا انکار کر کے تجھے پروردگار نہیں مانے گا۔

د. قبطی اور سبطی، نظام فرعونیت کو قبول کرنے والے

فرعونیت کے دور میں مصر کے اندر دو قویں آباد تھیں قبطی اور سبطی، قبطی وہ لوگ تھے جن کا سلسلہ نسب فرعون کی نسل سے جا ملتا تھا یہ لوگ فرعون کے ہم قبیلہ تھے سبطی وہ لوگ تھے جن کا سلسلہ نسب انبیاء ﷺ سے جا ملتا ہے حضرت ابراہیم ﷺ، حضرت اسماعیل ﷺ، حضرت اسحاق ﷺ، حضرت یعقوب ﷺ اور حضرت یوسف ﷺ ان کے آبا و اجداد تھے ان کو اس لئے سبطی (۱) کہا جاتا ہے کہ انبیاء ﷺ کے نواسے تھے۔

(۱)۔ کلمہ اس باط قرآن کریم میں استعمال ہوا ہے جس کے معنی نواسے کے ہیں اسی وجہ سے امام حسن عسکری اور امام حسین عسکری کو بھی سبطین کہا جاتا ہے یعنی رسول اللہ کے دونواسے۔ ”أَمْ تَقُولُونَ إِنَّ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ كَانُوا هُودًا أَوْ نَصَارَى.....“ (البقرہ، آیت، ۱۴۰)

سبطی اس زمانے کے سادات تھے آج کل ہم بھی نبی کریم ﷺ کی اولاد کو سید کہتے ہیں اس زمانے میں انبیاء ﷺ کی اولاد کو سبطی کہا جاتا تھا فرعونیت کا دور تھا لہذا ان دونوں قبیلوں کے ساتھ الگ الگ برتاو کیا جاتا تھا قبطی اس زمانے کے سردار، روسا، سرمایہ دار اور حاکم طبقہ تھا سبطی مزدور نو کر، ستم رسیدہ اور مستضعف طبقہ تھا ان دونوں قبیلوں نے فرعونی نظام کو قبول کر لیا تھا قبطیوں نے فرعون کی ربوبیت کو اس لئے مان لیا تھا چونکہ فرعون ان ہی کے قبیلے کا تھا ان کو بڑی مراعات حاصل تھیں لہذا علی الاعلان اس کی ربوبیت کا اعتراف کرتے تھے سبطی باوجود اس کے کہ فرعون کی ربوبیت پر ایمان نہیں رکھتے تھے لیکن اس نظام کے اندر خاموشی سے زندگی بسر کر رہے تھے ان کے مظالم کو سہہ رہے تھے ان کے سارے قوانین کو تسلیم کئے ہوئے تھے ان کا یہ عمل سب کچھ بتا رہا تھا کہ فرعونیت پر راضی تھے لہذا خاموش تماشائی بن کر آرام سے رہ رہے تھے۔

فرعون نے نسل سبطی کو مٹانے کا ارادہ کیا اس نے حکم دیا کہ سبطیوں کے ہاں پیدا ہونے والے لڑکوں کو قتل کیا جائے اس حکم کے اجر کے لئے باقاعدہ کمیٹیاں بنائی گئیں افراد چنے گئے جن کو تختواہیں ملتی تھیں وہ جا کر سبطیوں کے لڑکوں کو وزن کر کر ڈالتے تھے اور لڑکیوں کو زندہ چھوڑتے تھے:

”..... يُذَبِّحُونَ أَبْنَائَكُمْ وَ يَسْتَحِيُونَ نِسَائَكُمْ“ (۱)

اس آیت شریفہ کا ظاہری ترجمہ تو یہی ہے کہ وہ تمہارے بیٹوں کو ذبح کرتے تھے اور لڑکیوں کو زندہ چھوڑ دیتے تھے یعنی فرعون کے دہشت گردستے، گلی گلی، گھر گھر جا کر تلاشی لیتے تھے کہ اگر

کہیں اولاد انبیاء ﷺ (سبطیوں) کے ہاں بچہ پیدا ہوتا ہے تو لڑکے کام کے سامنے سر قلم کرتے اور اس کا سر اٹھا کر اپنے ملکمہ والوں کو بتاتے کہ یہ گلا ہم نے کاٹ دیا اگر بچی پیدا ہوتی تو اس کو زندہ چھوڑ دیتے اس لئے کہ بتانے والوں نے بتایا تھا کہ تیری سلطنت کا تختہ الٹنے والا ایک مرد ہو گا۔

دیکھئے یہ ایک محاوراتی زبان ہے یہ ایک کنایہ ہے یہ بہت ہی مودبانہ کلام ہے خداوند تعالیٰ ان کو بتانا چاہتا ہے کہ تم نہایت ہی نگ آور زندگی بسر کر رہے تھے فرعونی نظام تمہارے لئے سنگین ترین نظام تھا جس میں تمہارے مردوں کو ذبح کیا جا رہا تھا اور تمہاری عورتیں کو زندہ رکھا جا رہا تھا عورتیں زندہ رکھنا یہ دائرہ ادب کے اندر ایک کنایہ ہے کہ تم اتنے بے غیرت ہو گئے تھے کہ انہیں تمہاری عورتوں سے دلچسپی تھی وہ تمہاری عورتوں سے رغبت رکھتے تھے وہ تمہاری ناموس اور تمہاری غیرت سے کھلنا چاہتے تھے صرف یہ نہیں تھا کہ ان کو صرف بچوں سے خطرہ تھا بچیاں ان کے لئے بے خطر تھیں بلکہ بچیاں ان کو پسند تھیں اس لئے انہیں زندہ رکھنا چاہتے تھے۔

ادب قرآن کریم سے سیکھئے قرآن کریم نہایت ہی ادبیانہ کلام ہے انسان بھی جب بات کرے تو اسے ادب کا خیال رکھنا چاہیے مولانا روم فرماتے ہیں:

از خدا جوییم توفیق ادب

بی ادب محروم گشت ازلطف رب

بی ادب تنہانہ خود را داشت بد

بلکہ آتش درهمہ آفاق زد (۱)

(۱)۔ مشتوی معنوی، دفتر اول، ص ۳۸۔

مولانا روم خدا سے دعا مانگتے ہیں خدا یا مجھے ادب عطا فرماس لئے کہ بے ادب ہر چیز سے محروم ہوتا ہے بے ادب نہ صرف اپنے اوپر ظلم روکھتا ہے بلکہ پوری دنیا کو آگ میں جلا دیتا ہے۔

۹. جاہلیت میں لڑکیوں کا قتل عام

اسلام آنے سے پہلے جاہلیت کے دور میں، جاہل عرب اپنی لڑکیوں کو پیدا ہوتے ہی زندہ درگور کیا کرتے تھے اگرچہ یہ ایک قبیلہ کا رواج تھا لیکن آہستہ آہستہ یہ رواج پھیلنا شروع ہو گیا تھا۔

نتیجہ

فرعونیت اور جاہلیت کے دور میں لڑکوں اور لڑکیوں سے جو سلوک ہو رہا تھا اس کا حتمی نتیجہ بشریت کا خاتمہ تھا اس لئے کہ فرعونیت کے دور میں لڑکوں کو ذبح کیا جا رہا تھا اور جاہلیت کے دور میں لڑکیوں کو زندہ درگور کیا جا رہا تھا۔

اگرچہ ان دونوں نظاموں میں سے ہر ایک تنہا بھی بشریت کے خاتمہ کے لئے کافی تھا اس لئے کہ نسل بشر تو صرف لڑکوں یا صرف لڑکیوں سے نہیں چلتی بلکہ نسل بشر کے لئے مرد اور عورتوں دونوں کا وجود ضروری ہے۔

مرد اور عورت پر کہا جائے کہ

۲. مرد اور عورت میں تفریق کی حکمت

یہ جو عورت و مرد کا امتزاج ہے ایک وجود کو خدا نے عورت بنادیا دوسرا کو مرد بنادیا اس وجہ سے نہیں کہ انسانیت کے اندر خدا نے کوئی تفریق رکھ دی یا خداوند تعالیٰ نے (معاذ اللہ) نا انصافی سے کوئی

کام لیا کہ ایک کو قوی دوسرے کو ضعیف بنادیا ایک کو حاکم دوسرے کو محکوم، ایک کو غالب دوسرے کو مغلوب بنادیا بلکہ اللہ تعالیٰ نے اپنی حکمت سے دونوں کو انسان بنادیا انسان بنانے کے بعد ایک کو مرد اور دوسرے کو عورت بنادیا تاکہ نسل انسانی آگے بڑھ سکے مرد کو قوت اس لئے نہیں دی کہ عورت کو اپنی مردانگی دکھائے یا اُس پر اپنا زور آزمائے عورت کو مردانگی دکھانا مردانگی نہیں ہوتی بلکہ اگر مردانگی دکھانا ہے تو فرعونوں، خونخواروں اور ستمگروں کے مقابلے میں آ کر دکھانی چاہیے۔

خداوند عالم نے عورتوں کو مکروہ اور احساساتی اس لئے نہیں بنایا کہ مرد کے مظالم اور زیادتیاں برداشت کرتی رہیں ان کے اندر جذبات و عواطف اور رحم و شفقت اس لئے نہیں ڈالی کہ یہ مردوں کی نوکریاں بن کر رہیں بلکہ خدا نے اپنی حکمت اور قدرت سے ان دونوں کو ایسا اس لئے بنایا کہ مرد اپنی قدرت سے اور عورت اپنی شفقت کے ذریعے سے دونوں ملکر نسل انسانی کو وجود میں لا سکیں اور نسل انسانی کی تربیت کر سکیں یہ دونوں خدا کی ربوبیت کا نمونہ ہیں دونوں کو الگ الگ وسائل تربیت عطا کر دیئے مرد کو تو انکی دی عورت کو احساسات و عواطف دیئے تاکہ یہ قدرت اور یہ احساسات دونوں مل کر ایک انسان کو پرورش دے سکیں ایک انسان کو پال کر اس کو رشد و نمودے سکیں۔

۳. دور حاضر میں لڑکوں اور لڑکیوں دونوں کا قتل عام

اسلام سے پہلے عورتوں کو زندہ درگور کیا جاتا تھا اور فرعون کے زمانے میں لڑکوں کے گلے کاٹ دیئے جاتے تھے یہ دونوں جاہلانہ اور فرعونی نظام ہیں دور حاضر میں یہ دونوں نظام موجود ہیں عورتوں کو زندہ

درگور کیا جاتا ہے اور لڑکوں کے گلے کاٹے جا رہے ہیں۔

اس سے مراد وہ گروہ نہیں جو بچوں کو پکڑ کر ان کے اعضاء کی تجارت کرتے ہیں بلکہ اس سے اغوا کر کے ان کے اعضاء، دل، گردے، آنکھ وغیرہ نکال کر ہسپتالوں میں نجی دیتے ہیں بلکہ اس سے مراد یہ نظام اور ماحول ہے جس کے تحت ہم رہ رہے ہیں ہم دو حالت سے خالی نہیں یا قبطیوں کی طرح رہ رہے ہیں یعنی زبان سے اعتراف کر رہے ہیں کہ ہاں یہی ہمارے رب ہیں یا ہماری حالت سبطیوں جیسی ہے کہ اپنی خاموشی سے ان کی ربویت کا اعتراف کر رہے ہیں۔

قبطی وہ ہیں جو زبان سے کہہ دیں کہ تم ہی ہمارے رب ہو سبطی اس کو کہتے ہیں جو خاموش تماشائی بنارہے اس کے خلاف عمل نہ کرے یہ سبطی کردار ہے اور وہ قبطی کردار ہے کیا آج یہ ماحول اور یہ نظام ہماری اولاد کو ذبح نہیں کر رہا؟ کیا آج ان سے شرم و حیا چھینی نہیں جا رہی ہے؟

اگر انہوں نے ان کے بدن کے گلے کاٹے تھے تو آج کی تہذیب اور گلچر (Culture) نے ان کی روح کے گلے کاٹ دیئے آج کے جوانوں کو دیکھئے آیا حقیقتاً یہ زندہ جوان ہیں؟ کیا ہم کہہ سکتے ہیں کہ ہمارے یہ جوان زندہ ہیں یا یہ مقتول ہیں؟ نظام فرعونی اور نظام جاہلیت کے ہاتھوں لڑکوں اور لڑکیوں کا قتل عام کیا گیا تو آج گلیوں، کوچوں اور سڑکوں پر کروڑوں ایسے لوگ موجود ہیں جن کی روح مرچکی ہے کبھی نظام تعلیم کے نام پر، کبھی نظام تربیت کے نام پر، کبھی کسی دوسرے نام پر ان کی روح مار دی گئی ہے صاحبان اقتدار نہیں کہتے ہیں:

”.....أَنَا رَبُّكُمُ الْأَعُلَى“
”.....میں تمہارا رب ہوں“

ہم تمہارے رب ہیں ہم صاحبان قدرت و اقتدار ہیں ہمارا نظام چلے گا اور ہم نے ان کے

دوسرا حاضر میں اڑکوں اور لڑکوں پیوں دوں کا مل عالم

نظام پر سبطیوں کی طرح خاموشی اختیار کر لی اور اپنی اولاد کو فرعون زمانہ کے سپرد کر دیا فرعون زمانہ نے ان کے بدن کا گلا تو نہیں کاٹا لیکن ان کی روح کا گلا کاٹ دیا ہے۔

اس نظام نے حیا کا عنصر مار دیا اس نظام نے غیرت کا مادہ مار دیا اس نظام کو لوگوں کی عورتوں سے بڑی دلچسپی ہے اس نظام کو مرے ہوئے مردوں اور زندہ عورتوں سے بڑی دلچسپی ہے آج جو کچھ گلیوں اور سڑکوں پر نظر آتا ہے یہ چلتی پھرتی لاشیں ہیں مردے صرف وہ نہیں ہوتے جو قبرستانوں میں دفن ہوئے ہیں امیر المؤمنین علیہ السلام نبیؐ میں فرماتے ہیں کہ: ”اگر مردوں کو دیکھنا ہے تو یہ نہ دیکھو کہ عمودی شکل میں ہے یا افتقی شکل میں ہے بلکہ یہ دیکھو کہ اس کے اندر روح بھی موجود ہے یا موجود نہیں اگر روح نہ ہو تو وہ مردہ ہے خواہ وہ جس شکل میں بھی ہو،“

اس فرعونی نظام نے انسانیت کا قتل عام کیا اس خوشی نہیں میں نہ رہیں کہ اس نظام کے اندر رہ کر ہم اپنی نسل کو بچالیں گے یہ ممکن نہیں ہے اس لئے کہ گھر بچوں کے لئے بہت چھوٹی جگہ ہے بچہ اس سے کہیں وسیع محل میں زندگی بسر کر رہا ہوتا ہے اور وہ اس نظام کے اندر سانس لے رہا ہے۔

ہمارے بچے اسکوں جاتے ہیں یا باہر کہیں فنکشن (Function) پر جاتے ہیں، گلیوں میں آتے ہیں یا بازاروں میں جاتے ہیں یا کھیل کو دیکھانوں میں جاتے ہیں تو وہ اپنی ماں سے زیادہ یہاں پر سکھتے ہیں بچہ گھر میں کچھ نہیں سیکھتا گلیوں میں سیکھتا ہے بچہ باہر سے سب کچھ سیکھتا ہے آج کل تو انہوں نے بچوں کا گلیوں اور بازاروں میں آنے کا بھی انتظار نہیں کیا بلکہ جو کچھ گلیوں اور بازاروں میں تھا وہ سارا اٹھا کر گھروں کے اندر پیش کر دیا ہے۔

آج کوناگھر ہے جس میں ٹی۔ وی (TV) نہیں چلتا، آج سب طیوں، اولاد انبیاء ﷺ اور اولاد رسول اللہ ﷺ یعنی سادات کا کوناگھر ہے جس میں نظام فرعونی کی تاریخ پہنچی ہوئی ہو موجودہ فرعونی نظام کی کیبل تاریں اس نظام فرعون کی چھریاں ہیں:

”يُذَبِّحُونَ أَبْنَائَكُمْ وَيَسْتَحِيُونَ نِسَائَكُمْ“ (۱)

جس سے تمہارے بچوں کو ذبح کیا جا رہا ہے! تمہاری عورتوں اور تمہاری غیرت سے کھینے کے لئے یہ سارا سامان تمہارے گھر میں پہنچا دیا نظام فرعونی جب کسی کی رگ رگ میں چلا جائے جب گھر گھر تک جا پہنچے جب فضا اور زمین سے ہوتا ہوا کھڑکیوں اور دروازوں کے راستے بیڈروم (Bedroom) میں پہنچ جائے تو پھر اس نسل کو بچانا ممکن نہیں اولاد رسول اللہ ﷺ میں اگر کوئی ایسا گھر ہو کہ جس کے اندر فرعونی نظام کا یہ آلہ قتل نہ پہنچا ہو تو گویا اس نے وراثت حسین ﷺ سے کچھ نہ کچھ ضرور لیا ہے۔



۴۔ فرعونی نظام کے آثار

اگر فرعونی نظام اور نظام جاہلیت عرب کے آثار دیکھنے ہیں تو زمین کی کھدائی سے معلوم ہو جائیں گے وہی بچے جو فرعون نے قتل کئے اور وہی بچے جو ابو جہل اور ابو لہب کے نظام نے قتل کئے اور جن کے بارے میں خدا نے کہا کہ جب ان کو اٹھایا جائے گا تو ان سے پوچھا جائے گا:

”بِأَيِّ ذَنْبٍ قُتِلَتْ“ (۱)

”کس جرم میں مارے گئے“

اگر فرعونی دور کے مقتول بچے اور دور جاہلیت کی ساری مقتول بچیوں کو شمار کیا جائے تو شاید ان کی تعداد دس ہزار تک بھی نہ پہنچے لیکن موجودہ صدی کے فرعونی نظام کے مقتول بچوں کو جب اٹھایا جائے گا تو ان کی تعداد کروڑوں اور اربوں تک پہنچ جائے گی۔ تو کیا خدا نہیں پوچھے گا؟

”بِأَيِّ ذَنْبٍ قُتِلَتْ“ کس جرم میں ان کی حیا، ان کی غیرت اور شجاعت کو مار دیا گیا یہ قتل عام کس جرم میں ہوا یہ خواتین اور مردوں کی روحیں کس جرم میں ماری گئیں؟

آن سبطیوں اور اولاد نبی طیبین یا غیر سبطیوں کے گھرانے دیکھیں آیا ایسا کوئی گھرانہ ہے جس میں ڈش نہ لگی ہوئی ہو یہ میراث فرعون ہے جس کے ذریعے سے اولاد کا قتل عام ہو رہا ہے افسوس کی بات ہے کہ اپنی اولاد کی ہلاکت کا نظام خود اٹھا کر اپنے گھر لے آتے ہیں چونکہ خود بھی مردہ ہیں اولاد بھی مردہ ہے مرے ہوئے کو مرے ہوئے کا احساس نہیں ہوتا لیکن جب حقیقت میں کوئی زندہ انسان ایسے گھر میں آجائے تو اس کو احساس ہو گا کہ گویا وہ قبرستان میں آگیا ہے۔

دیکھئے ہم اپنے مردوں کو سیدھی قبر بنائے اس میں ڈال دیتے ہیں بعض لوگ گڑھا کھود کے اس میں مردہ کھڑا کر دیتے ہیں مسیحت میں بعض فرقے ایسے بھی ہیں جو زمین میں دفن نہیں کرتے بلکہ وہ ایک ایسا تابوت بنواتے ہیں کلیسا کے اندر لگی ہوئی الماریوں میں سیدھا کھڑا کر دیتے

(۱)۔ التکویر، آیت ۹۔

ہیں اور جب بھی اپنے مردے کو دیکھنا ہوتا ہے وہ الماری کھول کے اس کو دیکھتے ہیں۔

آج کل ہمارے شہر، ہمارے محلے، گلیاں اور فلیٹ کلیساً قبرستان کا منظر پیش کر رہے ہیں
بلکہ سارے کے سارے قبرستان ہی قبرستان ہیں ان میں سب مردے لیٹے ہوئے ہیں خاک کے
ڈھیروں پر لیٹے ہوئے مردوں میں بعض متقدی اور پرہیز گار لوگ بھی ہیں ان کلیساً قبرستانوں میں
بنے والے سارے کے سارے ملک میں موجود فرعونی نظام کے ہاتھوں قتل عام ہو چکے ہیں اس
قبرستان کے مردے کہیں زیادہ بدترین حالت میں ہیں جبکہ ہم قبرستان جا کر قبروں پر کھڑے ہو کر
فاتحہ پڑھتے ہیں حالانکہ فاتحہ کے زیادہ مستحق یہ کلیساً قبرستان ہیں تو ان شیشوں میں بند مردوں کے
لئے بھی فاتحہ پڑھنی چاہیے۔

۵۔ خول میں گھستا نجات کا راستہ نہیں

فاسد نظام کے اندر خاموشی سے زندگی بسر کرنا اس کے خلاف اعتراض نہ کرنا اور کچھا بن کے چھپ
جانے سے انسان محفوظ نہیں رہتا کچھوئے کے بدن کے اوپر ایک خول ہوتا ہے عام حالات میں وہ
خول سے گردن باہر نکال کر چلتا ہے لیکن جو نہی تھوڑا سا خطرہ محسوس ہو تو فوراً گردن کو خول کے اندر
لے جاتا ہے وہ خول کے اندر جا کر یہی سمجھتا ہے ساری دنیا میں امن و امان ہے چونکہ اس کے اوپر
محفوظ خول ہے اس لئے وہ اپنے آپ کو بڑا محفوظ سمجھتا ہے جب سمندر میں اس کا شکاری سے سامنا
ہوتا ہے اس وقت وہ گردن نکال کر تیر رہا ہوتا ہے جوں ہی جال میں پھنستا ہے اس سے رہائی کے
لئے پہلا کام یہ کرتا ہے کہ گردن اپنے خول کے اندر لے جاتا ہے اور یہ سمجھتا ہے کہ اب کوئی خطرہ

ہل علی گھنٹا خاٹ کار سٹیشن

نہیں، امن و امان ہے میں بڑا محفوظ ہوں ادھر سے شکاری اپنے جال کو سمیٹ کر جب اس کوششی کے عرشہ میں لے آتا ہے اس کو پنجھرے میں بند کرتا ہے اس وقت اس کو معلوم ہوتا ہے کہ خول کے اندر جانے سے کوئی محفوظ نہیں ہوتا۔

لہذا اس فرعونی ماحول میں رہ کر جہاں ہزاروں شکاری اپنے اپنے جالوں کو لگائے بیٹھے ہیں مذہب کے شکاری، غیرت کے شکاری، روح و ایمان کے شکاری، امامت و عزاداری کے شکاری کمین گاہ میں بیٹھے ہوئے ہیں ایسے میں خول میں گھس کر یہ گمان نہ کرنا کہ ہر جگہ پر امن و امان ہے اور ہم محفوظ ہیں اب کوئی بھی ہماری طرف ٹیڑھی آنکھ سے نہیں دیکھ سکتا جس دن پوری دنیا کے بے رحم شکاری تمہیں خول سے باہر نکال کر، کشتیوں کے عرشے پر پہنچا دیتے ہیں تو اس وقت معلوم ہوتا ہے کہ اس خول نے ہماری کوئی مدد نہیں کی۔

اگر خول میں گھسنے سے انسان نجک سکتا ہوتا تو خدا کو موسیٰ علیہ السلام بھیجنے کی ضرورت نہ ہوتی، سبطیوں سے کہہ دیتا کہ اپنے گھروں میں گھس جاؤ، باہرنہ نکلنا تم محفوظ ہو ساری دنیا میں امن و امان ہے لیکن خداوند تعالیٰ کو ان خلوں کے باوجود ضرورت پڑی کہ موسیٰ علیہ السلام کو فرعون سے نبرد آزمائی اور اُمرت کی نجات کے لئے روانہ کیا جائے اس لئے کہ یہ خول کافی نہیں ہیں گز شستہ ساری بحث کا یہ نتیجہ نکلتا ہے کہ اگر اللہ تعالیٰ وقتاً فوقتاً یکے بعد دیگرے انبیاء علیہم السلام کونہ بھیجا تو اب تک بشریت ان فرعونوں، ابو جہلوں، ابو لہیوں اور یزیدیوں کے ہاتھوں مت جاتی، جب بھی فرعونیت اور یزیدیت نے نسل کشی کا بازار گرم کیا تو ادھر سے حضرت موسیٰ علیہ السلام اور وارث موسیٰ علیہ السلام میدان میں آئے فرعونیت اور یزیدیت سے بشریت کو نجات دلائی اور اسی طرح یہ سلسلہ جاری رہے گا اس لئے کہ فرعونیت اور

بیزیدیت کسی بھی وقت سراٹھا سکتی ہے لیکن ان سے مقابلہ کے لئے وارث حسین علیہ السلام گے بڑھیں گے
دور حاضر کی فرعونیت اور بیزیدیت سے بشریت کو نجات دینا علماء کرام کا کام ہے اس لئے کہ علماء
وارث حسین اور وارث انبیاء ہیں علماء وہ ہیں جن کے پاس میراث انبیاء علیہم السلام موجود ہو جو میراث
انبیاء علیہم السلام سے ہمیشہ کے لئے دفاع کرتے رہیں ہو وہ شخص جو علماء کے روپ میں ہو لیکن نبی ﷺ کی
کی ارث میں سے اس کے پاس کچھ بھی نہ ہو، نہ تو وہ عالم کھلانے کا مستحق ہے اور نہ ہی وارث
کھلانے کا۔

۶۔ حضرت موسیٰ علیہ السلام بشریت کے نجات دہندہ

حضرت موسیٰ علیہ السلام نے بشریت کو نجات دی فرعونیت سے ٹکرایا، لیکن یہ سب کچھ آسانی سے انجام نہیں
پایا بلکہ حضرت موسیٰ علیہ السلام کوئی مرحلہ سے گزرنا پڑا، موسیٰ علیہ السلام پیدائش کے مرحلہ میں، بچپنے اور جوانی
کے مرحلہ میں، نبوت کے عہدہ پر فائز ہونے کے مرحلے میں، آخر کار فرعون سے نبرد آزمائہ ہونے میں
نہایت ہی سخت اور کٹھن حالات سے دو چار ہوئے وارث موسیٰ علیہ السلام بننے کے لئے بھی اس قسم کے
مراحل سے گزرنا پڑتا ہے اور وارث حسین علیہ السلام بننے کے لئے بھی کچھ مراحل طے کرنے پڑتے ہیں۔

۷۔ بشریت کو نجات دینے میں خواتین کا کردار

سبطیوں کے گھر میں فرعونی نظام کے اندر ایک نہایت پاکیزہ ماں کے ہاں بچہ پیدا ہوا فرعونی نظام
سے مقابلہ کے لئے مادر موسیٰ علیہ السلام حیسی پاکیزہ ماں میں چاہیں، جو اپنی گود میں موسیٰ علیہ السلام کو جنم دیں جن



سے وارث موسیٰ اور وارث حسین پیدا ہو سکیں جو کہ فرعونی نظام کی کایا پلٹ دیں، ہر مائی کالال تو موسیٰ یا وارث موسیٰ نہیں بن سکتا ایسی ماں کہ جس سے اگر کہا جائے کہ یہ بڑا بے رحم اور ظالمانہ نظام ہے اس نے ہلاکت کے سارے خجرا تمہارے گھر تک پہنچا دیئے ہیں یہ نظام تمہارے بچے کو ذبح کر ڈالے گا لہذا صندوق بناؤ، اپنے ہاتھ سے بچے کو اٹھاؤ اور اس صندوق میں ڈال کر دریا میں پھینک دو، ماں ماں ہے اس کو بچے کی نجات سے محبت ہے جو ماں میں اپنے بچوں کی نجات چاہتی ہیں انھیں معلوم ہونا چاہیے کہ نجات کا راستہ کونسا ہے۔

اگر ماں میں یہ ایثار نہ دکھائیں تو فرعونی نظام کے اندر رہتے ہوئے اپنے شیرخوار کو سینے سے الگ کر کے دریا میں پھینکنے کے لئے تیار نہیں ہوں گی تو فرعونی نظام کے گماشتنے آ کر اس کو قتل کر دیں گے یہ یاد رکھیں کہ بسا اوقات نجات کا راستہ دریا میں پھینکنا ہے ماں میں تو یہی کہتی ہیں کہ بچہ میری گود میں رہنا چاہیے میں بچے کو اپنے سے الگ نہیں کر سکتی ہوں میرا بچہ وہاں پر چلا جائے گا میں یہاں بیٹھ کر روؤں گی میں تو بچے کے بغیر ایک منٹ نہیں رہ سکتی ہوں حالانکہ انھیں معلوم نہیں کہ اپنے بچوں کو فرعونی نظام کے ہاتھوں سپرد کر رہی ہیں فرعونی نظام کا تو کام یہی ہے کہ وہ ان بچوں کو ذبح کر دیں گے۔

مسلمان ماں میں اگر مادر موسیٰ کو اسوہ قرار دیں تو فرعونیوں سے نبرد آزمائونے کے لئے فرعونی سلطنت کی کایا پلٹنے کے لئے ہزاروں موسیٰ سامنے آئیں گے غور فرمائیں کہ مادر موسیٰ کیا کرتی ہیں جب ان کو وجہ ہوئی:

”وَأَوْحَيْنَا إِلَىٰ أُمِّ مُوسَىٰ أَنَّ أَرْضِعِيهِ فَإِذَا حِفْتَ عَلَيْهِ، فَالْقِيهِ فِي الْيَمِّ“

”وَلَا تَخَافِي وَلَا تَحْزَنِي إِنَّا رَأَدْوُهُ إِلَيْكَ وَجَاعِلُوهُ مِنَ الْمُرْسَلِينَ“ (۱)

”هم نے موی کی ماں کو وجہ کی کہ بچے کو دودھ پلاو اگر خطرہ محسوس ہو تو اسے دریا میں ڈال دو لیکن نہ ڈرنے کی ضرورت ہے، نہ غلگین ہونے کی، ہم اسے آپ کے پاس واپس پلٹا میں گے اور اسے مرسلین میں قرار دیں گے“
 اس پاکیزہ خاتون نے اپنے ہاتھ سے صندوق بنایا، پھر اپنے شیر خوار کو اس میں ڈال کر اللہ پر توکل کر کے دریا میں ڈال دیا حالانکہ مادر موسی بھی تو نافرمانی کر سکتی تھی، کہہ سکتی تھی کہ میں اپنے بچے کو دریا میں کیسے پھینک دوں یہ تو پھینکتے ہی مر جائے گا لیکن جب خدا نے وحی کی اس نے ”امنا“ کہہ کر تصدیق کی اور بچے کو دریا میں پھینک کر واپس ہوئی جو مائیں اللہ پر توکل کریں، فرعونی نظام میں اپنے بچے کو گلے نہ لگائیں تو خدا بھی انھیں وعدہ دیتا ہے کہ یہ بچہ زندہ تیری طرف دوبارہ پلٹے گا خدا نے مادر موسی سے وعدہ کیا کہ اتنی ہمت اور بہادری تو نے دکھائی ہے تو یہ بچہ نہ صرف زندہ رہے گا بلکہ صحیح و سالم تیری گود میں واپس آئے گا۔

یہاں تک حضرت موسیؑ کی ماں نے کردار ادا کیا اب یہاں سے حضرت موسیؑ کی ہمشیرہ کا کردار شروع ہو جاتا ہے موسیؑ کو ایسے گھر میں پیدا ہوتے ہیں کہ جہاں پر ماں اتنی پاک و پاکیزہ بہن اتنی شجاع اور سمجھدار جو کہ جوان ہے اور موسیؑ کو اپنے مقصد تک پہنچانے میں مدد کر رہی ہے ہمارے یہاں بھی تو لڑکیاں ہیں ان کا لباس، ان کی چال ڈھال، ان کا انداز گفتگو باعث نداشت

ہے آج کے دور کے سبطیوں کے گھروں میں بھی جوان بیٹیاں موجود ہیں جوئی وی، ڈش، کیبل کے سامنے بیٹھ کر اپنی قیمتی عمر ضائع کر رہی ہوتی ہیں۔

فرعونی نظام سے مقابلے کے لئے حضرت موسیٰ علیہ السلام کی بہن کی طرح لڑکیاں چاہیں جو خواہ موسیٰ علیہ السلام کے نقش قدم پر چلیں جو موسیٰ علیہ السلام کا تعاقب کریں موسیٰ دریا میں ہیں تو وہ ساحل پر رہیں، انھیں یہ نہیں کہا کہ دریا میں کو دجاو، بے شک لڑکیاں ساحل سمندر پر چلیں لیکن موسیٰ علیہ السلام کو منظر رکھیں کہ وہ کہاں جا رہے ہیں موسیٰ علیہ السلام دریا میں تیرتے ہوئے دشمن کے گھر جا پہنچے خداوند نے ان کے لئے فرعون کے ہاں اہتمام کیا ہوا تھا۔

خدا کو اگر فرعونی نظام کا خاتمہ کرنا ہو تو بشریت کے نجات دھنده اور فرعونی نظام کا خاتمہ کرنے والے کو فرعون کے گھر میں پالتا ہے فرعونیت سے مقابلے کے لئے خواتین کا کردار دیکھیے موسیٰ علیہ السلام جب فرعون کے گھر پہنچے تو اب یہاں سے ایک تیرسی پاکیزہ خاتون کا کردار شروع ہو جاتا ہے موسیٰ علیہ السلام کی تربیت کے لئے آسیہ جیسی مقدس ترین خاتون بھی چاہیے ایسی پاکیزہ خاتون، جس کی شان میں قرآنی آیات نازل ہوئیں، وہ خاتون ہے جس کی قرآن بھی تحسین کرتا ہے نبی اکرم ﷺ اور انہم معصومین علیہم السلام بھی تحسین کرتے ہیں آسیہ نے فرعون کا دل نزم کر کے حضرت موسیٰ علیہ السلام کو بچالیا۔

مسلمان خواتین کے لئے آسیہ بنت مزاحم کا کردار ہمیشہ کے لئے نمونہ ہے ہماری بعض خواتین کہتی ہیں کہ ہمارے شوہر ہمیں نماز پڑھنے نہیں دیتے، ہمیں بر قعہ پہننے نہیں دیتے، ہمارے شوہر ہمیں نامحرموں کے مجمع میں لے جاتے ہیں اور ہمیں کہتے ہیں کہ اجنبيوں سے ہاتھ ملاو، ہم کیا

کریں، ہم تو بے بس ہیں یہ بہانہ نہیں چلے گا اس لئے کہ فرعون سے بُرا شوہر دنیا میں کسی کا نہیں ہو سکتا، فرعون کے گھر میں رہ کر اگر آسیہ جیسی مقدس ترین خاتون عورتوں کے لئے نمونہ اور اسوہ بن سکتی ہیں تو پھر معمولی سے شوہر کے سامنے بھی آسیہ کا کردار اپنایا جا سکتا ہے۔

ان خواتین کے بلند کردار نے موسیٰ ﷺ کو بچالیا اب موسیٰ ﷺ فرعون کے گھر میں ہیں خداوند تعالیٰ کو اپنا وعدہ وفا کرنا تھا بہت جتن کئے گئے موسیٰ ﷺ نے دودھ نہیں پیا اس لئے کہ خدا نے وعدہ دیا ہے کہ موسیٰ کو اپنی ماں کی گود میں واپس لے آئے گا آخر کار موسیٰ ﷺ کی بہن نے جا کر کہہ دیا کہ ایک خاندان ایسا ہے کہ ان کے ہاں بچہ پیدا ہوا ہے اور بچہ تو دنیا سے چلا گیا ہے اگر اس کی ماں دودھ پلائے شاید یہ بچہ پی لے انہوں نے کہا چلنے لے آئیں حضرت موسیٰ ﷺ کی بہن دوڑتی ہوئی گئی اور موسیٰ ﷺ کی ماں کو لے آئی ماں نے آ کر اپنے شیر خوار کو اپنے سینے سے لگایا نہایت پیار و محبت کے ساتھ اس کو دودھ دیا حضرت موسیٰ ﷺ نے بھی بڑے آرام سے دودھ پی لیا اب حضرت موسیٰ ﷺ اپنی ماں کی گود میں ہے۔

خدا کا وعدہ سچا ہوا مادر موسیٰ ﷺ کو بھی وعدہ خدا پر پوار ایمان و اعتقاد تھا اب اس نے تصدیق کی اور کہا اگر کوئی خدا پر توکل کرے اور اللہ تعالیٰ کی اطاعت میں اپنے شیر خوار کو دریا میں ڈال دے تو خدا اس طرح سے اسے واپس پلٹا دیتا ہے اس فرعونی نظام میں موسیٰ ﷺ کی ماں پیار و محبت اور شفقت مادری کی وجہ سے اگر موسیٰ ﷺ کو گلے لگاتی تو آج اس کا سر قلم ہو جاتا ہے اگر اولاد سے محبت کرنی ہے تو فرعونی نظام سے نجات کے راستے ڈھونڈنا چاہیے۔

حضرت موسیٰ ﷺ جوان ہوئے دیکھا کہ سبطیوں کی غیرت سے کھیلا جا رہا ہے، ان کی ناموں

ذکر مکمل
لدن مکمل
ذکر مکمل
لدن مکمل
ذکر مکمل
لدن مکمل

برباد کی جا رہی ہے، ان کے بیٹوں کو ذبح کیا جا رہا ہے آپ نے آکر اپنی قوم سے کہا اے ستم دیدہ قوم! اب تمہاری نجات کا وقت آگیا ہے میں تمہیں نجات دوں گا لہذا موسیٰ علیہ السلام نے انہیں نجات دی بشریت کو بچالیا اور فرعونی سلطنت کا تختہ الرٹ دیا اور یہی حضرت موسیٰ علیہ السلام کا سب سے بڑا سرمایہ اور میراث ہے حضرت امام حسین علیہ السلام وارث موسیٰ علیہ السلام ہیں یعنی بشریت کی نجات کے وارث ہیں۔

۸۔ حسین علیہ السلام بشریت کی نجات کے وارث

بشریت کو وقتاً فوتاً خطرے لاحق ہوتے رہے فرعونیت سے نجات پانے کے بعد دورِ جاہلیت میں پھر نسل بشری مٹ جانے کے قریب ہوئی ظلمت کے سامنے ہر طرف سے چھا گئے تو اللہ تعالیٰ نے خاتم المرسلین حضرت محمد مصطفیٰ ﷺ کو مبعوث فرمایا آپؐ نے لوگوں کو جہالت کی ظلمتوں سے نکال کر نورِ ہدایت کی طرف بلا یا اور انھیں دعوت حیات دی:

”يَا أَيُّهَا الَّذِينَ آمَنُوا اسْتَجِئُوا إِلَهَكُمْ وَلِرَسُولِكُمْ إِذَا دَعَاكُمْ لِمَا يُحِسِّنُكُمْ.....“ (١)

”اے ایمان والو! جب اللہ اور رسول تمہیں ان چیزوں کی طرف بلا میں جو تمہارے لئے سبب حیات ہیں تو ان کی آواز پر بلیک کہو۔“

اسلام جیسے نجات بخش آئین کے آنے کے بعد لوگوں نے نجات پائی زندہ درگور ہونے والی لڑکیوں نے حیات یائی لیکن نصف صدی گزرنے کے بعد فرعونی نظام پھر دوبارہ شروع ہو گیا ہے

(١) - الانفال، آیت ٢٤

غیرتی پھر عام ہو گئی پھر لڑکوں اور لڑکیوں کے اندر سے حیا ختم ہونا شروع ہو گئی ان کی روحوں کو مارڈالنا پھر سے شروع ہو گیا لڑکیوں کی ناموں سے کھلینا پھر عام ہو گیا۔

بیزیدیت اسی فرعونی تفکر کا نیا روپ تھا اور جو کچھ اس وقت سبطیوں کے ساتھ ہو رہا تھا وہی آج بھی ہو رہا ہے لہذا اب وارث موسیٰ علیہ السلام میں آئے وارث موسیٰ علیہ السلام کو بہت ہی زیادہ پا کیزہ خاتون نے جنم دیا موسیٰ علیہ السلام کی ماں بڑی معظمہ خاتون تھی لیکن وارث موسیٰ علیہ السلام کی ماں کے برابر کی خاتون نہیں تھیں سیدہ نساء العالمین جیسی خاتون نے وارث موسیٰ علیہ السلام کو جنم دیا لہذا اب وارث موسیٰ علیہ السلام آئے فرعونیت اور بیزیدیت کو لکھا اور لوگوں سے کہا کہ اب نجات دینا میری باری ہے لیکن فرعون کے زمانے میں فرعونی تفکر اور فرعونی کلچر محدود تھا جبکہ بیزید کے زمانے میں فرعونی تفکر اپنے عروج پر ہے لہذا حضرت موسیٰ علیہ السلام نے اس راہ میں بڑے بڑے مصائب برداشت کئے، نہ یہ کہ مدارس اور امام بارگاہیں بنائے فرعونیت کا خاتمه کر دیا ہو بالکل وہی کام جو آج کل ایک پیش نمازیا مولانا صاحب کر رہے ہوتے ہیں نماز پڑھانا، لوگوں کو مسائل بتانا، نکاح و جنازہ پڑھانا...۔

ایک عامیانہ تصور کے مطابق جب بھی کسی کے ذہن میں کسی نبی کا تصور پیدا کرنا ہوتا فوراً اس کے ذہن میں کسی مولانا کی تصور آ جاتی ہے انبیاء علیہم السلام اس طرح نہیں تھے اجرتوں پر نمازیں نہیں پڑھاتے تھے انبیاء علیہم السلام کا کام فقط نکاح و جنازہ پڑھانا نہیں تھا بلکہ انبیاء علیہم السلام کو مصائب بھی اٹھانا پڑتے تھے حضرت موسیٰ علیہ السلام نے درباری اور جلاوطنی کاٹی، ایک بوڑھے نبی کی بھیڑیں بھی چرانی پڑیں طالموں سے کچھ مدت کے لئے مخفی بھی رہے، فرعونوں سے نبرد آزمائی بھی کی، دریاؤں میں بھی کو دننا پڑا یہ سارے کام حضرت موسیٰ علیہ السلام نے بشریت کی نجات کے لئے انجام دیے لیکن پھر بھی جو

کچھ انعام دیا وہ وارث موسیٰ علیہ السلام سے زیادہ انعام نہیں دیا اس لئے کہ فرعون نے جو تباہی مچائی تھی وہ یزید اور بنی امیہ کی تباہی سے زیادہ نہیں تھی یزید اور بنی امیہ نے ایسی تباہی مچائی، ماحول کو ایسا شرک آلو دکیا تھا کہ جس سے تمام انبیاء علیہم السلام کی زحمتیں بر باد ہو رہی تھیں تمام انبیاء علیہم السلام کا قیمتی سرمایہ ضائع ہو رہا تھا۔

الہذا موسیٰ علیہ السلام کے وارث نے اس سے بڑے سمندر میں چھلانگ لگائی اس سے بڑی در بدری برداشت کی بلکہ وہ سارے مصائب جو ہر نبی نے الگ الگ برداشت کئے وارث موسیٰ علیہ السلام نے تن تہا کیجا برداشت کئے حضرت موسیٰ علیہ السلام جب فرعون سے نبرد آزمائی ہوئے کے لئے روانہ ہوئے تو خداوند نے آپ کو حکم دیا:

”إذَهَبْ إِلَىٰ فَرَعَوْنَ إِنَّهُ طَغَىٰ“ (۱)

”اے موسیٰ فرعون کی طرف جاؤ اس نے سرکشی اختیار کی ہے“

آپ فقط ایک زوجہ اپنے ساتھ لے کر نکلے راستے میں جاتے ہوئے دونوں کو بھوک اور پیاس گلی حضرت موسیٰ علیہ السلام نے دیکھا کہ دور سے آگ نظر آ رہی ہے اپنی زوجہ سے فرمایا: آپ یہاں رکیں میں نے آگ دیکھی ہے میں وہاں جا کر شاید کچھ حصہ آگ میں سے لے آؤں تاکہ ہم اپنے لئے کچھ سامان حیات فراہم کر لیں اپنے لئے کوئی کھانے پینے کا انتظام کر لیں حضرت موسیٰ علیہ السلام آگ کی روشنی کی رہنمائی میں وہاں گئے جب قریب ہو گئے تو آواز آئی اے موسیٰ یہ آگ نہیں

”.....إِنِّي أَنَا اللَّهُ رَبُّ الْعَالَمِينَ“ (۱)

”بیشک میں عالمین کا رب ہوں“

سید الشہداء علیہ السلام نے جب امت کی بربادی کو دیکھا جب قوم کے لڑکوں کو اس طرح سے تباہ ہوتے ہوئے دیکھا، قوم کی لڑکیوں اور ان کی ناموس و غیرت سے یزیدیوں کو کھلیتے ہوئے دیکھا تو اپنی خواتین اور جناب ربان سے یہیں کہا کہ تم یہاں بیٹھو، میں نے کر بلا میں آگ دیکھی ہے شاید آگ کا حصہ لے کر آؤں تاکہ ہم کھانے پینے کا کچھ انتظام کر سکیں بلکہ جناب ربان سے فرمایا اس آگ میں آپ بھی میرے ساتھ چلئے۔

اسی طرح حضرت موسیٰ علیہ السلام نے فرعونیت سے نمٹنے کے لئے جو کارروائی نجات تشكیل دیا اس میں سارے مردر کھے تھے لیکن وارث موسیٰ علیہ السلام نے جب دیکھا کہ فرعون زمان نے سب کچھ تباہ کر دیا، اتنی بے حیائی اور بے غیرتی پھیلا دی کہ نواسہ رسول ﷺ صحراؤں میں ہے دین خطرے میں ہے ان بے حیاؤں اور بے غیرتوں کو حیا اور غیرت نہیں آئی۔

لہذا ایسا کارروائی نجات تشكیل دیا جس میں خواتین نے بھی بڑا کردار ادا کیا جناب ربان اگرچہ بڑی باعظمت خاتون ہیں لیکن حضرت فاطمہؓ کی گود کی پلی ہوئی نہیں ہیں اس بربادی اور تباہی سے امت کو وہی خاتون نجات دے سکتی ہیں جو مادر موسیٰ علیہ السلام سے بہتر ماں کی گود کی پلی ہوں لہذا حضرت زینبؓ اور حضرت ام کلثومؓ کو بھی ساتھ لیا، نبی زادیوں پر مشتمل کارروائی

نجات بناء کر کر بلا تشریف لے آئے اور فرعونیت کو لکارا کہ جب وارث ہیں تو کسی کی جرات نہیں ہو سکتی کہ دین اسلام کو مٹا سکے حالانکہ لوگوں نے آپ سے سوال بھی کیا کہ آپ جب جا رہے ہیں تو خواتین کو کیوں لیکر جا رہے ہیں؟ امام حسین علیہ السلام کے جواب میں یہی فرمادی تھے:

”الاترون الى الحق لا يعمل به والى الباطل لا يتناهى عنه ليرغب

المؤمن في لقاء ربّه حقاً حقاً.....“ (۱)

”کیا تم نہیں دیکھتے کہ حق پر عمل نہیں ہو رہا اور باطل سے روکا نہیں جا رہا تاکہ مؤمن اپنے رب کی ملاقات کی رغبت پیدا کر سکے۔“

کیا تم نہیں دیکھتے کہ نسل انسانی تباہ ہو رہی ہے نسل انسانی کو نجات دینا ہے جو ان بیویوں کے بغیر ممکن ہی نہیں میں یہ حیا کے پیکر، حیا کے مجسم ساتھ لے کر جا رہا ہوں اور بے حیاؤں کو بتا رہا ہوں کہ دیکھو حضرت فاطمہ علیہ السلام کی گود کے پلے ہوئے حیا کے مجسمے اس لئے بازاروں اور درباروں میں آگئے ہیں تاکہ تمہیں حیا اور پرده کا پاس ہو جائے، تمہیں غیرت اور زندگی آجائے، نسل انسانی کو بچانے کی تمہیں فکر آجائے افسوس کہ ان بے وفاوں نے امام حسین علیہ السلام کے ساتھ وہی رویہ اختیار کیا جو امت موسیٰ علیہ السلام نے حضرت موسیٰ علیہ السلام کے ساتھ اختیار کیا تھا جب خدا نے فرمایا:

”يَا قَوْمٍ أُدْخِلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ.....“ (۲)

(۱) - موسوعة کلمات الامام الحسین علیہ السلام، ص ۳۵۶۔

(۲) - المائدہ، آیت ۲۱۔

حضرت موسیٰ علیہ السلام نے اپنی امت میں آ کر اعلان کیا کہ خدا کی طرف سے یہ فرمان آیا ہے کہ جاؤ اپنے مقدسات کو بچاؤ اپنے مقدس مقامات کو ظالموں سے آزاد کرو تو امت نے کہا اے موسیٰ علیہ السلام !

”.....فَادْهَبْ أَنْتَ وَرَبُّكَ فَقَاتِلَا إِنَّا هُنَّا قَاعِدُونَ“ (۱)

اے موسیٰ ! تو اور تیرا خدا دنوں مل کر جاؤ، دشمنوں سے لڑو، ہم یہاں دریائے نیل کے کنارے ان درختوں کے سایوں میں بیٹھے ہیں جب تم فتح و نصرت کے ساتھ مال غنیمت لے کر واپس آوے گے تو ہم یہاں تمہارا انتظار کر رہے ہوں گے لہذا امام حسین علیہ السلام نے فرعونیت کے خلاف تن تہاڑنا ارش میں پایا، امت نے ساتھ دینا چھوڑ دیا جیسا کہ موسیٰ علیہ السلام کی امت نے ساتھ دینا چھوڑ دیا تھا امت حسین علیہ السلام بجائے اس کے کہ خود امام حسین علیہ السلام سے میراث لیتی، امت موسیٰ علیہ السلام سے میراث پائی وہ امت بھی منتظر تھی اور یہ امت بھی، جس نے امام حسین علیہ السلام کو خطوط لکھے منتظر بیٹھی تھی خطوط کا مضمون یہی تھا کہ اے جدت خدا جتنا جلد ہو سکے تشریف لائیے ہم تیری نصرت کے لئے تیار ہیں لیکن جب آئے تو ان بے وفاوں نے وارث موسیٰ علیہ السلام کو تنہا چھوڑا لہذا جب زیارت وارثہ پڑھتے ہو ”السلام علیکم يا وارث موسیٰ کلیسم اللہ“ تو ساتھ زیریں بھی کہواے

حسین علیہ السلام تو وارث موسیٰ علیہ السلام ہے تو ہمیں وارث حسین علیہ السلام بننا ہے نہ کہ وارث بنی اسرائیل بننا ہے کوئی وارث بنی اسرائیل تھے منتظر قومیں بنی اسرائیل کی وارث بن جاتی ہیں بنی اسرائیل بھی ایک منتظر قوم تھی اپنے زمانے کی جدت نے جب فرعونیت کے خلاف آواز اٹھائی تو کوئی اور بنی اسرائیل کی

(۱) - المائدہ، آیت ۲۴ -

میراث والے خاموش بیٹھے رہے لہذا ہمیں کوئی اور شامی نہیں بننا بلکہ صرف اور صرف وارث حسین علیہ السلام بننا ہے۔

۹ - امام سجاد علیہ السلام میراث امام حسین علیہ السلام کے محافظ

امام حسین علیہ السلام وارث موسیٰ علیہ السلام ہیں، امام سجاد علیہ السلام وارث امام حسین علیہ السلام ہیں حضرت موسیٰ علیہ السلام نے فرعونیت سے نبرد آزما ہونے کے لئے اللہ تعالیٰ سے جہاد کا سامان طلب کرتے ہوئے عرض کیا:

”قَالَ رَبِّ اشْرَحْ لِي صَدْرِي وَيَسِّرْ لِي أَمْرِي
وَاحْلُلْ عُقْدَةً مِنْ لِسَانِي يَفْقَهُوا قَوْلِي“ (۱)

اے پوردگار! میری زبان کا عقدہ کھول دے میرے سینے کو کشادہ کر دے میری زبان اس طرح ہو جائے کہ میری بات سمجھ میں آجائے میرے لئے ایک وزیر اور معاون مقرر فرماء، ہارون کو میرا پشتیان بنادے حضرت موسیٰ علیہ السلام نے فرعون کے ساتھ لڑتے ہوئے بس یہی مانگا کہ ظالموں سے بات کرتے ہوئے میری زبان نہ لڑکھ رائے میرے قدم لڑکھ رائے کر پیچھے نہ ہیں ایک ایسا وارث بھی دے جو میری میراث اور میری محنت کو ضائع نہ ہونے دے، حسین علیہ السلام وارث موسیٰ علیہ السلام ہیں لہذا اللہ تعالیٰ سے یہی مانگتے ہیں اے پوردگار! شرح صدر عطا فرماس زبان میں لڑکھ رائے نہ آئے میری پشت کو مضبوط فرماتا کہ میری بات لوگوں کو سمجھ میں آجائے، امام سجاد علیہ السلام وارث

(۱) سورہ طہ، آیت ۲۵ تا ۲۸ -



امام حسین علیہ السلام ہیں آپ اللہ تعالیٰ سے یہی دعا کرتے ہیں جو موسیٰ علیہ السلام نے اللہ تعالیٰ سے کی تھی خدا نے حضرت موسیٰ علیہ السلام کی ساری دعائیں قبول کر لی اور یہ ساری دعائیں امام حسین علیہ السلام اور امام سجاد علیہ السلام کے حق میں بھی قبول ہوئیں لہذا کربلا میں شہداء کی لاشوں کو چھوڑ کر ان کا پیغام لے کر روانہ ہو گئے ان کی میراث کو اگلی نسلوں تک پہنچا دیا امام حسین علیہ السلام کی میراث اگر امام سجاد علیہ السلام اور حضرت زینب بنت علیہ السلام کے ذریعہ نہ پہنچتی تو آج ہم وارث حسین علیہ السلام ہونے کا دعویٰ نہ کر سکتے اگر ہم نے اس میراث کو اگلی نسل تک نہیں پہنچایا تو یہ کوئی اور بنی اسرائیلی کردار ہو جائے گا اس میراث کو ضرور اگلی نسلوں تک پہنچانا ہے لیکن جس طرح آج ہم یہ میراث لے رہے ہیں اور اگلی نسلوں تک پہنچا رہے ہیں کوفہ اور شام کے بازاروں اور درباروں میں اس طرح سے منتقل نہیں ہوئی اس میراث کو منتقل کرنے میں امام سجاد علیہ السلام کو بہت سختیاں جھیلنے پڑیں گے میں طوق، ہاتھوں میں رسن، اور پشت پر کوڑوں کے نشان ہیں۔

امام سجاد علیہ السلام اورث موسیٰ علیہ السلام ہیں فرعون زمان سے نمٹنے جا رہے ہیں اگرچہ حضرت موسیٰ علیہ السلام کو بھی فرعونیت سے نبرد آزما ہونے میں بڑی سختیاں اٹھانا پڑیں لیکن حضرت سجاد علیہ السلام جیسی سختیاں نہیں اٹھائیں، موسیٰ کے گلے میں طوق اور ہاتھوں میں رسن نہیں تھے موسیٰ زمان گویا عرض کرتے ہیں:

”رَبِّ اشْرَحْ لِي صَدْرِي وَيَسِّرْ لِي أَمْرِي وَاحْلُلْ عُقْدَةً مِنْ لِسَانِي يَفْقَهُوا قُولِي“
یعنی حضرت سجاد علیہ السلام گویا عرض کرتے ہیں اے پور دگار! کربلا سے ہو کر میراث حسین علیہ السلام منتقل کرنا سخت ہو گیا ہے میری زبان میں لڑکھڑا ہٹ نہ آئے، میرے قدم پیچھے نہ ہٹیں، میری زبان

رکنے نہ پائے یہ طوق گردن کہیں مانع نہ بن جائے، یہ رکن جو میرے ہاتھوں میں ہیں کہیں رکاوٹ نہ بن جائیں اور یہ کوڑے جو برس رہے ہیں کہیں میری زبان کو بند نہ کر دیں اللہ تعالیٰ نے امام سجاد علیہ السلام کے حق میں بھی یہ دعا قبول کر لی الہذا اطالبین نے امام مظلوم کے ساتھ جو کچھ بھی کیا لیکن وارث موسیٰ علیہ السلام کی زبان بند نہ کر سکے زنجروں میں جکڑے ہوئے امام سجاد علیہ السلام نے جب کوفہ اور شام کے بازاروں اور درباروں میں فرعونوں کے مدد مقابل خطبے دیئے تو زیدیت اور فرعونیت نے اپنی شکست کا اعتراف کر لیا۔

حضرت امام سجاد علیہ السلام کی مظلومیت کے لئے بس صرف یہی ایک روایت کافی ہے جب گیارہویں محرم کو کاروان تشكیل دیا گیا تو لعینوں نے حضرت امام سجاد علیہ السلام سے کہا سجاد اپنی پھوپھیوں سے کہو کہ وہ محملوں پر بیٹھ جائیں کیونکہ ہمیں کوفہ کی جانب چلنا ہے حضرت امام سجاد علیہ السلام نے نبی زادیوں سے فرمایا: بیبیو! تیار ہو جاؤ ابھی کاروان اسارت کو سفر کرنا ہے۔

بیبیوں نے چاہا کہ شہداء کی آخری زیارت کر لی جائے لہذا اجازت مل گئی ہر بی بی ایک ایک لاش کے ساتھ لپٹ گئی کسی بی بی کی گود میں چھوٹا سا لاشہ تھا کسی بی بی نے بغیر سر کے لاشہ اٹھایا ہوا تھا لیکن نہر علمہ پر ایک لاشہ کو ایک بی بی ڈھونڈ رہی تھی کہ اتنے میں لعینوں نے کاروان کو حرکت کا حکم دیا حضرت سجاد علیہ السلام نے جب دیکھا کہ بیباں لاشوں کے ساتھ لپٹی ہوئی ہیں اور ابھی مناسب نہیں کہ انہیں اتنی جلدی لاشوں سے دور کیا جائے ملعون نے کہا کہ سجاد اگر یہ لاشوں کو نہیں چھوڑ دیں گی تو پھر تیار ہو جاؤ، ملعون نے کوڑالیا اور وارث حسین علیہ السلام پر بر سانا شروع کیا سچے لی کمر جھکتی گی ملعون کوڑے بر ساتا گیا اتنے میں حضرت زینب سلام اللہ علیہ اُنہا نے دیکھا دوڑتی ہوئی آئیں اپنے بیٹے کو گلے



لگالیا اور فرمائے لگیں اے سجادہ یہ کیا ظلم ہو رہا ہے یہ کیوں کوڑے بر سار ہے ہیں؟ حضرت سجاد علیہ السلام
فرماتے ہیں: پھوپی اماں، بھیا کی آخری زیارت کر لجیے، جی بھر کر زیارت کر لو سجاد کوڑے
کھاتار ہے گا۔

اے موسیٰ ﴿ کلیم اللہ کے وارث تجھ پر سلام ہو

امام سجاد علیہ السلام میراث امام حسین علیہ السلام کے محافظ

السلام عليك يا وراث عيسى روح الله

چھٹی فصل

۶

حسین وارث عیسیٰ روح الله

- ۱۔ حضرت عیسیٰ علیہ السلام کی مخصوص صفات
- ۲۔ حضرت عیسیٰ علیہ السلام کے معجزات
- ۳۔ کفر کے خلاف آواز بلند کرنے والے
- ۴۔ مادر عیسیٰ
- ۵۔ حضرت زہرا سلیمانیہ اور حضرت مریم سلیمانیہ میں تقابل
- ۶۔ حضرت عیسیٰ علیہ السلام دافع مادر
- ۷۔ امام حسین علیہ السلام دافع عصمت
- ۸۔ حضرت مریم سلیمانیہ کا امتحان
- ۹۔ حضرت زہرا سلیمانیہ کا امتحان
- ۱۰۔ ابن مریم اور ابن زہرا کے معجزاتِ
- ۱۱۔ امام حسین علیہ السلام مردہ قوموں کے مسیحا
- ۱۲۔ کفر امر قلبی یا حسی
- ۱۳۔ قرآنی مسیح
- ۱۴۔ حضرت عیسیٰ علیہ السلام اور امام حسین علیہ السلام کا مشترکہ نعرہ
- ۱۵۔ دم مسیح اور احساس مسیح میں فرق
- ۱۶۔ مسیحائے امّت محمدی علیہ السلام

۱۔ حضرت عیسیٰ ﷺ کی مخصوص صفات

خداوند تعالیٰ نے تمام انبیاء ﷺ کو ایک مشترک سرمایہ عطا فرمایا ہے جو ہر نبیؐ کے پاس موجود ہے اور وہ سرمایہ دین الہی ہے۔

اللہ تعالیٰ نے تمام انبیاء ﷺ کو کچھ مشترک خصوصیات بھی عطا فرمائی ہیں علم، عصمت، عبادت، خوف خدا، بندگی خدا وغیرہ، لیکن ہر نبیؐ کو ایک خاص خصوصیت بھی عطا فرمائی ہے جو اسی نبیؐ کے ساتھ مخصوص ہے اگر دیگر انبیاء ﷺ میں موجود بھی ہو تو ایک نبیؐ کے اندر دوسروں سے زیادہ نمایاں ہوئی ہے اور وہ نبیؐ اسی خصوصیت سے معروف بھی ہوتے ہیں اور پہچانے بھی جاتے ہیں۔

قرآن مجید میں حضرت مسیح عیسیٰ بن مریم ﷺ کو ایسی چند مخصوص خصوصیات کی ساتھ یاد کیا گیا ہے از جملہ یہ کہ عیسیٰ ﷺ کو اپنی والدہ کے نام سے ذکر کیا گیا ہے یعنی ہر جگہ عیسیٰ ﷺ کو ابن مریم کے عنوان سے ذکر کیا گیا ہے اس کی وجہ فقط یہ ہے کہ حضرت عیسیٰ ﷺ کے والدہ تھے چنانچہ والدہ، ہی کے نام سے یاد کیا گیا ہے دیگر انبیاء ﷺ کے والدین تھے یعنی ماں باپ دونوں تھے لیکن کسی نبیؐ کو نہ ماں کے عنوان سے اور نہ ہی باپ کے نام سے یاد کیا گیا ہے حضرت نوحؑ کو نوحؑ کہا ہے، ابراہیمؑ



کو ابراہیم، اسماعیل، کوموسی اور اسی طرح دیگر تمام انبیاء کرام ﷺ کو بھی لیکن جب حضرت عیسیٰ ﷺ کا ذکر آتا ہے تو اس میں ماں کا نام ضرور لیا جاتا ہے جب کہ دیگر انبیاء ﷺ کی طرح فقط عیسیٰ ﷺ کی وجہ یہ ہے کہ حضرت عیسیٰ ﷺ کی شخصیت میں آپ کی ماں کا اہم کردار ہے یعنی عیسیٰ ﷺ اور اصل گواہ عصمت والدہ بھی ہیں عظمت حضرت مریم ﷺ باعث ہے کہ نبی خدا کے ساتھ آپ کی والدہ کا نام بھی لیا جائے چونکہ اس بی بی نے اللہ تعالیٰ سے بہت عظیم مقام پایا ہے، عظیم کردار پایا ہے اور عظیم فرزند بھی جنم دیا ہے۔

دوسری مخصوص صفت حضرت عیسیٰ ﷺ کے لئے قرآن مجید میں یہ ہے کہ عیسیٰ ﷺ آیت خدا ہیں دیگر انبیاء ﷺ مجذبات لیکر آئے ہیں لیکن حضرت عیسیٰ ﷺ کی والدہ کو بھی آیت کہا گیا ہے۔ حضرت عیسیٰ ﷺ کو قرآن نے کلمہ خدا کہا ہے کہ عیسیٰ ﷺ خدا کا کلمہ ہے جو مریم ﷺ کو عطا ہوا ہے کلمہ سے مراد وہ چیز ہے جو کسی دوسری چیز کو ظاہر کرے عیسیٰ ﷺ کلمہ خدا ہیں چونکہ عیسیٰ ﷺ وجود خدا کو ظاہر کرتے ہے۔

عیسیٰ ﷺ کے بارے میں فرمایا کہ مقام شہادت پر فائز ہیں:

”..... وَ كُنْتَ عَلَيْهِمْ شَهِيداً مَّا دُمْتُ فِيهِمْ فَلَمَّا تَوَفَّيْتَ

كُنْتَ أَنْتَ الرَّقِيبُ عَلَيْهِمْ وَأَنْتَ عَلَىٰ كُلِّ شَيْءٍ شَهِيدٌ“ (۱)

خدا یا! جب تک میں اس امت کے اندر رہتا تو ان کے اوپر گواہ تھا اب جب تو نے مجھے اٹھا لیا

(۱)۔ المائدہ، آیت ۱۱۷۔

ہے تو اب تو ان کے اوپر گواہ اور ناظر ہے ویسے تو ہر نبی امت کے اعمال کے گواہ ہیں اور رسول اکرم ﷺ تمام گواہوں کے اوپر گواہ ہیں شہادت کے لئے میدان عمل میں حاضر ہونا ضروری ہے تاکہ شاہد ہو سکے اور جس طرح حمل شہادت میں حضور ضروری ہے اسی طرح ادا شہادت کے وقت بھی حضور ضروری ہے۔

حضرت عیسیٰ ﷺ فرماتے ہیں کہ: میں امت کے اوپر شاہد ہوں حضرت عیسیٰ ﷺ نے پیدا ہوتے ہی آغوش مادر میں بات کی، اپنی والدہ کی عصمت کی گواہی دی اپنی نبوت کا ذکر کیا اور فرمایا کہ خدا نے مجھے کتاب دے کر بھیجا ہے جب تک زندہ ہوں اپنی والدہ کے ساتھ نیکی کرتا رہوں گا۔

جب لوگوں کو حضرت مریم ﷺ پاکیزہ شخصیت کی گود میں بغیر باپ کے بچہ دیکھ کر تعجب ہوا اور معنی خیزانداز میں پوچھنے لگے! تو جناب مریم ﷺ نے بچے کی طرف اشارہ کر دیا مقام عصمت پر سوء ظن رکھنے والے کہنے لگے ہم اس سے کیسے بات کریں؟ جو گھوارے میں پڑا ایک بچہ ہے تب حضرت مسیح ﷺ نے بولنا شروع کیا اور کہا میں اللہ کا بندہ ہوں، خدا نے مجھے کتاب عطا کی ہے اور اسی نے مجھے نبی بننا کر بھیجا ہے اللہ نے مجھے مبارک بنایا ہے میں جہاں بھی رہوں با برکت ہوں، خدا نے مجھے عمر بھر صلاۃ و زکات کا حکم دیا ہے، میں اپنی والدہ کے ساتھ نیکی کرنے والا ہوں، مجھے ہر گز سرکش اور شفیق نہیں بنایا گیا، سلام ہو مجھ پر جس روز میں پیدا ہوا جس دن مجھے موت آئے گی اور جس روز میں زندہ اٹھایا جاؤں گا۔

حضرت عیسیٰ بن مریم ﷺ کی ولادت کے وقت اللہ تعالیٰ نے حضرت مریم ﷺ کا امتحان کیا قرآن کافر مانا ہے کہ مریم ﷺ اس امتحان کے لئے منتخب ہوئی تھیں انہیں اللہ نے اس آزمائش کے لئے چن

بِسْمِ اللّٰہِ الرَّحْمٰنِ الرَّحِیْمِ
اللّٰہُمَّ اسْأَلُكُ الْجُنُوبَ وَالْمُغْفِلَاتَ
وَالْمُؤْمِنَاتَ وَالْمُنْذَنَاتَ وَالْمُنْعَذَنَاتَ
وَالْمُنْسَأَاتَ وَالْمُنْسَأَاتَ وَالْمُنْسَأَاتَ

لیا تھا چنانچہ جب امتحان کا سب سے زیادہ کٹھن مرحلہ آیا یعنی شیر خوار کو لے کر بے دین لوگوں کے سامنے لانا جو مریم ﷺ پر بہتان باندھنے کے لئے تیار بیٹھے تھے حضرت مریم ﷺ نے فرمایا کہ اے کاش! میں اس سے پہلے مرچکی ہوتی اور بھولی بسری ہوئی داستان بن گئی ہوتی۔

۲۔ حضرت عیسیٰ ﷺ کے معجزات

حضرت عیسیٰ ﷺ کو خداوند تعالیٰ نے بہت سارے معجزات عطا فرمائے حضرت مسیح ﷺ سے پرندے کا پتلہ بناتے اور اس میں روح پھونکتے تو وہ اذن اللہ سے جیتا جا گتا واقعی پرندہ بن جاتا، اللہ تعالیٰ کے اذن سے مادرزاد انہوں کو بینائی اور بصارت عطا کرتے، کوڑھی کا علاج کر کے صحت یاب کر دیتے اور سب سے بڑھ کر یہ کہ مردے میں خدا کے اذن سے جان ڈال دیتے، اسے حکم دیتے ”قُمْ بِإِذْنِ اللَّهِ“ اور وہ کھڑا ہو جاتا۔

حُكْمُ الْمُؤْمِنِينَ

۳۔ کفر کے خلاف آواز بلند کرنے والے

قرآن مجید میں عیسیٰ بن مریم ﷺ کے بارے میں خداوند سبحان نے فرمایا کہ جب مسیح ﷺ نے اپنے معاشرے میں لوگوں کی جانب سے کفر محسوس کیا تو اس کے خلاف آواز اٹھائی اور قیام کیا حضرت عیسیٰ ﷺ نے لوگوں کو اکٹھا کر کے اعلان کیا کہ لوگو! معاشرے میں کفر و شرک عام ہو چکا ہے اور محسوس حد تک بڑھ گیا ہے اب خاموش بیٹھنا جائز نہیں ہے میں کفر و شرک کے خلاف مبارزہ کرنا چاہتا ہوں تم میں سے کون ہے جو اس راہ میں میرا حامی و ناصر ہو، تب حواریوں نے پکار کر کہا ہم اس راہ میں

آپ کے ناصر ہیں ہم انصار اللہ ہیں ہم کفر و شرک کے خلاف مبارزہ میں آپ کے ساتھی ہیں ایک گروہ نے حضرت عیسیٰ علیہ السلام کا ساتھ دیا وہ اللہ کے انصار بنے لیکن دوسرے گروہ نے مکروہ جیلہ سے کام لیا اور مسیح علیہ السلام کو دشمن کے زرنگ میں دینے کے لئے منصوبے بنانے لگے لیکن خود مکرِ خدا کا شکار ہوئے جو عیسیٰ علیہ السلام کو دھوکہ دے کر دشمن کے سپرد کرنے گئے تھے حکمت الٰہی سے وہی اس کا شکار ہوئے اور خیانت کاروں کو سولی پر لٹکا دیا گیا اس گمان کے ساتھ کہ ہم نے عیسیٰ علیہ السلام کو قتل کر دیا ہے۔

۴۔ مادر عیسیٰ

سید الشہداء حضرت امام حسین علیہ السلام وارت انبیاء علیہم السلام ہیں، وارت عیسیٰ بن مریم علیہما السلام بھی ہیں حضرت مریم علیہما السلام نے اس وقت نہاد دین کے ٹھیکیداروں کی جانب سے بہت دکھ اٹھائے جنہوں نے معابد پر بقیہ کیا ہوا تھا اور لوگوں کو یہودیت کی تحریف شدہ تعلیمات سے گمراہ کر رہے تھے اپنے ہاتھ سے من گھڑت باتیں لکھ کر خدا کی طرف منسوب کرتے تھے حضرت موسیٰ علیہ السلام کی تعلیمات سے روگردانی کر کے خود ساختہ افکار و رسومات کی ترویج کرتے تھے حضرت مریم علیہما السلام نے اپنے پاکیزہ کردار کے ذریعے ان کے اعمال کو سوالیہ نشان بنا دیا لوگوں کی توجہ ان بڑے بڑے کاہنوں اور نام نہاد مذہبی و ڈریوں سے ہٹ کر ایک بچی کی طہارت و پاکیزگی پر مرکوز ہونے لگی، لوگ اپنے درد دکھ اور ضرورتیں وحاجتیں لے کر مریم علیہما السلام کے پاس آتے، حضرت مریم علیہما السلام دعا کرتیں انہیں شفاء مل جاتی جس کی وجہ سے حضرت مریم علیہما السلام کے متعلق ان کے دل میں کینہ و نفرت پیدا ہونے لگی اور آخر ایک دن انہیں یہ موقع مل گیا اور مریم علیہما السلام کو خوب رُلا یا۔

۵۔ حضرت زہرا علیہ السلام اور حضرت مریم علیہ السلام میں تقابل

مادرِ حسین علیہ السلام حضرت زہرا علیہ السلام ہیں سید الشہداء علیہ السلام کی وراثت میں سب سے پہلے ایک پاکیزہ کردار کی حامل والدہ کو پایا جو عصمت و طہارت، تشرف، کمال، پاکیزگی اور وقار میں حضرت مریم علیہ السلام سے بڑھ کر ہیں اگر مادر عیسیٰ علیہ السلام کی تکریم حضرت ذکریا علیہ السلام جیسے نبی کرتے تھے تو مادرِ حسین علیہ السلام کی تکریم اشرف الانبیاء علیہم السلام کرتے تھے مادر عیسیٰ علیہ السلام پر جو حی نازل ہوتی اور اللہ کی طرف سے فرشتے اترتے تھے تو مادرِ حسین علیہ السلام پر بھی فرشتے نازل ہوتے بلکہ ملائکہ اذن لے کر حضرت زہرا علیہ السلام کی بارگاہ میں حاضر ہوتے تھے۔

مقام مریم علیہ السلام دیکھ کر یہود کے بڑے بڑے دعویٰ رکھنے والے حسد کی آگ میں جل جاتے تھے مادرِ حسین علیہ السلام کا مقام و احترام بھی بہت سوں کو حسد کی بھٹی میں جلا رہا تھا جس طرح مادر عیسیٰ علیہ السلام کے متعلق کینہ و نفرت کو نام نہادند ہی کاہنوں نے آشکار کر دیا اور پاک و معصومہ مریم علیہ السلام پر تہمت لگائی مادرِ حسین علیہ السلام کے متعلق بھی بعض نام نہاد مسلمانوں نے اپنی دشمنی کو آشکار کر دیا مادر عیسیٰ علیہ السلام نے فقط زخم زبان کھائے تھے جبکہ مادرِ حسین علیہ السلام نے زخم زبان کے ساتھ ساتھ بدن پر بھی زخم کھائے ہیں حضرت مریم علیہ السلام نے عیسیٰ علیہ السلام کو جنم دیا اور ہمیشہ کے لئے عیسیٰ علیہ السلام کے ساتھ مذکور ہو گئیں حضرت زہرا علیہ السلام نے حسین علیہ السلام کو جنم دیا اور ہمیشہ کے لئے نامِ حسین علیہ السلام کا حصہ بن گئیں اگر عیسیٰ علیہ السلام اپنی ماں کی عصمت، طہارت اور پاکیزگی کی گواہی ہیں تو حسین علیہ السلام اپنی ماں کی عصمت، طہارت، پاکیزگی، مظلومیت، عظمت، تربیت اور مبارزات کی لا زوال نشانی ہیں۔

علامہ اقبال فرماتے ہیں:

مریم ازیک نسبت عیسیٰ عزیز
 از سه نسبت حضرت زہرا (س) عزیز
 نور چشم رحمہ للعالمین
 آن امام اولین و آخرين
 بانوی آن تاجدار ہل اتی
 مرتضیٰ مشکل کشا شیر خدا
 مادرِ آن مرکز پر کار عشق
 مادرِ آن کاروان سالار عشق
 آن یکی شمع شبستان حرم
 حافظ جمعیت خیر الامم
 و آن دگر مولائے ابرار جهان
 قوت بازوئے احرار جهان
 درنوائے زندگی سوزا ز حسینٰ
 اہل حق حریت آموزا ز حسینٰ
 سیرت فرزندہا از امهات
 جوہر صدق و صفا از امهات
 مزرع تسلیم راحا حصل بتول
 مادران را اسوہ کامل بتول



رشته آئین حق زنجیر پاست
 پاس فرمان جناب مصطفی است
 ورنہ گرد تربت ش گردید می
 سجدہا برخاک او پا شید می (۱)
 ترجمہ : مریمؓ فقط عیسیٰ علیہ السلام کی نسبت سے عزیز ہیں
 جبکہ حضرت زہرا علیہ السلام تین نسبتوں سے عزیز ہیں
 وہ رحمۃ للعالمین کی نور چشم ہیں
 جو اولین و آخرین کے امام ہیں
 حضرت زہرا علیہ السلام تاجدار حل اتی کی زوجہ ہیں
 وہ تاجدار جس کا نام مرتضی ہے اور جو مشکل کشا اور شیر خدا ہے
 زہرا علیہ السلام پر کار عشق کے مرکز کی ماں ہیں
 زہرا علیہ السلام قافلہ عشق کے سالار کی ماں ہیں
 اور زہرا علیہ السلام شہستان حرم کی اس شمع کی بھی ماں ہیں
 جو امت مسلمہ خیر الامم کی وحدت کا محافظ ہے
 آپ کا دوسرا الخت جگر تمام دنیا کے ابرار کا مولیٰ ہے
 جو تمام دنیا کے آزادی پسندوں کی قوت بازو ہے



زندگی کی فریاد میں سوز حسین ﷺ کی وجہ سے ہے

اے حق پرستو آزادی کا سبق حسین ﷺ سے سیکھو

اولاد کی سیرت امہات (ماوں) کے رہیں منت ہے

صدق و صفا کا گوہرا مہات (ماوں) کی طرف سے ملتا ہے

تسلیم و رضا کی کھیتی کا ماحصل بتول ہے

اور ماوں کا کامل ترین اسوہ بتول ہے

آئین اور مذہب حق سے تعلق میرے پاؤں کی زنجیر ہے

اور محمد مصطفیٰ ﷺ کے فرمان کا پاس ہے

ورنہ میں زہرا ﷺ کی تربت کے گرد طواف کرتا

اور اس تربت کی خاک پر سجدے کرتا

حضرت عیسیٰ ﷺ آیت حق اور کلمہ خدا ہیں جو روح القدس کے ذریعے مریم ﷺ کو عطا ہوئے جب

حضرت مریم ﷺ کو عیسیٰ ﷺ عطا ہوئے تو ساتھ یہ نہیں بتایا کہ اس کے ساتھ کیا ہوگا اور امت

کیا کرے گی بلکہ اللہ تعالیٰ کافرمان آیا فرشتوں نے کہا میریم! اللہ اپنی جانب سے تجھے ایک کلمہ

کی بشارت دیتا ہے اس کا نام عیسیٰ بن مریم ﷺ ہوگا دنیا و آخرت میں مقبول ہوگا اور مقرر میں میں سے

ہوگا گھوارے میں اور بڑی عمر میں لوگوں سے بات کرے گا اور صالحین میں سے ہوگا لیکن جب

خداوند تعالیٰ نے حضرت زہرا ﷺ کو حسین ﷺ جیسا کلمہ عطا فرمایا تو ساتھ اور بھی بہت کچھ بیان فرمایا

امام صادق علیہ السلام سے منقول ہے کہ جب حسین عاشکم مادر میں تھے تو جبرايلؑ رسول اللہ پر نازل ہوئے اور



کہا: عنقریب فاطمہ علیہما السلام کے ہاں بچے کی ولادت ہوگی جسے آپ کی امت آپ کے بعد قتل کر دے گی جس کی وجہ سے حضرت فاطمہ علیہما السلام کیلئے مدتِ حمل اور وضعِ حمل بہت ناگوار تھا۔ حضرت امام صادق علیہما السلام فرماتے ہیں کہ: دنیا میں کوئی ماں ایسی نہیں ہے جسے بچے کی ولادت ناگوار گز رے، لیکن حضرت زہرا علیہما السلام کی پریشانی اس وجہ سے تھی چونکہ جانتی تھیں کہ اس فرزند کو قتل کر دیا جائے گا، امام صادق علیہما السلام فرماتے ہیں: اس موقع پر قرآن کی یہ آیت نازل ہوئی ”هم نے انسان کو والدین کے بارے میں احسان کی وصیت کی ہے کیونکہ اس کی ماں نے اسے ناگواری اور دشواری کے ساتھ حمل کیا اور دشواری کے ساتھ اسے جنم دیا ہے حمل سے لے کر دودھ چھڑانے تک تمیں مہنیے بنتے ہیں“ (۱)

”فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا“ (۲)
 حضرت عیسیٰ بن مریم علیہما السلام کو قرآن نے شہید کے طور پر پیش کیا ہے قرآن نے عیسیٰ علیہما السلام کی زبان سے نقل کیا ہے اے پروردگار! جب تک میں اس امت کے درمیان تھا ان کے اعمال پر گواہ تھا اب تو ان پر گواہ فنگہیان ہے شہید گواہ کو کہتے ہیں قتل در را خدا کو بھی اسی وجہ سے شہید کہا جاتا ہے کہ وہ امت کے اعمال کا گواہ ہوتا ہے جنہوں نے اسے قتل کیا ہے جنہوں نے قاتلوں کی مدد کی ہے

(۱)۔ الکافی، ج ۱، ص ۶۴، باب مولد الحسین علیہما السلام حدیث ۳

”قُالَ وَفِيهِ نَزَلتْ هَذِهِ الْآيَةُ وَوَصَّيْنَا الْإِنْسَانَ بِوَالْدِيهِ حَسَنَا

حَمْلَتُهُ أُمَّةٌ كَرِهًا وَوَضُعْتُهُ كَرِهًا وَحَمْلُهُ فَصَالَهُ ثَلَاثُونَ شَهْرًا“

(۲)۔ النساء، آیت ۴۱ -



جنہوں نے ظلم کیا ہے اور جن افراد نے راہ خدا میں استقامت دکھائی ہے اور اسکی نصرت کی ہے ان سب کے اعمال کو دیکھ کر خدا کی بارگاہ میں گواہی دیتا ہے قرآن مجید نے ہر نبیؐ کو امت کے اعمال کا گواہ قرار دیا ہے اور رسول اللہ ﷺ کو تمام گواہوں پر گواہ قرار دیا ہے۔

حضرت امام حسین علیہ السلام کے القابات میں سے ایک نمایاں لقب سید الشہداء علیہ السلام ہے یعنی آپ تمام شہیدوں کے سید و سردار ہیں خدا کی بارگاہ میں شاہدوں کے اوپر آپ کی شہادت ہو گی شہادت کا مقام فقط خدا کی راہ میں قتل یا گواہی کے اندر مختصر نہیں ہے بلکہ مقام شہادت کے اندر مشاہدہ حق بھی شامل ہے یعنی شہید شاہد بھی ہے شہید معز کہ حق و باطل میں حاضر بھی ہے اور مشاہدہ حق بھی کرتا ہے سید الشہداء علیہ السلام شاہدوں کے بھی سید و سردار ہیں اور اہل مشاہدہ کے بھی سید و سالار ہیں بلکہ شہید جب تک مشاہدہ نہ کرے وہ راہ خدا میں جان نہیں دیتا مشاہدہ حق ہی اسے لقاء اللہ کا مشتاق بنادیتا ہے۔

سید الشہداء علیہ السلام بارگاہ خدا میں امت کے اعمال کی گواہی دیں گے، ظالموں کے ظلم کی گواہی دیں گے، قاتلوں کے ستم کی گواہی دیں گے، تماشائیوں کے سکوت کی گواہی دیں گے، مصلحت پسندوں کی مصلحت کوٹی کی شہادت دیں گے اور اپنے انصار کی جانفشاری کی بھی شہادت دیں گے، اپنے خون کے گرانے والوں کی گواہی دیں گے، اپنے خون کے تاجروں کی بھی گواہی دیں گے، یزیدیت کی گواہی دیں گے، یزیدیت کے ساتھ زندگی بسر کرنے والوں کی گواہی دیں گے، یزیدیت کے سنگین اعمال کی گواہی دیں گے اور یزید کا دفاع کرنے والوں کی بھی گواہی دیں گے، کربلا میں کلثی لاشوں کی گواہی دیں گے، لاشوں پر دوڑتے گھوڑوں کی گواہی دیں گے، دریائے فرات کی روائی کی گواہی دیں گے، فرات کے کنارے تشنہ بوں کی گواہی دیں گے، جلتے خیموں کی



گواہی دیں گے، جلتے ہوئے خیموں میں چچ و پکار کی گواہی دیں گے، لٹھتے ہوئے پردوں کی گواہی دیں گے، برہنہ سروں کی گواہی دیں گے، بازار کوفہ و شام کی گواہی دیں گے اور بازاروں و درباروں میں فخر مریم ﷺ کے خطبوں کی گواہی دیں گے۔

۶۔ حضرت عیسیٰ ﷺ مدافع مادر

حضرت عیسیٰ بن مریم ﷺ نے ولادت کے فوراً بعد گھوارے میں بولنا شروع کیا اور اپنی معظمہ ماں کی عصمت و پاکیزگی کا دفاع کیا جناب مریم ﷺ پر تمییز لگانے والوں، بہتان باندھنے والوں اور زخم زبان لگانے والوں کے زرغے میں دیکھ کر آغوش مادر میں بولنا شروع کیا اور اپنی ماں کی آبرو کے محافظ بن گئے، حضرت عیسیٰ ﷺ کو گھوارے میں بولتا دیکھ کر سب تعجب کرنے لگے۔



۷۔ امام حسین ﷺ مدافع عصمت

وارث عیسیٰ ﷺ نے اس سے زیادہ دشوار میدان میں عصمت صغری حضرت زینب کبریٰ ﷺ اور علیؑ و فاطمہ ﷺ کی بیٹیوں کو، رسول ﷺ کی آل کو، جب بازار میں تماشا یوں، نامحرومین کے مجمع میں دیکھا، جب سارے بازار آلِ رسول ﷺ کو ستانے کے لئے سجائے جا چکے تھے، عصمت کبریٰ سیدۃ النساء العالمین زہراء اطہر ﷺ کی بیٹیوں کو رسیوں میں باندھ کر برہنہ سر جب بازاروں میں لا یا گیا، جن کے سائے کو نامحرومین نے نہیں دیکھا تھا آج ان مخدرات عصمت کو سارا بازار دیکھنے آگیا ہے قیامت کی گھڑی آن پنچی ہے جناب مریم ﷺ عالم ملکوت سے یہ منظر دیکھ رہی ہیں مریم بنت عمران

کی عصمت پر فقط بہتان تھا، زخم زبان تھا لیکن بتول کی بیٹیوں پر فقرے بھی کے جار ہے ہیں، پھر بھی برسائے جار ہے ہیں، زخم سنگ اور زخم زبان سے زیادہ بڑا زخم، زخم چشم نامحرم ہے اور اس سے بھی زیادہ تکلیف دہ امر نوک نیزہ پر کٹے ہوئے سر ہیں۔

ناگہان عیسیٰ روح اللہ علیہ السلام کے وارث نے نوک نیزہ سے قرآن پڑھنا شروع کر دیا اے عیسیٰ بن مریم علیہ السلام جھولے میں دعوی نبوت کرنا بڑا مججزہ ہے یا نیزے پر کٹے ہوئے سر کا قرآن پڑھنا بڑا مججزہ ہے، سید الشہداء علیہ السلام نے نوک نیزہ پر جب اس آیت کی تلاوت فرمائی:

”أَمْ حَسِيبَتْ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيَاتِنَا عَجَّبًا“ (۱)

”کیا تم یہ سوچتے ہو کہ اصحاب کھف اور صاحبانِ رقیم ہماری عجیب نشانیوں میں سے تھے؟“

یہ سن کر مجمع میں سے ایک شخص نے کہا اے فرزند رسول خدا علیہ السلام تو خود اللہ کی سب سے بڑی اور عجیب نشانیوں میں سے ہے سید الشہداء علیہ السلام کا نوک نیزہ پر قرآن پڑھنا اس لئے تھا کہ لوگوں کی نظریں آپ کی طرف ہو جائیں اور نبی زادیاں نامحرموں کی نظروں سے بچ جائیں۔

۸۔ حضرت مریم علیہ السلام کا امتحان

خداوند متعال نے حضرت عیسیٰ علیہ السلام کی والدہ کو امتحان کے لئے جن لیا تھا لیکن جب امتحان کی سب سے زیادہ سخت گھڑی آئی تو مریم علیہ السلام کھبرا کر بول اٹھیں اے کاش! میں اس سے پہلے ہی مر گئی ہوتی بھولی بسری ہوئی داستان ہوتی۔

۹۔ حضرت زہرا علیہ السلام کا امتحان

خداوند متعال نے وارث عیسیٰ کی والدہ کو بھی سخت اور کٹھن امتحانوں کے لئے انتخاب کیا
حضرت زہرا علیہ السلام نے بہت سخت مراحل گزارے، رسول اللہ صلی اللہ علیہ وسلم کی رحلت کے بعد بہت مختصر عرصہ
زندہ رہیں لیکن اسی مختصر مدت میں آپ پر مصائب کے پہاڑ ٹوٹے چنانچہ خود فرماتی ہیں:

” صبت علیٰ مصائب لو انہا صبت علی الایام صرئ لیالیاً ”

” مجھ پر اتنے مصائب ٹوٹے کہ اگر روشن دنوں پر نازل ہوتے تو سیاہ راتوں میں بدل جاتے ”

لیکن یہ داستان یہیں پخت نہیں ہوئی بلکہ سیدہ نساء العالمین عصمت کبریٰ کی ختر اُمّ المصائب
عصمت صغیری جناب زینب کبریٰ علیہ السلام ایسے مناظر اپنی آنکھوں سے دیکھتی ہیں کہ نہ جناب مریم علیہ السلام
نے دیکھے اور نہ ہی حضرت زہرا علیہ السلام نے اپنی زندگی میں دیکھے ظاہرًا جب وارث عیسیٰ علیہ السلام کی شہادت کی
خبر سنتی ہیں تو اس وقت یہ جملہ فرماتی ہیں اے کاش! میں اس سے پہلے ہی مر گئی ہوتی اور اپنی آنکھوں
سے نہ دیکھتی۔

ابن مریم اور ابن زہرا کے بزرگ

۱۰۔ ابن مریم اور ابن زہرا کے معجزات

خداوند متعال نے حضرت عیسیٰ علیہ السلام کو فراوان مجذعے عطا فرمائے، مٹی سے پرندے کا پتلہ بنا کر
پھونک سے اسے پرندہ بنادینا، وارث عیسیٰ روح اللہ علیہ السلام کو بھی خدا نے عجیب قوت اعجاز عطا فرمائی
تھی، آپ نے مٹی کے پتلوں سے بھی زیادہ نیچے گرے ہوئے افراد کے اندر روح ڈال کر انھیں حقیقی
انسان بنادیا، حسن بن یزید ریاحی جو قافلہ حسین بن علی علیہ السلام کو کربلا میں لانے کا ذمہ دار تھا؛ ایسا مجرم جو

یزیدی شکر کا سالار تھا سید الشہداء علیہ السلام نے اس کے اندر ایسی روح ڈال دی کہ اسے باوفا انسان بنادیا اور آج تک یہ عمل جاری ہے اور قیامت تک جاری رہے گا کتنے لوگ جانوروں اور پتھروں سے بھی زیادہ پست تر تھے لیکن ذکر حسین علیہ السلام اور نام حسین علیہ السلام سے ان کے اندر رزندگی اور انسانیت آگئی۔

عیسیٰ مسیح علیہ السلام کا ایک معجزہ مادرزادوں کو بینائی دینا ہے، وارث عیسیٰ علیہ السلام کا اعجاز بھی بصیرت و شعور کا نور لوگوں کے ذہنوں میں ڈالنا ہے جو مادر و پدر سمیت اندر ہے وکور تھے جن کے آبا و اجداد بھی جہالت و جاہلیت کے اندر ہیروں میں بھٹک رہے تھے حسینیت کے طفیل انہیں بصیرت مل گئی۔

ایران کے اندر ایسے بے بصیرت اور نابیناؤں کی بہت بڑی تعداد زندگی گزار رہی تھی جنہیں ہزاروں سال سے قائم شہنشاہیت نے اندھا کر دیا تھا، آمریت کے سامنے میں بصیرت کھو بیٹھے تھے حسین بن علی علیہ السلام کے ایک وارث یعنی امام خمینی رضوان اللہ تعالیٰ علیہ نے وارث عیسیٰ علیہ السلام کے نام سے وہ بصیرت و بینائی عطا کی اور وہ نور عطا کیا جس نے پوری دنیا کو حیران کر دیا، اسی نور اور بصیرت کی ایک شعاع آج لبنان کے اندر دنیا کی آنکھوں کو چندھیار رہی ہے امام خمینی رضوان اللہ تعالیٰ علیہ کا فرمان ہے کہ ”ماهر چہ داریم از سید الشهداء داریم“ یعنی ہماری ملت کی بیداری، ہمارے نوجوانوں کی بیداری، ہمارے علماء کی بیداری، ہمارے مدارس کی بیداری، ہماری یونیورسٹیوں کی بیداری، ہمارے مراجع تقلید کی بیداری، سب وارث عیسیٰ حسین بن علی علیہ السلام کی رہیں منت ہے کیونکہ انہوں نے قیام سید الشہداء علیہ السلام کو بیچا نہیں بلکہ اسکے ذریعے اپنی آنکھیں کھولیں۔

حقیقت یہ ہے کہ آج پوری دنیا اور خصوصاً مسلمانوں کی آنکھیں بند ہیں، یہ مادرزادوں کی طرح زندگی بسر کر رہے ہیں سید الشہداء علیہ السلام کے زمانے میں بھی مادرزادوں ہے رہتے تھے جنہیں

بیزیدیت دکھائی نہیں دیتی تھی، جنہیں آمریت و ملوکیت نظر نہیں آ رہی تھی، جنہیں خدا کے دین کی تضییک نظر نہیں آتی تھی، حدود خدا کی پائمائی اور حق کی پائمائی دکھائی نہیں دے رہی تھی سید الشہداء علیہ السلام نے انہی نایبیناوں کو فرمایا تھا:

”الاترون الى الحق لا يعمل به والى الباطل.....“

”کیا تم اندھے ہو گئے ہو تمھیں حق کی پائمائی اور باطل کی ترویج دکھائی نہیں دے رہی،“

ایسی نایبینا قوموں کا علاج حسینیت ہے جنہیں فلسطین میں ظلم و ستم، لبنان میں ظلم، عراق میں قتل و غارت، افغانستان میں وحشت و بربادیت، پاکستان میں بے گناہوں کے خون کی ہولی، اسلامی ممالک پر مسلط خیانت کار حکمران، وطن فروش سیاستدان اور دین فروش مذہبی بھی نظر نہ آ رہے ہوں انھیں فقط کربلا کی طرف رجوع کرنا چاہیے تاکہ خدا کے اذن سے حسین بن علی علیہ السلام کے اندھے پن کو دور کر سکیں۔



۱۱ - امام حسین علیہ السلام مردہ قوموں کے مسیحا

عیسیٰ بن مریم علیہ السلام کا ایک مجذہ مردے کو زندہ کرنا ہے وہ مردے کو فرماتے تھے: ”قُمْ بِاذْنِ اللَّهِ“ تو وہ زندہ ہو کر کھڑا ہو جاتا اسی لئے ابن مریم علیہ السلام کو مسیحا کہا جاتا ہے یعنی مردوں میں جان ڈالنے والا، مردہ جسموں میں جان ڈالنے والے کا نام ابن مریم علیہ السلام ہے لیکن مردہ قوموں کے اندر روح ڈالنے والے کا نام ابن زہراء علیہ السلام ہے مسیح مردہ افراد کے مسیحا ہیں تو ارث عیسیٰ مردہ قوموں کا مسیحا ہے، حدیث میں ہے کہ قوموں کو بھی جسموں کی طرح موت آتی ہے قوموں کی موت یہ ہے کہ جب

ان کے درمیان سے اقدار اٹھ جائیں، جب ان سے شرم و حیا اٹھ جائے، جب عزت و غیرت ختم ہو جائے، جب دشمن ناموس پر قبضہ کر لے اور وہ اس پر فخر کرنا شروع کر دیں، جب عزت کے بجائے ذلت کا طوق گلے میں ڈال لیں، جب غیرت کو بھول کر اپنا ملک و قوم غیروں کو دے دیں، جب فساد و خشاں کے گھروں تک جا پہنچے، جب باپ بیٹی مل کر خشن فلمیں دیکھیں، جب بہن بھائی مل کر قص و ناج کریں، جب عورتیں ننگی ہو کر بازاروں میں گھو میں، جب علماء سرکاری اور درباری ہو جائیں، جب جوان لہو و لعب کے رسیابن جائیں، جب حکمران دشمنوں کے آلہ کار بن جائیں، جب مسلمان سرزمینوں پر حملے میں مسلمان مدد کریں، جب فرقہ واریت کے نام پر مسلمان، مسلمان کا خون بہانا شروع کر دے، جب دنیا کی خاطر خوف خدادل سے نکل جائے، جب اپنے آپ کو قاتلوں کے رحم و کرم پہ چھوڑ دیں، جب امر بالمعروف ختم ہو جائے، جب معروف منکر اور منکر معروف بن جائے تو یہ قوم کی موت کی علامتیں ہوتی ہیں مردہ قوموں کو کیسے زندہ کیا جائے؟ انھیں کون ”قُمْ بِاذْنِ اللّٰهِ“ کہے؟ وہ کس کی قوت اعجاز سے دوبارہ زندوں میں شمار ہوں؟ ان کے اندر غیرت و عزت کا احساس کون بیدار کرے؟ ان کے مردہ دلوں اور مردہ ضمیروں کو کون جھنجوڑے؟ جس نے مردہ قوموں کو حیات عطا کرنی ہے اسی مسیحہ کا نام حسین علیہ السلام ہے۔

ایران کی مردہ قوم حسین بن علی علیہ السلام کے نام سے زندہ ہوئی، لبنان میں حزب اللہ ابن زہراء علیہ السلام کے نام سے زندہ ہوئی اور یہ اقوام کی زندگی و حیات کا آغاز ہے انشاء اللہ نام حسین علیہ السلام اور مسیحائے اقوام کی روح، تمام جہان اسلام بلکہ تمام جہان مستضعفین کو زندہ و بیدار کرے گی۔

علامہ اقبال فرماتے ہیں:

زندہ حق از قوت شبیری است

باطل آخر داغ حسرت میری است (۱)

”دنیا میں حق قوت شبیری ﷺ کی وجہ سے زندہ ہے اور باطل آخر کار امراء کی حسرت کا داغ و دھبہ ہے“

خون او تفسیر این اسرار کرد

ملت خوابیدہ رابیدار کرد (۲)

”ای کے خون نے ان اسرار کی تفسیر کی ہے اور اس کے لہونے سوئی ہوئی ملت کو بیدار کیا ہے“

حضرت مسیح ﷺ کے متعلق قرآن کریم میں ہے:

”فَلَمَّا أَحْسَسَ عِيسَىٰ مِنْهُمُ الْكُفَّارَ قَالَ مَنْ أَنْصَارِي إِلَى اللَّهِ

قالَ الْحَوَارِيُّونَ نَحْنُ أَنْصَارُ اللَّهِ“ (۳)

”جب عیسیٰ“ نے لوگوں کی جانب سے کفر کو محسوس کیا تو پکارا تھے، اللہ کی خاطر میری مدد کرنے والا کون ہے؟ حواریوں نے جواب دیا ہم انصارِ خدا ہیں...“

۱۲۔ کفر امر قلبی یا حسی

کفر، ایمان، محبت، نفرت، خوف..... یہ سب قلبی امور ہیں، یہ چیزیں دل سے تعلق رکھتی ہیں، حواس خمسہ کے ذریعے سے قابل حس نہیں ہیں اس لئے کہ یہ چیزیں سرے سے محسوسات میں سے نہیں ہیں لیکن ان کے آثار محسوسات میں سے ہیں حواس خمسہ میں سے کسی ایک کے ذریعے قابل حس

(۲،۱)۔ کلیات اقبال فارسی، ص ۱۱۰، ۱۱۱۔

(۳)۔ آل عمران، آیت ۵۲، ۵۳۔

ہیں مثلاً خوف و ہراس جب انسان کے دل پر عارض اور طاری ہو تو فوراً چہرہ زرد ہو جاتا ہے چہرے کا زرد ہونا خوف کی علامت ہے البتہ معمولی خوف سے چہرے کا رنگ زرد نہیں ہوتا بلکہ جب خوف شدید ہو تو اس کے آثار چہرے پر ظاہر ہوتے ہیں اسی طرح شرماہٹ بھی ہے اگر معمولی سی ہو تو انسان چھپا سکتا ہے لیکن زیادہ شدید شرماہٹ کے آثار ضرور چہرے پر ظاہر ہوتے ہیں مثلاً چہرے کا رنگ سرخ ہو جاتا ہے اسی طرح کفر و ایمان بھی ہیں کفر امر قلبی اور غیر محسوس چیز ہے لیکن اس کے آثار انسان کے چہرے اور اعمال میں ظاہر ہوتے ہیں لیکن کفر بھی اگر خوف یا شرماہٹ وغیرہ کی طرح معمولی اور کم ہو تو اس کے آثار فوراً ظاہر نہیں ہوتے بلکہ اسے چھپایا جا سکتا ہے یہی تو شرک خفی ہے جو انسان دل میں چھپا کر رکھتا ہے۔

منافق بھی ایک حد تک کفر اپنے دل میں چھپا لیتا ہے لیکن جب کفر کا پورے دل پر غلبہ ہو جائے، شدت کے ساتھ دل میں راسخ ہو جائے، اب کوئی چاہے یا نہ چاہے اس کے آثار، انسان کے کردار و رفتار بلکہ پورے معاشرے میں ظاہر ہوتے ہیں اب یہ چھپانے کے قابل نہیں ہیں لہذا جب کفر کے آثار ظاہر ہوں اور ہر طرف کفر کے آثار دیکھنے اور سننے میں آئیں، آثار حس کی حد تک آگئے ہوں تو اب کفر بھی چھپایا نہیں جا سکتا اب یہ کفر محسوس ہے بیشک کفر امر قلبی ہے لیکن شدت رسخ اتنا زیادہ ہو جاتا ہے کہ ہر طرف اس کے آثار نظر آتے ہیں جب آثار نظر آجائیں تو کفر بھی محسوس ہو گا ایمان بھی اسی طرح ہے جب معمولی ایمان دل میں ہو تو اس کے آثار بولنے میں چلنے میں، اٹھنے بیٹھنے میں ظاہر نہیں ہوتے ہیں لیکن جب ایمان راسخ اور شدید ہو تو اس کے آثار بولنے میں چھپایا نہیں جا سکتا ہر طرف اس کے آثار نظر آئیں گے اب ایمان محسوس ہوتا ہو انظر آئے گا۔

خلاصہ یہ ہے کہ تمام قلبی امور، آثار کے ذریعے سے مرحلہ حس تک آ جاتے ہیں ان قلبی امور کے آثار خواہ نخواہ ظاہر ہوں گے حضرت امیر المؤمنین علیہ السلام فرماتے ہیں:

”ماضمر احد شیاً الا ظهر فی فلتات لسانه و صفحات وجهه.....“ (۱)

”جس کسی نے بھی کوئی بات دل میں چھپا کر رکھنا چاہی وہ اس کی زبان سے بے ساختہ الفاظ اور چہرے کے آثار سے ضرور نمایاں ہو جاتی ہے“

۱۳۔ قرآنی مسیح

”فَلَمَّا أَحْسَسَ عِيسَىٰ مِنْهُمُ الْكُفَرَ قَالَ مَنْ أَنْصَارِي إِلَى اللَّهِ
قَالَ الْحَوَارِيُّونَ نَحْنُ أَنْصَارُ اللَّهِ.....“

جب حضرت مسیح علیہ السلام نے کفر کا احساس کیا یعنی کفر کے آثار معاشرے میں محسوس کئے اور یہ حس کی حد تک آگئے تو اپنی ذمہ داری اور عہد نبھانے کے لئے اٹھ کھڑے ہوئے اور فرمایا :

”مِنْ انصَارِي إِلَى اللَّهِ“ حضرت عیسیٰ مسیح علیہ السلام نے کفر محسوس کے خلاف نعرہ بلند کیا اور لوگوں کو اس کے ساتھ مقابلہ کرنے کی دعوت دی تو فرمایا: ”مِنْ انصَارِي إِلَى اللَّهِ“ یعنی میں قیام کر چکا ہوں اب کون ہے جو میرے ساتھ ہو جائے؟ کفر محسوس کو مٹانے اور دین خدا کو بچانے کے لئے کون تیار ہے جو میرے ساتھ ہو جائے اور میری مدد کرے؟

اب دیکھئے! میسیحیت محرفہ نے جو عیسیٰ پیش کیا ہے اور قرآن مجید نے جو عیسیٰ علیہ السلام پیش کیا ہے

(۱)۔ نهج البلاغہ، حکمت ۲۶۔

ان دو میں بہت فرق ہے۔ میسیحیت نے حضرت عیسیٰ ﷺ کو ایسا پیش کیا ہے جو ہر ایک کا مطلوب اور ہر ایک کا دل عزیز ہے، جو لا تعلق، گوشہ نشین، رہبانیت پسند اور غیر جانبدار ہے، اگر کوئی تھپڑا س کے گال پر رسید کرے تو وہ دوسرا گال خود آگے کر دیتا ہے! افسوس کہ یہ میسیحیت عملًا آج مسلمانوں کے درمیان موجود ہے اور خود میسیحیت عملًا اس سے دست بردار ہو گئی ہے (۱) لیکن قرآن کریم نے جو مسیح پیش کیا ہے وہ بڑا مجاہد، دردمند، احساس ذمہ داری کرنے والے، معاشرے سے لاتعلق نہ رہنے والے اور کفر کے خلاف اعلان جنگ کرنے والے ہیں۔ قرآن کے مسیح کا کفر اور طاغوت کے خلاف مبارزہ اور نبرد اصل مسلم ہے۔ اللہ تعالیٰ مسلمانوں سے کہتا ہے تم حضرت عیسیٰ مسیح کے اصول اپناو اور ان کو اپنا اسوہ بناؤ۔

”يَا أَيُّهَا الَّذِينَ آمَنُوا كُونُوا أَنْصَارَ اللَّهِ كَمَا قَالَ عِيسَى ابْنُ مَرِيمٍ لِلْحَوَارِينَ مَنْ أَنْصَارِي إِلَى اللَّهِ“ (۲)

۱۴۔ حضرت عیسیٰ ﷺ اور امام حسین علیہما السلام کا مشترکہ نعرہ

قرآنی مسیح تو بڑے با احساس مسیح ہیں۔ فوراً کفر کے خلاف شعار بلند کرنے والے ہیں یہ صفت

(۱)۔ دیکھئے اس تمبر کو چند کھڑکیوں کے شیشوں کے توڑنے پر انہوں نے کیا کیا؟! کیا صلیبی جنگ کے شروع ہونے کا اعلان نہیں کیا؟ پھر افغانستان اور عراق میں اب تک کتنے مسلمان مرد اور عورتوں اور بچوں کو بے دردی سے قتل کیا اور کتنوں کی آبروریزیاں کیں۔ زندان ابوغریب کا حال دیکھئے۔۔۔

(۲) الصف، آیت ۱۴۔

(احساس ذمہ داری) امام حسین علیہ السلام میں بھی موجود تھی لہذا جب امام حسین علیہ السلام نے کفر محسوس کیا ”فَلِمَّا أَحْسَّ مِنْهُمُ الْكُفْرَ“ یعنی پوری امت اسلامی میں کفر کے آثار ظاہر ہونے لگے تھے۔ اس لئے کہ یزیدیت وہی کفر محسوس کا نام ہے، جب امام حسین علیہ السلام نے دیکھا کہ کفر محسوس اس حد تک آگے بڑھ چکا ہے اور امت بھی خاموش بیٹھی ہے جیسا کہ حضرت عیسیٰ علیہ السلام کی امت بھی خاموش بیٹھی تو فوراً حضرت عیسیٰ علیہ السلام کی طرح نعرہ بلند کیا ”مَنْ أَنْصَارِي إِلَى اللَّهِ“۔

حضرت عیسیٰ کے قول ”من انصاری الى الله“

اور امام حسین علیہ السلام کے اس قول ”.....هَلْ مِنْ مُغَيِّبٍ يُغَيِّبُنَا.....“

دونوں کا ایک ہی معنی ہے صرف الفاظ کا فرق ہے ورنہ ایک ہی نعرہ ہے دونوں انصار طلب کر رہے ہیں۔

جب کفر محسوس حد تک آگے بڑھا تو وارث عیسیٰ علیہ السلام نے ہی حضرت عیسیٰ علیہ السلام کا شعار بلند کیا۔

آپ نے جگہ جگہ لوگوں سے فرمایا:

میں تو قیام کر چکا ہوں اب کون ہے جو میری مدد کرے؟

آپ نے مکہ میں خطبہ دیتے ہوئے فرمایا:

”مَنْ كَانَ بِذِلْلِنَا مَهْجُونَ مَوْطَأَ عَلَى لِقَاءَ اللَّهِ نَفْسَهُ“

فلیرحل معنا، فانّی راحل مصبحا ان شا اللہ تعالیٰ“ (۱)

جو قربانی دینے کے لئے تیار ہے وہ ہمارے ساتھ چل پڑے، میں کل ہی حرکت کرنے والا ہوں

(۱)۔ موسوعة کلمات الامام الحسین علیہ السلام، ص ۳۲۸۔

”.....مَنْ أَنْصَارِي إِلَى اللَّهِ“ کانعره بلند کرنا انبیاء ﷺ کی سیرت ہے لہذا امام حسین علیہ السلام نے بھی

یہی آواز بلند کی ”.....هَلْ مِنْ مُغِيْثٍ يُغِيْثُنَا.....“ دیکھئے دونوں اسوؤں کا اشتراک کتنا زیادہ ہے۔

یہ صدائے نصرت طلبی کسی خاص زمان و مکان کے ساتھ مختص نہیں ہے امام حسین علیہ السلام اور حضرت عیسیٰ علیہ السلام کی صدائے نصرت طلبی زمان و مکان کو چیرتے ہوئے قیامت تک جاری ہے، جب تک

کفر، حق کے مقابلے میں نبرد آزمائے جب تک ظلم اور باطل ہے تو ان کے مقابلے میں یہ دونوں استغاثہ باقی ہیں۔

امام حسین علیہ السلام نے جو کارروان حق تشکیل دیا وہ ابھی تک جاری ہے جو بھی اٹھے، پر چم حق بلند کرے، پر چم مبارزہ بلند کرے، حضرت عیسیٰ مسیح علیہ السلام اور امام حسین علیہ السلام کو بلیک کہتے ہوئے

”.....نَحْنُ أَنْصَارُ اللَّهِ.....“ کا ورد کرتے ہوئے دین خدا سے دفاع کرے، ظلم اور بربریت کو ٹھکرائے، وہ کارروان حسینی میں شامل ہو سکتا ہے۔ لیکن لوگ اس وقت ”نحن انصار اللہ“ کہیں

گے جب پہلے کوئی آکر ”.....مَنْ أَنْصَارِي إِلَى اللَّهِ وَهَلْ مِنْ مُغِيْثٍ يُغِيْثُنَا.....“ کانعره بلند کرے، کوئی دردمند آکر لوگوں کو حق کی دعوت دے۔

۱۵ - دم مسیح اور احساس مسیح میں فرق

اس وقت عالم اسلام پر جو کچھ گزر رہا ہے عراق، افغانستان، فلسطین اور کشمیر میں جو مظالم ڈھائے



جار ہے ہیں، کفر محسوس کی جڑیں لگائی جا رہی ہیں، پوری امت اسلام بے حس اور تماشائی

بن بیٹھی ہے۔ اب ندای "من انصاری الی اللہ" کو بلند کرنے والا کوئی نہیں، شاید

"...نحن انصار اللہ...". کہنے والے پیدا ہو جائیں لیکن اب امت کا مسیحانہیں ہے۔ امت کے

مسیحا کا کام یہ ہی ہے کہ مردہ ضمیروں کو جلا دے کر ان میں دوبارہ روح پھونک دے۔

حضرت عیسیٰ ﷺ کے معجزات میں سے ایک مجزہ یہ بھی تھا کہ مردوں میں روح پھونک کر ان کو

دوبارہ زندہ کر دیتے تھے، ان کو "... قم باذن اللہ....." کہہ کر کھڑا کر دیتے تھے، مبروس اور مجزوم

کوشقادیتے تھے اس مجزے کو ادبیات میں (دم مسیح) سے تعبیر کیا جاتا ہے لیکن دم مسیح اور احساس

مسیح میں بڑا فرق ہے دم مسیح نے چند مردہ لاشوں میں جان ڈالی تھی لیکن احساس مسیح نے پوری امت

میں جان ڈال دی؛ "فَلَمّا أَحْسَسَ عِيسَى مِنْهُمُ الْكُفَّارَ....." جب عیسیٰ ﷺ نے کفر کا احساس

کیا، کفر وہی موت ہے یعنی امت کی موت کا احساس کیا تو فوراً کہنے لگے"مَنْ انصارِي إلی

اللہ" اور دم مسیح کے ذریعے سے مردہ امت کو دوبارہ زندہ کر دیا۔



۱۶۔ مسیحائے امت محمدی

حضرت امام حسین علیہ السلام مسیحائے امت اسلام ہیں حضرت مسیح ﷺ اور احساس مسیح کے وارث ہیں۔ لہذا

جب امام حسین علیہ السلام نے امت کو دوبارہ کفر و شرک کی طرف جاتے ہوئے دیکھا یعنی امت نے

یزیدیت کو تسلیم کر لیا تھا، یزیدیت وہی کفر محسوس ہے، اب مسیحائے امت محمدی ﷺ نے ایسا دم پھونکا جس سے پوری بے حس امت میں جان آگئی، اس لئے حدیث میں بھی ہے:

” ان لقتل الحسين حرارة فى قلوب المؤمنين لا تبرد ابدا..... ” (۱)

خون حسین علیہ السلام اور شہادت حسین علیہ السلام میں ایک ایسی گرمی اور جوش ہے جو امتوں کو قیامت تک ابھارتار ہے گا۔ دم حضرت مسیح علیہ السلام اور امت مسلمہ کے مسیحائیں کتنا فرق ہے؛ حضرت عیسیٰ مسیح علیہ السلام مردہ اور بے جان لاشوں میں روح پھونک کر دوبارہ اپنے پاؤں پر کھڑا کر دیتے تھے ان کو ”..... قم باذن اللہ.....“ کہہ کر زندہ کر دیتے تھے لیکن وارث مسیح نے چند زندہ لاشوں کو گرایا، چند چلتی پھرتی جانوں کی گرد نیں کٹوائیں، پھر قم باذن اللہ کہا، لیکن یہاں مخاطب یہی لاشیں نہیں بلکہ دین کو مخاطب کر کے اسے کہا ”..... قم باذن اللہ.....“ چونکہ کفر محسوس ہونے لگا، یزیدیت اور استکباریت نے دین کو موت کے گھاٹ اتار دیا تھا امت کو بے حس اور مردہ بنادیا تھا، لہذا یہاں جو مسیح اچا ہے وہ عیسیٰ مسیح علیہ السلام سے بالاتر درجے کا ہونا اچا ہے۔ لہذا امام حسین علیہ السلام نے اپنے اصحاب و انصار کی لاشوں کو گرا کر دین کو اپنے پاؤں پر کھڑا کر دیا، دین سے کہا ”..... قم باذن اللہ.....“ اور اس دم مسیحائے

(۱)۔ جامع احادیث الشیعہ، ج ۱۲، ص ۵۵۶۔ موسوعۃ عاشورا، ص ۴۰۔

مجموعہ آثار شہید مطہری، ج ۱۷، ص ۴۷۷۔

امت سے دین دوبارہ زندہ ہو گیا مردہ امت میں دوبارہ جان آگئی۔ لہذا ب مسیحائے امت کا دم

جاری ہے ابھی کربلا جا کر کان لگا کر سنوت تو یہی آواز آئے گی ”..... مَنْ أَنْصَارِي إِلَى اللَّهِ وَهَلْ مِنْ

مُغِيْثٍ يُغِيْثُ.....“ کربلا ابھی بھی پکار رہی ہے، انصار طلب کر رہی ہے لیکن افسوس پھر امت کربلا

کے راستے سے ہٹ گئی ہے، اگر امت مسلمہ کربلا کا راستہ اختیار کر لیتی تو کبھی فلسطین پر اسرائیل کا

قبضہ نہ ہوتا، اب عراق اور افغانستان کا یہ حشر نہ ہوتا۔

امت میں سے ایک شخص نے جب ”..... مَنْ أَنْصَارِي إِلَى اللَّهِ“ کا انعروہ بلند کیا تو بہت

سے لوگوں نے بھی نحن انصار اللہ کہہ کر اسلحہ و بارود کے بجائے دم مسیح لے کر استکبار جہانی پر ایسا

وارکیا کہ بھاگتے ہوئے ان پر زمین تنگ ہو گئی، ڈھائی ہزار سالہ شہنشاہیت کو جڑ سے اکھاڑ کر اسے

دور پھینک دیا یہ وہی شخص ہے، جو فرماتے ہیں: ”ماہر چہ داریم از سید الشہداء داریم“

جب حضرت عیسیٰ ﷺ نے ”..... مَنْ أَنْصَارِي إِلَى اللَّهِ“ کا انعروہ بلند کیا تو امت میں صرف

آپ کے حواریین نے کہا ”..... نحن انصار اللہ“ ہم انصار اللہ ہیں، ہم مدد کے لئے حاضر

ہیں، اسی طرح جب امام حسین علیہ السلام نے حضرت مسیح ﷺ کا شعار ”..... مَنْ أَنْصَارِي إِلَى اللَّهِ“

بلند کیا تو امت میں سے ایک گروہ نے بڑھ کر جواب دیا ”..... نحن انصار اللہ“

لہذا امام حسین علیہ السلام کے اصحاب و انصار نے حضرت عیسیٰ علیہ السلام کے اصحاب کے نقش قدم پر چلنے کا عزم کیا

یہ بہتر ۲۷ اصحاب جو کربلا میں تھے یہ وہی ہیں، جنہوں نے کہا تھا ”..... نحن انصار اللہ“ پھر

بِسْمِ اللَّهِ الرَّحْمَنِ الرَّحِيمِ

اپنے رسول کو طبق اخلاص میں رکھ کر ثابت کر دیا کہ حقیقت میں ہم ہی انصار اللہ ہیں۔

حضرت امام حسین علیہ السلام اور ارش جمیع انبیاء علیہم السلام ہیں اور آپ کے اصحاب انصار جمیع انبیاء علیہم السلام ہیں، لہذا اصحاب امام حسین علیہ السلام کی زیارت نامہ میں آیا ہے:

”السلام عليکم یا اولیاء الله و احبابہ، السلام عليکم یا اصفیاء الله و اودائے ، السلام

عليکم یا انصار دین الله و انصار نبیہ و انصار امیر المؤمنین و انصار فاطمۃ سیدۃ نساء

العالمین، السلام عليکم یا انصارابی محمد الحسن الولی الناصح، السلام عليکم یا

انصارابی عبد اللہ“ (۱)

اللہ تعالیٰ نے تمام مومنین کو مخاطب کر کے فرمایا:

تم انصار اللہ بن جاؤ



(۱) - مفاتیح الجنان، زیارت امام حسین علیہ السلام

انصار اور حواریین حضرت عیسیٰ علیہ السلام کے خاص شاگرد تھے حضرت عیسیٰ علیہ السلام کی تربیت کے زیر ساریہ اس مقام تک پہنچ کر اللہ تعالیٰ ان کے متعلق فرماتا ہے: ”وَإِذَا وَحَيْتُ إِلَيْهِ الْحَوَارِينَ أَنْ آمِنُوا بِي وَبِرَسُولِي قَالُوا إِنَّا وَآشَهَدُ بِأَنَّنَا مُسْلِمُونَ“ المائدہ، آیت ۱۱۱۔

حضرت استاد آیۃ اللہ جوادی آملی دام ظله جناب ابن عربی کی تفسیر سے نقل کرتے ہیں کہ ابن عربی نے حواری کے متعلق لکھا ہے: ”حواری از علم حجت، از شمشیر و مقاومت و اقدام و تحدا ی برائی صحبت دین و

شرح بر خرد دارد“ تفسیر موضوعی، ج ۷، سیرہ پیامبران، ص ۳۸۲۔

”يَا أَيُّهَا الَّذِينَ آمَنُوا كُوْنُوا انصارَ اللَّهِ كَمَا قَالَ عِيسَى بْنُ مَرْيَمَ

لِلْحَوَارِيْنَ مِنْ انصارِيْنَ إِلَى اللَّهِ قَالَ الْحَوَارِيْوْنَ نَحْنُ انصارَ اللَّهِ“ (۱)

حقیقی میسیحیت کا یہ اصول (کفر کے خلاف جہاد) اتنا مسلم ہے کہ دوسری امتیوں کو اس اصول کی پیروی کرنے کو کہا ہے۔

حضرت امام حسین علیہ السلام وارث عیسیٰ علیہ السلام ہیں، یعنی حضرت مسیح علیہ السلام کے تمام اصولوں، متحملہ مذکورہ بالا اصول کے بھی وارث ہیں۔

اے عیسیٰ کے وارث تجھ پر سلام ہو



السلام عليك يا وراث محمد حبيب الله

ساتوين فصل

٧

حسين وارث محمد حبيب الله

۱۔ حسینؑ کا تعارف رسول اللہ ﷺ کی زبانی

۲۔ رسول اللہ ﷺ کی میراث

۳۔ امام حسینؑ اور ارث رسول اور میراث رسول ﷺ

۴۔ اہل بیت ﷺ میراث رسول ﷺ

۵۔ کربلا قرآن کی عملی تفسیر

۶۔ وارث محمد ﷺ میدان کربلا میں

۷۔ بشیر و نذر نبی

۸۔ امام حسینؑ چراغ ہدایت

۹۔ رسول خدا ﷺ رحمۃ للعالمین

۱۰۔ امام حسینؑ ظہر رحمت خدا

۱۱۔ مصائب کے نزول کا فلسفہ

۱۲۔ اہل بیت ﷺ نکل نزول مصائب

۱۳۔ مصائب کا فضائل سے گہرا رابطہ

۱۴۔ مصائب اور آفات میں فرق

۱۵۔ فضیلت کی تعریف

۱۶۔ فضائل کا معیار

۱۷۔ انسان کی ترقی کا معیار

۱۸۔ فضائل کی خاصیتیں

۱۹۔ عاشورا کا پیغام

۱۔ حسین ﷺ کا تعارف رسول اللہ ﷺ کی زبانی

حضرت امام حسین علیہ السلام کا تعارف، رسول اللہ ﷺ کی زبان مبارک سے بہت ہی انوکھے طریقے سے بیان ہوا ہے، عام لوگوں کے طریقہ سے ہٹ کر یہ تعارف کرایا۔ پغمبر اکرم ﷺ نے آپ کا مقام اور آپ کی منزلت بیان فرمائی آپ فرماتے ہیں:

”حسین منی وانا من حسین.....“ (۱) حسین مجھ سے ہیں اور میں حسین سے ہوں۔

اس تعارف کو سمجھنا کوئی آسان کام نہیں، حسین رضوی ﷺ سے ہیں یہ بات سب کی سمجھ میں آسکتی ہے لیکن یہ فرمانا کہ میں حسین سے ہوں یہ مطلب آسانی سے سمجھ میں نہیں آتا، اس کو سمجھنے کے لئے بہت کچھ کہا گیا ہے لیکن حقیقت یہ ہے کہ ابھی تک یہ راز اور معما حل طلب اور تشنگی پر باقی ہے۔ اس کا راز حضرت امام صادق علیہ السلام نے زیارت وارث میں بیان فرمایا کہ کس طرح حسین علیہ السلام اپنے جد سے ہیں اور جد، حسین علیہ السلام سے ہیں۔ جو لوگ انبیاء ﷺ کی تعلیمات پر عمل پیرا ہوتے ہیں وہ انبیاء ﷺ سے ہیں۔

”فَمَنْ تَبَعَّنِي فَإِنَّهُ مِنِي.....“ (۲)

(۱)۔ بحار الانوار، ج ۴۳، ص ۲۶۱ -

(۲)۔ ابراہیم، آیت ۶۔

لیکن وہ لوگ کہ جن سے انبیاء ﷺ ہیں، ان کے لئے صرف انبیاء ﷺ کی پیروی کرنا کافی نہیں ہے، بلکہ یہ وہ لوگ ہیں جو میراث انبیاء ﷺ کو اٹھانے والے ہیں۔

میراث نبی کو وہ شخص اٹھا سکتا ہے جس کا کام لوگوں کو ہدایت کرنا ہو۔

”وَجَعَلْنَا مِنْهُمْ أَئِمَّةً يَهُدُونَ بِأَمْرِنَا.....“ (۱)

جن کا کام لوگوں کو ضلال مبین سے نکال کر آشکار ہدایت اور نجات تک لانا ہو، اگر ان کو پہچانا ہے تو اس کے لئے ضروری ہے کہ پہلے ہم میراث انبیاء ﷺ کو پہچانیں پھر وارث انبیاء ﷺ کی پہچان میراث انبیاء ﷺ کے ذریعے ممکن ہو سکے گی۔

۳ - رسول اللہ ﷺ کی میراث

میراث انبیاء ﷺ کو پہچاننے کے لئے ہمیں ہر نبی کے اوصاف و کمالات اور ان کی زندگی کا غور سے مطالعہ کرنا پڑے گا تاکہ وارث اور مورث کے درمیان رابطہ روشن ہو جائے، میراث نبی میں، ذمہ داریاں، مصائب، مشکلات کے علاوہ وہ فضائل، کمالات اور انسانی اقدار ہیں جو اللہ تعالیٰ نے انہیں عطا فرمائی ہیں اور انہوں نے لوگوں کو تعلیم دینا شروع کیا، لوگوں کو صراط مستقیم کی طرف بلا یا اور یہ سلسلہ ایک زمانے تک جاری رہا، آخر میں خاتم النبیین ﷺ مبعوث ہوئے، ختمی مرتبت ﷺ کی بعثت سے سلسلہ نبوت ختم ہوا، اب کوئی نبی مبعوث نہیں ہو گا لیکن میراث انبیاء ﷺ باقی ہے۔

ہر میراث کو وارثوں کی ضرورت ہوتی ہے ورنہ وہ ضائع ہو جاتی ہے، ہمارے انہمہ اطہار علیہم السلام اور امام حسین علیہ السلام اس میراث کے وارث ہیں۔ یہ وہ سنگین اور گران بہا میراث ہے جو ہر ایک سے نہیں اٹھائی جاسکتی ہے، سارے انسانی کمالات اور فضائل، قرآن عظیم، دین اسلام، سب ہمارے نبی ﷺ کی میراث ہے۔ آپ ﷺ کمالات اور فضائل کے اس مرتبے پر فائز ہیں کہ جہاں تک مخلوقات میں سے کوئی بھی نہیں جاسکتا، لہذا ہمارے نبی ﷺ اشرف المخلوقات اور سورکائنات ہیں، اللہ تعالیٰ کی مخلوقات میں سے آپ سے بہتر کوئی مخلوق نہیں، اس لئے کہ آپ کے اندر وہ سارے کمالات اور فضائل موجود تھے جو دوسرے انبیاء علیہم السلام میں الگ الگ موجود تھے۔ یعنی خداوند نے پوری انسانیت میں فضائل اور کمالات بکھیر دیئے، ہر فرد کو کچھ ناکچھ کمال دے دیا لیکن رسول اللہ ﷺ کی ذات گرامی میں سارے کمالات بکھار کھد دیئے؛ شاعر نے کیا خوب کہا ہے:

حسن یوسف دم عیسیٰ ید بیضا داری

آنچہ خوبان همه دارند، تو تنہاداری

۳۔ امام حسین علیہ السلام وارث رسول اور میراث رسول ﷺ

نبی اکرم ﷺ کا فرمان ہے: ”انی تارِک فیکم الثقلین کتاب اللہ و عترتی“

”میں تمہارے اندر دو گراں بہا چیزیں چھوڑ کر جا رہوں ایک خدا کی کتاب اور دو مامانی ذریت و عترت“۔

اس حدیث کی رو سے قرآن و عترت ترکہ و میراث رسول اللہ ﷺ ہیں اسی بناء پر سید الشہداء علیہ السلام

خود میراث رسول اللہ ہیں پس امام حسین علیہ السلام نبی کی میراث بھی ہیں اور نبی کے وراث بھی ہیں۔ آپ



نے ارث میں ایک اللہ کی کتاب پائی ہے اور دوسری رسول اللہ ﷺ کی ذریت پائی ہے۔

آپ نے جب میراث کو لٹتے ہوئے دیکھا اور کتاب خدا کو پامال ہوتے ہوئے دیکھا تو قرآن کا دفاع کیا، قرآن کے تقدس اور حرمت کے خاطر قیام کیا۔ جب یزید ملعون بر سر اقتدار آیا اور کھل کروجی اور قرآن کی نفی کرنے لگا، حدود خدا کا تمسخر اڑانے لگا، تو قاریان قرآن اور حافظان قرآن سب موجود تھے کسی نے بھی قرآن کا دفاع نہیں کیا چونکہ وہ سب قرآن کے قاری اور حافظ تھے لیکن وارث قرآن نہیں تھے۔ حافظ اور قاری، قرآن کے ذریعے احترام تو حاصل کر لیتے ہیں، عزت و مقام بنالیتے ہیں، محترم و مقدس بن جاتے ہیں، مال و منال بھی کمالیتے ہیں، جاہ و منصب بھی حاصل کر لیتے ہیں، قرآن کو اپنے دفاع کے لئے وسیلہ کے طور پر استعمال کر لیتے ہیں، لیکن جب قرآن کے دفاع کا وقت آجائے، قرآن کی بے حرمتی کو روکنے کا وقت آجائے، قرآن کی حدود کو پامالی سے بچانے کا وقت آجائے، وہاں قاری و حافظ نہیں آتے فقط وارث قرآن اس میدان میں نظر آتے ہیں، وارث قرآن اپنی جانوں کو قرآن پر قربان کر دیتے ہیں۔

خداوند عالم نے دیگر آسمانی کتابوں کا تذکرہ کرتے ہوئے فرمایا ہے کہ ان کتب سماوی کے قاریوں، حافظوں اور مفسروں نے ان کے اندر تحریف کی ہے، آیات خدا اور کلمات الٰہی میں ہیر پھیر کیا ہے، اللہ کی آیات کے بد لے دنیا خریدی ہے ”یشترون بآیاتی ثمناً قیلاً“ بہت ہی تھوڑی قیمت کے بد لے دین نیچ دیا، اس کی بڑی وجہ یہ تھی کہ تورات اور انجیل کو قاری و حافظ و کاتب تو ملے لیکن وارث نہیں ملے، قرآن مجید کی دیگر آسمانی کتابوں پر کئی پہلوؤں سے برتری ثابت ہے ان میں سے ایک یہ ہے کہ قرآن کے وارث موجود ہیں اگرچہ دین فروش، قرآن فروش اور آیات

فروش آج بھی کم نہیں ہیں، لیکن قرآن کی حرمت پھر بھی باقی ہے، جب تک نبی اکرم ﷺ کے اس عظیم تر کے ویراثت کے وارث موجود ہیں۔

۴۔ اہل بیت ﷺ میراث رسول ﷺ

اہل بیت ﷺ دوسرا تر کہ ہے جسے رسول اللہ ﷺ نے ارت میں چھوڑا ہے یہ نبی اکرم ﷺ کی وہ عظیم میراث ہے کہ امت اگر اس کا دامن نہ چھوڑتی تو آج عالم اسلام کا نقشہ کچھ اور ہوتا۔

رسول اللہ ﷺ کی اس الٰہی میراث کو آپ کی رحلت کے بعد اپنے حق سے محروم کر دیا گیا، امت کے اندر ان کا مقام و مرتبہ گھٹانے کے لئے ہر ممکنہ کوشش کی گئی۔ تدریجیاً رسول اللہ ﷺ کی میراث کو فراموش کیا جانے لگا۔ خصوصاً جب نبی اکرم ﷺ کی مند پر بنو امیہ بر اجمان ہو گئے تو انہوں نے اہل بیت نبی ﷺ کو ہر طرح سے پریشان کرنا شروع کر دیا۔

امیر المؤمنین علیہ السلام کی سر عالم توہین کی جاری تھی، ہم بروں سے آل رسول کی کردار کشی کی جاری تھی، انہیں اپنے حقوق سے محروم کر دیا گیا، ان کے پیروکاروں کو سزا میں دینا عام ہو گیا، آل رسول کی حمایت کو جرم قرار دیا گیا، اہل بیت ﷺ کی شان میں گستاخی اور بے حرمتی کرنے والوں کو انعام و اکرام سے نواز دیا جاتا تھا، ان کی شان و فضائل بیان کرنے والوں کو سخت سزا میں دی جاتی، حتیٰ کہ انہیں شہید کر دیا جاتا تھا۔

سید الشہداء علیہ السلام نے معاویہ کے نام ایک خط میں اسی نکتے کو بیان فرمایا کہ حجر بن عدی اور عمرو بن حمق خزانی جیسے شہداء کا گناہ کیا تھا، یہی کہ وہ آل رسول سے محبت رکھتے تھے اور ان کی شان و

فضیلت بیان کرتے تھے اسی جرم کی پاداش میں انہیں شہید کر دیا گیا۔

امام حسین علیہ السلام نے بھانپ لیا کہ میراثِ رسول اللہ ﷺ کے ترکہ کو بڑی خوبصورتی سے بچالیا، اس میراث کو بچانے کے لئے اس میں سے خرچ بھی کرنا پڑا۔ چنانچہ کربلا میں سید الشہداء علیہ السلام نے آل رسول کا ایسا دفاع کیا کہ اب قیامت تک ان کی عظمت کو کوئی فراموش نہیں کر سکے گا، آپ نے رسول اللہ ﷺ کی اولاد کی قربانی دے کر انہیں ہمیشہ کے لئے امت کے سامنے چراغ بنادیا، کربلا میں اہل بیت علیہما السلام لطے ضرور لیکن مٹنہیں، کٹے ضرور لیکن جھکنہیں، کربلا میں آل رسول ﷺ کا سورج ایسا طلوع ہوا کہ کبھی غروب نہیں کرے گا، آج کوئی اہل بیت علیہما السلام اور قرآن سے آشنا ہے تو یہ سید الشہداء علیہ السلام کے طفیل ہے۔

۵۔ کربلا قرآن کی عملی تفسیر

خداوند متعال نے نبی اکرم ﷺ کو نبوت و رسالت پر مبعوث فرمایا اور آپ کے اوپر قرآن نازل فرمایا، آنحضرت ﷺ نے امت کو قرآن کی تعلیم دی، آیات الہی کی ان کے سامنے تلاوت فرمائی، قرآنی احکام و معارف کی تفسیر فرمائی، لیکن کربلا قرآن کی عملی تفسیر ہے خداوند سبحان نے جو کچھ قرآن میں لفظی صورت میں بیان فرمایا ہے وہ کربلا میں عملی شکل میں موجود ہے، چنانچہ اگر قرآن کو عملی شکل دی جائے تو کربلا بنتی ہے اور کربلا کو لفظی لباس پہنایا جائے تو قرآن بنتا ہے۔ قرآن میں توحید ہے تو کربلا میں بھی توحید ہے، قرآن میں شرک و کفر کی نفی ہے تو کربلا میں شرک و

کفر کے خلاف عملی مبارزہ موجود ہے، قرآن میں عبادت کا ذکر ہے، کربلا میں عبادت کو معراج نصیب ہوئی ہے، قرآن میں انبیاء ﷺ و سیرت کا تذکرہ ہے، وارت انبیاء سارے انبیاء کا تجسم بنا ہوا ہے، قرآن میں جہاد ہے کربلا میں جہاد کا عروج و انہتا ہے، قرآن میں اسماء اللہ کا ذکر ہے کربلا میں اسماء حسنی کی تجلیاں ہیں، قرآن میں فرعون و نمرود کا تذکرہ ہے، کربلا میں فرعون و نمرود کا پلید لشکر وارت کی صورت میں موجود ہے، قرآن میں ابراہیم ﷺ ہے، بت شکنی ہے، آگ ہے، کربلا میں ابراہیم ﷺ ہے، وارت ابراہیم ہے، آگ ہے، اولاد ابراہیم ہیں، نمرود ہے، کیا کسی کو پھر کسی کا امتحان مقصود ہے؟ اگر غور سے قرآن و کربلا کو دیکھا جائے تو یہ کہنا درست ہو گا کہ قرآن میں کربلا ہی کربلا ہے اور قرآن ہی قرآن ہے۔ اگر انسان حقیقی معنوں میں قرآنی ہو جائے تو یقیناً عاشورائی ہو جاتا ہے اور اگر عاشورائی بن جائے تو یقیناً قرآنی ہو جاتا ہے۔

رمز قرآن از حسین آموختیم

(۱) زِ آتش او شعله ها اندوختم

رسول خدا ﷺ کے متعلق قرآن نے فرمایا ہے کہ ”لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ“ (۲) ”بے شک تمہارے پاس خود تم ہی میں سے ایک رسول آئے ہیں تمہیں پیش آنے والی مشکلات و تکالیف انہیں بہت گران

(۱)۔ کلیات اقبال فارسی، ص ۱۱۱۔

(۲)۔ التوبہ، آیت ۱۲۸۔

گزرتی ہیں وہ تمہاری ہدایت کے شدید خواہاں ہیں اور مومنین کے لئے روٹ و مہربان ہیں
ایک اور جگہ قرآن میں ہے:

(۱) ”لَعَلَّكَ بَاخِعٌ نَفْسَكَ أَلَا يَكُونُوا مُؤْمِنِينَ“

”آپ اس غم کی وجہ سے کہ یہ لوگ مومن کیوں نہیں ہو جاتے شاید اپنی جان ہی ختم کر دیں“

امت کی ہدایت کے لئے رسول اللہ ﷺ نے اتنی کوشش کی اور اتنے آگے بڑھے کہ خداوند سبحان کو فرمانا پڑا کہ اس طرح سے تو آپ کی جان بھی چلی جائے گی بلا شک رسول اللہ ﷺ نے لوگوں کی ہدایت کی خاطر اپنی جان کو خطرے میں ڈالا، یقینی موت و شہادت تک آگے بڑھے، لیکن اللہ تعالیٰ کو گویا یہ منظور نہیں تھا کہ رسول شہید ہو جائیں، آپ کو کلمات حق کہنے کے نتیجے میں بارہا شہید کرنے کی کوشش کی گئی، شب ہجرت آپ کے قتل کا منصوبہ بنایا گیا، مکہ و طائف میں سختیاں برداشت کیں، دور دراز کے سفر کئے، بھوک و پیاس برداشت کی، جنگوں میں زخمی ہوئے، اپنا چین و سکون سب امت کی ہدایت کی خاطر قربان کر دیا، لیکن آخری مرحلہ وارث نبیؐ نے طے کرنا تھا

”حسین منی و انا من الحسین“ کاراز بھی یہیں سے سمجھ میں آ جاتا ہے، جس طرح قرآن مجید

نے حضرت ابراہیم ﷺ کا واقعہ بیان فرمایا کہ ابراہیم ﷺ کو حکم ہوا کہ اپنی محبوب ترین چیز کو خدا کی راہ میں پیش کرو، حضرت خلیل ﷺ نے سوچا کہ سب سے زیادہ محبوب تو اسما علیؑ ہیں چنانچہ بیٹے کو خدا کی راہ میں قربان کرنے کے لئے انتخاب کیا، بیٹا بھی راضی ہو گیا۔

فَلَمَّا أَسْلَمَا وَتَلَهُ لِلْجِنِينِ ○ وَنَادَيْنَاهُ أَنْ يَا إِبْرَاهِيمَ ○

قَدْ صَدَقَ الرُّؤْيَا إِنَّا كَذَلِكَ نَجِزِي الْمُحْسِنِينَ ○ أَنَّ هَذَا لَهُوَ الْبَلُوُّ الْمُبِينُ ○

وَفَدَيْنَاهُ بِذِبْحٍ عَظِيمٍ ○ وَتَرَكَنَا عَلَيْهِ فِي الْأَخْرِينَ ○ (۱)

”جب دونوں تسلیم ہو گئے تو اسے پیشانی کے بل لٹایا تو ہم نے اسے پکارا! اے ابراہیم تو نے خواب

چ کر دکھایا ہے ہر احسان کرنے والوں کو ایسے ہی جزا دیتے ہیں یہ وہی واضح اور کھلا امتحان ہے ہم

نے ایک عظیم قربانی سے اس کا فدیہ دیا ہے اور ہم نے اسے آنے والوں کے لئے باقی رکھا ہے“

۶ - وارت محمد مسیح میدان کربلا میں

دس محرم ۶۱ ہجری قمری ہے، وارت اسماعیل ذیح اللہ وارت ابراہیم خلیل اللہ علیہ السلام اور وارت محمد حبیب اللہ علیہ السلام اپنے اجداد و اسلاف کا نامکمل کام مکمل کر رہے ہیں، امت کی ہدایت کی خاطر اپنی جان قربان کر رہے ہیں اور لوگوں کے ایمان کو بچانے کے لئے اپنی آل واولاد بھی پیش کر رہے ہیں، خدا کی رضا کے لئے اپنی محبوب ترین متاع اللہ کی راہ میں پیش کر رہے ہیں، نمرودیوں کی جلائی ہوئی آگ میں جلنے کے لئے اپنی بیٹیوں اور بہنوں کو ساتھ لائے ہیں، اپنی میراث لٹا کر میراث ابنیاء علیہما السلام کو بچار ہے ہیں۔

سید الشہداء علیہ السلام کو رو انگی سے قبل مدینہ اور بعد میں مکہ کے اندر کئی افراد نے مشورہ دیا کہ آپ کوفہ نہ جائیں بلکہ کسی گوشہ امن و عافیت میں پناہ لے لیں، آپ نے ان کے جواب میں یہی فرمایا:

کہ میرے قیام اور میری شہادت کے بغیر امت ہدایت نہیں پاسکتی، چونکہ اہر یمنی اور شیطانی
قوتیں ایمان کو نابود کرنے کے درپے ہیں، گوشہ نشینی سے اپنے آپ کو تو بچایا جاسکتا ہے، لیکن ایمان
کو نہیں بچایا جاسکتا، ایمان کے تحفظ کے لئے اپنی جان کو سپر قرار دیں، ایمان پر ہونے والے
حملے اپنی جان پر لیں، ایمان کی طرف چلائے گئے تیر اپنے سینے پر لیں، ایمان کی طرف بڑھتے
ہوئے نیزے اپنے جسم پر لیں اور ایمان کی طرف لپکی ہوئی تلوار سے اپنا بدن پارہ کروائیں
تو ایمان نجح سکتا ہے:

بِسْمِ اللّٰهِ الرَّحْمٰنِ الرَّحِيْمِ

ان کان دین محمد لم یستقم الا بقتلی فیا سیوف خذینی
اگر محمد مصطفیٰ ﷺ کا دین میری شہادت کے بغیر نہیں نجح سکتا تو اے تلوارو! آو حسینؑ کا
سینہ حاضر ہے، اے نیزو! آو حسینؑ کا جسم حاضر ہے، اے خبر! آو حسینؑ کا گلا حاضر ہے، اے
دوڑتے ہوئے گھوڑو! حسین کا لاشہ حاضر ہے، اے طوق وزنجیرو! حسینؑ کی اولاد حاضر ہے، اے
تازیانو! حسینؑ کا بیٹا حاضر ہے، اے کوفہ اور شام کے بازارو! آل رسولؐ حاضر ہے اور اے
یزیدی دربارو! حسینؑ کی ہمشیرہ خطبوں کے لئے تیار ہے۔

۷ - بشیر و نذیر نبی

خداوند سبحان نے قرآن کریم میں نبی اکرم ﷺ کی شان بیان کرتے ہوئے فرمایا:

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَ مُبَشِّرًا وَ نَذِيرًا وَ دَاعِيًّا إِلَى اللَّهِ بِأَذْنِهِ وَ سِرَاجًا مُّنِيرًا (۱)

”اے نبی! ہم نے آپ کو گواہ اور بشارت دینے والا اور انذار کرنے والا بنا کر بھیجا ہے اور اسی کے اذن سے اللہ کی

طرف دعوت دینے والا اور روشن چراغ بننا کر بھیجا ہے“

نبی اکرم ﷺ بشیر و نذر ہیں یعنی امت کو مایوسیوں اور نامیدیوں سے نکال کر کامیابی اور نجات کی بشارت و امید دینے والے اور دشمنوں کی جانب سے اندر و فی اور بیرونی خطروں سے آگاہ کرنے والے ہیں، امت کے اعمال پر گواہ ہیں، اللہ کی طرف سے دعوت دینے والے اور خدا کی راہ پر چلنے والوں کے لئے روشن چراغ ہیں۔

آنحضرت ﷺ نے اپنی با برکت عمر میں یہی فرائض انجام دیئے اور امت کو نجات عطا فرمائی لیکن نامیدیاں، دشمنوں کی سازشیں، داخلی اور خارجی خطرات، راہ خدا سے مومنین کو بہکانے والے رہنماں اور امانت کے راستے میں ظلمتیں اور تاریکیاں ہمیشہ موجود ہیں اسی وجہ سے امت ہمیشہ کے لئے شاہد و مبشر و منذر کی محتاج ہے، ہر زمانے میں داعی الی اللہ اور ہدایت کے روشن چراغوں کی ضرورت ہے تاکہ امت گمراہ نہ ہو، ظلمتوں میں بھٹک نہ جائے اور مایوس ہو کر خود کشی نہ کر لے یعنی ذلت قبول نہ کر لے، سادہ لوحی کی وجہ سے دشمنوں کے نرغے میں پھنس نہ جائے۔

۸۔ امام حسین علیہ السلام چراغ ہدایت

حضرت رسول اللہ ﷺ نے فرمایا:

”اَنَّ الْحُسَيْنَ مَصْبَاحُ الْهُدَىٰ وَ سَفِينَةُ النَّجَاهَةِ“

”حسین ہدایت کے چراغ اور نجات کی کشتی ہیں“

جس طرح رسول اللہ ﷺ نے امت کو جاہلیت کی ظلمت سے نکال کر ہدایت کی نورانیت

عطائی کی، اسی طرح سید الشہداء علیہ السلام، وارث رسول اللہ صلی اللہ علیہ وسلم نے بھی امت کو نجات عطا کی، جب ملوکیت اور یزیدیت کی ظلمت ہر طرف چھا گئی، امت کے خیرخواہ ما یوس ہو کر چپ سادھ کر بیٹھ گئے، عصر جاہلیت دوبارہ لوٹ کر آگیا تو پھر امت کو روشن چراغ کی ضرورت پڑی، ہدایت کے اس روشن چراغ نے مٹتے ہوئے اسلام کے آثار کو دوبارہ زندہ کر دیا۔

نبی کے اس وارث نے ما یوس افراد میں امید کی روح پھونک دی، خدا کی طرف سے لوگوں کو دعوت دی کہ اب کوئی یزید اس آواز کو دنیا نہیں سکے گا، کربلا اور عاشورا قیامت تک کے لئے امت کی ہدایت کے روشن منارے بن گئے ہیں۔ آج دنیا شاہد ہے کہ جہاں بھی اسلام اور مسلمانوں کی عزت و حرمت ہے تو وہ حسین بن علی علیہ السلام کی وجہ سے اور سید الشہداء علیہ السلام کے پیروکاروں کی وجہ سے ہے۔

امام حسین علیہ السلام کا پیغام ہمیشہ کے لئے زندہ و جاوید ہے، پوری بشریت کو نجات کا راستہ بتا رہا ہے، مسلمان ہوں یا غیر مسلم، پوری دنیا کے ستم دیدہ افراد اور قومیں فقط کربلا سے الہام لے رہی ہیں اور یہ ستیز ازالی ہمیشہ جاری رہے گی، ہمیشہ شرار بولہی کے مقابلے میں چراغِ مصطفوی جگہ گاتا رہے گا یہ چراغ کبھی بچھے گا نہیں، کیونکہ اس کی روشنی حسین بن علیؑ کے پاک لہو سے نکل رہی ہے البتہ روشن چراغوں اور چمکتے سورج سے روشنی اور ہدایت وہی لے سکتے ہیں، جن کی آنکھیں ہوں اور آنکھوں میں بینائی ہو، ورنہ نابینا چمکتے سورج کے باوجود ہمیشہ تاریکی و ظلمت میں رہتا ہے، رسول اللہ صلی اللہ علیہ وسلم کی ذات سراج منیر ہو یا وارث رسول صلی اللہ علیہ وسلم کی ہستی مصباح الحدمی ہو، ان سے نورانیت وہی لے سکتا ہے کہ جن کے اندر بصیرت موجود ہو، جو دل بھی رکھتے ہوں اور بصیرت بھی رکھتے ہوں ان میں سے نہ ہوں جن کے بارے میں قرآن کریم نے فرمایا ہے:

”وَلَقَدْ ذَرَأَنَا لِجَهَنَّمَ كَثِيرًا مِنَ الْجِنِّ وَالإِنْسَنِ لَهُمْ قُلُوبٌ لَا يَفْقَهُونَ

بِهَا وَلَهُمْ أَعْيُنٌ لَا يُصِرُّونَ بِهَا وَلَهُمْ أَذْاً لَا يَسْمَعُونَ بِهَا

أُولئِكَ كَالْأَنْعَامِ بَلْ هُمْ أَضَلُّ أُولَئِكَ هُمُ الْغَافِلُونَ ﴿١﴾

”ہم نے جنوں اور انسانوں میں سے ایک بڑی تعداد کو جہنم کے لئے رکھ دیا ہے کہ ان کے پاس دل ہیں مگر ان سے سوچتے نہیں ہیں، آنکھیں ہیں لیکن ان سے دیکھتے نہیں اور کان ہیں لیکن ان سے سنتے نہیں ہیں یہ لوگ جانوروں کی طرح ہیں بلکہ ان سے بھی گئے گزرے ہیں اور یہی تو غافل لوگ ہیں۔“

انہی لوگوں کے بارے خداوند نے فرمایا ہے:

”خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ

(٢) أَبْصَارِهِمْ غِشاوَةٌ وَلَهُمْ عَذَابٌ عَظِيمٌ

”اللہ نے ان کے دلوں اور سماعتوں پر مہر لگادی ہے اور ان کی بصارت پر پردہ پڑا ہوا ہے۔“

دل کے اندر ہوں، بصیرت کے نایبیناً وَ کونہ تو رسول اللہ ﷺ کے سراج منیر سے روشنی ملتی ہے اور نہ ہی سید الشہداء علیہ السلام کے مصباح ہدایت سے، ابو لہب وابو جہل، نبوت و رسالت کے چراغ کے قریب رہتے ہوئے بھی گمراہ ہی رہے اور حسینیت کے چراغ بلکہ سورج کے چمکنے کے باوجود بھی دل کے اندر ھے ظلمتوں میں بھٹک رہے ہیں۔

(١) - الاعراف، آیت ١٧٩ -

(۲) البقره، آيت ۷

٩ - رسول خدا رحمة للعالمين

خداوند سبحان نے قرآن کریم میں رسول اللہ ﷺ کے بارے میں فرمایا:

(۱) "وَمَا أَرْسَلْنَاكَ إِلَّا رَحْمَةً لِّلْعَالَمِينَ"

"ہم نے آپؐ کو عالمین کے لئے فقط رحمت بنائی رکھی ہے"

حضرت رسول اللہ ﷺ بحکم قرآن کریم تمام عالمین کے لئے رحمت ہیں، عالمین میں انسان بھی ہیں اور دیگر تمام موجودات بھی ہیں، جانور اور غیر جانور، جسمانی وغیر جسمانی، زمینی و سماوی سب، ہی موجودات میں شامل ہیں اور آپؐ کی ذات گرامی سب کے لئے رحمت ہیں۔

رحمت لغت میں اللہ تعالیٰ کے اس عطیہ کو کہتے ہیں جس سے کسی کی ضرورت اور احتیاج پوری ہوتی ہو، رحمت، اللہ تعالیٰ کی صفات فعلیہ میں سے ہے یعنی اللہ نے جو کچھ پیدا کیا ہے وہ سب رحمت ہے کیونکہ اس سے کسی نہ کسی دوسرے موجود کی ضرورت اور احتیاج پوری ہوتی ہے لیکن اللہ تعالیٰ نے بعض ایسی مخلوق خلق فرمائی ہے جس سے عالمین کی ضرورت پوری ہوتی ہے، رسول خدا ﷺ، اللہ کی سب سے بڑی رحمت ہیں کیونکہ آپؐ ہی کے ذریعے سب موجودات کی احتیاج برطرف ہوتی ہے، انسانوں کی ہر ضرورت پوری ہوتی ہے، سید الشہداء علیہ السلام آپؐ کے وارث ہیں یعنی "رحمۃ للعالمین" کے وارث ہیں آپؐ کے وجود کی برکت سے بھی عالمین کی ضرورتیں پوری ہوتی ہیں مادی و معنوی، دنیوی و آخری، علمی و عملی۔

رسول خدا رحمة للعالمين

۱۔ امام حسین علیہ السلام مظہر رحمت خدا

آنحضرت ﷺ کی زندگی میں ایسے واقعات رونما ہوئے، جن کے ذریعے سے رسول اللہ ﷺ نے یہ بتانا چاہا کہ حسینؑ مظہر رحمت خدا ہیں، آپؐ زندگی میں بھی خلق خدا کے لئے رحمت بنے رہے اور شہادت کے بعد بھی حسینؑ مظہر رحمت خدا ہیں، البتہ لوگوں کی احتیاجات اور امتوں کی ضرورتیں مختلف ہوتی ہیں کوئی فقط ظاہری، دنیوی اور مادی حاجات رکھتے ہیں سید الشہداء علیہ السلام کے نام سے وہ بھی بطرف ہو جاتی ہیں اور کچھ افراد یا امتوں کی ضروریات اس سے زیادہ عظیم تر ہوتی ہیں سید الشہداء علیہ السلام کے ذریعے وہ بھی حاصل ہو جاتی ہیں جس کا ایک نمونہ انقلاب اسلامی اور ایران کے اندر اسلامی حکومت ہے۔ امام خمینیؑ فرماتے ہیں: ماهر چہ داریم از سید الشہداء داریم یعنی ہمارے پاس جو کچھ بھی ہے سید الشہداء علیہ السلام کی وجہ سے، یہ انقلاب، حکومت، نظام ولایت فقیہ، دین، حوزہ، روحانیت، عزت، سر بلندی سب حسین بن علیؑ کی وجہ سے ہے۔

کربلا کے بارے میں جس کی جتنی شاخت ہوگی اسے اتنا ہی نتیجہ بھی ملے گا کسی کو کربلا سے فقط مال ملتا ہے، کسی کو فیض ملتی ہے، کسی کو ثواب ملتا ہے اور کسی کو انقلاب ملتا ہے، جتنی ظرفیت ہوا تنا ہی صلہ ملتا ہے ہرگز مال پرستوں اور دنیا پرستوں کو کربلا سے آخرت نہیں ملتی اور ہرگز خود خواہوں کو انقلاب نہیں ملتا کیونکہ ”رحمتی و سعت کل شیء“ میری رحمت ہرشی کو شامل ہے مگر ہر ایک کو اس کی ظرفیت اور استعداد کے مطابق شامل ہے، کربلا، رحمت خدا کا ایک جاویدانی سرچشمہ ہے جو ہرگز ختم ہونے والا نہیں ہے، انسانیت کی کئی نسلیں اس سے سیراب ہو رہی ہیں اور ہوتی رہیں گی اسی وجہ سے رسول اللہ ﷺ، مدینہ کی گلیوں میں سید الشہداء علیہ السلام کو کندھوں پر بٹھا کر گھماتے تھے، حسینؑ

جب حالت سجدہ میں پشت رسول پر سوار ہو جاتے تو رسول اللہ ﷺ سجدہ طولانی کر دیتے، حسین علیہ السلام کو اپنی آغوش میں لیکر سب کے سامنے پیار کرتے گویا امت کو اپنا وارث متعارف کروار ہے تھے اور یہ بتانا چاہتے تھے لوگو! جان لو حسین مجھ سے ہیں اور میں حسین سے ہوں، یہی میری رسالت و نبوت کا وارث، میرے دین کا وارث، میری خاتمیت کا وارث، وحی و قرآن کا وارث، میری عترت و ذریت کا وارث اور میری امت کا وارث ہے، لیکن امت نے وارث رسول کو اتنا ستایا کہ حسین بنی اکرم علیہما السلام کے مصائب کے بھی وارث ہیں۔

جہاں بھی فضائل ہوتے ہیں مصائب بھی ادھر ہی رخ کرتے ہیں، آپ علیہما السلام کو جتنے مصائب اٹھانے پڑے کسی نبی نے اتنے مصائب نہیں اٹھائے آپ علیہما السلام کو جواز یتیں دی گئیں، تاریخی اور اقلیں پر شاہد ہیں، آپ خود فرماتے ہیں:

”مَاؤذِيَ نَبِيٌّ مِثْلُ مَاؤذِيَتْ.....“ (۱)

”کسی بھی نبی کو اتنی اذیتیں نہیں پہنچائی گئی ہیں جتنی اذیتیں مجھے پہنچائی گئی ہیں،“

آپ علیہما السلام مجموعہ فضائل اور مصائب ہیں، آپ علیہما السلام کے بعد سب سے زیادہ مصائب امام حسین علیہ السلام کو اٹھانے پڑے، الہذا حسین علیہ السلام آپ علیہما السلام سے ہیں اور آپ علیہما السلام حسین علیہ السلام سے ہیں بلکہ وہ سارے مصائب جو ہر نبی نے الگ الگ برداشت کئے، امام حسین علیہ السلام نے تن تنہا یکجا برداشت کئے، الہذا امام حسین علیہ السلام مجموعہ مصائب اور فضائل ہیں۔

(۱)۔ بحار الانوار، ج ۳۹، ص ۵۶۔

امام حسین علیہ السلام مجموعہ مصائب اور فضائل

۱۱۔ مصائب کے نزول کا فلسفہ

اہل بیت النبی ﷺ پر اتنے عظیم مصائب کیوں نازل ہوئے؟ یہ مصائب کے پہاڑ کیوں ان پر ہی ٹوٹے؟ ایسے عظیم مصائب اور غم کہ حضرت سیدہ ﷺ کے فرمان کے مطابق اگر دنوں پر نازل ہوتے تو سیاہ راتوں میں بدل جاتے، آپ فرماتی ہیں:

”صبت علیٰ مصائب لو انہا صبت علی الایام صرن لیالیاً“ (۱)

المصائب سن کر یاد کیجھ کر انسان کے دل پر رقت طاری ہوتی ہے اور احساسات و جذبات بھڑک اٹھتے ہیں، لیکن مصائب کے اندر صرف احساساتی پہلو ہی نہیں ہوتا، بلکہ مصائب کے اندر ایک عظیم معرفت بھی موجود ہے، مصائب کے نزول کا فلسفہ اگر معلوم ہو جائے، ان کا راز و رمز اور حقیقت سمجھ میں آجائے تو پھر انسان مصائب سے دور نہیں بھاگے گا، بلکہ ان مصائب کو گلے لگائے گا، لیکن سوال یہ ہے کہ مصائب کے نزول کا فلسفہ کیا ہے؟

اس سوال کا ایک سادہ سا جواب دیا جاتا ہے کہ مصائب تقدیر میں لکھے ہوئے تھے لہذا یہ ضرور ملنے تھے، اگر نہ چاہتے تب بھی یہ مصائب نازل ہونے تھے، یہ نوشته تقدیر ہے، یعنی تقدیر، سرنوشت، قسمت، نصیب اور قضا و قدر کا نام لے کر کو شش کرتے ہیں کہ مصائب کا راز و رمز سمجھ میں آجائے اپنے دل کو شفی اور تسلی دینے کے لئے، اپنے نفس کو مطمئن اور قانع کرنے کے لئے یہی جواب دیتے ہیں تاکہ یہ سوال بار بار ان کے لئے نہ اٹھے۔

(۱)۔ فاطمة الزہرا بهجة قلب المصطفیٰ، ج ۱، ص ۱۳۲۔

قضايا و قدر، تقدیر و قسمت اپنی جگہ حق ہے، قضاؤ قدر میں کوئی شک نہیں ہے، البتہ اس کا ایک صحیح معنی ہے اور ایک نادرست معنی ہے۔ قضاؤ قدر کے یہ معنی کہ پیدا ہونے سے پہلے سب کچھ خدا نے تقدیر میں لکھ دیا ہے اور سب کچھ پیشانی میں لکھ دیا ہے کوئی چاہے یانا چاہے، وہ نوشته تقدیر نصیب ہو گا، اگر کسی کے لئے قتل ہونا لکھا ہے، تو وہ ضرور قتل ہو جائے گا، قضاؤ قدر، قسمت و تقدیر کے یہ صحیح معنی نہیں ہیں، اس لئے کہ قسمت و تقدیر انسان کو مجبور نہیں بناتی، انسان کی تقدیر میں تو خدا نے یہ بھی مقرر کیا ہے کہ انسان اختیار رکھتا ہے، انسان آزاد ہے، انسان کو انتخاب کرنے کا حق دیا ہے:

”إِنَّا هَدَيْنَاكُمْ السَّبِيلَ إِمَّا شَاكِرًا وَ إِمَّا كَفُورًا.....“ (۱)

انسان کے سامنے دور استے ہیں، صداقت و گمراہی کا راستہ اور ہدایت و نور کا راستہ، جس راستہ کو بھی انتخاب کرے اسی پر چلے گا اور یہ اختیار بھی خدا نے ان کو دیا ہے۔ قضاؤ قدر کے صحیح معنی جو ائمہ معصومین ﷺ نے بیان کئے ہیں ذرا تفصیل طلب ہیں جس کا محل یہاں نہیں ہے یہاں پر صرف اتنا بیان کرنا مقصود ہے کہ اہل بیت ﷺ پر جو مصائب نازل ہوئے ان میں قضاؤ قدر کا وہ معنی دخل نہیں، جو ہمارے ذہنوں میں ہے، اس لئے کہ یہ راستہ امام حسین علیہ السلام نے اپنے اختیار سے انتخاب کیا کیونکہ آپ کو صاف نظر آرہا تھا کہ یہ مصائب کا راستہ ہے، ابن عباس جیسے باہوش لوگوں نے بھی مشورے دیئے کہ آپ عراق نہ جائیں، اس وقت عراق جانا خطرناک ہے، لیکن آپ نے ان سب مشوروں کے باوجود یہ راستہ انتخاب فرمایا، اگر آپ اپنے آپ کو بچانا چاہتے تو پہنا بھی ممکن

(۱) - الانسان، آیت ۳۔

مہر لکنزوں کا فلسفہ

تھا، جیسا کہ بہت سارے بھی گئے، آپ کی طرح بہت سوں کے سامنے بھی مصائب کا یہ راستہ کھلا ہوا تھا، لیکن انھوں نے اپنی جان بچالی، اگر امام حسین علیہ السلام بھی چاہتے تو اپنی جان بچا سکتے تھے، دوسروں کی طرح آپ کے سامنے بھی دوراستے کھلے تھے۔ آپ خود فرماتے ہیں:

”اَنَّ الدُّعَى ابْنُ الدُّعَى قَدْرٌ كَرِيْبٍ اثْتَيْنِ، بَيْنَ السَّلَةِ وَالذَّلَةِ“

وَهِيَاهَا مِنْذَ الذَّلَةِ

أَبِي اللَّهِ ذَالِكَ لِنَا وَرَسُولِهِ وَالْمُؤْمِنُونَ، وَجَدُودُهُ، طَابِتُ وَحْجُورُ طَهْرَتْ،
وَانُوفُ حَمِيَّةُ، وَنُفُوسُ أَبِيَّةُ، لَا تَؤْثِرُ طَاعَةُ الْلَّئَامَ عَلَى مَصَارِعِ الْكَرَامِ...“ (۱)

”اس نا بکار اور نا بکار کے بیٹے نے مجھے دوارا ہے پر لا کھڑا کر دیا.....“

یہ تو عام جملہ ہے کہ جو دوارا ہے پر کھڑا ہو وہ یا مجبور ہوتا ہے یا مختار ہوتا ہے، آپ کے سامنے دوراستے ہوں، دونوں میں سے کسی کو بھی اختیار کر سکتے ہیں تو آپ اپنے آپ کو مجبور سمجھتے ہیں یا مختار سمجھتے ہیں؟ با اختیار انسان اسی کو تو کہتے ہیں، جس کے سامنے دوراستے ہوں، جس پر چلنا چاہے چل سکتا ہے، مجبور وہ ہوتا ہے کہ جس کے سامنے ایک ہی راستہ ہو اور اسے ترک بھی نہ کر سکتا ہو اور اسی راستے پر چلنا اس کے لئے ضروری ہو، لہذا سید الشہداء علیہ السلام مجبور نہیں تھے، چونکہ دوراستے آپ کے سامنے موجود تھے، جب کہ دوسرے لوگ بھی مجبور نہیں تھے ان کے سامنے بھی دوراستے تھے۔

(۱)۔ موسوعة کلمات الامام الحسین علیہ السلام، ص ۴۲۳۔

قیامت تک کوئی بھی مجبور نہیں، آج بھی کوئی مجبور نہیں، امام حسین علیہ السلام سے پہلے بھی کوئی مجبور نہیں تھا، امام حسین علیہ السلام کے بعد بھی کوئی مجبور نہیں ہوگا، انبیاء علیہم السلام میں بھی کوئی مجبور نہیں تھا، انبیاء علیہم السلام کی امتوں میں کوئی مجبور نہیں اور قیامت تک امت محمدی علیہم السلام میں بھی کوئی مجبور نہیں ہے، سب کے سب مختار ہیں، سب کے سامنے دور استے ہیں اور ان دور استوں میں ایک وہ ہے جو ذلت کی طرف جاتا ہے اور ایک راستہ وہ ہے جو سلط کی طرف جاتا ہے۔

سلط، شمشیر کھینچنے کو کہا جاتا ہے یعنی ہر امت اور قوم کے سامنے دور استے ہیں، ذلت کا راستہ اور شمشیر و شہادت کا راستہ، یہ دور استے ہر ایک کے لئے کھلے ہیں، جو ملت شمشیر اور شہادت کے راستے پر ہے وہ عزت و آبرو کے راستے پر ہے، جس نے شمشیر و سلط کا راستہ چھوڑ دیا وہ ذلت کے راستے پر ہے، امام حسین علیہ السلام نے جو راستہ اختیار کیا وہ یہ ہے کہ فرمایا:

”..... ہیهات منا الذلة“



”حسین علیہ السلام ذلت کا راستہ اختیار نہیں کرسکتا“

اگرچہ مختار ہیں، جیسا کہ دوسروں نے اختیار کر لیا، اگر جان بچانا مقصود ہوتا تو ذلت کی بڑی کھلی سڑک موجود تھی، ذلت کے بڑے وسیع اور آرام دہ راستے ہیں، ذلت کی شاہراہوں پر آسائش کا سامان بننا ہوا ہے، جگہ جگہ ہوٹل، جگہ جگہ سایہ ہے، درخت لگے ہوئے ہیں، ٹھنڈاپانی اور صاف ستھری نہیں ہیں، ذلت کا راستہ اتنا وسیع ہے کہ اگر پوری کی پوری انسانیت ذلت کے راستے پر چلنا شروع کر دے تو یہ راستہ ان پر تنگ نہیں ہوگا، جیسا کہ لوگ چل رہے ہیں، لیکن آبرو اور عزت کے راستے میں مصائب اور مشکلات ہیں، آس پاس ٹھنڈے چشمے نہیں، آسائش کا سامان نہیں، بلکہ وہ کربلا

جیسے بیانوں اور نیو اجیسے ریگستانوں سے گزرتا ہے، اگر اس کے قریب نہر فرات بہہ بھی رہی ہو،
تو اس کا پانی عزت کے راستے پر چلنے والوں پر بند کیا جاتا ہے، نہر عالمہ کا صاف و شفاف اور گوارا پانی
جسے پرندے اور چرندے پر رہے ہیں، لیکن عزت والوں کو پینے نہیں دیا جاتا ہے، عزت والوں پر
دریاؤں کا پانی بھی منوع ہو جاتا ہے۔

الہذا امام حسین علیہ السلام پر جو مصائب آپڑے، اگر ان سے بچنا چاہتے تو نجح سکتے تھے یہ نہیں کہ آپ
کو ان سارے مصائب کا علم نہیں تھا، جناب ام سلمہ زوجہ رسول ﷺ نے ہمدردی کے طور پر آپ
سے عرض کیا، بیٹا آپ عراق نہ جائیے، اگر جانا بھی چاہتے ہو تو ان بچوں اور خواتین کو اپنے ساتھ نہ
لے جائیے، تو آپ نے فرمایا:

اماں جان! خدا کا ارادہ اور مشیت یہی ہے کہ میں یہ کام انجام دوں کیونکہ خداوند مجھے اس راہ
میں قتیل اور نہیں اسیر دیکھنا چاہتا ہے:

”یا امّاہ! قد شاء اللہ عزّ و جلّ ان یرانی مقتولًا مذبوحاً.....“ (۱)

اس سے کوئی یہ نہ سمجھے کہ بس یہ سب کچھ تقدیر میں لکھا ہوا تھا اور تقدیر کا لکھا ہوا تو ہر صورت
میں واقع ہوتا ہے، اگر سید الشہداء علیہ السلام نہ بھی چاہتے تو یہی ہوتا، ایسا ہر گز نہیں ہے بلکہ امام حسین علیہ السلام
نے عزت کا راستہ اپنی مرضی سے اختیار کیا، اس لئے کہ امام حسین علیہ السلام جس دامن میں پلے ہیں،
وہ دامن نہایت ہی عزت مند اور پاکیزہ ہے۔

(۱)۔ موسوعة کلمات الامام الحسین علیہ السلام، ص ۲۹۲۔



امام حسین علیہ السلام کو اللہ تعالیٰ نے وہ کمالات اور فضائل عطا کئے تھے وہ فضائل ایسے ہیں کہ جس کے پاس بھی ہوں وہ عزت کا، ہی راستہ اختیار کرے گا پس یہاں سے ہمیں مصائب کے نزول کا فلسفہ معلوم ہو جاتا ہے کہ جہاں بھی فضائل ہوں گے وہاں مصائب بھی ضرور ہوتے ہیں۔

۱۲۔ اہل بیتؑ محل نزول مصائب

زیارت جامعہ کبیرہ، جو حضرت امام علی نقی علیہ السلام سے منسوب ہے، اس میں آیا ہے:

”السلام عليکم يا اہل بیت النبوة، وموقع الرسالة ومختلف الملائكة، ومهبط الوحی، ومعدن الرّحمة، وخزان العلم، ومنتھی الحلم واصول الکرم وقادہ الامم و اولیاء النعم وعناصر الابرار، ودعائم الا خیار وساسة العباد، وارکان البلاد وابواب الایمان وامناء الرحمن وسلالة النبیین وصفوة المرسلین وعترة خیرۃ رب العالمین

ورحمة الله برکاته.....“ (۱)

یہ سارے کمالات اور فضائل اہل بیتؑ کے لئے ہیں کہ اہل بیتؑ محل رسالت ہیں.....

اگر مصائب کو نازل ہونا ہوتا وہاں پر نازل ہوں گے جہاں پر یہ ساری چیزیں اترتی ہیں۔

(۱)۔ مفاتیح الجنان، زیارت جامعہ کبیرہ۔

یہ نہیں ہو سکتا کہ یہ سارے فضائل کسی اور گھر انے میں نازل ہوں اور مصائب کسی اور گھر انے پر نازل ہوں، یہ نہیں ہو سکتا کہ ملائکہ کسی اور گھر میں اترتے ہوں اور مصائب کسی اور گھر میں اتر جائیں۔

۱۳ - مصائب کا فضائل سے گھرا رابطہ

مصائب کا فضائل کے ساتھ گھرا رابط ہے، جہاں فضائل ہوں گے وہاں مصائب بھی ہوں گے، اگر کسی جگہ مصائب نظر نہ آئیں تو سمجھ لیں کہ وہاں کوئی فضیلت ہی نہیں تھی یعنی حقیقت میں، جس سرمایہ سے مصائب خریدے جاتے ہیں وہ سرمایہ فضائل ہے، کسی چیز کے خریدنے کے بد لے کچھ نہ کچھ تو ادا کیا جاتا ہے، لہذا مصائب کے خریدنے والوں کے پاس بھی کچھ نہ کچھ سرمایہ ہونا چاہیے تاکہ وہ مصائب خرید سکیں، جس کے پاس مصائب نہ ہوں تو معلوم ہے کہ اس کے پاس مصائب کے خریدنے کا سرمایہ نہیں تھا یعنی فضائل سے بالکل خالی تھا، ورنہ کچھ نہ کچھ تو خرید لیتا۔

فضائل اور مصائب فقط احساساتی چیزیں نہیں ہیں، بلکہ ان کے درمیان ایک طبیعی تناسب اور گھرا رابط موجود ہے۔ حضرت امام حسین علیہ السلام کے اس جملہ ".....الدّعى ابن الدّعى....." میں اس ربط کی طرف اشارہ ملتا ہے کہ اس نابکار اور نابکار کے بیٹے نے مجھے عزت اور ذلت کے دورا ہے پر لاکھڑا کیا ہے، تو عزت فضیلت ہے اور ذلت رذیلت ہے، امام حسین علیہ السلام عزت ہیں عزت کے راستے پر جائیں گے، جس میں مصائب ہی مصائب ہیں، مصائب، فضائل کے مقابلے میں نہیں بلکہ مصائب کی ضد آسائش، آرام و سکون ہے، فضائل کی ضدر ذائل ہیں، فضائل اور مصائب



ایک جگہ جمع ہو جاتے ہیں بلکہ فضائل اور مصائب کا ربط ماں بیٹھے جیسا ہے، فضائل ماں کی حیثیت رکھتے ہیں، مصائب فرزند کی حیثیت رکھتے ہیں، فضائل، مصائب کو جنم دیتے ہیں، آگے چل کر یہ ربط بخوبی واضح ہو جائے گا۔

۱۴۔ مصائب اور آفات میں فرق

مصطفیٰ اور عذاب و آفات میں فرق ہے، بہت سے لوگوں پر خدا کی طرف سے آفتیں نازل ہوتی ہیں، عذاب اور سزا میں ملتی ہیں، عذاب وہ ہے، جس سے انسان جان چھڑانا بھی چاہے تو اس کا دامن نہیں چھوڑتا، انسان چاہے یا نہ چاہے، عذاب نازل ہوگا، جیسے خشک سالی، قحط، زلزلہ، سیلاہ، کالی آندھی، امراض اور وبا میں، مہنگائی اور ظالم حکمرانوں کا ظلم و ستم وغیرہ یہ سب بلا میں اور آفتیں ہیں، ان میں سے بعض صرف آفتیں ہیں عذاب نہیں، ان کے نزول میں ہماری پسند کا خیال نہیں رکھا جاتا ہے، اگر ہم نہ بھی چاہیں تو یہ آفتیں نازل ہوتی ہیں۔

پہلا فرق یہ ہے کہ مصائب اس دکھ اور تکلیف کو کہا جاتا ہے جسے انتخاب کیا جائے اور پسند کرنے کے بعد نازل ہو، انبیاء ﷺ اور ائمہ معصومین علیہما السلام کی سیرت میں سے یہ ہے کہ انہوں نے خود مصائب کا رخ کیا، اگر یہ مصائب نازل ہوتے ہیں تو ان پر نازل ہوتے ہیں کیونکہ انہوں نے خود اپنے لئے مصائب کا راستہ چن لیا، ایک ایک معصوم کی سیرت پر زگاہ کریں، تو معلوم ہوگا کہ ہر ایک نے خود جا کر یہ مصائب جھیلنا انتخاب کیا ہے۔

دوسرافرق یہ ہے کہ مصائب شرف کی دلیل ہیں، عذاب اور آفتیں پستی اور بدملی کا نتیجہ ہیں،

مصائب اور آفات میں فرق

اگر کسی امت پر عذاب نازل ہوتا ہے، تو ان کے اعمال کی وجہ سے ہے۔

تیرا فرق یہ ہے کہ مصائب جھیلنے سے انسان کامل سے کامل تر ہو جاتا ہے جبکہ عذاب اور آفتوں سے ہلاک ہو جاتا ہے۔

چوڑھا فرق یہ ہے کہ عذاب اور آفتیں قہر الہی کا نتیجہ ہیں، جبکہ مصائب رحمت الہی کا نتیجہ ہیں اس لئے کہ مصائب ان فضائل کی وجہ سے نازل ہوتے ہیں جو اللہ تعالیٰ نے اپنی رحمت واسعہ سے ان کو عطا کئے ہیں مثلاً خدا کی راہ میں قتل ہونا، یہ سعادت ہے اور رحمت الہی کا نتیجہ ہے اس سے بڑھ کر کوئی اور سعادت نہیں ہے۔

۱۵۔ فضیلت کی تعریف

خداوند عالم نے مخلوقات کو خلق کیا، لیکن یوں نہیں کہ خلق کرتے ہوئے سب کو کامل بنادیا، بلکہ ان کو ناقص اور ادھورا بنایا تاکہ وہ خود تکامل کی راہ پر چل کر اپنے ادھورے پن کی تکمیل کریں، خدا نے ادھورے پن کو دور کرنے کی صلاحیت انسان میں رکھی ہے تاکہ اس صلاحیت کو بروئے کار لائکر کامل سے کامل تر بنتا جائے، مثلاً جب بچہ پیدا ہوتا ہے تو بہت سی چیزوں کے اعتبار سے وہ ناقص ہے، نہ بول سکتا ہے، نہ چل سکتا ہے، نہ سمجھتا ہے، نہ اس کی عقل کام کرتی ہے، یہ ادھوری اور ناقص مخلوق ہے، آہستہ آہستہ اپنے نقص کو بر طرف کرتی ہے اور جس چیز کے حاصل ہونے سے اس کا نقص بر طرف ہو جائے یہ اس کے لئے فضیلت ہے، فضائل وہ کمالات ہیں جو کسی چیز کے ادھورا پن کو بر طرف کر کے اسے کار آمد بناتے ہیں۔

ہو سکتا ہے کہ ہم کسی چیز کو فضیلت اور کمال سمجھیں اور اپنے نقش کو اس کے ذریعے دور کرنے کی کوشش کریں، لیکن وہ حقیقت میں فضیلت نہ ہو، لہذا اس سے کوئی بھی نقش بر طرف نہیں ہوگا، مثلاً کہتے ہیں کہ ہمارا تعلق فلاں خاندان سے ہے، ہم راجاؤں کے خاندان سے تعلق رکھتے ہیں تو کیا راجاؤں کے خاندان سے ہونا، کسی سردار کے خاندان سے ہونا، کسی قوم اور قبیلے سے ہونا، کسی نسب سے ہونا، یہ فضائل اور کمالات ہیں؟ کیا ان سے کسی کا نقش اور ادھورا پن دور ہوتا ہے؟ اس سے ناقص انسان اور بھی ناقص تر ہوتا ہے؛ لہذا امیر المؤمنین علیہ السلام فرماتے ہیں:

”من أبطأ به عمله لم يسرع به نسبه و في روایة اخرى من فاته حسب نفسه لم ينفعه حسب آبائه“ (۱)

”جسے عمل پیچھے ہٹائے اسے نسب آگے نہیں بڑھا سکتا، ایک دوسری روایت میں اس طرح ہے کہ جسے ذاتی شرف و منزلت حاصل نہ ہو، اسے آبا و اجداد کی منزلت کچھ فائدہ نہیں پہنچا سکتی،“ جس کو اس کے اعمال نے کوئی فائدہ نہیں دیا یقین جان لیں کہ اس کے اسلاف (اجداد) کی بوسیدہ ہڈیوں سے اس کو کوئی فائدہ نہیں پہنچ سکتا یعنی اگر کوئی اپنے نقش کو خود اعمال صالحہ کے ذریعے بر طرف نہ کر سکے تو اسلاف و اجداد کی بوسیدہ ہڈیاں اس کی مدد نہیں کر سکتیں، حالانکہ عربوں میں یہ چیزیں فضیلت سمجھی جاتی تھیں، عرب کثرت افراد اور بڑے خاندان کو بڑی فضیلت سمجھتے تھے، لہذا قرآن کریم نے ان کو متنبہ کرنے کی خاطر ارشاد فرمایا:

(۱)۔ نهج البالاغہ، حکمت ۳۸۹ -

”الْهُكْمُ لِلّٰهِ كُلُّ حَتَّىٰ زُرْتُمُ الْمَقَابِرَ۔“ (۱)

تم کثرت طلبی اور خاندان پر فخر کرنے میں اتنا مشغول ہو گئے ہو کہ جب تم ایک دوسرے کے سامنے بیٹھ کر اتراتے ہو، فخر و مبارکات اور ایک دوسرے پر اپنی برتری جتنا شروع کرتے ہو تو اس قدر آگے نکل جاتے ہو کہ زندوں کو گن گن کر تھک جاتے ہو، تو نوبت قبروں تک آجائی ہے اور تم مردوں کو بھی گنا شروع کر دیتے ہو، بہت ساری چیزیں ہیں کہ ہم ان کو فضائل سمجھتے ہیں حالانکہ وہ فضائل نہیں ہوتے ہیں اگر کسی کو ایک پوسٹ مل گئی، کسی کو منیجر (Manager)، کسی کو ڈائریکٹر (Director)، کسی کو پرنسپل (Principal) کہا گیا تو یہ فضائل نہیں بلکہ یہ تو ذمہ داریاں ہیں ہم نے الفاظ کو فضائل سمجھا ہے، آج کل تو جیبوں میں فضائل سے بھرے ہوئے کارڈ پڑتے ہوئے ہوتے ہیں ہر آدمی اپنی فضیلت کا کارڈ نکال کر دوسرے کو دے دیتا ہے، مختلف سائز کے خوبصورت کارڈ، مختلف عنادوں سے مزین ہوتے ہیں شاہ صاحب، خان صاحب، ڈاکٹر صاحب، پرنسپل صاحب، علامہ صاحب، حضرت آیت اللہ..... وغیرہ حالانکہ اللہ تعالیٰ نے فرمایا ہے:

”إِنْ هِيَ إِلَّا أَسْمَاءُ سَمَّيْتُمُوهَا.....“ (۲)

یہ تو فقط نام ہیں جو تم نے اپنے لئے رکھ لئے ہیں، یہ تو فضائل نہیں، فضائل کا معیار کلمے یا الفاظ نہیں بلکہ فضائل کا معیار یہ ہے کہ جس سے انسان کا ادھورا پن دور ہوتا ہو، جس سے انسان کے اندر

(۱)۔ التکاثر، آیت ۲۰، ۱۔

(۲)۔ النجم، آیت ۲۳۔

کوئی نقص اور کمی بر طرف ہوتی ہو، مثلاً علم ایک فضیلت ہے اس علم کے نتیجہ میں انسان کا نقص یعنی جہالت بر طرف ہو جاتی ہے، عفت، حیا، شجاعت، حکمت و دانائی، غیرت و محیت اور ایثار و قربانی یہ سب فضائل ہیں ان سے انسان کا نقص بر طرف ہو جاتا ہے۔

۱۶۔ فضائل کا معیار

اگر فضائل کا معیار دیکھنا ہے، اگر صاحب فضیلت شخصیت ڈھونڈنی ہے، تو یہ نہ دیکھو کہ جس کی حوصلی بڑی ہے وہ سب سے بافضیلت ہے، بلکہ اس حوصلی کے اندر رہنے والی مخلوق کو دیکھو کہ آیا یہ ادھوری مخلوق ہے یا کامل مخلوق ہے، مدینے میں لوگوں نے بڑی بڑی حوصلیاں بنائی ہوئی تھیں اتنی اتنی بڑی حوصلیاں کہ کئی کئی کنال کے صرف اصطبل تھے کہ جہاں پر ہزاروں کی تعداد میں ان کے جانور باندھے جاتے تھے، اتنے بڑے جب ان کے اصطبل تھے تو ان کی رہائشگاہیں کیا ہوں گی؟ لیکن اسی مدینہ کے اندر کھجور کے پتوں کا ایک جھونپڑا بھی تھا، جس کے اندر کائنات کے بافضیلت ترین افراد رہتے تھے اگر بڑی حوصلی میں اصطبل کے اندر گھوڑے، گدھے اور بھیڑکریاں، باندھی ہوئی ہوں، تو بڑی زمین اور بڑی حوصلی ان جانوروں کو انسان نہیں بنادیتی، وہ وہی رہتا ہے جو کہ پہلے سے تھا، جانور، جانور ہی رہتا ہے۔ اگر مدینہ کے اندر سب سے زیادہ بافضیلت انسان کو ڈھونڈنا ہے تو یہ نہ دیکھو کہ حوصلی کا رقمہ کتنا تھا، مال کتنا تھا؟ بلکہ اندر رہنے والی مخلوق کو دیکھنا ہوگا، ممکن ہے بڑی حوصلی کے اندر ایک ادھورا انسان رہتا ہو، بلکہ انسان نما رہتا ہو اور ادھر کھجوروں کے پتوں سے بنی ہوئی جھونپڑی میں نہ صرف ایک انسان رہتا ہو بلکہ انسانوں کا امام رہتا ہو۔

فہرست کتاب

۱۷ - انسان کی ترقی کا معیار

کہا جاتا ہے کہ انسان نے بڑی ترقی کر لی وہ انسان جو کسی دور میں گدھوں پر بیٹھتا تھا، آج فضاؤں میں سفر کر رہا ہے، آج دریاؤں، خلاوں اور فضاؤں کو سخیر کر رہا ہے، یہ گدھوں پر سفر کرنے والا آج دیگر کڑات آسمانی کو سخیر کر رہا ہے، اگر ایک سوار گدھے پر بیٹھا ہوا ہو، یہی سوار گھوڑے دن کے بعد گدھے کے بجائے گھوڑے پر بیٹھ گیا ہوا اور پھر یہی سوار گھوڑے سے اتر کر ہاتھی پر چڑھ بیٹھے، تو سوار وہی ہے سواری بدل گئی ہے، اگر یہی سوار ہاتھی سے اتر کر ٹانگے پر بیٹھ جائے، پھر ٹانگے سے اتر کر گاڑی پر چڑھ بیٹھے تو سوار وہی ہے سواریاں بدل گئیں، اگر گاڑی سے اتر کر جہاز پر چڑھ بیٹھے، تو سوار وہی ہے فقط سواری بدل گئی، مشاہدہ کریں کہ انسان ترقی کر گیا یا زمانے کے مطابق سواریاں بدل گئی ہیں انسان کے کہا جاتا ہے؟ یہ دو ٹانگوں والا انسان ہے یا چار پہیوں والا انسان ہے؟ اگر چار پہیوں والے کو انسان کہتے ہو تو ہم بھی کہتے ہیں کہ انسان ترقی کر گیا ہے، لیکن اگر دو ٹانگوں والے کو انسان کہتے ہو، تو یہ تو وہیں کھڑا ہوا ہے جہاں گدھے اور گھوڑے پر بیٹھتا تھا۔

انسان کی ترقی اس وقت ہوگی، جب اس کے اندر فضائل آجائیں گے، اس کی ترقی اس وقت ہوگی، جب اس کا نقش بر طرف ہو جائے گا، جب اس کی جہالت بر طرف ہو جائے گی، انسان تو جس دن گھوڑے اور خچر پر بیٹھتا تھا آیا عالم تھا یا جاہل؟ حالانکہ جس زمانے میں انسان گدھوں اور گھوڑوں پر بیٹھتا تھا اس زمانے کا نام زمانہ جاہلیت رکھا گیا ہے، تو کونسا کام ہے جو جاہلیت میں ہوتا تھا آج نہیں ہوتا ہے؟ جاہلیت میں خواہ مخواہ کی باتوں پر خوزیریزیاں اور جھگڑے ہوتے تھے، تو بتاؤ اس زمانے میں جھگڑے زیادہ ہوتے تھے یا آج زیادہ ہوتے ہیں؟ قوم پرستی دور جاہلیت میں زیادہ

تھی یا آج زیادہ ہے؟ جاہلیت میں اگر بچوں کو زندہ درگور کیا جاتا تھا، اس وقت تو بدن زندہ درگور کئے جاتے ہیں، آج تو بچوں کی روح زندہ درگور کی جاتی ہے، تو جہالت اس زمانے میں زیادہ تھی یا آج زیادہ ہے؟!

یہ درست ہے کہ صنعت ترقی کر گئی ہے لیکن آج کا انسان زمانہ جاہلیت کے دور سے کہیں زیادہ پست تر ہو گیا ہے، ٹیکنالوجی (Technology) میں اتنا آگے نکل گیا ہے کہ ایسی طاقت بن گیا ہے، لیکن فکری لحاظ سے اتنا پچھے ہے کہ گائے کے پیشاب کو مقدس سمجھتا ہے، آج کی خونزیزیاں دیکھیں، امریکا اور اسرائیل کے ہاتھوں بے گناہ مسلمانوں کی آبروریزیاں، قتل و غارت اور دہشت گردی، اس قدر زیادہ ہو گئی ہیں کہ تاریخ میں کسی دور میں ایسا نہیں ہوا ہے، عراق اور فلسطین میں ہر روز قتل و غارت، رعب و وحشت اور دہشت گردی ہے، اگر یہ جاہلیت نہیں تو پھر جاہلیت ہے کیا؟! بے پناہ مسلمانوں کے سروں پر ٹنون کے حساب سے بم گرانا، ان کے گھروں کو مسمار کرنا، ابوغریب کے زندان میں قیدیوں کے ساتھ ظلم و ستم روکھنا، کیا یہ ترقیاں ہیں؟ تیل کی خاطر خون بھایا جاتا ہے، عراق کے مظلوم عوام کے ساتھ آج کل جو ہو رہا ہے کیا یہ انسان کی ترقی کی علامت ہے؟!

اگر جہالت ادھورے پن کا نام ہے تو اس وقت کا سوار بھی ادھورا تھا اور آج را کٹ پر بیٹھا ہوا بھی ادھورا ہے، اس کا ادھورا پن ان گاڑیوں، ہوپیلوں، بلڈنگوں، مصنوعات، ٹیکنالوجی اور کمپیوٹر سے دور نہیں ہو گا، اگر انسان کو اپنا ادھورا پن دور کرنا ہے، تو وہ صرف فضائل سے ہو گا اور فضائل بھی اس کو دروازہ فضیلت سے ملیں گے، تو رسول ﷺ فضائل کے شہر ہیں اور علی ﷺ اس کا دروازہ ہیں۔

انسان کی ترقی کا معمول

”انا مدینۃ العلم وعلی بابها“ (۱)

اسی مطلب کی طرف اشارہ ہے اس لئے کہ علم تمام فضائل کا سرچشمہ ہے، جہاں علم ہو گا وہاں سارے فضائل بھی ہوں گے، انسان جب تک درِ فضائل پر نہ آئے اس کا ادھورا پن ختم نہیں ہو گا، اس کا نقش بر طرف نہیں ہو سکتا، اگر انسانیت کو بچانا ہے، اگر جاہلیت کو دور پھینکنا ہے، اگر اپنے آپ کو فضائل سے آراستہ کرنا ہے، اگر ترقی کا معیار سمجھنا ہے، تو درِ اہل بیت پر آ کے کھڑے ہو جائیں اور اس شہر فضائل کے اندر داخل ہو جائیں، تو اس وقت ترقی کا معیار بھی معلوم ہو جائے گا اور فضائل کا معیار بھی، اس وقت انسانیت بھی نجح جائے گی اور جاہلیت کا بھی خاتمہ ہو گا، ترقی کا صحیح مفہوم اس وقت سامنے آئے گا، جب پوری دنیا پر عدل کی حکومت قائم ہو، عدل کی حکومت اس وقت قائم ہو گی جب امام زمانہ ع تشریف لا جائیں گے، اور یہ اس وقت ہو گا جب لوگ درِ اہل بیت پر آنا شروع کر دیں گے۔

۱۸ - فضائل کی خاصیتیں

بعض چیزوں کی اپنی خاصیت ہوتی ہے، فضائل کے اندر بھی اپنی خاصیتیں ہوتی ہیں مثلاً علم ایک فضیلت ہے تو اس کی بھی اپنی خاصیت ہے، اگر دیکھنا ہے کہ یہاں پر علم ہے یا نہیں، تو خاصیتوں کو دیکھا جائے، اگر علم کی خاصیت موجود ہے تو علم ہو گا، ورنہ نہیں، مثلاً اب ہمارے ملک میں کھانے

(۱) - وسائل الشیعہ، ج ۲۷، ص ۳۴، کتاب القضاۓ، باب ۵ حدیث ۳۳۱۴۶۔

پینے کی چیزیں ناقص بنائی جا رہی ہیں ناقص چائے، ناقص گھی یہاں تک کہ دوائیاں بھی ناقص بنائی جاتی ہیں، انسان جب دکان پر جاتا ہے تو حیران رہ جاتا ہے اسے خریدوں یا نہ خریدوں، کہیں یہ ناقص نہ نکل آئے، شکل و شماں میں تو گھی لگتا ہے، لیکن کیا معلوم کہ اس میں سارا تیل ہو، انسان ڈرتا ہے اس کے کھانے سے کہیں مجھے کوئی بیماری نہ لگ جائے، ضروری نہیں کہ جو شکل و شماں میں گھی لگتا ہو وہ حقیقت میں بھی گھی ہو گا، بلکہ حقیقت میں یہ اس وقت گھی ہو گا جب اس میں گھی کی خاصیت پائی جاتی ہو۔

پس خاصیتیں دیکھ کر چیزوں کو پہچانا جاتا ہے، شکلیں دیکھ کر کبھی بھی ان پر اعتماد نہ کرنا، یہ نہ کہنا پیکنگ (Packing) اس کی بہت اچھی ہے، پرنٹ (Print) اس کا بہت اچھا ہے، پیکنگ (Packing) دیکھ کر کبھی بھی دھوکے میں نہ آنا، آج کل ایسی کمپنیاں بنی ہوئی ہیں، جن کا کام صرف پیکنگ (Packing) ہوتا ہے، وہ پیکنگ میں بڑے ماہر ہوتے ہیں، پیکنگ (Packing) سے لوگ دھوکہ میں آتے ہیں، اسی طرح بعض انسان بھی اپنی ایسی پیکنگ (Packing) کروالیتے ہیں کہ دیکھنے والے لوگ دھوکہ میں آجاتے ہیں، وہ سمجھتے ہیں کہ اس کے اندر بہت زیادہ فضائل موجود ہیں، لیکن حقیقت میں اس کے اندر فضیلت کی کوئی خاصیت موجود نہیں ہوتی، وہ فضائل سے خالی ہوتے ہیں، لہذا اگر کھانے پینے کی چیزوں کے لئے خاصیت معیار ہے تو فضائل اور کمالات کے لئے بھی خاصیت ہی معیار ہے، فضائل اپنی خاصیتوں سے پر کھے جاتے ہیں۔



۱. علم کی خاصیت

علم کی خاصیت جو قرآن نے ذکر کی ہے وہ یہ ہے:

”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ (۱)

جہاں علم ہوگا، جہاں عالم ہوگا، وہاں خوف خدا ہوگا، اگر یہ خاصیت پائی جاتی ہے تو سمجھ لو کہ یہاں حقیقت میں علم ہے، اگر یہ خاصیت نہ ہو تو اس سے پناہ مانگو اور اس سے پناہ مانگنے میں سیرت رسول اللہ ﷺ پر عمل کرو، اس لئے کہ سب سے پہلے جس شخص نے ایسے بے خاصیت علم سے پناہ مانگی وہ ذات گرامی رسول اللہ ﷺ ہیں، آپ فرماتے ہیں:

”اللَّهُمَّ أَنِّي أَعُوذُ بِكَ مِنْ عِلْمٍ لَا يَنْفَعُ“ (۲)

”اے پروردگار! میں ایسے علم سے تیری پناہ مانگتا ہوں جو فائدہ نہیں دیتا“

یہی رسول اللہ ﷺ جب دعا مانگتے ہیں تو فرماتے ہیں:

”.....رَبِّ زِدْنِيْ عِلْمًا.....“ (۳)

”اے اللہ میرے علم میں اضافہ کر“

لیکن ایسے علم سے پناہ مانگتے ہیں جس میں علم کی خاصیت نہ ہو۔

(۱)۔ فاطر، آیت ۲۸۔

(۲)۔ مفاتیح الجنان

(۳)۔ طہ، آیت ۱۴۴۔



۲۔ شجاعت کی خاصیت

شجاعت ایک فضیلت ہے جس کی خاصیت اور اثر احادیث میں بیان کیا گیا ہے:

حضرت رسول اللہ ﷺ فرماتے ہیں:

”اشجع النّاسَ مَنْ غَلَبَ هُوَ“ (۱)

”سب سے زیادہ شجاع اور بہادر انسان وہ ہے جو اپنی خواہشاتِ نفسانی پر غالب آئے“

جو اپنے نفس سے شکست کھائے اور جو خواہشاتِ نفسانی کا غلام بن جائے، اس میں شجاعت نامی کوئی چیز موجود نہیں ہے، لہذا شجاع انسان وہ نہیں جو دیکھے بھائے بغیر ہر مومن کے گلے پڑ جاتا ہے، جس سے کسی کی عزت، ناموس اور جانیں محفوظ نہیں، جس نے دنیا کا امن بر باد کر دیا ہو، یہ شجاعت نہیں بلکہ درندگی ہے، بعض اپنے آپ کو بڑا بہادر سمجھتے ہیں، کہتے ہیں ہماری تو یہ بہادری ہے کہ ہم اس منہ پہ بات کرتے ہیں، ہم سب کے عیب کھل کے سامنے بتا دیتے ہیں۔ عجب! اتنے شجاع ہوتم، حالانکہ خداوند خود فرمرا ہے کہ: میں ”علیم بذات الصدور“ ہوں، لوگوں کے باطن سے بھی آگاہ ہوں، مجھے سب چیزوں کا علم ہے، لیکن اس کے باوجود بھی میں نے لوگوں کے عیبوں پر ایسا پردہ ڈال دیا کہ اپنا نام ”ستار العیوب“ بنادیا یعنی عیب چھپانے والی ذات، جب خدا عیب چھپاتا ہے تو تجھے کس نے حق دیا کہ کسی کے عیب کو اس کے منہ پر آ کر بیان کرے، یہ تو شجاعت نہیں یہ رفیقت ہے۔

شجاعت کی خاصیت یہ ہے کہ انسان ایسے موقع پر میدان میں اترے جہاں پر اس کو اترنا ہے

(۱) - من لا يحضره الفقيه، ج ۴، باب (۱۷۶)، باب النوادر۔

اور ایسے موقع پر چپ رہے، جہاں پر اس کو چپ رہنا ہو، شجاعت بھی سینے پر چڑھنے کو کہتے ہیں اور کبھی سینے سے اترنے کو کہتے ہیں، الہذا امیر المؤمنین علیہ السلام نے جب عمر وابن عبد ود کو زیر کیا اور اس کے سینے پر چڑھ بیٹھے تو یہ بھی شجاعت ہے، لیکن جو نہیں اس نے گستاخی کی تو امیر المؤمنین علیہ السلام اس کے سینے سے اتر کر دور ہو گئے، وہ حیران ہو کر کہنے لگا یہ کیوں؟ تو امیر المؤمنین علیہ السلام نے فرمایا: میں تجھے خدا کی رضا کی خاطر قتل کر رہا تھا لیکن جب تو نے میری توہین کی تو میں نے تجھے چھوڑ دیا، کیونکہ اب تجھے قتل کرنے میں میرا ذاتی غصہ بھی شامل ہو جاتا، میں کچھ مدت کے لئے تجھ سے دور کھڑا ہوں تاکہ میرا غصہ ختم ہو جائے، پھر میں تجھے خدا کی خوشنودی کیلئے قتل کروں، الہذا امیر المؤمنین علیہ السلام دروازہ فضائل نے دوبارہ اسے زیر کر کے قتل کیا، یہ بھی شجاعت ہے، سچ ہے کہ امیر المؤمنین علیہ السلام دروازہ فضائل ہیں، شجاعت آپ کے گرد گھومتی ہے، الہذا اگر کسی نے شجاعت لینی ہے تو شجاعت باور پی خانوں اور بڑی بڑی حویلیوں سے ہاتھ نہیں آتی، کسی ادیب نے کیا خوب کہا ہے:

”قوت حیدر ز مطبخ نبود“

قوت حیدر باور پی خانے سے حاصل نہیں ہوتی

یا بقول علامہ اقبال

تیری خاک میں ہے اگر شرد تو خیال فقر و غنا نہ کر
کہ جہاں میں نان شعیر پر ہے مدار قوت حیدری (۱)

اس کے لئے بہترین شاہد آپ کا یہ فرمان ہے:

”الاوَانْ لِكُلِّ مَامُومِ امَامًاً يقتدى به و يستضئ بنور علمه الا و ان اما مکم قد اكتفى من

دنیاہ بطمریہ ومن طعمہ بقرصیہ..... و کانی بقائلکم یقول اذا کان هذا قوت ابن ابی

طالب فقد قعد به الضعف عن قتال الاقران و منازلة الشجعان الا وان الشجرة البرية

اصلب عودا.....“ (۱) ”تمہیں معلوم ہونا چاہیے کہ ہر مقتدی کا ایک پیشوہ ہوتا ہے جس کی وہ

پیروی کرتا ہے اور جس کے نور علم سے کسب ضیا کرتا ہے۔ دیکھو تمہارے امام کی حالت تو یہ ہے کہ

اس نے دنیا کے ساز و سامان میں سے دو پھٹی پرانی چادریوں اور کھانے میں دور و ڈیوں پر قناعت کر

لی ہے..... میں سمجھتا ہوں کہ تم میں سے کوئی کہے گا کہ جب ابن ابی طالب کی خوراک یہ ہے تو

ضعف و ناتوانی نے اسے حریفوں سے بھڑنے اور دلیروں سے ٹکرانے سے بٹھادیا ہو گا، مگر یاد رکھو کہ

جنگل کی لکڑی مضبوط ہوتی ہے.....“

حیدر کا زور بازو باور پھی خانہ کی وجہ سے نہیں تھا۔ بلکہ جب آپ نے باب خیر کو اکھاڑ کے

پھینکا، تو فرمایا:

”وَاللَّهِ مَا قَلَعَتْ بَابُ خَيْرٍ... بِقُوَّةِ جَسْدِيَّةٍ وَلَا حَرْكَةِ غَذَايَةٍ لَكُنْيَّةِ أَيْدِتِ

بِقُوَّةِ مَلْكُوتِيَّةٍ وَنَفْسٍ بَنُورِ رَبِّهَا.....“ (۲)

(۱)۔ نهج البلاغہ، مکتوب ۴۵

(۲)۔ بحار الانوار، ج ۲۱، ص ۲۶ -

”خدا کی قسم میں نے خیر کے دروازے کو جسمانی قوت سے نہیں بلکہ رحمانی قوت کے ساتھ اکھاڑا ہے۔“

الہذا شجاعت، در شجاعت سے ہی ہاتھ آتی ہے، امیر المؤمنین علیہ السلام دروازہ شجاعت ہیں اور رسول اللہ صلی اللہ علیہ وسلم شجاعت کے شہر ہیں۔ پوری کائنات میں رسول اللہ صلی اللہ علیہ وسلم سے زیادہ شجاع کوئی نہیں۔ امیر المؤمنین علیہ السلام فرماتے ہیں:

”کُنَّا إِذَا أَحْمَرَ الْبَأْسَ اتَّقِيَّنَا بِرَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمْ يَكُنْ أَحَدٌ مِّنْا

اقْرَبُ إِلَى الْعَدُوِّ مِنْهُ.....“ (۱)

”جب جنگ کے شعلے بھڑ کتے تھے تو ہم رسول اللہ صلی اللہ علیہ وسلم کی طرف پناہ لیتے تھے اور ہم میں سے کوئی بھی ان سے زیادہ دشمن سے قریب تر نہ ہوتا تھا۔“

ایک اور روایت میں ہے:

”إِذَا أَحْمَرَ الْبَأْسَ وَاحْجَمَ النَّاسُ قَدَّمَ أَهْلُ بَيْتِهِ فَوْقَى بَهُمْ أَصْحَابَهِ

حِرَ السَّيْفِ وَالْأَسِنَةِ.....“ (۲)

”رسالت مآب صلی اللہ علیہ وسلم کا طریقہ یہ تھا کہ جب جنگ کے شعلے بھڑ کتے تھے اور لوگوں کے قدم پیچے ہنئے لگتے تھے تو پیغمبر صلی اللہ علیہ وسلم اپنے اہل بیت صلی اللہ علیہ وسلم کو آگے بڑھادیتے تھے اور یوں انہیں سینہ سپر بنا کر اصحاب کو نیزہ و شمشیر کی مار سے بچاتے تھے۔“

(۱)۔ نهج البلاغہ، حکمت ۹۔

(۲)۔ نهج البلاغہ، مکتوب ۹۔

۳۔ غیرت کی خاصیت

غیرت ایک فضیلت ہے اس کی اپنی ایک خاصیت ہے، اپنے حريم کے اندر کسی غیر کو برداشت نہ کرنا اور دوسرا کی حريم میں قدم نہ رکھنا، اپنی ناموس کا دفاع کرنا اور دوسروں کی ناموس پر تجاوز نہ کرنا، یہ غیرت کی خاصیت ہے۔

ہم نے جس چیز کا نام غیرت رکھ دیا اس کو غیرت نہیں کہتے، مثلاً کہا جاتا ہے کہ مرد کی غیرت یہ ہے کہ عورت کو گھر سے باہر نہ جانے دے، لیکن خود بے لگام ہے جہاں مرضی ہے چلا جائے، ہرگلی میں بیٹھا ہوا ہو، ہر ایک کی ناموس کے پیچھے جا رہا ہو اور اپنی عورت کو گھر میں بٹھا کے رکھا ہو تو لوگ اس کو بڑا غیر تمند سمجھتے ہیں، حالانکہ یہ غیرت نہیں ہے، یہ جا حیث ہے، یہ بے غیرتی ہے۔

حضرت علی علیہ السلام فرماتے ہیں:

”مازنی غیور قطٰ.....“ (۱) ”غیرت مند بھی زنا نہیں کرتا“

غیر تمند دوسروں کی ناموس کے پیچھے نہیں جاتا بلکہ جس طرح سے اپنی ناموس کا دفاع کرتا ہے دوسروں کی ناموس کا بھی دفاع کرتا ہے۔ اس لئے تو غیر تمند آدمی زنا کا مر تکب نہیں ہو سکتا۔ جس طرح غیر کو اپنی حدود میں برداشت نہیں کرتا، غیر بن کر کسی کی حدود میں داخل بھی نہیں ہوتا، اب حدود کوئی ہیں؟ صرف عورت کا مسئلہ تو نہیں، صرف خاندان، ماں، بہن، بیوی اور بیٹی کا مسئلہ تو نہیں، بے شک یہ بھی ناموس ہیں بلکہ یہ بہت معمولی غیر تیں ہیں۔ یہ تو ہر انسان کی حدود ہیں لیکن

(۱)۔ نهج البلاغہ، حکمت، ۳۰۵۔

ان سے بڑھ کر اور بھی مقدس حدود پائی جاتی ہیں۔ اور جتنی حدود مقدس ہوتی ہیں اتنا ہی غیر کا وجود برداشت سے باہر ہو جاتا ہے غور فرمائیں، سب سے زیادہ مقدس حد کوئی ہوتی ہے؟ آیا اینٹوں کی بنی ہوئی؟ تمہاری حویلی کی دیوار سب سے بڑی مقدس حريم ہے؟ اگر کوئی چھلانگ لگا کر، غیر بن کے تمہارے گھر میں قدم رکھے تو تمہاری غیرت پہ آنچ آتی ہے۔ سب سے زیادہ مقدس حريم، دین کی ہے اس سے زیادہ مقدس حريم قرآن کی ہے، اس سے زیادہ مقدس حريم اہل بیت علیہ السلام کی ہے اس سے زیادہ مقدس حدام کی ہے۔ اگر کوئی ان مقدس ترین حرمیوں کو چھلانگ دے، تمہارے دین کے اندر آ کر رخنه کر جائے تو یہاں خاموشی اختیار کر لینا، بھلا اس کا نام غیرت ہے؟ دین سب سے بڑی مقدس ناموس ہے، ماں، بیٹی اور بہن سے بھی زیادہ مقدس ہے، بلکہ ان سارے مقدس حرمیوں کا تقدس دین کی وجہ سے ہے، لہذا غیرت مندوہ ہے جو غیر کو دین کے اندر رخنه ایجاد نہ کرنے دے، غیر کو دین میں تصرف نہ کرنے دے۔

۴. عزت کی خاصیت

عزت بھی ایک فضیلت ہے، اس کی خاصیت یہ ہے کہ عزت والے انسان میں اتنی صلابت، پختگی اور سختی آ جاتی ہے اگر اس کی طرف عیب کی نسبت دی جائے تو وہ اس میں رخنه نہ کر سکے۔ لہذا عزت وہ نہیں، جیسا کہ قرآن کریم نے بعض لوگوں کے بارے میں کہا ہے، کہ جب ان کو کہا جائے آؤ، دین خدا میں شرکت کرو۔ تو کہتے ہیں، ہماری بڑی عزت ہے، محلے، گلی اور معاشرے میں، سب ہمارا احترام کرتے ہیں، ہم بڑے عزیز ہیں، یہاں آ کر ہماری عزت کو خطرہ ہے، حالانکہ ہم نے عزت بنا



لی ہے، اس پر بہت محنت کر کے بڑا سرمایا لگایا ہے، کافی وقت لگایا ہے پھر یہ عزت بنی ہے، اپنے آپ کو امام حسین علیہ السلام سے بھی زیادہ عزت مند سمجھتے ہیں اس لئے کہ سب لوگوں نے آپ کا احترام نہیں کیا، حقیقت میں یہ گناہ گارانہ عزت ہے جو ان کے آگے حائل ہو جاتی ہے اللہ تعالیٰ فرماتا ہے:

”وَإِذَا قِيلَ لَهُ أَتَقِ اللهُ أَخْذَتُهُ الْعِزَّةُ بِالْإِثْمِ فَحَسِبَهُ جَهَنَّمُ وَلَبِسَ الْمِهَادُ“ (۱)

”جب اسے کہا جائے کہ خدا سے ڈرو تو گناہ گارانہ عزت اس کے اڑے آ جاتی ہے“

گناہ گارانہ عزت کو اپنے آگے ڈھال بنا لیتے ہیں۔ پہلے عزت کا معنی تو سمجھ لو، عزت غرور اور تکبر کو نہیں کہتے یہ تو رذائل ہیں، عزت فضائل میں سے ہے، عزیز تمام عیوبوں سے پاک و پاکیزہ ہوتا ہے، کوئی عیوب عزیز کے اندر جانہیں سکتا۔ جو رشوت کھا کر کہہ دے کہ میں بڑا عزت مند ہوں، وجود و روپیہ میں پھسل جائے کیا یہ عزت ہے؟ حالانکہ عزیز تو اتنا مضبوط اور سخت ہوتا ہے کہ اس کے سامنے کئی ملین بھی رکھو، تو وہ اپنی جگہ سے نہیں ہلتا، اس میں لرزش نہیں آتی، نہ اس کا دل کا نپتا ہے نہ بدنا۔ عزت کہاں سے انسان کے ہاتھ آ سکتی ہے؟ عزت اپنے دروازوں سے مل سکتی ہے، اس منع سے مل سکتی ہے جس کے پاس یہ عزت موجود ہے، خود خداوند نے اس کا پتہ دے دیا ہے۔

”وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ.....“ (۲)

عزت خدا کے ہاں ہے، عزت رسول کے ہاں ہے اور عزت مؤمنین کے ہاں ہے۔ پس فضائل کو

(۱)۔ البقرہ، آیت ۲۰۶۔

(۲)۔ المنافقون، آیت ۸۔

اپنی اپنی خاصیتوں سے پہچانو اور رذائل بھی اپنی خاصیتوں سے پہچانے جاسکتے ہیں۔

۵. مصائب و فضائل کی مشترکہ خاصیت

جس شخص کے پاس سارے فضائل موجود ہوں جو عالم ہوا اور خدا کے علاوہ کسی سے ڈرتا نہ ہو، تو ہمیں معلوم ہے اس کو نہ ڈرنے کی قیمت ادا کرنی پڑتی ہے، جو شجاع بھی ہو یعنی تمام خواہشات نفسانی پر اس کو قابو حاصل ہو، جو غیر تمدن بھی ہو یعنی غیر کے وجود کو اپنے مقدس حرمیم میں برداشت نہ کر سکتا ہو، جو عزت مند اور عزیز بھی ہو یعنی اتنا مضبوط اور ٹھوس ہو کہ کوئی رذیلت اس کے اندر آنہیں سکتی، جس کے پاس یہ متاع گراں بہا ہوگی، جس کے پاس یہ سارے فضائل موجود ہوں اور پھر یہ فضائل اپنی اپنی خاصیت دکھانا شروع کر دیں علم، شجاعت، غیرت اور عزت جب اپنی اپنی خاصیت ظاہر کرنا شروع کریں، تو پھر جو سامنے آئے گا وہ آپ کو صرف ایک ہی انسان ملے گا، وہ کون ہوگا؟ یہ وہ ہو گا جو ستمگروں کے اندر گھرا ہوا ہوگا، جس کی طرف تلواریں اٹھی ہوئی ہوں گی، جس کی طرف نیزے اٹھے ہوئے ہوں گے، جس کی طرف تیر چل رہے ہوں گے، جس کی طرف زبانیں کھلی ہوئی ہوں گی، تہتیں، بہتاں، تیر اور تلواریں سب کا رخ اس کی طرف ہوگا۔

اس انسان کا گناہ کیا ہے؟ گناہ صرف فضائل ہیں، یہ فضائل ہیں جو اس کو آرام سے بیٹھنے نہیں دیتے، لہذا فضیلیں ہمیشہ انسان کو مصائب کے میدان میں لے جاتی ہیں بے غیرت، بزدل، جاہل، بے عزت لوگ ہمیشہ محفوظ ہوتے ہیں، نہایت ہی چیز سے سوچاتے ہیں۔

نتیجہ

اس کائنات میں سب سے زیادہ فضائل والی ہستی، ذات گرامی رسول خدا ﷺ ہیں آپ کا علم، آپ

کی شجاعت، کائنات میں سب سے زیادہ ہے، آپ سب سے زیادہ غیور اور عزیز ہیں، آپ سارے کمالات کا مجموعہ ہیں، سعدی نے کیا خوب کہا ہے:

”بلغ العلی بکمالہ، کشف الدّجھی بجمالہ، حست جمیع خصالہ، صلواعلیہ وآلہ“ (۱)

اس لئے تو سب سے زیادہ مصائب اور اذیتیں آپ کو اٹھانا پڑیں کیونکہ آپ فرماتے ہیں:

”ماوذی نبی مثل ماوذیت“ (۲)

حضرت امام حسین علیہ السلام آپ کے وارث ہیں، آپ کے سارے کمالات کے مالک ہیں، اس لئے تو سب سے زیادہ مصائب امام حسین علیہ السلام پر آپ ہے۔ یہاں سے مصائب کا راز و مرتبہ معلوم ہو جاتا ہے، وہ کوئی چیز ہے جو سید الشہداء علیہ السلام کو میدان کربلا میں لے آئی؟ آیا تقدیر و قسمت لے آئی، آیا کوئی گھیر کے لے آیا، یا مجبور ہو کر کربلا آگئے؟ امام حسین علیہ السلام مجبور نہیں تھے، تقدیر و قسمت نے آپ کو یہاں تک نہیں لایا، بلکہ آپ کے فضائل آپ کو میدان کا رزار میں لے آئے۔ آپ خود فرماتے ہیں:

”ان الدّعی بن الدّعی قدر کربین اثنین بین السّلّة والذّلة، وھیهات من الذّلة.....“ (۳)

یعنی میں ابھی بھی انتخاب کی حالت میں ہوں، ابھی بھی میرے سامنے دوراستے کھلے

(۱). کلیات سعدی، گلستان، ص ۲۹۔

(۲). بحار الانوار، ج ۳۹، ص ۵۶۔


(۳). موسوعة کلمات الامام الحسین علیہ السلام، ص ۴۲۳۔

ہیں لیکن میں نے شمشیر کا راستہ اختیار کیا، اس لئے کہ یہ دوسرا ذلت کا راستہ ہے، میں تو عزیز ہوں اور عزیز ہونے کی وجہ سے میں نے عزت کا راستہ اختیار کیا ہے، لہذا فضائل اور مصائب کا آپس میں گھر اربط ہے، فضائل ہی مصائب خریدنے کی متاع ہیں۔

۱۹۔ عاشورا کا پیغام

لہذا ہمیں عاشورا سے یہی سیکھنا ہے کہ اپنے آپ کو فضائل سے آراستہ کریں، پھر مصائب جھیلنے کے لئے تیار ہو جائیں، اپنے سینے کو گولیوں کے لئے آمادہ کریں، اس ملک میں کافر، فاسق، فاجر، شرابی، کبابی، بدمعاش، او باش، ہیر و نجھی، رشوٹ خوار اور ظالم سب آزادی سے زندگی بسر کر رہے ہیں، لیکن ان سب کو چھوڑ کر ایک پاک پاکیزہ سینے کو گولی کا نشانہ بنایا جاتا ہے تو یہاں سے معلوم ہو جاتا ہے کہ فضیلت اسی سینے میں موجود تھی، جس کے فضائل عظیم ہوں گے اس کے مصائب بھی بہت عظیم ہوں گے۔

اے محمد حبیب اللہ ﷺ کے وارث تجھ پر سلام ہو



وَنُرِيدُ أَن نَمُنَّ عَلَى الَّذِينَ أَسْتُضْعِفُوا
فِي الْأَرْضِ وَنَجْعَلَهُمْ أَئِمَّةً وَنَجْعَلَهُمُ الْوَارِثِينَ

﴿ آٰٹھوین فصل ﴾

۸

وارثِ انبیاءؐ کا وارث کون؟

- ۱۔ وارثِ حسینؑ کون؟
- ۲۔ امام حسینؑ کے استغاثے کا مقصد
- ۳۔ استغاثہ حسینؑ پر بلیک کہنے والے
- ۴۔ فائدے اٹھانے والے وارث نہیں
- ۵۔ میراث حسینی کی حفاظت
- ۶۔ ابرہہ کا بیت اللہ پر جملہ
- ۷۔ میراث کی حفاظت ابا نبیل سے سیکھئے
- ۸۔ غیر ذمہ داری کی سزا
- ۹۔ زمانے کی تقسیم
- ۱۰۔ اسلامی اصولوں کے مطابق زمانے کی تقسیم
- ۱۱۔ حسینیت کا دور
- ۱۲۔ شب عاشورہ عہد و پیمان کی رات

۱۔ وارثِ حسینؑ کون؟

زیارت وارث جسے مختلف مناسبوں سے پڑھنے کی تاکید کی گئی ہے، تاکہ ہمیں مقام سید الشہداءؑ کو بھی معلوم ہو جائے کہ آپ وارث انبیاءؐ ہیں اور یہ بھی معلوم ہو جائے کہ ہم نے سید الشہداءؑ سے کیا سیکھنا ہے۔

اس کا مقصد صرف یہ نہیں کہ ہمیں ثواب ملے بلکہ ثواب کے علاوہ یہ زیارت نامہ ہمیں یہ بھی بتاتا ہے کہ اگر انبیاءؐ کو وارث نہ ملتے تو میراث انبیاءؐ کو مقصد تک پہنچانے والا کوئی نہ ہوتا۔ اسی طرح اگر سید الشہداءؑ کو وارث نہ ملے، تو مقصدِ حسینؑ بھی اپنے اصلی مقصود تک نہیں پہنچ پائے گا۔
لیکن وارث امام حسینؑ کون ہو گا اور اس وراثت کی شرائط کیا ہیں؟ اس وراثت کی شرائط اور اصول وہی ہیں جو انبیاءؐ کی وراثت کے لئے مقرر کئے گئے ہیں، جن کے پاس میراث انبیاءؐ موجود ہو، یہی وراثت امام حسینؑ کا دعویٰ کر سکتا ہے، یہ وہ لوگ ہیں جو مقصدِ حسینؑ کے محافظ ہیں، جو مصائب جھیلنے کے عادی ہیں، جو فضائل کے زیور سے آراستہ ہو کر مصائب کے میدان میں کوڈ پڑتے ہیں، یہ وہ لوگ ہیں جن کے کانوں میں امام حسینؑ کے استغاثہ ”هُلْ مَنْ نَاصِرٍ يَنْصُرَنَا“ کی آواز گونج رہی ہے اور اس استغاثہ پر بلیک بھی کہنے والے ہیں۔

۲۔ امام حسینؑ کے استغاثے کا مقصد

حضرت امام حسین علیہ السلام نے کربلا کے میدان میں ایک صدائے استغاثہ بلند فرمائی:

”هل من ناصر ينصر الذريّة الاطهار هل من مجير لأبناء البتول

(١) هل من ذاّب يذب عن حرم الرّسول“

اس استغاثہ اور مدد طلب کرنے کے مقام اور محل کو مدنظر رکھنا چاہیے کہ کس وقت سید الشہداء علیہ السلام نے یہ آواز بلند کی؟ اس استغاثہ کے معنی یہ ہیں کہ کوئی ہماری مدد کو آئے، اگر شبِ عاشور، یا جنگ شروع ہونے سے پہلے یہ استغاثہ ہوتا تو پھر بات سمجھ میں آتی ہے کہ انہی انصار اور بنی ہاشم کے جوان زندہ ہیں، خیام انہی سالم ہیں، لہذا جو چیزیں باقی ہیں اور جو لوگ انہی زندہ ہیں ان سب کو بچانے کے لئے مددگار کی ضرورت ہے، صحیح عاشور کو اس معركہ کے شروع ہونے سے پہلے اگر آپ صدائے استغاثہ بلند فرماتے تو ممکن ہے کوئی یہ کہتا کہ آپ نے شہادتوں سے بچنے کے لئے، اپنی اولاد اور انصار کو بچانے کے لئے مدد طلب کی ہے، لیکن یہ استغاثہ امام حسین علیہ السلام نے ایسے وقت میں کیا کہ جب بچانے کے لئے کوئی بچا ہی نہیں تھا، انصار، بنی ہاشم کے جوان، اولاد، بھانجے، بھتیجے سب کے سب شہید ہو گئے تھے، ان سب شہادتوں کے بعد آپ نے صدائے استغاثہ بلند کی، وہ بھی عین اس وقت کہ آپ نے اپنی بہنوں اور بیٹیوں سے آخری رخصت لے لی تھی، اپنی شہادت سے کچھ لحظے پہلے استغاثہ کیا، سوچنے کی بات یہ ہے کہ آیا سید الشہداء علیہ السلام اسی لحظے کے لئے اور اسی خاص معین

(١) موسوعة كلمات الامام الحسين علیہ السلام، ص ٥٠٦.

وقت کے لئے ناصر مانگ رہے تھے؟ اگر اس وقت آپ کی صدائے نصرت پر کوئی لبیک کہتے ہوئے آبھی جاتا تو کیا ہم کہہ سکتے تھے کہ سید الشہداء علیہ السلام کی نصرت طلبی کا جواب دیا جا چکا ہے؟ اس لئے کہ استغاثہ سننے پر لوگ آگئے اور انہوں نے آپ کی حمایت کی، اگر یہ ہو بھی جاتا کہ جو نہیں ہوا، تو بھی استغاثہ امام حسین علیہ السلام اس وقت کے ساتھ مخصر نہیں تھا، لہذا آپ نے نصرت طلبی کے لئے ایسا وقت انتخاب کیا کہ جہاں پر کسی کا ذہن دائمیں باعث نہ جائے، کوئی یہ نہ کہے کہ اپنے بچوں کی حفاظت اور اپنے حرم کے دفاع کے لئے فقط نصرت مانگ رہے ہیں۔

اگرچہ آپ نے یہ بھی فرمایا:

”هل من ذاب يذب عن حرم الرّسول“ (۱)

آیا کوئی ایسا مدافع ہے جو حرم رسول اللہ ﷺ سے آکر دفاع کرے، ناموس رسول اللہ ﷺ کو ان ظالموں کے نرغے سے نجات دلائے، یہ نصرت طلبی ان بچوں اور خواتین کے لئے بھی تھی، لیکن حقیقت میں سید الشہداء علیہ السلام جس چیز کو بچانا چاہتے تھے اور جس کے بچانے کے لئے بار بار صدائے استغاثہ بلند کرتے رہے، وہ انصار اور بنی ہاشم کے جوانوں کو بچانا مقصود نہیں تھا، وہ خیام بچانا مقصود نہیں تھا کہ کوئی آکر ان خیام کو جلنے سے بچادے۔ سید الشہداء علیہ السلام شب عاشور پیش کوئی کرچکے تھے، شب عاشور میں ایک جان شمار کے پوچھنے پر آپ نے بتا دیا تھا کہ کل یہ ظالم لوگ دائمیں گے اور خیام میں آگ لگا دیں گے۔

(۱) موسوعة کلمات الامام الحسین علیہ السلام، ص ۵۰۶۔

اسی طرح مدینہ سے نکلتے ہوئے آپ نے جگہ جگہ اپنی شہادت اور حرم رسول اللہ ﷺ کی اسارت کی خبر دی تھی، جناب امّ سلمہ زوجہ رسول اللہ ﷺ کے جواب میں آپ نے فرمایا:

”يَا أَمَّا هُوَ قَدْ شَاءَ اللَّهُ عَزَّ وَجَلَّ أَنْ يَرَانِي مَقْتُولًا مَذْبُوْحًا.....“ (۱)

اماں جان! خدا کا ارادہ اور مشیت یہی ہے کہ خدا مجھے قتل دیکھے اور ان خواتین کو اسیر دیکھے اور یہ میں نے انتخاب کیا ہے اس لئے کہ ہمارے پاس خدا کی ایک عظیم امانت ہے، اس امانت الٰہی کو تحفظ کی ضرورت ہے، اس سے دفاع کی ضرورت ہے اور یہ امانت بچتی نہیں سوائے اس کے کہ میں اس کی راہ میں شہید ہو جاؤں اور یہ بیباں اس امانت کو بچاتے ہوئے اسیر ہو جائیں، یہ وہی امانت ہے جو خداوند عالم نے انسان کو سپرد کی ہے:

”إِنَّا عَرَضْنَا الْأَمَانَةَ عَلَى السَّمَاوَاتِ وَالْأَرْضِ وَالجِبَالِ فَأَبَيَّنَ

”أَنْ يَحْمِلَنَّهَا وَأَشْفَقُنَّ مِنْهَا وَحَمَلَهَا إِلَّا نَسَاءٌ إِنَّهُ كَانَ ظَلُومًا جَهُولًا“ (۲)

ہم نے جب امانت زمین، آسمان اور پہاڑوں کو پیش کی انہوں نے اس امانت الٰہی کو اٹھانے سے انکار کر دیا لیکن انسان نے بڑھ کر اسے اٹھالیا، حالانکہ انسان ظلوم اور جھوول کو معلوم نہیں کہ یہ کتنی بھاری امانت ہے اسے اٹھانا اور منزل مقصود تک پہنچانا کوئی آسان کام نہیں ہے، اگر یہ امانت اٹھی رہی تو انسان کی عزت و آبرو اسی میں ہے، اگر یہ امانت نہ اٹھائی گئی اور کہیں ضائع ہو کر منزل مقصود



(۱)۔ موسوعة کلمات الامام الحسین علیہ السلام، ص ۲۹۲۔

(۲)۔ الاحزاب، آیت ۷۲۔

تک نہ پہنچ پائے تو انسان بے آبرو ہو جائے گا اور یہ امر پوری انسانیت کی بے آبروی کا باعث بنے گا۔ خلقِ عالم، زمین و آسمان اور تمام کائنات اس انسان ظلوم و جھوول کا تمسخر اڑا کر اس پر ہنسیں گے کہ دیکھو، ہم نے تو اسے اٹھانے سے انکار کر دیا، لیکن اس انسان نے اٹھایا اور اٹھانے کے بعد پھر اسے دوبارہ ضائع کر دیا۔ لہذا اللہ تعالیٰ نے انبیاء ﷺ بھیجے تاکہ یہ امانت اٹھی رہے اور کہیں ضائع نہ ہو جائے، انبیاء ﷺ نے آکر اسے اٹھایا اور منزل مقصود تک پہنچا دیا، انسانیت کی آبرو کا پاس رکھا اس لئے تو تمام انبیاء ﷺ میں ہیں اس امانت کو اٹھانے والے ہیں، بالخصوص ہمارے نبی کا تو نام ہی محمد امین طیلی اللہ پر گیا یعنی یہ امانت اٹھانے کی وجہ سے آپ ﷺ کو امین کا لقب دیا گیا۔

حضرت جبرايل ﷺ نے اس امانت کو انسان تک پہنچایا، لہذا جبرايل ﷺ کو بھی جبرايل امین کہا گیا، اللہ تعالیٰ نے فرشتوں یا انبیاء ﷺ کے لئے جو نام اور القاب رکھے ہیں تو ان کی کوئی مناسبت ہے۔ حضرت عزرايل ﷺ کو امین نہیں کہا، اس لئے کہ ان کو کوئی امانت نہیں دی جسے جا کر کہیں پہنچا دیں۔ حضرت عزرايل ﷺ کا امانتوں سے سروکار نہیں ہے، جن کا امانتوں سے سروکار ہے وہ امین ہیں، لہذا انبیاء ﷺ میں خدا ہیں، انھوں نے امانت خدا کو اٹھایا، اس کا دفاع کیا، اب انبیاء ﷺ کو وارث چاہیے کہ جو اس امانت کو اٹھا کر اس کی حفاظت کرے اور اسے پورے طور پر ادا کرے۔

حضرت امام حسین علیہ السلام نے انبیاء ﷺ سے یہ امانت لے کر اسے پہنچانے اور اس کی حفاظت کے لئے یہ راستہ اختیاب کیا۔ امام حسین علیہ السلام نے اس امانت کا دفاع کرتے ہوئے ظہر عاشورتک اس کو صحیح و سالم پہنچا دیا، جتنا سرمایہ امام حسین علیہ السلام کے پاس تھا وہ اس کے دفاع میں خرچ کیا، ان آخری لختوں میں، اپنی شہادت سے ذرا پہلے جب کہ امانت آپ ﷺ کے ہاتھ میں تھی، آپ ﷺ نے اس کے بچانے کے



لئے استغاثہ کیا، مثلاً آپ کے ہاتھ میں علم عزا ہو، یہ وہی امانت ہے، اس علم کے اندر بہت بڑے مفاهیم ہیں، یہ عزت و آبرو کا علم ہے، الہذا عزت مند اور آبرو مند کے ہاتھ میں ہونا چاہیے، یہ عزت آور اور اہل عزت کا علم ہے، یہ ان کا علم ہے جنہوں نے سب کچھ قربان کر دیا، لیکن اپنی عزت قربان نہیں کی۔

جس کے ہاتھ میں یہ علم ہو، جن کے آگے یہ علم ہوتا نہ کو معلوم ہونا چاہیے کہ یہ کاروان عزت جا رہا ہے۔ اگرچہ اس راہ میں اسے بڑی سختیاں ہی کیوں نہ جھیلنا پڑ جائیں۔ اگر خدا نخواستہ کوئی آئے، آپ کے ہاتھ سے یہ بہت قیمتی چیز لے رہا ہو۔ آپ نے بھی اس کے دفاع میں خون کا آخری قطرہ تک بھاد دیا، اب جب آپ کو یقین ہو گیا کہ جس ہاتھ میں یہ علم ہے یہ ہاتھ بھی کٹنے والا ہے، یہ آخری گردن بھی کٹنے والی ہے پھر جب آپ ناصر مانگتے ہیں اس لئے نہیں مانگتے کہ میرا یہ ہاتھ بچ جائے، بلکہ اس لئے مانگتے ہو کہ یہ امانت جو میں یہاں تک لا یا تھا اور جس سرمایہ سے میں نے اسے بچایا تھا، وہ سرمایہ تو میں لگا چکا، اب میرے پاس کچھ بھی نہیں رہا، جس سے میں اس کو بچاؤں۔ الہذا اب مجھے مدد گارچا ہے، جو آکر میرے ہاتھ سے یہ امانت لے لے، اور اسے زمین پر گرنے نہ دے، اسے ضائع ہونے سے بچالے۔

الہذا امام حسین علیہ السلام ناصر کے روپ میں وارث مانگ رہے ہیں، کہا کہ میں انبیاء علیہما السلام کا وارث ہوں، اب ایسا وقت آیا ہے کہ مجھے وارث چاہیے، جو اس کو لے کر اپنے مقصود تک پہنچائے۔ پس زیارت وارث پڑھتے ہوئے ساری توجہ ثواب پہنچ لگی رہے بلکہ اس وقت ہمارے ذہن میں دو چیزیں ہوئی چاہیں۔ ایک یہ کہ میں وراثت نامہ پڑھ رہا ہوں، ایک ایسے انسان کا جس نے



انبیاء ﷺ سے ارت پایا۔ اور ایک ایسے وارث کا زیارت نامہ پڑھ رہا ہوں جو اپنے لئے وارث مانگ رہا ہے۔ حقیقت میں یہ عہد نامہ بھی ہے یعنی ہم عہد کر رہے ہوتے ہیں کہ جس طرح سے تو نے اے حسین علیہ السلام اس عظیم ارت کو بچالیا، اب ہم تیرے وارث ہیں ہم بھی اسے ضائع نہ ہونے دیں گے۔

پھر زیارت نامہ پڑھنے کے بعد دور کعت نماز پڑھنے سے گویا ہمارے دستخط ہو جاتے ہیں کہ ہم نے اس عہد نامہ پر دستخط بھی کئے جیسا کہ عدالتوں میں بعض اوقات کوئی قانون نامہ یا کوئی عہد نامہ پڑھ کر نیچے دستخط کرواتے ہیں اسی طرح یہ دور کعت نماز اس وراشت نامہ کے لئے بعنوان دستخط ہیں۔

غور فرمائیں! النصار، بنی ہاشم کے جوان، اولاد، بھانجے، بھتیجے سب کے سب شہید ہو گئے تھے، ان سب شہادتوں کے بعد آپ نے صدائے استغاثہ بلند کی، وہ بھی عین اس وقت کہ آپ نے اپنی بہنوں سے آخری رخصت لے لی تھی۔ اپنی شہادت سے کچھ لحظہ پہلے صدائے استغاثہ بلند کی، اب سوچنے کی بات یہ ہے کہ آیا سید الشہداء علیہ السلام اسی لحظے کے لئے اور اسی خاص معین وقت کے لئے ناصر مانگ رہے تھے؟

۳۔ استغاثہ حسین علیہ السلام پر لبیک کہنے والے

حضرت امام حسین علیہ السلام نے میدان کربلا میں سب کچھ لٹانے کے بعد جب صدائے استغاثہ بلند کی تو معلوم ہوا کہ یہ استغاثہ اپنی جان بچانے کے لئے نہیں تھا بلکہ اس امانت الہی کے بچانے

کے لئے تھا جو نقیب بھی گئی تھی۔ وہ صدائے استغاثہ نہ اس کر بلا کے صحرائیں محدود ہوا، نہ اس دن کے اندر محدود ہوا، بلکہ وہ زمان و مکان کو چیرتا ہوا، صدیوں کو عبور کرتا ہوا، آج اس زمانے میں بھی موجود ہے۔ جس نے یہ صدائی اور اس عظیم امانت کو پہچان لیا، وہ وارث حسین علیہ السلام ہے، وہ کہہ سکتا ہے لبیک یا حسین علیہ السلام۔

آج اگر دیکھا جائے تو لبنان میں کچھ شیعہ عزادار اور مجاہد جوان اسرائیل کے بارڈر پر کھڑے ہوئے، استغاثہ امام حسین علیہ السلام پر لبیک کہتے ہوئے نظر آ رہے ہیں، جن کے سروں پر پٹی بندھی ہوئی ہے اور پٹی پر ایک ہی جملہ لکھا ہوا ہوتا ہے ”لبیک یا حسین علیہ السلام“، لبیک یعنی کسی کی پکار کا جواب ہے کہ ہاں ہم حاضر ہیں، آج جبکہ چودہ سو سال بعد اسرائیل جیسے رذیل دشمن کے بارڈر پر ہمارے یہ جوان ”لبیک یا حسین علیہ السلام“ کہتے ہیں تو معلوم ہوتا ہے کہ امام حسین علیہ السلام کے استغاثہ کی آواز انہوں نے سن لی ہے۔ امام حسین علیہ السلام نے جب استغاثہ کیا کہ مجھے وارث چاہیے تو آج پیروے حسین علیہ السلام اپنے سروں پر پٹی باندھ کے اپنے عمل سے لبیک کہہ رہے ہیں۔ تو پوں اور ٹینکوں کے سامنے جا کر اپنے عمل سے بتا رہے ہیں کہ اے حسین علیہ السلام ہم نے تیری آوازن لی، یہ آواز ہمارے دل اور کانوں میں اتر گئی، اب ہم تیرے وارث ہیں۔

واراثتوں میں مناسبتیں

کسی سرمایہ دار کا وارث سرمایہ دار ہی ہوگا، کسی کسان کا وارث کسان ہی ہوگا، کسی فقیر کا وارث فقیر ہی ہوگا، کسی عالم کا وارث عالم ہی ہوگا، تو امام حسین علیہ السلام کا وارث کون ہوگا؟ اور اسے اس ارث میں کیا ملے گا؟ امام حسین علیہ السلام نے کر بلا میں بتا دیا کہ مجھے انبیاء علیہم السلام سے کیا ملا اور قیامت تک میرے

وارثوں کو جس کی حفاظت کرنی ہے وہ کوئی چیز ہے، کربلا پر نظر ڈالنے سے معلوم ہوتا ہے کہ امام حسین علیہ السلام سے ارث میں امانت الہی ملے گی، اس کے دفاع کے لئے چند گروہوں، چند سر اور چند سینے ملیں گے، جسے وہ راہ خدا میں ہدیہ کریں گے۔ آج ”لبیک یا حسین علیہ السلام“ کہنے کا حق اس کو ہے کہ جو آج کے دشمنوں میں کھڑا ہو جائے، عزتِ حسینی کا راستہ اپناۓ اور ذلت کا راستہ چھوڑ دے۔ پھر اپنے سر پر لکھ دے ”لبیک یا حسین علیہ السلام“ اور استغاثۃ امام حسین علیہ السلام کا جواب دیتے ہوئے عزتِ قرآن، عزتِ دین اور عزتِ حسین علیہ السلام بچالے۔

لبنان کے بہادر جوانوں نے یہی کیا، وہ اسرائیل جس نے مسلمانوں کو ذلیل کیا اور عربوں کو ذلت آمیز شکست سے دوچار کیا، اس شکست کا داغ رہتی دنیا تک ان کے ماتھے پر لگا رہے گا۔ عربوں کی پیشہ و فوجیں پوری دنیا کے اسلحے کے ساتھ لیں ہو کر چند صہیونیوں کے مقابلے میں نہ ٹھہر سکیں، لیکن اب ان کا سامنا مٹھی بھر خالی ہاتھ حسینیوں سے ہوا، جب چند مجاہد اور عزادار جوان میدان میں اتر گئے، تو اس قدر راہِ عزت پر راخ رہے اور اس قدر راہِ شہادت پر ڈٹے رہے کہ اسرائیل کو بھاگنے کا راستہ نہیں مل رہا تھا، کیا یہ جوان پوری دنیا میں حسینیت، تشیع اور مسلمانوں کی عزت کا باعث نہیں ہیں؟ آیا ان جوانوں کو انصارِ حسین علیہ السلام میں ہم شامل نہیں کر سکتے ہیں؟ یقیناً یہ انصارِ حسین علیہ السلام ہیں اور یہ وارثانِ حسین علیہ السلام ہیں، جنہوں نے مسلمانوں کو عزت کا راستہ سکھایا ہے۔

۴۔ فائدے اٹھانے والے وارث نہیں

خاکِ کربلا وارث چاہتی ہے، جو آکر ہمیشہ کے لئے حسینی میراث کی حفاظت کرے، ضروری نہیں جو

خاکِ کربلا سے مستفید ہو رہا ہے وارثِ کربلا بھی بن جائے۔ خاکِ کربلا کے بہت سارے فائدے ہیں، کچھ مالی فائدے ہیں، جو وہاں کی غاصب حکومت اور بعض لوگ اٹھا رہے ہیں، کچھ معنوی فائدے بھی ہیں جو مومنین اٹھا رہے ہوتے ہیں۔ ابھی بھی کربلا کی سرز میں بہت زرخیز میں ہے، ایک تو وہی مقتل ہے جس پر ابھی شہر آباد ہے، لیکن اطراف میں بڑے بڑے نخلستان ہیں، باغات ہیں باغوں کے کنارے اچھی اچھی نہریں بہہ رہی ہیں، لہذا لوگوں نے کربلا کو آباد کر دیا، شہر بنائے، گھر بنائے، ہوٹل بنائے، اسی سے وہ کھاتے بھی ہیں، خاکِ کربلا پر ان کے صبح و شام بسر ہوتے ہیں، لیکن ضروری نہیں جو انسان کربلا میں رہتا ہو وہ وارثِ کربلا بھی بن جائے۔

لہذا خاکِ کربلا سے رابط پیدا کر لینا، خاکِ کربلا پر جا کر رات دن بسر کر لینا یا خاکِ کربلا سے کوئی چیز اٹھا لینے سے انسان وارث نہیں بنتا، بلکہ دشمنان کربلا بھی خاکِ کربلا پر موجود ہیں، اس وقت خاکِ کربلا پر، امام حسین علیہ السلام کے سب سے بڑے دشمن کی حکومت ہے ایسی حکومت ہے (۱) جو تشیع کو نابود کر رہی ہے، سفا ک ترین حکومت کربلا کے سارے مادی فائدے اٹھا رہی ہے، حتیٰ کہ امام حسین علیہ السلام کے زائرین کے لئے ٹیکس لگایا ہوا ہے یعنی خاکِ کربلا پر قدم رکھنے سے بھی فائدے اٹھا رہے ہیں، خاکِ کربلا اگر کل کی کل کسی کے اختیار میں آجائے اور وہ اس سے فائدے اٹھانا شروع کر دے ضروری نہیں کہ وہ اس کا وارث بھی ہو، ممکن ہے وہ اس سے فائدے تو اٹھا رہا ہو، لیکن مقصدِ کربلا کو نابود کر رہا ہو۔

فائدے اٹھا لے والے وارث پڑھئے۔

(۱)۔ صدام کی حکومت مراد ہے۔ (یقیری صدام کی حکومت کے دور کی ہے)

غاصب اور وارث میں فرق یہی ہوتا ہے کہ وارث فائدہ کم اٹھاتا ہے مقصود کر بلکہ کو زندہ کرتا ہے، لیکن غاصب اسی خاک سے فائدے اٹھا کر مقصود کر بلکہ کونا بود کرنے کے درپے ہوتا ہے۔ خاک کر بلکہ تو صرف فائدے کے لئے نہیں، صرف شفا اور تبرک کے لئے نہیں بلکہ اس خاک کے کچھ مقاصد بھی ہیں۔ غاصب ہمیشہ خاک کر بلکہ مقاصد کا دشمن ہوتا ہے اس کے فائدہ کو پسند کرتا ہے، مال امام، خمس و زکوٰۃ بھی ایسے ہی ہیں، ضروری نہیں کہ جس کی جیب میں مال امام جاتا ہو وہ وارث امام بھی ہو، ممکن ہے وہ غاصبِ حق امام زمانہ ہو۔

فائدے کے لئے ائمہ علیہ السلام کا ساتھ دینا، صرف فائدوں کے لئے ان سے محبت رکھنا، اس سے کوئی وارث نہیں بن جاتا ہے، بلکہ وارث بننے کے کچھ اصول ہیں، کچھ مقاصد ہیں، لہذا جوان مقاصد کو زندہ کر رہا ہو، وہ وارث کر بلکہ ہوتا ہے جو بھی امام حسین علیہ السلام کی میراث کی حفاظت کرنے والا ہے اور اس کی راہ میں قربانی دینے والا ہے، وہ وارث حسین علیہ السلام ہے۔

۵۔ میراث حسینی کی حفاظت

حضرت امام حسین علیہ السلام کی میراث وہی انبیاء علیہم السلام کی میراث ہے، یہ میراث بہت سے خطروں سے گزر کر یہاں تک پہنچی ہے، ہر زمانے میں اس میراث کے دشمن بھی ہوتے ہیں، نمرود، فرعون اور یزید کے زمانے میں جب اس میراث کو خطرہ لاحق ہوا تو صاحبان میراث نے بڑھ کر اسے بچالیا، ضروری نہیں کہ اگر ایک دفعہ اسے کوئی بچالے تو ہمیشہ پچھی رہے گی بلکہ کسی بھی زمانے میں نمرود، فرعون، یزید اور ابراہیم اٹھ سکتے ہیں اور اس میراث کو تباہ کر سکتے ہیں۔ لہذا اب اس کی حفاظت کی



ذمہ داری حسینیوں کی گردان پر آپڑی ہے، جب تک حسینی موجود ہوں گے یہ میراث بچی رہے گی۔

۶۔ ابرہہ کا بیت اللہ پر حملہ

حضرت عبدالمطلب کے زمانے میں بیت اللہ کو خطرہ لاحق ہوا، ابرہہ یمن کا حاکم تھا اس نے پہلے اپنی ایک عظیم الشان عبادت گاہ بنائی، پھر لوگوں سے کہنے لگا کہ وہ بیت اللہ الحرام کی طرف نہ جائیں بلکہ میری اس بنائی ہوئی عبادت گاہ کی زیارت کریں اس نے بہت کوششیں کیں کہ لوگ اس کی عبادت گاہ کی طرف متوجہ ہوں تاکہ سارے مالی فائدے یمن آئیں، سارے تجارتی قافلے یمن میں اتریں، وہ یمن کو تجارت کا مرکز بنانا چاہتا تھا، لیکن ہزار کوششوں کے باوجود لوگوں نے اس کی عبادت گاہ کی طرف توجہ نہیں کی۔ لہذا اس نے سوچا کہ جب تک یہ کعبہ آباد ہے، لوگ یہاں آتے رہیں گے، جب تک اس کو ویران نہ کیا جائے لوگ میری بنائی ہوئی عبادت گاہ کی زیارت کے لئے نہیں آئیں گے۔ لہذا اس نے کعبہ کو ویران کرنے کی ٹھان لی، میراث انبیاء ﷺ کو ویران کرنے کے لئے اس نے ہاتھیوں کا ایک بڑا شکر تیار کیا، وہ ہاتھیوں کا شکر لے کر کہ پر حملہ آور ہوا، شہر کے باہر پڑا اور ڈالا، اس کے سپاہی رعب و حشت پھیلانے کے لئے گھومنتے رہے، مال مویشیوں کو پکڑ کر ذبح کرتے رہے۔ اتفاق سے حضرت عبدالمطلب کے اونٹوں کا ریوڑ بھی لے گئے۔ مکہ والوں کو جب یہ وحشت ناک خبر پہنچی کہ ہاتھیوں کا بہت بڑا شکر ابھی شہر پر حملہ کرنے والا ہے، ان کا ارادہ ہے کہ کعبہ کو ویران کر دیں، تو لوگوں نے سارا شہر خالی کر دیا، آس پاس کے پہاڑوں میں جا کر پناہ لی تاکہ یہ ہاتھی کا شکر انہیں کہیں کچل نہ دے۔

حضرت عبدالمطلب کو جب خبر ملی کہ ابرہم بیت اللہ پر حملہ کرنے کے ارادہ سے آیا ہوا ہے اور ساتھ ہی ان کے اونٹ بھی پکڑ لئے ہیں۔ حضرت عبدالمطلب، ابرہم سے ملنے گئے، ابرہم نے پوچھا کون آیا ہوا ہے؟ بتانے والوں نے بتا دیا کہ رئیس قریش، بنی ہاشم کے سردار اور بیت اللہ کے متولی آئے ہوئے ہیں، تم سے ملاقات کرنا چاہتے ہیں۔ ابرہم سمجھا شاید یہ قریش کے سردار مجھ سے مذکرات کرنے آئے ہیں۔ ابرہم نے عبدالمطلب سے کہا: کیوں آئے ہو؟ حضرت عبدالمطلب نے بتایا کہ میرے اونٹ آپ کے سپاہیوں نے پکڑے ہیں لہذا مجھے اونٹ واپس کر دیں۔

ابرہم نے جب یہ بات سنی، تو ہنس پڑا! کہنے لگا کہ میں نے سنا ہوا تھا کہ عبدالمطلب بہت بڑی شخصیت اور بہت بڑے سردار ہیں لیکن میں نے تو اسے بہت چھوٹا پایا۔ حضرت عبدالمطلب نے کہا وہ کیسے؟ ابرہم نے کہا کہ میں سمجھ رہا تھا کہ تم کعبہ کے محافظ ہو، تم کعبہ بچانے کے لئے مذکرات کرنے آئے ہو، لیکن کعبہ کے متعلق تو بات تک نہیں کی، تجھے فقط اپنے اونٹوں کی فکر ہے۔ حضرت عبدالمطلب نے فرمایا: ہاں ایسا ہی ہے، میں کعبہ کے اوپر تیرے ساتھ مذکرات کرنے نہیں آیا، میں فقط اپنے اونٹ لینے آیا ہوں، ابرہم نے کہا کہ تو پھر کعبہ کا کیا بنے گا؟ حضرت عبدالمطلب نے جواب دیا:

”اَنَّ رَبَّ الْاَبْلِ وَاللَّبِيْتَ رَبٌّ.....“ (۱)

میں اونٹوں کا مالک ہوں، کعبہ کا بھی ایک مالک اور رب ہے، اونٹوں کا مالک تجھ سے اونٹ لینے

(۱)۔ فقال له عبدالمطلب: لست برب البيت الذي قصدت لهدمه وانا رب سرحى الذي اخذ اصحابك

آیا ہے اور کعبہ کا مالک خود ہی کعبہ بچائے گا۔ اب رہہ بہت خوش ہوا کہ عبدالمطلب کی طرف سے جو خطرہ لاحق تھا وہ بھی مٹل گیا، لہذا اب بہت آسانی سے کعبہ کو ویران کر سکتا ہے۔ اس نے اپنی فوج کو حرکت کرنے کا حکم دیا، بہت بڑا شکر کعبہ کی طرف بڑھنے لگا، ابھی کعبہ کے قریب بھی نہ پہنچ پایا تھا کہ لشکرِ خدا بھی ظاہر ہوا۔ اب ابیل کا لشکر چونچوں میں کنکریاں اٹھائے ہوئے، افق پر ظاہر ہوا، اب ابیل نے ان کے سروں پر کنکریاں گردائیں، اس طرح وہ سارا لشکر تباہ ہو گیا اور کعبہ بچ گیا۔

”إِنَّمَا تَرَكَيْفَ فَعَلَ رَبُّكَ بِأَصْحَابِ الْفِيلِ، إِنَّمَا يَجْعَلُ كَيْدَهُمْ فِي تَضليلٍ وَأَرْسَلَ عَلَيْهِمْ طَيْرًا أَبَابِيلَ، تَرْمِيهِمْ بِحِجَارَةٍ مِنْ سِجِيلٍ فَجَعَلَهُمْ كَعَصْفٍ مَأْكُولٍ۔“ (۱)

۷۔ میراث کی حفاظت اب ابیل سے سیکھئے

اب ابیل، پرندوں میں بہت ہی چھوٹا، سب سے زیادہ بزدل اور جھجک والا پرندہ ہے حالانکہ اس سے زیادہ بڑے اور جسور پرندے موجود ہیں۔ لیکن اللہ تعالیٰ نے ان پرندوں میں سے اب ابیل کو انتخاب کیا، اس لئے کہ اگر کمزور مخلوق بھی خدا پر ایمان رکھتی ہو اور خدا کی نصرت پر یقین ہو اور سب ایک جگہ مل جائیں تو وہ دشمن کو نابود کر سکتی ہے، آج ہم بھی اپنے ہاتھوں میں ایک مٹی کا ڈھیلہ لے کر دشمن خدا پر پھینکنا شروع کر دیں تو اسرا ابیل اور امریکہ نابود ہو جائیں گے۔

کمزور مخلوق کو فیل کے لشکر سے لڑنے کے لئے انتخاب کرنا کمزور لوگوں کو درس دینا تھا کہ اپنے



آپ کو کمزور نہ سمجھو، کیا تم اب ابیل سے بھی زیادہ کمزور ہو؟ آج ہمارے ساتھ اس ملک کے اندر جو کچھ ہو رہا ہے، آپ یہ نہ سمجھیں کہ یہیں پر آپ کی گلی میں سے کسی نادان نے اٹھ کر، آپ کی عزاداری، آپ کی مجالس، مساجد، امام بارگاہوں پر حملہ کر دیا ہے۔ ہمارے مقدّسات کی توہین کر کے ہمیں گولیوں کا نشانہ بن رہا ہے۔ ہرگز ایسا نہیں، ذرا فراست اور ہوش سے کام لینا چاہیے، یہ گولی چلانے والے تواجرتی اور مزدور ہیں۔ ان کو تو تنخواہ ملتی ہے۔ ان کو کہا گیا ہے کہ میراث انبیاء ﷺ کو جا کرو یا ان کردو، فلاں مسجد میں نمازوں کو خون سے لٹ پت کردو۔ اب ان مساجد اور امام بارگاہوں کو کس نے بچانا ہے؟

ابابیل کے لشکر نے بچانا ہے یعنی اگر اپنے آپ کو بہت کمزور سمجھتے ہو، یا کمزور نہیں ہو، لیکن کمزوری کا احساس ہو گیا ہے یا کمزوری دکھار ہے ہو، تو اس کمزوری کو جھٹکو، اس کو ختم کرو، سورہ فیل کتنی دفعہ پڑھ چکے ہو، لیکن کبھی تو سورہ فیل سے ہدایت بھی لے لیا کرو۔ سورہ فیل صرف پڑھنے کے لئے تو نہیں۔ سورۃ فیل ان ستم رسیدہ قوموں اور مظلوموں کے لئے ہے کہ جن کے کعبے ویران ہو رہے ہیں، جن کے مقدّسات کی توہین ہو رہی ہے، جن لوگوں پر نماز کی حالت میں حملہ ہو رہے ہیں، جن کی مساجد اور امام بارگاہیں ویران ہو رہی ہیں۔

سورہ فیل انہیں کے لئے نازل ہوئی ہے کہ آؤ اب ابیل کی طرح ایک لشکر بن جاؤ، اگر کچھ بھی نہیں تو ہاتھ میں ڈھیلے اور کنکریاں اٹھالو۔ خدا کی مدد سے اگر کنکری دشمن خدا کی طرف پھینکی جائے تو ایٹم بھم سے زیادہ کام کرتی ہے، گولی سے زیادہ اثر دکھاتی ہے۔ اس کا ایک نمونہ آج فلسطین میں موجود ہے۔ فلسطین میں اب ابیل کا لشکر اسرائیل کے مقابلے میں غلیلوں سے توب اور ٹینک کا مقابلہ



کر رہا ہے۔ ایک طرف غلیل میں پتھر اور چھوٹی سی کنکری ہے، دوسری طرف مسلح، بارودی ٹینک، لڑاکا طیارے اور ہر قسم کا جدید اسلحہ ہے۔ ان مسلح ٹینکوں کا جواب غلیلوں سے دینا، کہاں سے سیکھا؟ یہ انہوں نے سورۃ فیل سے سیکھا ہے۔ لہذا آج پوری دنیا مل کر یہ منت و ماجت کر رہی ہے کہ خدارا!

حمس کو روکو..... حزب اللہ کو روکو..... ہمیں ان سے صلح کرنے دو۔

۸۔ غیر ذمہ داری کی سزا

کعبہ جو کہ میراث انبیاء ﷺ میں سے ہے کئی دفعہ ویران ہوا، چند دفعہ تو سیلا ب سے ویران ہوا، چند دفعہ ڈشمنوں نے اسے ویران کر دیا۔ اسلام آنے کے بعد سب سے پہلے کعبہ یزید کے دور میں ویران ہوا، ایک صحابی زادے عبداللہ ابن زبیر، جو یزید کا مخالف تھا، ان شخصیات میں سے تھا جنہوں نے یزید کی بیعت سے انکار کر دیا تھا، واقعہ کربلا کے بعد یزید اس کی طرف متوجہ ہوا، ابھی یہ مکہ میں ہی تھا، لہذا بنی امية کا بہت بڑا شکر عبداللہ ابن زبیر کو پکڑنے کے لئے مکہ پر حملہ آور ہوا۔ عبداللہ ابن زبیر نے آکر کعبہ میں پناہ لی، بنی امية نے آکر کعبہ کا گھیراؤ کیا، عبداللہ ابن زبیر کو باہر آنے کے لئے کہا، لیکن وہ باہر نہیں آئے، اس خوش فہمی میں کہ کعبہ کے اندر بیٹھا ہوں گا اور کعبہ امن کی جگہ ہے لہذا وہ کعبہ پر حملہ نہیں کر سکتے، لیکن ابن زبیر کو کیا معلوم کہ بنی امية تو ابرہہ سے بھی زیادہ بدتر نسل ہے، یہ کعبہ اور میراث انبیاء ﷺ کے دشمن ہیں لہذا انہوں نے حکم دیا کہ منجنیقوں (یعنی اس زمانے کی توپوں) کے ذریعے کعبہ ویران کر دیا جائے۔ ان منجنیقوں کے ذریعے بڑے بڑے پتھر بر سائے گئے، اور کعبہ ویران کر کے مسماں کر دیا گیا، دیواریں گردائیں، اس کے بعد

پتم ذمہ داری کی سزا

وارث انبیاء کا وارث کون؟

۳۶۷

عبداللہ بن زبیر کو گرفتار کر لیا، اس کا سرکاث دیا، اور مدتیں تک وہ سرکمہ میں لڑکا رہا۔

جب ابرہيم کا شکر آیا تو خدا نے بیت اللہ کو ویران ہونے نہیں دیا، لیکن آج جب مسلمانوں کے روپ میں، اسلام کے دشمنوں نے کعبہ کا محاصرہ کیا، کعبہ پر پھر بر سار سا کرویران کر دیا، تو سوال یہ ہے کہ ابرہيم کے خطرہ سے تو کعبہ بچا لیا، لیکن یزیدیوں کے خطرے سے کعبہ کیوں نہیں بچایا؟ ابا بیل کا شکر پھر کیوں نہیں آیا؟

جواب یہ ہے کہ ابرہيم کے زمانے میں کعبہ کے اندر ایک ذمہ دار اور موحد شخص تھا کہ جس کا خدا پر پورا ایمان تھا جس کا کہنا یہ تھا؛

”انا رب الابل وللبیت رب.....“

حضرت عبدالمطلب اگرچہ نہ تو نبی تھے اور نہ ہی امام، لیکن موحد اور میراثِ انبیاء علیہ السلام کے محافظ اور وارث تھے۔ لہذا اگر ان کو یہ حکم ہوتا کہ ابا بیل نہیں آئیں گی، کعبہ کو آپ نے بچانا ہے، تو عبدالمطلب تن تھا کعبہ بچائیتے اور اس راہ میں شہید ہو کر جان دے دیتے اور ہر صورت میں کعبہ کو وہ بچائیتے، لیکن خدا کو یہ پسند نہیں تھا کہ عبدالمطلب شہید ہو، بلکہ خدا نے عبدالمطلب کو زندہ رکھا، تا کہ اس کی نسل سے ایسی اولاد آئے جو وارث کعبہ بن سکے، تا کہ ہمیشہ کے لئے کعبہ کو بچاتی رہے۔ لیکن جو شخص امام وقت کا ساتھنہ دے، امام جب کعبہ بچانے جا رہا ہو، تو یہ اس سے ہٹ کر اپنا الگ راستہ اختیار کرے، اگر وہ کعبہ میں بھی چھپ کر بیٹھ جائے، تو اس کو اس غیر ذمہ دارانہ حرکت کی سزا ضرور ملے گی۔ اگر کعبہ ویران ہوتا ہے تو ویران ہو جائے لیکن غیر ذمہ دار انسان کو سزا مل جائے اس لئے ابا بیل کا شکر نہیں آیا، ورنہ خدا کے لئے ابا بیل کا شکر بھیجننا کوئی مشکل کام نہیں تھا

میراثِ انبیاء ﷺ کو اگر بچانا ہے، تو اس کا طریقہ کربلا ہے میراثِ انبیاء ﷺ اپنی اولاد ذبح کروانے سے پختی ہے۔ اگر عبدالمطلب کی اولاد زندہ ہو جائے، اگر بنی ہاشم زندہ ہو جائیں، اگر اہل بیت ﷺ کا نام زندہ ہو جائے، اگر حسینیت زندہ ہو جائے، تو قیامت تک میراثِ انبیاء ﷺ محفوظ رہے گی۔ میراثِ انبیاء ﷺ فقط کعبہ نہیں، میراثِ انبیاء ﷺ بہت وسیع ہے، قرآن، دین اور ولایت یہ سب میراثِ انبیاء ﷺ ہے۔

کیا آج میراثِ انبیاء ﷺ محفوظ ہے یا نہیں؟

کیا آج اس کو کوئی بچانے والا ہے یا نہیں؟

آج کونسا کردار ہے؟

آج ابا نبیل کا لشکر کیوں نہیں آتا؟

آج ابرہہ کے لشکر سے مسلمانوں کو کیوں نہیں بچایا جاتا؟

اس لئے کہ یہ زمانہ ابرہہ اور عبدالمطلب کا نہیں ہے، بلکہ امام حسین علیہ السلام اور حسینیت کا زمانہ ہے، حسینیت نے میراثِ انبیاء ﷺ کی حفاظت کا طریقہ سکھا دیا ہے۔ لہذا آج جو چھپ کر کعبہ میں پناہ لینا شروع کر دیں، مسجدوں، امام بارگاہوں اور مدرسوں میں پناہ لینا شروع کر دیں اور اپنے گھروں میں دبک کر بیٹھ جائیں اور یہ سمجھیں کہ یہ ہماری پناہ گاہیں ہیں، تو خدا دشمنوں کے ذریعے غیر ذمہ داروں اور پناہ لینے والوں کو سزا دیتا ہے۔

خدا اپنے دشمن کو بھیجتا ہے کہ جاؤ میری مسجد ویران ہوتی ہے تو ویران ہونے دو، میرا کعبہ ویران ہوتا ہے تو ویران ہونے دو، میں اسے نہیں روکوں گا، میں اس سفاک اور بنی امیہ کے وارثوں کو نہیں

پڑو: موداری کی کہنا

روکوں گا، میں اپنے ایل کا لشکر نہیں بھیجوں گا تاکہ یہ غیر ذمہ دار لوگ کہ جن کو میراثِ انبیاء ﷺ کی کوئی پرواہ نہ ہو، جن کو ائمہ دین ﷺ کی کوئی پرواہ نہ ہو، جن کو صرف اپنی جنت اور اپنی عاقبت سے سروکار ہو، جو صرف اپنے آپ کو بچانا چاہتے ہوں۔ تو انھیں معلوم ہونا چاہیے کہ نہ تمہاری جنت بچے گی، نہ ہی تمہاری مسجد بچے گی، نہ ہی تمہارا امام بارگاہ بچے گا، نہ ہی تمہارا مدرسہ بچے گا اور نہ تم خود بچو گے۔ اگر یہ سب کچھ بچانا ہے تو وارثِ انبیاء ﷺ کو بچاؤ، حسینیت کو بچاؤ، حسینیت، میراثِ انبیاء ﷺ کو اٹھانے اور اس کی حفاظت کرنے کا نام ہے۔

۹۔ زمانے کی تقسیم

غیر اسلامی اصولوں کے مطابق زمانہ تقسیم کیا جاتا ہے کہتے ہیں، ماذر زمانہ اور دقیانوںی زمانہ، دقیانوں میلاد مسیح کے بعد کے زمانے کا ایک بادشاہ تھا، اس کے زمانے میں بہت ابتدائی قسم کا تمدن اور ثقافت تھی، لوگ گھوڑوں، گدھوں پر سفر کرتے تھے، کچی غذا میں کھاتے تھے۔ ایسے زمانے کو دقیانوںی زمانہ کہا جاتا ہے۔

آج بھی اگر کوئی ماذر نہ ہو تو کہتے ہیں کہ یہ دقیانوںی زمانے کا آدمی ہے، اگر کسی کی داڑھی ہو تو کہتے ہیں کہ یہ دقیانوںی زمانے کا ہے۔ ماذر اور جدید زمانے میں آنے کے لئے داڑھی کو صاف کر دو۔ اگر عورت پرده کرتی ہے، تو کہتے ہیں کہ یہ پرانے زمانے کی عورت ہے۔ آج نئے زمانے کی عورت ہونی چاہیے، نئے زمانے کی خواتین کون سی ہیں؟ وہ جو جانوروں کی طرح عریان بازاروں میں پھرتی ہیں، جو بازاروں میں مردوں سے کندھے ٹکراتے ہوئے آزاد پھرتی

ہیں، وہ جدید زمانے کی عورتیں ہیں۔

اگر حجاب والی عورتیں پرانے زمانے کی عورتیں ہیں، اگر حجاب پرانے زمانے کا ہے، ماذر ان اور جدید عہد کے لئے نہیں ہے، تو پھر بتاؤ وہ یہیں جن کے پردے کو رو تے ہو، وہ کس زمانے کی ہیں؟ مخدّراتِ اہل بیت ﷺ کس زمانے کی ہیں؟ یہ غیر اسلامی اصول کے مطابق زمانے کی تقسیم ہے، یہ دوسروں نے اپنے حساب سے قدیم اور جدید زمانہ بنایا ہے، ہم بھی ان کی دیکھادیکھی انہی کے پچھے چلنے لگے ہیں۔

۱۰۔ اسلامی اصولوں کے مطابق زمانے کی تقسیم

اسلامی اور قرآنی اصولوں کے مطابق زمانہ اس طرح قابل تقسیم ہے کہ ایک وہ زمانہ ہے کہ جس میں میراثِ انبیاء ﷺ محفوظ ہے اور اقدارِ انبیاء ﷺ حاکم ہیں ہر طرف، ہرگلی اور ہر محلے میں اقدارِ انبیاء ﷺ نظر آتی ہیں، ایک وہ زمانہ ہے جس میں میراثِ انبیاء ﷺ چکی ہو، جس میں منفی اقدار حاکم ہوں۔

حضرت امام حسین علیہ السلام کے زمانے میں بھی ان عالی انسانی اقدار کو مٹانے کی کوشش کی جا رہی تھی، لہذا امام حسین علیہ السلام نے قیام کر کے اسے بچایا اور ان عالی انسانی اقدار کو دوبارہ زندہ کر دیا، اب اس زمانے میں وارثانِ حسین علیہ السلام کی ذمہ داری ہے کہ وہ میراثِ انبیاء ﷺ کو بچاتے رہیں، جب کوئی کہتا ہے کہ اے حسین علیہ السلام میں تیراوارث ہوں، اس لئے کہ جو بھی جس کا وارث ہے اسی کا نام لیتا ہے، اگر کسی کی زبان پر بیزید اور بیزید کے باپ کا نام ہے تو یہ ان کا وارث ہے، اگر کسی کی زبان پر

اسلامی اصولوں کے مطابق زمانے کی تقسیم

اہل بیت النبی ﷺ کا نام ہے تو یہ ان کا وارث ہے، اگر کسی کی زبان پر بتوں کا نام ہے تو یہ بتوں کا وارث ہے، اگر کسی کی زبان پر انبیاءؑ کا نام ہے تو یہ انبیاءؑ کا وارث ہے۔ ہماری زبانوں پر تو حسین ابن علیؑ کا نام ہے، لہذا ہم حسین علیؑ کے وارث ہیں، حسین علیؑ کا وارث انبیاءؑ ہیں۔

امام حسین علیؑ نے تو اپنے زمانے میں میراثِ انبیاءؑ کو بچالیا، اب جس عہد میں میراثِ انبیاءؑ لٹے گی، وارثِ انبیاءؑ کے ذریعے سے ہی بچے گی۔ لہذا جو بھی اپنے آپ کو وارثِ حسین علیؑ کہہ رہا ہے، میراثِ انبیاءؑ کو اسی نے بچانا ہے، تو آئیے اپنے عہد میں، اپنی گلی اور محلے میں، اپنے ملک اور اپنے معاشرے میں ایک نگاہ کر کے دیکھ لیں، آیا میراثِ انبیاءؑ نظر آتی ہے یا نہیں؟ اگر نظر نہیں آتی ہے تو پھر یا حسینؑ یا حسینؑ کہنا چھوڑ دیں، یا پھر امام حسین علیؑ کی طرح میراثِ انبیاءؑ کو بچالیں، یہ تو تناقض اور تضاد ہے کہ انسان یا حسینؑ یا حسینؑ بھی کرے اور میراثِ انبیاءؑ کو لٹتے ہوئے بھی دیکھتا رہے۔ امام حسین علیؑ نے تو راستہ بتایا کہ میں میراثِ انبیاءؑ کو لٹنے نہیں دوں گا۔

۱۱۔ حسینیت کا دور

اگر یہ دیکھنا ہے کہ آج کا زمانہ کس کا زمانہ ہے؟ دقیانوس کا زمانہ ہے، غار و جغر کا دور ہے، شکار کا دور ہے، یعنی قدیم زمانہ یا جدید و مادرن زمانہ (Modren) ہے؟ یہ تو دوسروں کی تقسیم کے الفاظ ہیں۔ اسلامی اصولوں کے مطابق دیکھنا ہے کہ آج کا زمانہ امام حسین علیؑ کا زمانہ ہے یا نہیں؟ اگر آج کا دور امام حسین علیؑ کا دور ہے تو اس میں ساری حسینی قدریں حاکم ہونی چاہیے اس لئے کہ جس دور میں جن کی اقدار حاکم ہوں یہ دور انہی کا ہوگا اگر ہمارے اندر حسینی قدریں نظر نہ

آئیں تو یہ زمانہ امام حسین علیہ السلام کا نہیں ہو سکتا۔ حسینیت کا دور اس وقت ہو گا جب گلی گلی میں میراث حسین علیہ السلام نظر آئے گی۔ یہ زمانہ حضرت زینب علیہ السلام اور حضرت زہرا علیہما السلام کا اس وقت ہو گا جب گلی گلی میں حجاب نظر آئے، جب گلی گلی میں پرده ہو گا تو معلوم ہو گا کہ زینبی قدر ریس اس معاشرہ میں موجود ہیں۔ لیکن اگر یہ نہ ہو تو ہم نہیں کہہ سکتے کہ یہ ان کا زمانہ ہے، بلکہ یہ ابر ہے، فرعون، یزید اور بنی امیہ کا زمانہ ہے۔

بنی امیہ نے بہت کوشش کی کہ یہ عاشورا، حسینی نہ کھلانے، انہوں نے عاشورائے محرم کو اپنانے کے لئے لوگوں سے کہایہ بڑا برکت والا دن ہے، یہ عید اور جشن منانے کا دن ہے، اس دن روزہ رکھنے کا ثواب ہے اور اس سلسلے میں روایات بھی گھٹریں، اگر عاشور کے دن یہ سماں ہوتا، تو عاشور تو ہوتا لیکن یزیدی عاشور ہوتا چونکہ اس کے اندر یزیدی اعمال انجام دیئے جا رہے ہیں۔ اس لئے کہ زمانہ اس کا ہوتا ہے، جس کے اعمال اس زمانے میں بجالائے جا رہے ہوں۔

لیکن آج عاشور، حسینی ہے، اس لئے کہ عاشور کے دن فقط حسین علیہ السلام کا نام لیا جاتا ہے تو سارا زمانہ بھی حسینی ہو جائے گا اگر ساری حسینی قدر ریس اس میں حاکم ہو جائیں۔

امام حسین علیہ السلام نے میراث انبیاء علیہم السلام کو آسانی سے نہیں بچایا، لہذا وارث حسین علیہ السلام کو میراث انبیاء علیہم السلام زندہ رکھنے کے لئے حسینی راہ اپنا پڑتی ہے۔ گھروں میں بیٹھے بیٹھے، حسینی قدر ریس زندہ نہیں ہوتیں، انبیاء علیہم السلام کا سرمایہ نہیں بچ جاتا، حسینی قدر ریس کو بچانے کے لئے چین و سکون دینا پڑتا ہے، ناموس پیش کرنی پڑتی ہے، سب کچھ قربان کرنا پڑتا ہے، لہذا امام حسین علیہ السلام نے میراث انبیاء بچانے کا طریقہ ہمیں سکھایا ہے۔

۱۲۔ شب عاشور عهدوپیمان کی رات

شب عاشور عہد کی رات ہے اور عاشور کا دن عہد پورا کرنے کا دن ہے، شب عاشور کو امام حسین علیہ السلام نے فرصت مانگی تھی، یہ فرصت اس لئے مانگی تھی کہ اس شب آپ نے کچھ کرنا تھا۔ اس شب کو دو اہم کام آپ نے انجام دیئے، حضرت امام حسین علیہ السلام نے یہ کام کیا کہ میراث انبیاء علیہم السلام کو شب عاشور تک پہنچایا، بعد میں اپنے بیٹے کو خیمے میں بلایا، فرمایا: میں وارث انبیاء علیہم السلام ہوں اور آپ وارث حسین ہیں۔

اپنی ساری میراث اس خیمے میں تیرے سپرد کر رہا ہوں ظاہری بات ہے کہ اس خیمہ میں مال و دولت، سونا چاندی نہیں تھا، اس خیمہ کے اندر وہ عالی انسانی اقدار تھیں جو امام حسین علیہ السلام کر بلاتک لے آئے تھے، اب کر بلاتے آگے سید السجادین علیہم السلام کو سونپی گئیں۔

دوسرا کام اصحاب نے کیا وہ یہ تھا کہ شب عاشور کو انھوں نے اپنے امام سے عہد باندھا کہ ہم بھی میراث انبیاء علیہم السلام کو بچانے کی راہ میں آپ کے ساتھ ہیں۔ لہذا آج بھی عاشور کو تمام مستحب اعمال کے علاوہ وہی کام کرنا چاہیے، اگر یہ دو کام کر دیئے تو وہ سارے مستحب اعمال بھی فائدہ دیں گے۔

ایک یہ کہ حسین ابن علی علیہما السلام سے عہد باندھنا ہے کہ ہم آپ کے وارث ہیں اور یہ ساری قدریں آپ سے لے لیں گے اور ان کی حفاظت کرتے رہے گے، اگر اس راہ میں جان دینے کی نوبت آئے تو جان بھی دیں گے، سب کچھ قربان کر دیں گے۔

دوسرا کام یہ ہے کہ امام سجاد علیہ السلام اور حضرت زینب بنت علی علیہما السلام سے عہد باندھنا ہے کہ ہم راہِ زینبی کو جاری رکھیں گے، مقصدِ حسین علیہ السلام کو لوگوں تک پہنچاتے رہیں گے، آپ کی راہ کو کبھی بھی ترک نہیں کریں

گے، لہذا آج کی رات عہد کی رات ہے، وارث بننے کی رات ہے، لیکن وارث بننے ہوئے خیال کرنا کہ امام حسین علیہ السلام نے امام سجاد علیہ السلام کو جو کچھ اورث میں دیا، ہی کچھ بعد والے وارث کے لئے بھی ہے، وہ کیا چیز ہے؟

ایک طوق گردان ہوگا، رسن ہوں گے، کوڑے ہوں گے، اسارت اور در بذر جانا ہوگا، جلاوطنی اور اپنی آنکھوں سے اپنی پھوپھیوں اور بہنوں کو اسیر دیکھنا ہوگا۔ جیسا کہ عاشور کی رات کو عاشورائیوں نے تو یہی کیا، کچھ نے آگے بڑھ کر میراث امام حسین علیہ السلام کو تھام لیا، پھر وراشت حسین علیہ السلام کو اٹھاتے ہوئے کوفہ و شام چلے گئے اور جنہوں نے عہد باندھا ہوا تھانج عاشور کو اپنے عہد کو وفا کر گئے، لہذا آج کی رات بس صرف دو کام کرنے ہے یا ان کی طرح بنوجو صحیح عاشور کو قربان ہو گئے یا ان کی طرح عہد باندھو کوفہ اور شام میں میراث امام حسین علیہ السلام کو لے کر تبلیغ کرتے رہے۔

تیسرا کوئی کردار نہ بننا، کوئی اور شامی نہ بننا، ورنہ اگر تیسرا بننے کی کوشش کی تو یاد رکھو کہ خداوند اپنی عبادت گاہوں کو ویران ہوتا دیکھ لے گا، لیکن ان غیر ذمہ داروں کو جو میراث انبیاء علیہم السلام کے ساتھ ذمہ داری کا سلوک نہیں کرتے، ہرگز نہیں بچائے گا۔

السلام عليكم يا انصار الحسين

فهرستیں

- | | |
|-----|----------------|
| ۲۷۷ | □ فهرست آیات |
| ۲۸۵ | □ فهرست روایات |
| ۲۸۹ | □ فهرست اشعار |
| ۲۹۳ | □ فهرست اعلام |
| ۲۹۹ | □ فهرست کتب |
| ۳۰۳ | □ منابع و مأخذ |



فِرْسَتُ آيَاتٍ

آيت	صفحه
● الفاتحة (١)	
اَهِدِنَا الصِّرَاطَ الْمُسْتَقِيمَ	٦٠
..... خَلَقَ لَكُم مِّنْ فِي الْأَرْضِ جَمِيعاً	٢٩
..... اَنِّي جَاعِلٌ فِي الْأَرْضِ خَلِيفَةً	٣٠
..... قَالُوا اَتَجْعَلُ فِيهَا مَن يُفْسِدُ فِيهَا	٣٠
..... وَعْلَمَ آدَمَ اَنَّ سَمَاءَ كُلَّهَا ثُمَّ عَرَضَهُمْ	٣١
..... فَسَجَدُوا اِلَّا اِبْلِيسَ	٣٢
..... اِنَّا لِلَّهِ وَإِنَّا إِلَيْهِ رَاجِعُونَ	١٥٦
..... اَللَّهُ وَلِيُّ الدِّينِ اَمْنُوا يُخْرِجُهُمْ مِّنْ	٢٥٧

صفحه	آیت
۱۲۰	وَإِذَا بَتَلَى إِبْرَاهِيمَ رَبُّهُ بِكَلِمَاتٍ ۱۲۳
۱۲۲	وَإِذْ نَجَّيْنَاكُم مِّنْ آلِ فَرَعَوْنَ يَسُوْمُونَكُم ۲۹
۱۲۷	أَمْ تَقُولُونَ إِنَّ إِبْرَاهِيمَ وَإِسْمَاعِيلَ ۱۲۰
۱۵۲، ۱۲۸	يُدَبِّحُونَ أَبْنَائَكُمْ وَيَسْتَحِيُونَ نِسَائَكُم ۳۹
۲۱۷	خَتَمَ اللَّهُ عَلَىٰ قُلُوبِهِمْ وَعَلَىٰ ۷
۲۲۲	وَإِذَا قِيلَ لَهُ أَتَقِ اللهُ أَخْذَتْهُ الْعَزَّةُ بِالْإِثْمِ ۲۰۶

• آل عمران (۳)

۳۲	وَلَا تَحْسِبَنَّ الَّذِينَ قُتِلُوا فِي سَبِيلٍ ۱۶۹
۷۶	إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ ۳۳
۸۳	وَيُحَدِّدُ رُكُمَ اللَّهُ نَفْسَهُ ۲۸
۸۷	مَا كَانَ لِيَشَرِّكَنِيَ اللَّهُ الْكِتَابَ وَالْحُكْمَ ۷۹
۱۲۳	يَظْنُونَ بِاللَّهِ غَيْرَ الْحَقِّ ظَنَّ الْجَاهِلِيَّةِ ۲۵۳
۱۹۲، ۱۹۳	فَلَمَّا أَحَسَّ عِيسَىٰ مِنْهُمُ الْكُفَّارَ قَالَ مَنْ ۵۲، ۵۳

• النساء (۴)

فَكَيْفَ إِذَا جِئْنَا مِنْ كُلِّ أُمَّةٍ

۱۸۲ ۲۱

صفحه

آيت

● المائدہ (٥)

١٦٧	٢١	يَا قَوْمٍ ادْخُلُوا الْأَرْضَ الْمُقَدَّسَةِ.....
١٦٨	٢٢	فَادْهَبْ أَنْتَ وَرَبُّكَ فَقَاتِلَا.....
١٧٦	١٢	وَكُنْتُ عَلَيْهِمْ شَهِيداً.....
٢٠١	١٣	وَإِذَا وَحَيْتُ إِلَى الْحَوَارِينَ.....

● الاعراف (٧)

٨	١٧٩	وَلَقَدْ ذَرَأْنَا لِجَهَنَّمَ كَثِيرًا مِنَ الْجِنِّ وَ.....
٨٩	١٢	أَنَا خَيْرٌ مِنْهُ خَلَقْتَنِي مِنْ.....
٢١٧	١٧٩	وَلَقَدْ ذَرَأْنَا لِجَهَنَّمَ كَثِيرًا مِنَ الْجِنِّ وَالْإِنْسِ.....

● الانفال (٨)

٧	٢٢	إِنَّ شَرَّ الدَّوَابِ عِنْدَ اللَّهِ الصُّمُ الْبُكُمُ.....
٨	٥٦، ٥٥	إِنَّ شَرَّ الدَّوَابِ عِنْدَ اللَّهِ الَّذِينَ كَفَرُوا فَهُمْ
١٦٣	٢٣	يَا أَيُّهَا الَّذِينَ آمَنُوا اسْتَجِيبُوا اللَّهِ وَلِرَسُولِ

صفحہ

آیت

● التوبه (٩)

۲۱۱

۱۲۸

لَقَدْ جَاءَكُمْ رَسُولٌ مِّنْ أَنفُسِكُمْ

● هود (١١)

٩٨

٣٣، ٣٢

وَنَادَى نُوحٌ ابْنَهُ وَكَانَ فِي مِعْزِلٍ.....

● ابراہم (١٤)

۲۰۵

٣٦

فَمَنْ تَبَعَّنِي فَإِنَّهُ مِنِّي.....

● الاسراء (١٧)

١١٩

٧٠

وَلَقَدْ كَرَّمَنَا بَنِي آدَمَ وَحَمَلْنَاهُمْ فِي.....

● الکھف (١٨)

۱۸۷

٩

أَمْ حَسِبَتَ أَنَّ أَصْحَابَ الْكَهْفِ.....

● مریم (١٩)

۲۱

٦٥

فَهَبْ لِي مِنْ لَدُنْكَ وَلِيًّا۔ يَرِثُنِي.....

صفحه

آیت

• طه (٢٠)

١٣٠، ١٣٢

٦٣ قد أفلح اليوم من استعلی

١٤٩

٢٥ تا ٢٨ رب اشرح لي صدري

٢٣٧

١٣٣ رب زدني علما

• الحج (٢٢)

١٣٧

٣٧ لن ينال الله لحو مها ولاد ما وها

• الانیاء (٢١)

١١٥، ١١٧

١٦٩ يأنر كوني بردًا وسلامًا على إبراهيم

٢١٨

١٠٧ وما أرسلناك إلا رحمة للعالمين

• المؤمنون (٢٣)

٧٦

٩١٢ ولقد خلقنا الإنسان من سلاله من

• الشعرا (٢٦)

٢١٢

٣ لعلك باخع نفسك إلا يكعونوا

صفحه

آيت

• القصص (٢٨)

- | | | |
|-----|----|---|
| ١٦٠ | ٧ | وَأَوْحَيْنَا إِلَىٰ أُمِّ مُوسَىٰ أَنَّ أَرْضِعِيهِ فَإِذَا..... |
| ١٦٢ | ٣٠ | إِنِّي أَنَا اللَّهُ رَبُّ الْعَالَمِينَ..... |
| ٢٣٩ | ٥ | وَنُرِيدُ أَن نَمُنَّ عَلَى الَّذِينَ أُسْتُضْعِفُوا فِي..... |

• السجدة (٣٢)

- | | | |
|-----|----|---|
| ٢٠٦ | ٢٢ | وَجَعَلْنَا مِنْهُمْ أَئِمَّةً يَهْدُونَ بِأَمْرِنَا..... |
|-----|----|---|

• الأحزاب (٣٣)

- | | | |
|-----|--------|---|
| ١٢٥ | ١٠ | وَتَظُنُّونَ بِاللَّهِ الظُّنُونَا..... |
| ٢١٢ | ٣٥، ٣٦ | يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَ مُبَشِّرًا |
| ٢٥٣ | ٧٢ | إِنَّا عَرَضْنَا الْأَمَانَةَ عَلَى السَّمَاوَاتِ وَالْأَرْضِ..... |

• فاطر (٣٥)

- | | | |
|-----|----|---|
| ٢٣٧ | ٢٨ | إِنَّمَا يَخْشَى اللَّهَ مِنْ عِبَادِهِ الْعُلَمَاءُ..... |
|-----|----|---|

فَرِسْتَ آيَاتٍ

٢٨٣

صفحه

آيت

• الصافات (٣٧)

..... يَا بَنَىٰ إِنِّي أَرَىٰ فِي الْمَنَامِ أُنْجِيٌ ١٠٨ تا ١٠٢

• الشورى (٤٢)

..... قُلْ لَا أَسْأَلُكُمْ عَلَيْهِ أَجْرٌ..... ٢٣

• النجم (٥٣)

إِنْ هِيَ إِلَّا أَسْمَاءٌ سَمَيَّتُوهَا..... ٢٣

• الصف (٥٣)

يَا أَيُّهَا الَّذِينَ آمَنُوا كُونُوا أَنْصَاراً ١٣

١٩٥ ، ٢٠٢

• المناقون (٦٣)

لِلَّهِ الْعِزَّةُ وَلِرَسُولِهِ وَلِلْمُؤْمِنِينَ..... ٨

٢٢٣

• نوح (٧١)

قَالَ رَبِّ إِنِّي دَعَوْتُ قَوْمِي لَيَلَّا ٥ تا ١٠٥

٩٥

صفحه

آيت

● الانسان (٧٦)

٢٢٢

إِنَّا هَدَيْنَاهُ السَّبِيلَ إِمَّا شَاكِرًا وَ إِمَّا..... ٣

● النازيات (٧٩)

١٥٢ ، ١٣٣

٢٣

أَنَا رَبُّكُمُ الْأَعْلَى.....

١٦٥

١٧

إِذْهَبْ إِلَى فَرَعَوْنَ إِنَّهُ طَغَى

● التکوير (٨١)

١٥٥

٩

بِأَيِّ ذَنْبٍ قُتِلَتْ

● التکاثر (١٠٢)

٢٣١

٢ ، ١

الْهُكْمُ التَّكَاثُرُ حَتَّى زُرْتُمْ

● الفیل (١٠٥)

٢٦٣

الَّمْ تَرَكَيْفَ فَعَلَ رَبُّكَ.....

فهرست روایات

صفحه

روایات

● پیامبر اکرم ﷺ

۲۳۶، ۲۲۰، ۲۵

ما وذی نبی کما او ذیت

۵۵

العلماء ورثة الانبياء

۲۳

نیة المؤمن خیر من عمله

۷۰

سیأتی علی امّتی ما أتی علی

۲۱۵، ۱۰۳

ان الحسین مصباح هدی وسفینة النجاة

۱۰۱

لا تدعون الا مبارزة وان دعیت اليها

۱۰۲

مثل اهل بیتی کمثل سفینة نوح

۲۰۵

حسین منی وانا من الحسین

۲۰۷

انی تارک فیکم الثقلین کتاب الله و عترتی

روايات

صفحه

٢٣٥

انا مدينة العلم وعلى بابها

٢٣٨

اشجع الناس من غالب هواه

٢٢١، ١٨٨

صبت على مصائب لو أنها صبت.....

● حضرت زهرا عليها السلام

٣٩

انا نقطة تحت الباء.....

٦٧

فبعث فيهم رسلاه وواتر اليهم

٨٧

يا كميل (بن زياد) ان هذه القلوب.....

٩١

الراضي بفعل قوم كالداخل فيه

١١٦

قتل فيها مائتنبى و مائتا سبط

١٢٣

الصلوة قربان كل تقي

١٩٢

ماضمر احدشياً الا ظهر في فلتات لسانه

٢٣٠

من أبطأ به عمله لم يسرع به نسبة و في

٢٣٩

الاوان لكل ماموم امام يقتدى به و

صفحه

٢٣٠

والله ما قلعت باب خير بقوة جسمانية بل.....

٢٣١

كنا اذا احمر البأس اتقينا برسول الله ﷺ.....

٢٣١

اذا احمر البأس واحجم الناس قدم اهل بيته.....

٢٣٢

مازنی غیور قط.....

● حضرت امام حسین علیہ السلام

لم تخرجنی لرأفتک بی و لطفک.....

١٦٧

الاترون الى الحق لا يعمل به والی.....

١٩٤

من كان باذلا فينا مهجهته فليرحل معنا،.....

٢٠٠

هل من مغيث يعيثنا.....

٢٠١

السلام عليکم يا اولیاء الله و احبابه.....

٢٣٦ ، ٢٢٣

ان الدعى ابن الدعى قدر كزبين اثنين.....

٢٥٣ ، ٢٢٥

يا اماه! شاء الله ان يراني قتيلا وشاء الله.....

٢٥٢

هل من ناصر ينصر.....

٢٥٣

هل من ذاب يذب عن حرم رسول الله

٤٤

الصراط ادق من الشعر واحد من السيف.....

صفحہ

روايات

● امام رضا علیہ السلام

١٣٦

لو ان رجلاً قتل بالشرق فرضي

● امام صادق علیہ السلام

٨٣

والله نحن اسماء الله

١٨٢

قال و فيه نزلت هزه الايه

١٩٩

ان لقتل الحسين حرارة في قلوب

٦٦

ما العقل؟ قال ما عبد به الرحمن

● امام باقر علیہ السلام

٨٣

نحن الاسماء الحسني التي لا يقبل الله

● امام هادی علیہ السلام

٢٢٦، ٨٥

السلام عليكم يا اهل بيت النبوة

فہرست اشعار

اردو

حقيقة ابدی ہے مقام شبیری ♦

بدلتے رہتے ہیں انداز کوفی و شامی ۵

قافلہ حجاز میں ایک حسین بھی نہیں ♦

گرچہ ہے تابدار ابھی گیسوئے دجلہ و فرات ۱۱

ستیزہ کار رہا ہے ازل سے تا امروز ♦

چراغِ مصطفوی سے شرار بولہ بھی ۲۳

بے خطر کود پڑا آتش نمروڈ میں عشق ♦

عقل ہے محو تماشائے لب بام ابھی ۱۱۶ ، ۱۱۵

آج بھی ہو جو برائیم کا ایمان پیدا ♦

آگ کرسکتی ہے انداز گلستان پیدا ۱۱۵

صفحہ

اشعار

- ♦ آگ ہے، اولادِ برائیم، ہے نمرود ہے
کیا کسی کو پھر کسی کا امتحان مقصود ہے ۱۱۷
- ♦ یہ دور اپنے برائیم کی تلاش میں ہے
صنم کدھ ہے جہاں لا الہ الا اللہ ۱۱۹
- ♦ بتان رنگ و خون کو توڑ کر ملت میں گم ہو جا
نه تورانی رہے باقی نہ ایرانی نہ افغانی ۱۲۰
- ♦ صنم کدھ ہے جہاں اور مردِ حق ہے خلیل
یہ نکتہ وہ ہے کہ پوشیدہ لا الہ میں ہے ۱۲۰
- ♦ غریب و سادہ و رنگین ہے داستانِ حرم
نہایت اس کی حسین ابتدا ہے اسماعیل ۱۳۸
- ♦ تیری خاک میں ہے اگر شرِ تو خیال فقر و غنانہ کر
کہ جہاں میں نان شعیر پر ہے مدارِ قوتِ حیدری ۲۳۹
- ♦ ظالم کو جونہ روکرے وہ شامل ہے ظلم میں
قاتل کو جونہ ٹوکرے وہ قاتل کرے ساتھ ہے ۱۴۶

فهرست اشعار

فارسی

- | | |
|----------------------------------|---|
| حسن یوسف دمر عیسیٰ ید بیضا داری | ◆ |
| آنچه خوبان همه دارند تو تها داری | ◆ |
| نام راحمد نام جمله انبیاء است | ◆ |
| چون که صد آمد نود هم پیش ماست | ◆ |
| ای پسا کس درا که صورت زلازد | ◆ |
| قصد صورت کرد و بر الله فرد | ◆ |
| از خدا جویم توفیق ادب | ◆ |
| بی ادب محروم گشت ازلطف در | ◆ |
| مریم ازیک نسبت عیسیٰ عزیز | ◆ |
| از سه نسبت حضرت ذهرا (س) عزیز | ◆ |
| ذند لا حق از قوت شبیری است | ◆ |
| باطل آخر داغ حسرت میری است | ◆ |

صفحه

اشعار

خون او تفسیر این اسرار دارد کرد

۱۹۲

ملت خواهد داشت درایدار دارد

دمز قرآن از حسین آموختیم

۲۱۱

ذر آتش او شعله ها اند و ختیم

عربی

بلغ العلی بکماله کشف الدجی بجماله

۲۴۵

حسنیت جمیع خصاله صلوا علیه وآلہ

فهرست اعلام

- | | | |
|------------------------------|--------------------------------|---------------------------------|
| اسماعيل عليه السلام: ١٠٨، ١٩ | آدم عليه السلام: ٧٣-٧٩، ١٩، ١٦ | آذر: ١١٠، ١٠٩ |
| ١٣٦، ١٢٨، ١٢٧، ١٢٤ | ٩١، ٨٦، ٨٥ | |
| ١٧٦، ١٤٧، ١٤٠، ١٣٨ | | |
| ٢١٣، ٢١٢ | | ابراهيم عليه السلام: ٣٨، ٣٣، ١٩ |
| ابليس: ٩٠، ٨٩ | | ١١٩، ١١٧ - ١٠٧، ٦٩ |
| ابن ابي الحديد: | | ١٢٧-١٢٥، ١٢٢، ١٢٠ |
| ١٠٢ | | |

سید جواد نقوی:

ح

امام حسن علیہ السلام: ٣١، ١٤٧.
 امام حسین علیہ السلام: ١٩-٢٥،
 ٢٩، ٤١، ٤٤، ٤٥، ٣٣-٣١،
 ٦٧-٦٩، ٥٨، ٥٩، ٥٤-٥١
 ٧٠، ٧٣-٧٨، ٨٨، ٨٩، ٩٣.
 ٩٤، ٩٩-١٠٣، ١٠٥-١٠٧،
 ١٠٩، ١١٦، ١٢٦، ١٢٧،
 ١٣٨-١٤٣، ١٤٧، ١٥٤،
 ١٥٨، ١٥٩، ١٦٣، ١٦٧-١٧١.
 ١٧٣-١٧٥، ١٧٩-١٨٤،
 ١٨٨-١٩٥، ١٩١-٢١٠،
 ٢١٢، ٢١٤-٢١٦، ٢١٩.
 ٢٢٠، ٢٢٢-٢٢٧، ٢٤٣.
 ٢٥٠، ٢٥٣-٢٥٥، ٢٦٠-٢٦١.
 ٢٦٨، ٢٧٠-٢٧٤.

حرملہ: ١٢٧، ١٢٨.

حجر ابن عدی: ٢٠٩.

ابو جھل: ٢١٧.

ابو لہب: ٢١٧.

ابن عربی: ٢٠١.

ام کلثوم: ١٦٦.

اسحاق: ١٤٧.

علامہ اقبال: ١١٥، ١٨١.

. ١٩١

ابرھم: ٢٦٢، ٢٦٣، ٢٦٨.

. ٢٧٢

ابن ملجم: ٨٨.

ام سلمہ: ٢٢٥، ٢٥٣.

ج

جرائیل علیہ السلام: ١١٤، ١٨٣.

. ٢٥٥

آیت اللہ جوادی

آہلی دام ظله: ٢٠١

س

- امام سجاد علیہ السلام: ۱۱۸، ۸۹
۱۷۰، ۱۶۹، ۱۴۲
. ۲۷۴
سعدی: ۲۴۵

خ

- امام خمینی رضوان الله تعالیٰ علیه: ۲۱۹، ۱۸۹، ۹۶
حضرت خدیجه علیہ السلام: ۴۹
. ۵۰

ص

- امام صادق علیہ السلام: ۶۸، ۵۴
۱۸۳، ۹۹، ۸۸، ۸۲، ۷۵
. ۲۰۵، ۱۸۴
صدام: ۲۶۰

ر

- مولانا روم: ۱۵۰، ۱۰۳

ز

- حضرت زهرا علیہ السلام: ۱۹
۱۶۷، ۱۶۰، ۱۷۴، ۱۶۶
۲۰۱، ۱۸۸-۱۸۶، ۱۸۴
. ۲۷۲

ط

- علامہ طباطبائی: ۳۵

ع

- حضرت علی علیہ السلام: ۹۱
۱۰۱، ۹۱، ۸۳، ۳۹، ۳۸
. ۲۳۵، ۲۳۴، ۱۸۶، ۱۰۲

- حضرت زینب علیہ السلام: ۱۶۶
۱۸۸، ۱۷۱، ۱۸۶، ۱۷۰
. ۲۷۴، ۲۷۲
زهیر: ۱۰۶

امام علی نقی علیہ السلام: ۲۲۶.

و

فرعون: ۱۹، ۱۴۴، ۱۴۷،

۱۰۵، ۱۰۳، ۱۰۵، ۱۰۷، ۱۴۸

۱۶۹، ۱۷۰، ۱۶۲، ۱۶۱،

۲۷۲، ۲۱۱.

ک

کنعان: ۸۹.

کمیل: ۸۷.

م

حضرت محمد صلی اللہ علیہ وسلم:

۱۹، ۳۳، ۱۶۳، ۱۸۳، ۲۳۳

. ۲۴۷، ۲۱۴، ۲۱۳، ۲۰۴

حضرت مریم صلی اللہ علیہ وسلم: ۱۷۴

۱۷۶، ۱۷۷، ۱۷۸، ۱۷۹

۱۸۰، ۱۸۱، ۱۸۲، ۱۸۳

. ۱۸۷

۱۰۲، ۱۸۶، ۲۳۴، ۲۳۵.

حضرت علی اکبر علیہ السلام:

۱۰۶، ۱۴۰.

حضرت عباس علیہ السلام: ۱۰۶.

عبدالله ابن زبیر: ۲۶۶

حضرت عیسیٰ علیہ السلام: ۱۹.

۱۷۳، ۱۷۴، ۱۷۵، ۶۹، ۳۸

۱۷۷ - ۱۸۶، ۱۸۴ - ۱۹۰

۱۹۲، ۱۹۴ - ۲۰۰، ۲۰۲

. ۲۰۷

حضرت علی اصغر علیہ السلام:

. ۱۲۸

عمرو ابن حمق

خزاعی: ۲۰۹.

عمر ابن عبدو: ۲۳۹.

عمر ابن سعد: ۱۲۷

. ۱۲۸

عزائیل علیہ السلام: ۲۵۵.

عبدالمطلب: ۲۶۲، ۲۶۳

. ۲۶۷، ۲۶۸

حضرت یوسف علیہ السلام:

. ۱۴۷

حضرت موسی علیہ السلام: ۱۹

۱۲۲، ۶۹، ۳۸، ۳۷، ۳۳

۱۵۷، ۱۴۳، ۱۴۲، ۱۴۱

. ۱۷۹، ۱۷۲-

معاویہ: ۲۰۹.

ن

نمرود: ۱۱۵، ۱۱۴، ۱۰۸

. ۲۱۱، ۱۳۵، ۱۱۸، ۱۱۷

حضرت نوح علیہ السلام: ۹۴، ۹۳

۱۰۳، ۱۰۱-۹۷، ۹۵،

. ۱۷۶، ۱۰۶، ۱۰۵

ھ

هاجر علیہ السلام: ۱۰۸، ۱۲۳-۱۲۶.

ی

حضرت یعقوب علیہ السلام: ۱۴۷.



فهرست كتب

• ت

- الكافى : ٤٣، ٥٥، ٦٧.
تفسير موضوعى : ٢٠١.
تفسير قمى : ٥٣.
تفسير تسنيم : ٣٩، ٥٣.
- اقدار عاشورا : ١٢.
١٨٤.

• ج

- بحار الانوار : ٤٥، ٧١، ٨٣.
جامعه احاديث الشيعه : ١٩٩.
٢٠٤، ١١٦، ١٠٤، ٨٧.
٢٢٠، ٢٤٠، ٢٤٦، ٢٦٣.

• ش

شرح نهج البلاغه ابن

، ۱۸۵، ۱۸۴، ۱۷۸، ۱۷۷

ابی الحدید: ۱۰۲

، ۲۰۸، ۲۰۷، ۱۹۲، ۱۸۷

• عيون اخبار الرضا:

، ۲۱۴، ۲۱۲، ۲۱۱، ۲۱۰

. ۱۰۱

، ۲۳۰، ۲۱۸

● ک

● م

مثنوی معنوی: ۴۱

کلیات اقبال: ۵، ۱۱، ۳۲

. ۱۴۹

، ۱۱۵، ۱۱۶، ۱۱۷، ۱۱۹

مناقب آل ابی طالب:

. ۲۲۱

کلیات ساحر: ۱۴۶

من لا يحضره الفقيه:

. ۲۳۸

کلیات سعدی: ۲۴۶

مجموعه آثار شهید

مطہری: ۱۹۹

● ق

قرآن: ۷، ۸، ۱۰، ۱۱

موسوعة کلمات الامام

۳۲، ۳۳، ۳۴، ۳۵، ۳۷

الحسین: - ۱۰۷، ۲۲۳

۳۸، ۵۷، ۱۲۹، ۱۳۴، ۱۴۴

. ۲۲۰، ۲۴۶، ۲۵۲، ۲۵۴

۱۴۷، ۱۴۹، ۱۵۱، ۱۷۵

مفاتيح الجنان: ٥٩، ٨٥

. ٢٣٧، ٢٢٦، ٢٠١

موسوعة عاشورا: ١٩٩

ن

نهج البلاغه: ٣٥، ٦٧، ٨٧


. ٩١، ١٠١، ١٣٢، ١٥٣

. ١٩٤، ٢٣٠، ٢٤٠، ٢٤١

. ٢٤٢

و

وسائل الشيعة: ٢٣٥



فهرست منابع و مأخذ

الكافی، ابی جعفر محمد بن یعقوب کلینی، دارالاضواء، بیروت، ۱۴۰۵ هـ ق -

بحار الانوار، علامه مجلسی، مکتبه الاسلامیه، بیروت -

تفسیر موضوعی قرآن سیره پیامبران در قرآن، آیة الله جوادی آملی ،

مرکز نشر اسراء، قم، ۱۴۱۷ هـ ق چاپ اول -

تفسیر قمی، علی ابن ابراهیم قمی -

تفسیر تسنیم، آیة الله عبد الله جوادی آملی، مرکز نشر اسراء، قم،

۱۳۷۸ هـ ش چاپ اول -

جامع احادیث الشیعه. آیة الله حسین بروجردی

شرح نهج البلاغه، ابن ابی الحدید، تحقیق محمد ابو الفضل ابراهیم،

دار الاحیاء التراث العربی ، بیروت، ۱۳۸۵ ق، چاپ دوم۔

عيون اخبار الرضا، شیخ صدق، مؤسسه الاعلمی، بیروت، ۱۴۰۵ ق۔

فاطمة الزهراء علیها السلام بهجة قلب المصطفیٰ من مهدها الى لحدها

احمد رحمانی همدانی، مؤسسه النعمان، بیروت، ۱۴۱۰ ق۔

قرآن مجید

کلیات اقبال اردو، علامہ اقبال، شیخ غلام علی پبلیشرز، لاہور۔

کلیات اقبال فارسی، علامہ اقبال، شیخ غلام علی پبلیشرز، لاہور ۱۹۹۰

کلیات ساحر لدھیانوی.

کلیات سعدی، مؤسسه انتشارات امیر کبیر، تهران۔

نهج البلاغه ، سید شریف الرضی

مثنوی معنوی، جلال الدین محمد مولوی، وزارت فرهنگ و ارشاد

اسلامی، تهران ۱۳۷۳ هش-

مفآتیح الجنان، شیخ عباس قمی۔

موسوعة كلمات الامام الحسين، معهد تحقیقات باقرالعلوم،

دارالمعرفه، قم، ١٩٩٥ م چاپ اول

مجموعه آثار، ج ٢١، استاد شهید مطهری، انتشارات صدرا، تهران

١٣٧٨ ش اشاعت سوم

من لا يحضره الفقيه، شیخ صدوq، دارالاضواء، بیروت، ١٤٠٥ هـ

اشاعت ششم-


موسوعة عاشورا، جواد محدثی، دارالرسول الاکرم، بیروت لبنان


الطبعة الاولى


مناقب آل ابی طالب، ابن شهرآشوب، مطبعة الحیدریه، ١٣٧٦ هـ


وسائل الشیعه، محمد بن حسن الحر العاملی، مؤسسه آل البيت

لایحاء التراث، قم، ١٤١٢ هـ چاپ اول.









سالان
ولاشنیا



السلام عليك يا وراث آدم صفوة الله


السلام عليك يا وراث نوح نعم الله

السلام عليك يا وراث ابراهيم خليل الله

السلام عليك يا وراث موسى كلير الله

السلام عليك يا وراث عيسى روح الله

السلام عليك يا وراث محمد حبيب الله



Office No 4, Plot No 2-B, Sector G-9/2
Islamabad-Pakistan

لکن نمبر 4، بلاٹ نمبر بی-2، سیکٹر جی-9/2
اسلام آباد پاکستان

Matab Publications